

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိတ်ဆွေကောင်းနှင့်ပေါင်းသင်း

မိတ်ဆွေဟူသည် မိတ်ဆွေကောင်း၊ မိတ်ဆွေညီဟူ၍ နှစ်မျိုးရှိရာ မိတ်ဆွေကောင်းတို့ကို ပေါင်းသင်းဆက်ဆံ ဆည်းကပ်ရာ၏။ ထိုမိတ်ဆွေကောင်းတို့အား ပေါင်းသင်း ဆက်ဆံ ခိုဝဲဆည်းကပ်ခြင်းဖြင့် မိမိအတွက် အကျိုးများရာ၏။ မိတ်ဆွေကောင်းအပေါ် ယုတ်ညံ့သောစိတ်ဖြင့် မပြစ်မှားရာ။
 ပဏ္ဍိတဝဂ် (ဓမ္မပဒ - ၇၈)

၁၃၈၂ ခုနှစ်၊ သီတင်းကျွတ်လပြည့်ကျော် ၃ ရက်

၂၀၂၀ ပြည့်နှစ်၊ နိုဝင်ဘာ ၃ ရက်၊ အင်္ဂါနေ့

အတွဲ (၆၀)၊ အမှတ် (၀၃၄)

အသိပေးကြေညာခြင်း

ပြည်ထောင်စုရွေးကောက်ပွဲကော်မရှင်သည် ရွေးကောက်ပွဲတည်ငြိမ်အေးချမ်းအောင်မြင်စွာ ကျင်းပနိုင်ရေးနှင့် မဲဆန္ဒရှင်ပြည်သူလူထုအနေဖြင့် လွှတ်တော်ကိုယ်စားလှယ်လောင်းတစ်ဦးဦးအား လွတ်လပ်စွာ ဆန္ဒပြုနိုင်ရန်အလို့ငှာ ၆-၁၁-၂၀၂၀ ရက်နေ့ ည ၁၂:၀၀ နာရီအချိန်မှ ၈-၁၁-၂၀၂၀ ရက်နေ့ ရွေးကောက်ပွဲကျင်းပပြီးသည်အထိ ရွေးကောက်ပွဲဆိုင်ရာစုဝေးဟောပြောခြင်းနှင့် မဲဆွယ်စည်းရုံးခြင်းတို့ကို ရပ်နားရမည်ဖြစ်ကြောင်း ၂၈-၁၀-၂၀၂၀ ရက်စွဲပါ ကြေညာချက်အမှတ် (၂၀၃/ ၂၀၂၀) ဖြင့် ထုတ်ပြန်ကြေညာခဲ့ပြီး ဖြစ်ပါသည်။
 သို့ဖြစ်ပါ၍ ၂၀၂၀ ပြည့်နှစ်၊ နိုဝင်ဘာလ ၈ ရက်နေ့တွင် ကျင်းပမည့် အထွေထွေရွေးကောက်ပွဲတွင် ဝင်ရောက်ယှဉ်ပြိုင်မည့် နိုင်ငံရေးပါတီများ၊ လွှတ်တော်ကိုယ်စားလှယ်လောင်းများ၊ ရွေးကောက်ပွဲကိုယ်စားလှယ်များအနေဖြင့် ရွေးကောက်ပွဲဆိုင်ရာ စုဝေးဟောပြောခြင်းနှင့် မဲဆွယ်စည်းရုံးခြင်းတို့ကို ရပ်နားရမည့်ကာလအတွင်း လူမှုကွန်ရက်ဝက်ဘ်ဆိုက်များ (Facebook နှင့် Twitter..... စသည်)၊ အွန်လိုင်းဝက်ဘ်ဆိုက်များနှင့်မီဒီယာများမှ မဲဆွယ်စည်းရုံးရာ ရောက်သည့် Post များ၊ အကြောင်းအရာများ လွှင့်တင်ခြင်းမပြုရန် အသိပေးကြေညာအပ်ပါသည်။
 ပြည်ထောင်စုရွေးကောက်ပွဲကော်မရှင်

ပါတီစုံဒီမိုကရေစီ အထွေထွေရွေးကောက်ပွဲအတွက် တရုတ်ပြည်သူ့သမ္မတနိုင်ငံမှ ဝယ်ယူထားသည့် ကိုဗစ် - ၁၉ ကာကွယ်၊ ထိန်းချုပ်၊ ကုသရေးအထောက်အကူပစ္စည်းများ ဆက်လက်ရောက်ရှိ



ပါတီစုံဒီမိုကရေစီ အထွေထွေရွေးကောက်ပွဲတွင် မဲဆန္ဒရှင်များ၊ မဲရုံတာဝန်ကျဝန်ထမ်းများနှင့် စေတနာ့ဝန်ထမ်းများအား ကိုဗစ် - ၁၉ ရောဂါ ကာကွယ်၊ ထိန်းချုပ်၊ ကုသရေးအတွက် ဖြန့်ဝေပေးမည့် တရုတ်ပြည်သူ့သမ္မတနိုင်ငံမှ ဝယ်ယူထားသောပစ္စည်းများ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိလာစဉ်။

နေပြည်တော် နိုဝင်ဘာ ၂
 နိုဝင်ဘာ ၈ ရက်တွင် ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲတွင် မဲဆန္ဒရှင်များ၊ မဲရုံတာဝန်ကျဝန်ထမ်းများနှင့် စေတနာ့ဝန်ထမ်းများအား ကိုဗစ် - ၁၉ ရောဂါကာကွယ်၊ ထိန်းချုပ်၊ ကုသရေးအတွက် ဖြန့်ဝေပေးမည့် တရုတ်ပြည်သူ့သမ္မတနိုင်ငံမှ ဝယ်ယူထားသော ပစ္စည်းများ ရန်ကုန်အပြည်ပြည်ဆိုင်ရာလေဆိပ်နှင့် မန္တလေးအပြည်ပြည်ဆိုင်ရာလေဆိပ်တို့သို့ ယနေ့တွင် အထူးလေယာဉ်များဖြင့် ဆက်လက်ရောက်ရှိသည်။
 ယနေ့တွင် ရန်ကုန်အပြည်ပြည်ဆိုင်ရာလေဆိပ်သို့ အထူးလေယာဉ် ခုနှစ်ခေါက်၊ မန္တလေး အပြည်ပြည်ဆိုင်ရာလေဆိပ်သို့ လေးခေါက် ရောက်ရှိသည်။
 ယနေ့ ရောက်ရှိသောပစ္စည်းများမှာ KN95 Mask များ၊ Protective Face Mask များ၊ Boots များနှင့် PPE Medical Protective clothing များ ဖြစ်ကြောင်း သိရသည်။
 သတင်းစဉ်

တက္ကသိုလ်
 မြန်မာ့သမ္မတ
 ပညာရည်နဲ့
 သောက်စို့ခဲ့ပါသည်
 အပိုင်း(၇)
 စာ > ၆ - ၇

ပြီတိန်တော်ဝင်
 မင်းသားဝိလျံ ပြီလ
 အတွင်းက ကိုဗစ်-၁၉
 ကူးစက်ခံခဲ့ရကြောင်း
 ပြီတိန်မီဒီယာများ ပြော
 နိုင်ငံတကာသတင်း စာ > ၁၂

ဥရောပဆေးရုံတွေရဲ့
 လုပ်နိုင်စွမ်းအားကို
 တစ်ကျော့ပြန်
 စိန်ခေါ်လာပြီဖြစ်တဲ့
 ကိုဗစ် - ၁၉ ကူးစက်မှု
 နိုင်ငံတကာရေးရာ စာ > ၁၄

KBZ BANK

BEST BANK IN MYANMAR

Awarded by
World Finance
Awarded by
Euromoney
Awarded by
The FinanceAsia

သမိုင်းတစ်ခေတ်ကို ဘယ်လိုရေးမလဲ

သမိုင်းသင်တာ မ အ အောင်လို့ ဟူသည့် သမိုင်းပါမောက္ခ ဆရာကြီး ဒေါက်တာသန်းထွန်း၏စကားသည် မြန်မာနိုင်ငံ၌ ကျော်၏။ သမိုင်းကို ဂဗာနာ သိပါမှ ပစ္စုပ္ပန်ကို ခြေခြေမြစ်မြစ် နားလည်နိုင်မည်။ ပစ္စုပ္ပန်ကို ကျကျနန နားလည်ပါမှ အနာဂတ်အတွက် ပြင်ဆင်နိုင်မည် မဟုတ်ပါလား။

မြန်မာလူမျိုးတို့၏ သဘာဝဟု ဆိုရမည်လားမသိ။ မိမိတို့၏ မိဘဘိုးဘွား ဘေးစဉ်ဘောင်ဆက်ကို ပြန်ပြောမည်ဆိုလျှင်ပင် အမှန်သိသူက နည်း၏။ အဖေ အမေ အဘိုးအဘွား အမည်ဆိုလျှင်ပင် အဖေဘက်က အဘိုးအဘွား၊ အမေဘက်က အဘိုးအဘွား စုံစုံစေ့စေ့ မသိသူတို့ ရှိလာပြီ။ အဖေ အမေ၏ အဘိုးအဘွားမသိသူက များပြီ။ မှတ်တမ်းမှတ်ရာ အချက်အလက်သို့မိုမော်ကွန်းတင်မှုတွင် အားနည်းသည်ဟု ဆိုရမည်လားမသိ။

နယ်ချဲ့ဆန့်ကျင်ရေးသမိုင်း၊ ဖက်ဆစ်တော်လှန်ရေးသမိုင်းတို့သည် ၁၉၈၈ ဒီမိုကရေစီအရေးတော်ပုံသမိုင်း၊ ၁၉၉၀ အထွေထွေရွေးကောက်ပွဲနှင့် ရွေးကောက်ပွဲလွန်သမိုင်း၊ သံဃာတော်တို့ ကဆောင်ခြင်းသမိုင်း၊ မေတ္တာပို့ရင်း ဖြိုခွဲခံရသည့်သမိုင်း၊ ၂၀၀၈ နာဂစ် မုန်တိုင်းဒဏ်ကို ထိခိုက်ခံစားခဲ့ရသော မြန်မာပြည်သူတို့၏ သမိုင်းမှတ်တမ်းများကို ကျယ်ကျယ်ပြန့်ပြန့် ပြည့်ပြည့်စုံစုံ ပြုစုသင့်လှပါသည်။ ရှုထောင့်တစ်ခု၊ မြင်ကွင်းတစ်ခုကို အခြေခံသည့် မှတ်တမ်းမျိုးမဟုတ်ဘဲ ဘက်စုံထောင့်စုံက ချိန်ဆနိုင်းယှဉ်မှုအမျိုးမျိုး၊ အထောက်အထားပြည့်ပြည့်စုံစုံဖြင့် ပြုစုမှတ်တမ်းတင်သော သမိုင်းတို့ ရှိသင့်လှပါသည်။

အလွန်ထင်ရှားသော ၁၉၆၂ ဆဲဗင်းဇူလိုင် အရေးသည် မည်သို့မှ မေ့လျော့ဖို့သင့်သည့် သမိုင်းမဟုတ်။ သည်လိုသမိုင်းကို ပင် တိတိကျကျ ပြည့်ပြည့်စုံစုံ ရေးသားမှတ်တမ်းတင်နိုင်ခြင်းကို မတွေ့ရသေး။ ကျဆုံးသော ကျောင်းသားအများအပြားရှိသည်ဟု သိ၏။ အချို့ကိုသိ၏။ အချို့ကိုမသိတော့။ ဒဏ်ရာရသူအများအပြားကို တစ်ဦးချင်း စာရင်းပြုစုထားသည်ကို မတွေ့ဖူး။ မည်သူ့မည်သည့် ဘာသာရပ်၊ မည်သည့်အတန်း၊ မိဘ၊ နေရပ်၊ မည်သည့် ဒေသကလာသည် စသည်တို့ကို မသိ။ မကြာမီဆိုလျှင် ပိုမိုကွာဝေးကာ ခက်ခဲသွားတော့မည်။ မည်သူက အမိန့်ပေး၍ မည်သို့ပစ်ခတ်ဖောက်ခွဲလိုက်သည်ဟူသော ကျောင်းသားသမဂ္ဂ အဆောက်အအုံ၏ သမိုင်းသည်ပင် ကွဲလွဲချက်များရှိနေသေးသည်။

မကြာလှသေးသော ရှစ်လေးလုံး ဒီမိုကရေစီရေး လူထုအုံကြွမှုကြီး၏သမိုင်းသည်လည်း မှတ်တမ်းတင်ရန် ကျန်ရစ်သည်တို့က အများအပြား။ အချက်အလက်အပြင်းပွားမှုတို့ကိုလည်း ကြားနေကြရပါသည်။ အသေးစိတ်မှတ်တမ်းမဟုတ်လျှင်သော်မှ မည်သည့် နေရာက မည်သို့ စတင်ဖြစ်ပွားသည်၊ မည်သို့ နှံ့ခဲ့သည်ကိုဖြင့် မှတ်တမ်းတင် သမိုင်းပြုစုကြရန်လိုမည်ဟု ယူဆပါသည်။ မြန်မာ့နိုင်ငံရေးအပြောင်းအလဲ၏ အရေးကြီးသော အစိတ်အပိုင်းဖြစ်သည့်အတွက် သည်လိုသမိုင်းက မျိုးဆက်သစ်တို့ သိရှိရန် မှတ်တမ်းတင်ဖို့လိုမည်ဟု ထင်မြင်ပါသည်။

ထို့ကြောင့် ပြည်သူလူထုတစ်ရပ်လုံးနှင့်ဆိုင်သည့် အတိတ်က ဖြစ်ပျက်မှုများသည် ယနေ့ကာလတွင် နိုင်ငံ၏သမိုင်း ဖြစ်လာနေပြီး ယနေ့ကြုံတွေ့နေရသော လူထုဆိုင်ရာ အရေးကြီး ဖြစ်ပျက်မှုများ အားလုံးသည် အနာဂတ်တွင် သမိုင်းဖြစ်လာမည်တည်း။

အတိတ်တွင်ကျန်ရစ်ခဲ့သောသမိုင်းဟူသည် မမေ့စကောင်း။ ထိုနည်းတူစွာ အနာဂတ်တွင် သမိုင်းဖြစ်လာမည့် ယနေ့ပြည်သူ့လှုပ်ရှားမှုကိုလည်း အလေးအနက်ထားကြရမည် ဖြစ်ပါသည်။

ယနေ့ ကျရောက်လာနေပြီဖြစ်သော အထွေထွေရွေးကောက်ပွဲကြီးသည် ကိုဗစ်ကပ်ရောဂါပိုး ကူးစက်ပြန့်ပွားမှုများကြားက ကျင်းပကြရခြင်းဖြစ်ပါသည်။ ယနေ့ ကြိုတင်မဲထည့်ကြ၊ မဲပေးကြသည်ကအစ နိုဝင်ဘာ ၈ ရက်တွင် မဲရုံများ၌ သွားရောက်မဲထည့်ကြသည်တို့က နောင်အနာဂတ်၏ သမိုင်းဖြစ်လာတော့မည်။ မြန်မာနိုင်ငံရေးအတွက် ရွေးကောက်ပွဲပြုလုပ်ခွင့်ရ၍ ပြည်သူ့သဘောထားများနှင့်အညီ ရွေးချယ်တင်မြှောက်မည့် ပြည်သူ့ကိုယ်စားလှယ်များသည် နောင်ငါးနှစ်တာကာလတွင် တိုင်းပြည်၏ အုပ်ချုပ်ရေး၊ ဥပဒေပြုရေး၊ တရားစီရင်ရေး မဏ္ဍိုင်များကို တာဝန်ယူကြတော့မည်။ ဤသမိုင်းကို ပြည်သူလူထုတို့ ယခုရေးကြရတော့မည် ဖြစ်ပါသည်။

တိုင်းပြည်၏ အချုပ်အခြာအာဏာကို ပြည်သူလူထုကသာ ပိုင်၏ ဆိုသည့်အဖြစ်ကို အမှန်တကယ် တည်ဆောက်နိုင်သည့် သမိုင်းမှတ်တမ်းကို မော်ကွန်းထိုးနိုင်ကြပါစေသတည်း။ ။

ကိုဗစ်-၁၉ လူနာများအား ကုသပေးမည့် ဧရာဝတီစင်တာ (မန္တလေး) တည်ဆောက်ရေးလုပ်ငန်းခွင်သို့ မန္တလေးတိုင်းဒေသကြီးဝန်ကြီးချုပ် လာရောက်ကြည့်ရှု

ရန်ကုန် နိုဝင်ဘာ ၂ ကျန်းမာရေးနှင့် အားကစားဝန်ကြီးဌာန၏ လိုအပ်ချက်နှင့် လမ်းညွှန်မှု၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်၏ ဦးဆောင်မှုဖြင့် ဧရာဝတီဖောင်ဒေးရှင်းက တည်ဆောက်လျက်ရှိသည့် ကိုဗစ်-၁၉ လူနာများအားကုသပေးမည့် ဧရာဝတီ

စင်တာ (မန္တလေး) တည်ဆောက်ရေး လုပ်ငန်းခွင်သို့ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင် လာရောက်ကြည့်ရှုသည်။ (အောက်ပုံ) မန္တလေးတိုင်းဒေသကြီး ဝန်ကြီးချုပ် ဒေါက်တာ ဇော်မြင့်မောင်နှင့် တာဝန်ရှိသူများသည် ဧရာဝတီစင်တာ (မန္တလေး) ဆောက်လုပ်နေမှုကို

လာရောက်ကြည့်ရှုကာ လိုအပ်သည်များကို ဖြည့်ဆည်းဆောင်ရွက်ပေးရန် သက်ဆိုင်ရာ တာဝန်ရှိသူများကို မှာကြားသည်။ ထို့အတူ မန္တလေး မြို့တော်ဝန် ဒေါက်တာ ရဲလွင်ကလည်း စည်ပင်သာယာရေး ကိစ္စရပ်များအစစ်အရာရာ အဆင်ပြေ ချောမွေ့စေရန် အတွက် လာရောက်ကြည့်ရှုစစ်ဆေး

ကာ လိုအပ်သည်များ မှာကြားသည်။ လာရောက်ကြည့်ရှုစစ်ဆေးရာတွင် ဧရာဝတီဖောင်ဒေးရှင်းမှ တာဝန်ရှိသူများကလည်း တည်ဆောက်ရေး လုပ်ငန်း ဆောင်ရွက်နေမှုများကို ရှင်းလင်းတင်ပြခဲ့သည်။ ဧရာဝတီ ဖောင်ဒေးရှင်းသည် မန္တလေးသီရိအားကစားကွင်းအတွင်း HDU နှင့်

Oxygen Therapy ခုတင်(၁၀၀) ပါဝင်သည့် ခုတင်(၃၀၀)ဆုံ ကိုဗစ်-၁၉ ရောဂါကုသရေးဌာန (ချမ်းမြသာစည်) ဧရာဝတီစင်တာကို အမြန်ဆုံးပြီးစီးနိုင်ရန် တည်ဆောက်လျက်ရှိပြီး ရောဂါပိုးရှိမရှိ စစ်ဆေးပေးနိုင်မည့် Test & Care စင်တာလည်း ပါရှိမည် ဖြစ်သည်။

ဧရာဝတီ ဖောင်ဒေးရှင်းသည် ကိုဗစ်-၁၉ ရောဂါကူးစက်ခံစားရသူများအား ကုသပေးရန် ကိုဗစ်-၁၉ ရောဂါကုသရေး ဧရာဝတီစင်တာများကို ရန်ကုန်မြို့တွင် တည်ဆောက်ထားပြီး ခုတင် (၁၀၀၀) ဆုံ စင်တာ အဖြစ် အကောင်အထည်ဖော်ထားကာ မန္တလေးမြို့တွင် ထပ်မံတည်ဆောက်ပေးနေခြင်း ဖြစ်သည်။

ရဲလွင်ရှိုင်း
ဓာတ်ပုံ-ကိုဗို



COVID-19 ရောဂါဆိုင်ရာ အမေး၊ အဖြေအစီအစဉ် ဆက်လက်ထုတ်လွှင့်မည်

နေပြည်တော် နိုဝင်ဘာ ၂ ကျန်းမာရေးနှင့် အားကစားဝန်ကြီးဌာနနှင့် ပြန်ကြားရေးဝန်ကြီးဌာနတို့ ပူးပေါင်းပြီး COVID-19 ရောဂါအကြောင်း သိကောင်းစရာ အမေး/အဖြေ အစီအစဉ်ကို စက်တင်ဘာ ၂၉ ရက်မှစ၍ အပတ်စဉ် အင်္ဂါ၊ ဗုဒ္ဓဟူးနှင့် ကြာသပတေးနေ့များတွင် ညနေ ၆ နာရီ မိနစ် ၃၀ မှ ည ၇ နာရီအထိ မြန်မာ့အသံနှင့် ရုပ်မြင်သံကြားတွင် ထုတ်လွှင့်ပြသလျက်ရှိသည်။

နိုဝင်ဘာ ၃ ရက် ညနေတွင် COVID-19 ကူးစက်ရောဂါ ကာကွယ်၊ ထိန်းချုပ်၊ ကုသရေးနှင့်စပ်လျဉ်း၍ နည်းပညာပိုင်းဆိုင်ရာ ကူညီပံ့ပိုးအားဖြည့်

ဆောင်ရွက်ရေးအဖွဲ့ဝင် ညွှန်ကြားရေးမှူးချုပ်(အငြိမ်းစား)ပါမောက္ခဒေါက်တာ စိုးလွင်ငြိမ်း၊ ပြည်ထောင်စုရွေးကောက်ပွဲကော်မရှင် ညွှန်ကြားရေးမှူး ဦးဝင်းဦးခိုင်နှင့် ကျန်းမာရေးနှင့် အားကစားဝန်ကြီးဌာန ဒုတိယညွှန်ကြားရေးမှူးချုပ် (ရောဂါနှိမ်နင်းရေး) ဒေါက်တာသန္တာလွင်တို့က ပြည်သူများ သိရှိမေးမြန်းလိုသည့် COVID-19 ကူးစက်ရောဂါ ကာကွယ်၊ ထိန်းချုပ်၊ ကုသရေးနှင့် စပ်လျဉ်းသည့် မေးခွန်းများအပေါ် ပြန်လည်ဖြေကြားချက်များကို ဆက်လက်ထုတ်လွှင့်သွားမည်ဖြစ်ကြောင်း သိရသည်။

သတင်းစဉ်

နိုင်ငံတကာဈေးကွက်ထိုးဖောက်နိုင်ရန် နိုင်ငံတကာအသိအမှတ်ပြု လိုဂိုဒီဇိုင်းပြိုင်ပွဲ ကျင်းပမည်

ရန်ကုန် နိုဝင်ဘာ ၂ မြန်မာနိုင်ငံ အသိဥပဒေနှင့်ဆိုင်ရာလုပ်ငန်းရှင်များအသင်း (MIPPA) က အသေးစား၊ အငယ်စားနှင့် အလတ်စားစီးပွားရေးလုပ်ငန်းများမှ ဒေသတွင်း ထုတ်ကုန်များကို နိုင်ငံတကာဈေးကွက်သို့ ထိုးဖောက်နိုင်ရန်အတွက် နိုင်ငံတကာ အသိအမှတ်ပြု အမှတ်တံဆိပ်လိုဂိုကို အသုံးပြုရန်ရည်ရွယ်ပြီး Myanmar Origin Logo Design ပြိုင်ပွဲကို ကျင်းပမည်ဖြစ်သည်။

အကောင်းဆုံးအသိအမှတ်ပြု လိုဂိုဒီဇိုင်း တစ်ခုကိုသာရွေးချယ်ပြီး MSMEs Product များတွင် ယင်းလိုဂိုအား အသုံးပြုခွင့်ပေးခြင်းဖြင့် စားသုံးသူများ၏ ယုံကြည်မှု ပိုမိုရရှိပြီး ပြည်တွင်းနှင့် နိုင်ငံတကာဈေးကွက်ချဲ့ထွင်ရေးကို အထောက်အကူပြုရန်ရည်ရွယ်ချက်ဖြင့် ကျင်းပခြင်းဖြစ်သည်။

Myanmar Origin စာသားပါဝင်ရမည်။ မိမိကိုယ်တိုင် အသစ်တီထွင်ဖန်တီးပုံဖော်ထားသည့် ဒီဇိုင်းဖြစ်ရမည်။ စာသားသီးသန့်ဖြင့်ပုံဖော်ထားခြင်းမပြုရ။ နိုင်ငံတကာတွင် အသုံးပြုလျက်ရှိသည့် လိုဂိုများကဲ့သို့ နိုင်ငံတကာအဆင့်မီခြင်း၊ ဆွဲဆောင်မှုရှိပြီး အရောင်အသွေးညီညွတ်ရမည်။ လိုဂိုဒီဇိုင်းတွင် အသုံးပြုသည့် အရောင်၊ သင်္ကေတ၊ ရုပ်ပုံ အမှတ်အသားအားလုံး၏ အမိပွယ်ဖွင့်ဆိုချက်သည် အလွယ်တကူ ဆွဲဆောင်နိုင်သောလိုဂိုဖြစ်ရမည်။

တစ်ဦးချင်းဖြစ်စေ၊ အဖွဲ့လိုက်ဖြစ်စေ ဝင်ရောက်ယှဉ်ပြိုင်နိုင်သည်။ ပြိုင်ပွဲဝင်တစ်ဦးလျှင် လိုဂိုပုံစံအများဆုံး သုံးမျိုးအထိ ပေးပို့နိုင်သည်။ လိုဂိုဒီဇိုင်းသည် ပေါ်လွင်သောဒီဇိုင်းဖြစ်ပြီး A4 ဆိုက်ဖြင့် ဖန်တီးနိုင်သည်။

ရွေးချယ်ခံရပြီးပါက မူရင်းလိုဂိုဒီဇိုင်း (AI Format) နှင့် ရေးဆွဲသူကိုယ်တိုင် MIPPA အသင်းရုံးသို့ လာရောက်ရှင်းလင်းတင်ပြရမည်။ ဆုရွေးချယ်ရေးအဖွဲ့မှ အကောင်းဆုံးလိုဂိုဒီဇိုင်းတစ်ခုကိုသာ ရွေးချယ်ပြီး ဆုငွေကျပ် ၁၀ သိန်း ချီးမြှင့်မည် ဖြစ်သည်။ ရွေးချယ်ခံရသည့် လိုဂိုဒီဇိုင်းကို MIPPA က မူပိုင်ခွင့်ရယူမည်ဖြစ်သည်။

ယခင်ကြေညာချက်အရ ပြိုင်ပွဲဝင်ထားသူများသည် ပေးပို့ခဲ့ပြီး ပြိုင်ပွဲဝင်လိုဂိုဒီဇိုင်း နှစ်ခုတွင် အသစ်တစ်ခု ထပ်မံတိုးမြှင့်၍ စုစုပေါင်း သုံးခုအထိ ပါဝင်ယှဉ်ပြိုင်နိုင်သည်။ သို့မဟုတ် ပေးပို့ခဲ့ပြီး ပြိုင်ပွဲဝင်လိုဂိုဒီဇိုင်းနှစ်ခုစလုံးကို ပယ်ဖျက်ကြောင်း အကြောင်းကြားစာနှင့်အတူ လိုဂိုဒီဇိုင်းအသစ် သုံးခုအထိ ထပ်မံရေးဆွဲလျက် ပါဝင်ယှဉ်ပြိုင်နိုင်သည်။

ပြိုင်ပွဲဝင်မည့်လိုဂိုဒီဇိုင်းများကို JPEG , PDF သို့မဟုတ် PNG Format ဖြင့် အီးမေးလ် mippa . myanmar @ gmail . com သို့ဖြစ်စေ Viber ၀၉၇၉၈၄၃၃၁၈၃ သို့ဖြစ်စေ နိုဝင်ဘာ ၁၃ ရက် ညနေ ၅ နာရီထက် နောက်မကျေသော် ပေးပို့ရမည် ဖြစ်ကြောင်း သိရသည်။

အောင်သူရ

ဟင်္သာတမြို့နယ်သမဝါယမအသင်းစုက စပါးဝယ်ယူရေးလုပ်ငန်းများ ဆောင်ရွက်လျက်ရှိ

ဟင်္သာတ နိုဝင်ဘာ ၂ ကျေးလက်နေ တောင်သူဦးကြီးများ စိုက်ပျိုးထုတ်လုပ်ခဲ့သည့် စပါးများအား ရောင်းချရာတွင် လက်ရှိဖြစ်ပေါ်လျက်ရှိသော စပါးဈေးနှုန်းများအရ တောင်သူများ အခက်အခဲမဖြစ်ပေါ်စေရေးအတွက် သမဝါယမကဏ္ဍမှ စပါးဝယ်ယူရေးလုပ်ငန်းများ ဆောင်ရွက်လျက်ရှိရာ ဧရာဝတီတိုင်းဒေသကြီး ဟင်္သာတမြို့နယ် သမဝါယမအသင်းစုက စပါးဝယ်ယူရေးအတွက် တလုထွေကျေးရွာတွင် စပါးအဝယ်ခိုင်ဖွင့်လှစ်၍ စပါးဝယ်ယူရေးလုပ်ငန်းကို အောက်တိုဘာ ၂၈ ရက်မှစတင်၍ ဆောင်ရွက်လျက်ရှိကြောင်း သိရသည်။

သတင်းစဉ်



ပြည်သူ့သာလျှင် အဓိက

ပြည်ထောင်စုဝန်ကြီးများ၊ ဒုတိယဝန်ကြီးများနှင့် ၎င်းတို့၏ ဇနီးများ နေပြည်တော် ဇမ္ဗူသီရိမဲဆန္ဒနယ်မှ ဝင်ရောက်ယှဉ်ပြိုင်ကြမည့် လွှတ်တော်ကိုယ်စားလှယ်နေရာများအတွက် ကြိုတင်ဆန္ဒမဲပေး



ပြည်ထောင်စုဝန်ကြီး ဦးဝင်းခိုင်နှင့် ဇနီး ဒေါ်လှလှတို့ ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြစဉ်။ သတင်းစဉ်



ပြည်ထောင်စုဝန်ကြီး ဒေါက်တာမြင့်ထွေးနှင့် ဇနီး ဒေါက်တာနန်းခမ်းမိုင်တို့ ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြစဉ်။



ပြည်ထောင်စုဝန်ကြီး ဒေါက်တာမြင့်ထွေးနှင့် ဇနီး ဒေါက်တာနန်းခမ်းမိုင်တို့ ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြစဉ်။



ပြည်ထောင်စုဝန်ကြီး ဒေါက်တာမြင့်ထွေးနှင့် ဇနီး ဒေါက်တာနန်းခမ်းမိုင်တို့ ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြစဉ်။

နေပြည်တော် နိုဝင်ဘာ ၂
ပြည်ထောင်စုဝန်ကြီးများ၊ ဒုတိယဝန်ကြီးများနှင့် ၎င်းတို့၏ ဇနီးများသည် ယနေ့နံနက်ပိုင်းတွင် နိုဝင်ဘာ ၈ ရက်၌ ကျင်းပမည့် ၂၀၂၀ ပြည့်နှစ် အထွေထွေရွေးကောက်ပွဲတွင် နေပြည်တော် ဇမ္ဗူသီရိမဲဆန္ဒနယ်မှ ဝင်ရောက်ယှဉ်ပြိုင်ကြမည့် လွှတ်တော်ကိုယ်စားလှယ်နေရာများအတွက် ကြိုတင်ဆန္ဒမဲများ ပေးကြသည်။

မှတ်တမ်းစာအုပ်၌ လက်မှတ်ရေးထိုး
လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်နှင့် ဇနီးဒေါ်လှလှတို့သည် နံနက် ၉ နာရီခွဲတွင် လည်းကောင်း၊ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးနှင့် ဇနီးဒေါက်တာနန်းခမ်းမိုင်တို့သည် မွန်းလွဲ ၁ နာရီခွဲတွင်လည်းကောင်း၊ ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးကျော်မျိုးနှင့် ဦးသားသိန်းတို့သည် နံနက် ၁၁ နာရီခွဲတွင် လည်းကောင်း၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဦးစိုးအောင်နှင့် ဇနီးဒေါ်စိုးစိုးတို့သည် နံနက် ၁၀ နာရီခွဲတွင် လည်းကောင်း နေပြည်တော်မြို့မဈေးဓမ္မာရုံ၌ ဖွင့်လှစ်ထားသည့် ဇမ္ဗူသီရိမြို့နယ် ဇေယျသီရိပုဂံကွက်ရွေးကောက်ပွဲကော်မရှင်အဖွဲ့ခွဲရုံးသို့ လာရောက်ကြပြီး ကိုဗစ်-၁၉ ရောဂါကာကွယ် ထိန်းချုပ်ရေးလမ်းညွှန်ချက်များနှင့်အညီ ကြိုတင်ဆန္ဒမဲပေးရန် မှတ်တမ်းစာအုပ်၌ လက်မှတ်ရေးထိုးကြသည်။

ထို့နောက် ဆန္ဒမဲလက်မှတ်များ၌ လျှို့ဝှက်ဆန္ဒမဲပေးကြပြီး ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြသည်။
ဆန္ဒမဲလက်မှတ်များ ထည့်သွင်း
ထို့ပြင် ဝန်ကြီးဌာနများမှ အမြဲတမ်းအတွင်းဝန်များ၊ ဌာနဆိုင်ရာ အကြီးအကဲများနှင့် အသက် ၆၀ နှင့် အထက်ရှိသူများ၊ ရွေးကောက်ပွဲတာဝန်ထမ်းဆောင်ရန်အတွက် ကြိုတင်ဆန္ဒမဲပေးရန် အမှန်တကယ် လိုအပ်သူများသည်



ဒုတိယဝန်ကြီး ဦးကျော်မျိုး ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းစဉ်။ သတင်းစဉ်

ယနေ့တွင် ဇမ္ဗူသီရိမြို့နယ် ဇေယျသီရိပုဂံကွက်ရွေးကောက်ပွဲကော်မရှင်အဖွဲ့ခွဲရုံးသို့ လာရောက်ကြပြီး ကိုဗစ်-၁၉ ရောဂါကာကွယ်ထိန်းချုပ်ရေး လမ်းညွှန်ချက်များနှင့်အညီ ကြိုတင်ဆန္ဒမဲပေးရန် မှတ်တမ်းစာအုပ်၌ လက်မှတ်ရေးထိုးကြကာ ဆန္ဒမဲလက်မှတ်များ၌ လျှို့ဝှက်ဆန္ဒမဲပေးကြပြီး ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြသည်။
နေပြည်တော် မြို့မဈေးဓမ္မာရုံ၌ ဖွင့်လှစ်ထားသည့် ဇမ္ဗူသီရိမြို့နယ် ဇေယျသီရိပုဂံကွက်ရွေးကောက်ပွဲကော်မရှင်အဖွဲ့ခွဲရုံးတွင် ကြိုတင်ဆန္ဒမဲပေးရန် မဲရုံသုံးရံရှိပြီး



ဒုတိယဝန်ကြီး ဦးစိုးအောင်နှင့် ဇနီး ဒေါ်စိုးစိုးတို့ ကြိုတင်ဆန္ဒမဲပေးထဲသို့ ဆန္ဒမဲလက်မှတ်များ ထည့်သွင်းကြစဉ်။ သတင်းစဉ်

မဲရုံ အမှတ် (၁) တွင် ကြိုတင်ဆန္ဒမဲပေးခွင့်ရှိသူ ၂၁၃၇ ဦး၊ အသက် ၆၀ နှင့်အထက်ရှိသူ ၂၉၆ ဦး၊ မဲရုံအမှတ် (၂) တွင် ကြိုတင်ဆန္ဒမဲပေးခွင့်ရှိသူ ၂၂၅၅ ဦး၊ အသက် ၆၀ နှင့်အထက်ရှိသူ ၁၄၂ ဦး၊ မဲရုံအမှတ် (၃) တွင် ကြိုတင်ဆန္ဒမဲပေးခွင့်ရှိသူ ၂၁၃၄ ဦး၊ အသက် ၆၀ နှင့် အထက်ရှိသူ ၄၈ ဦး ရှိကြောင်း သိရသည်။
ထို့အတူ ဒက္ခိဏာခရိုင်အတွင်းရှိ ဇမ္ဗူသီရိမြို့နယ်၊ ဒက္ခိဏာခရိုင်မြို့နယ်၊ ပျဉ်းမနားမြို့နယ်နှင့် လယ်ဝေးမြို့နယ် တို့အတွင်းရှိ မဲရုံများ၌လည်း ယနေ့တွင် ကြိုတင်ဆန္ဒမဲပေးခွင့်ရှိသူများလည်း လာရောက်၍ ဆန္ဒမဲပေးကြကြောင်း



လက်ရှိစာရင်းများအရ နေပြည်တော် ပြည်ထောင်စုနယ်မြေ ဒက္ခိဏာခရိုင်အတွင်းရှိ ဇမ္ဗူသီရိမြို့နယ်တွင် ရပ်ကွက်၊ ကျေးရွာအုပ်စု စုစုပေါင်း ၁၄ အုပ်စု၊ မဲရုံ ၄၅ ရုံ၊ မဲပေးခွင့်ရှိသူ ၈၉၈၁၆ ဦး၊ ဒက္ခိဏာခရိုင်မြို့နယ်တွင် ရပ်ကွက်၊ ကျေးရွာအုပ်စု စုစုပေါင်း ၁၀ အုပ်စု၊ မဲရုံ ၂၀၊ မဲပေးခွင့်ရှိသူ ၂၈၁၆၇ ဦး၊ ပျဉ်းမနားမြို့နယ်တွင် ရပ်ကွက်၊ ကျေးရွာအုပ်စု စုစုပေါင်း ၃၆ အုပ်စု၊ မဲရုံ ၁၀၁ ရုံ၊ မဲပေးခွင့်ရှိသူ ၁၃၄၆၀၃ ဦး၊ လယ်ဝေးမြို့နယ်တွင် ရပ်ကွက်၊ ကျေးရွာအုပ်စု စုစုပေါင်း ၆၇ အုပ်စု၊ မဲရုံ ၁၄၄ ရုံ၊ မဲပေးခွင့်ရှိသူ ၂၈၆၇၁၃ ဦးရှိကြောင်း သိရသည်။ သတင်းစဉ်

နေရာကွက်ကျား မိုးထစ်ချွန်းရွာမည်

နေပြည်တော် နိုဝင်ဘာ ၂
နေပြည်တော်နှင့် မန္တလေးမြို့တို့အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ ရွာရန်ရာနှုန်းပြည့်ပြစ်သည်။ ရန်ကုန်မြို့နှင့်အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ ရွာရန်ရာနှုန်း ၈၀ ဖြစ်သည်။ မနက်ဖြန်အတွက်ခန့်မှန်းချက်မှာ စစ်ကိုင်းတိုင်းဒေသကြီးအောက်ပိုင်းနှင့် မန္တလေးတိုင်းဒေသကြီးတို့တွင် နေရာကွက်ကျား မိုးထစ်ချွန်းရွာနိုင်သည်။
မြန်မာ့ပင်လယ်ပြင်အခြေအနေမှာ လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ရှစ်ပေခန့် ရှိနိုင်သည်။
မိုး/လေ

နေပြည်တော် ပြည်ထောင်စုနယ်မြေအတွင်းရှိ ကြိုတင်ဆန္ဒမဲပေးခွင့်ရှိသူများနှင့် တာဝန်ရှိသူများ၏ စကားသံများ



ဒေါ်ခိုင်စုကြည် (ဥက္ကဋ္ဌ၊ ဘောဂသိဒ္ဓိရပ်ကွက်၊ ရွေးကောက်ပွဲကော်မရှင်အဖွဲ့ခွဲ၊ ဧမ္မာသီရိမြို့နယ်)



မဝေမွန်သွယ် (မဲဆန္ဒရှင်၊ နယ်မြေ (၉)၊ ရန်အောင် (၂)ရပ်ကွက်၊ ပျဉ်းမနားမြို့နယ်)



မနုနလွင် (မဲဆန္ဒရှင်၊ ရွှေကြာပင်ရပ်ကွက်၊ ဧမ္မာသီရိမြို့နယ်)



ဒေါ်သန်း (မဲဆန္ဒရှင်၊ ဧယျာသိဒ္ဓိရပ်ကွက်၊ ဧမ္မာသီရိမြို့နယ်)



ဦးထွန်းထွန်း (မဲဆန္ဒရှင်၊ ဘောဂသိဒ္ဓိရပ်ကွက်၊ ဧမ္မာသီရိမြို့နယ်)

၂၀၂၀ ပြည့်နှစ် နိုဝင်ဘာ ၈ ရက်တွင် ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲအတွက် ကြိုတင်ဆန္ဒမဲပေးခွင့်ရှိသူများ အနေဖြင့် အောက်တိုဘာ ၂၉ ရက်မှစတင်၍ တစ်နိုင်လုံးအတိုင်းအတာဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်ရေး လမ်းညွှန်ချက်များနှင့်အညီ ကြိုတင်ဆန္ဒမဲပေးလျက်ရှိကြသည်။

နိုဝင်ဘာ ၂ ရက်တွင်လည်း နေပြည်တော် ပြည်ထောင်စုနယ်မြေအတွင်းရှိ မိမိမဲဆန္ဒနယ် သို့ ပြန်လည်ဆန္ဒမဲပေးခြင်း မပြုနိုင်သည့် မဲဆန္ဒနယ်ပြင်ပရောက် မဲဆန္ဒရှင်များ၊ တာဝန် အရ မဲဆန္ဒနယ်ပြင်ပတွင် တာဝန်ထမ်းဆောင် ရမည့် မဲဆန္ဒရှင် (နိုင်ငံ့ဝန်ထမ်း) များ၊ ရွေး ကောက်ပွဲနေ့တွင် မဲရုံသို့ လာရောက်နိုင်ခြင်း မရှိသော မဲဆန္ဒရှင်များ၊ အသက် ၆၀ နှင့် အထက်ရှိသူများသည် သက်ဆိုင်ရာ ရပ်ကွက်/ ကျေးရွာ ရွေးကောက်ပွဲကော်မရှင်အဖွဲ့ခွဲရုံး များနှင့် မဲရုံများသို့ သွားရောက်၍လည်းကောင်း၊ အကြောင်းအမျိုးမျိုးကြောင့် မဲရုံသို့ မသွား ရောက်နိုင်သူများအနေဖြင့် နေအိမ်များတွင် လည်းကောင်း ကြိုတင်ဆန္ဒမဲပေးမှုကို လျှို့ဝှက် ဆန္ဒပြုမဲပေးလျက်ရှိကြသည်။

နဲ့အထက် ကြိုတင်မဲပေးခွင့်ရှိသူ ၅၇၂ ဦး ရှိပါတယ်။ ရွေးကောက်ပွဲမှာ တာဝန် ထမ်းဆောင်ရမယ့် နိုင်ငံ့ဝန်ထမ်းတွေ၊ ကျန်းမာ ရေး မကောင်းတဲ့သူတွေလည်း ဒီရက်ပိုင်းမှာ ကြိုတင်မဲ ပေးတာရှိပါတယ်။ ဒီနေ့အထိ ကြိုတင်မဲလားပေးတာတစ်ထောင်ကျော်ရှိပါပြီ။ ပြည်သူတွေအနေနဲ့ မဲပေးဖို့ကို စိတ်ဝင်စားမှု ရှိပြီး အားတက်သရော မဲလားပေးကြတာကို တွေ့ရပါတယ်။ လာရောက်မဲပေးသူတွေကို တစ်ဦးနဲ့တစ်ဦးခြောက်ပေခွာပြီး စနစ်တကျမဲပေး နိုင်ဖို့၊ လက်သန့်စင်ဆေးရည်နဲ့ လက်ဆေး နိုင်ဖို့တွေကိုလည်း ဆောင်ရွက်ပေးထားပါ တယ်။ နှာခေါင်းစည်း မပါသူတွေကို နှာခေါင်း စည်း ပြန်ဝေပေးပါတယ်။ ကြိုတင်မဲပေးသူတွေ စနစ်တကျမဲပေးနိုင်အောင် စီမံဆောင်ရွက်ပေး ထားပါတယ်။ ကျွန်မတို့မြို့နယ်မှာ မဲပေးခွင့် ရှိသူပေါင်း တစ်သောင်းကျော်ရှိပြီး မဲရုံ ခြောက်ရုံ ရှိတော့ လုပ်ငန်းကြန့်ကြာမှုမရှိအောင်နဲ့ အချိန်မီပြီးစီးအောင် စေတနာ့ဝန်ထမ်းတွေ ခေါ်ထားပြီး ကြိုတင်မဲပေးရာမှာ အဆင်ပြေဖို့ အတွက် မဲစာရင်းရှာပေးဖို့၊ လက်သန့်စင် ဆေးရည်ဖျန်းပေးဖို့၊ တစ်ဦးနဲ့တစ်ဦး ခြောက်ပေ ခွာပြီးနေအောင် ဆော်ဩဖို့၊ မဲပေးတဲ့လုပ်ငန်း စဉ်ကို ရှင်းပြပေးဖို့ဆိုပြီး တာဝန်ခွဲဝေပေးထား

ပါတယ်။ မဝေမွန်သွယ် (မဲဆန္ဒရှင်၊ နယ်မြေ (၉)၊ ရန်အောင် (၂)ရပ်ကွက်၊ ပျဉ်းမနားမြို့နယ်) ကျွန်မက ကျန်းမာရေးအခြေအနေအရ အိမ်မှာပဲ ကြိုတင်ဆန္ဒမဲပေးတာ ဖြစ်ပါတယ်။ ကျွန်မတို့လို ကျန်းမာရေးမကောင်းတဲ့သူတွေ အနေနဲ့ ကိုဗစ်ကာလမှာ မဲရုံသွားပြီး မဲပေးဖို့ အဆင်မပြေပါဘူး။ အခုလို အိမ်အရောက် ဆန္ဒမဲပေးခွင့်ရအောင် စီစဉ်ပေးတာ အများကြီး အဆင်ပြေပါတယ်။ ဒီအတွက်လည်း တာဝန်ရှိ သူတွေကို ကျေးဇူးတင်ပါတယ်။ မဲပေးရတာ လွတ်လွတ်လပ်လပ်ရှိပါတယ်။ ကိုယ်နှစ်သက် တဲ့ ကိုယ်စားလှယ်လောင်းတွေကို စိတ်ကြိုက် မဲပေးခွင့်ရပါတယ်။ ကျွန်မအနေနဲ့ ကျန်းမာရေး မကောင်းပေမယ့် မဲပေးနိုင်ဖို့ တော်တော် ဆန္ဒရှိခဲ့တယ်။ ပြည်သူတစ်ယောက်အနေနဲ့ မဲပေးခွင့်ရတဲ့ အပေါ် ဝမ်းသာကျေနပ်မိပါတယ်။ မနုနလွင် (မဲဆန္ဒရှင်၊ ရွှေကြာပင်ရပ်ကွက်၊ ဧမ္မာသီရိမြို့နယ်) ကျွန်မက ကိုယ်ဝန်သည်ဖြစ်တဲ့အတွက် ကြိုတင်မဲလားပေးတာဖြစ်ပါတယ်။ ကျွန်မရဲ့ ဇာတိက ဧရာဝတီတိုင်းဒေသကြီးက ဖြစ်ပါ တယ်။ နေပြည်တော်ကို အလုပ်ကိစ္စနဲ့ ရောက်ရှိ နေတာပါ။ မဲပေးတဲ့ ကာလမှာ ဧရာဝတီတိုင်း

ဒေသကြီးကို ပြန်ပေးဖို့ စီစဉ်ထားပေမယ့် ကိုဗစ်ရောဂါအခြေအနေတွေကြောင့် ပြန်လို့ မရတဲ့အတွက် နေပြည်တော်မှာပဲ မဲပေးနိုင်ဖို့ လုပ်ခဲ့ပါတယ်။ မဲပေးတဲ့အခါမှာလည်း လွတ်လွတ်လပ်လပ်မဲပေးခဲ့ရပါတယ်။ မဲပေးတဲ့ အခါမှာ နားမလည်တာရှိရင် မေးနိုင်ဖို့၊ စနစ် တကျဖြစ်ဖို့အတွက် တာဝန်ရှိသူ တစ်ယောက် က အရန်သင့်စောင့်ပေးနေပါတယ်။ မဲပေးတဲ့ အဆင့်ဆင့်မှာ မှားယွင်းမှုမရှိအောင် အချိန် ယူပြီး သေချာမဲပေးခဲ့ပါတယ်။ မဲရုံ အဝင်၊ အထွက်မှာ လက်ဆေးရပါတယ်။ နှာခေါင်း စည်းတွေလည်း အဆင်သင့် ထားပေးထား တယ်။ လွတ်လွတ်လပ်လပ် မဲပေးခွင့်ရတဲ့ အတွက် ကျေနပ်ပါတယ်။ ဒေါ်သန်း (မဲဆန္ဒရှင်၊ ဧယျာသိဒ္ဓိရပ်ကွက်၊ ဧမ္မာသီရိမြို့နယ်) အဘွားက လွတ်တော်ဝင်းအိမ်ရာမှာ နေပါ တယ်။ အသက် ၆၀ ကျော်လို့ မဲလားပေးတာ ဖြစ်ပါတယ်။ အခုလို မဲပေးခွင့်ရတဲ့အတွက် နိုင်ငံသားတစ်ဦးအနေနဲ့ တာဝန်ကျေပွန် တယ်လို့ ခံစားရပါတယ်။ အဘွားက အသက် ကြီးနေပြီဆိုပေမယ့် တိုင်းပြည်အကျိုးသယံပိုး ပေးမယ့်သူတွေကို အခုလိုမဲပေးရွေးချယ်ခွင့် ရတဲ့အတွက် ပီတိဖြစ်တယ်။ တခြား မဲပေးခွင့် ရှိသူတွေလည်း မဲလားပေးကြဖို့ အဘွားအနေနဲ့ တိုက်တွန်းချင်ပါတယ်။ အဘွားသက်တမ်း တစ်လျှောက် သုံးကြိမ်၊ လေးကြိမ်ပဲ မဲပေးတာ

နဲ့ ကြုံခဲ့ရသေးတယ်။ မဲပေးပိုင်ခွင့်ရှိသူ တစ်ယောက် မဲပေးတာဟာ မိမိတိုင်းပြည်ကို အုတ်တစ်ချပ်၊ သဲတစ်ပွင့်အဖြစ် ပြန်လည် အလုပ်အကျွေးပြုတာပဲဖြစ်ပါတယ်။ ဦးထွန်းထွန်း (မဲဆန္ဒရှင်၊ ဘောဂသိဒ္ဓိရပ်ကွက်၊ ဧမ္မာသီရိမြို့နယ်) ကျွန်တော်က မဲဆန္ဒနယ်ပြင်ပရောက် မဲဆန္ဒရှင် တစ်ယောက်အနေနဲ့ မဲလားပေးတာ ဖြစ်ပါတယ်။ ကျွန်တော်က ရန်ကုန်မြို့ကနေ နေပြည်တော်ကို အလုပ်ကိစ္စနဲ့လာရင်း ကိုဗစ်- ၁၉ ဆိုင်ရာ ကန့်သတ်ချက်ကြောင့် နေပြည် တော်မှာပဲ ဆက်နေရတော့တယ်။ ဒီလိုမဲပေးဖို့ လျှောက်လွှာတင်တာတွေ လုပ်တဲ့အခါမှာ လည်း လွယ်ကူမှုရှိပါတယ်။ အခက်အခဲ မရှိပါဘူး။ မဲပေးတဲ့အခါမှာလည်း လွတ်လွတ် လပ်လပ်ရှိပြီး အားလုံးအဆင်ပြေပါတယ်။ မဲပေးရာမှာ လိုအပ်တဲ့လုပ်ငန်းစဉ်တွေ မေးမြန်းရာမှာလည်း တာဝန်ရှိသူတွေက သေချာရှင်းပြပေးပါတယ်။ မဲရုံမှာ ကျန်းမာ ရေးအရ ကြိုတင်ကာကွယ်မှုအနေနဲ့ Social Distancing ဆောင်ရွက်ထားရှိတာ၊ လက်သန့် ဆေးရည် ဖျန်းပေးတာ၊ နှာခေါင်းစည်းတွေ ဖြန့်ဝေပေးတာကို တွေ့ရပါတယ်။ သတင်းအင်တာဗျူး ဟန်လင်းနိုင်၊ မျိုးသုဟိန်၊ ဓာတ်ပုံ-ကျော်စင်ထိုက်

ရန်ကုန်မြို့တွင် မြို့နယ်များ၌ ကုန်စိမ်းသီးနှံလှည်းများဖြင့် လိုက်လံရောင်းချမှု ပိုမိုများလာ



ရန်ကုန် နိုဝင်ဘာ ၂ ကိုဗစ်-၁၉ ကပ်ရောဂါ ဒုတိယအကျော့တွင် ပြည်သူများ နေအိမ်တွင် နေထိုင်မှုများလာခြင်းကြောင့် ရန်ကုန်မြို့တွင် မြို့နယ်၊ ရပ်ကွက်များ၌ နေ့စဉ် အခြေခံကုန်စိမ်းသီးနှံလှည်းများဖြင့် လိုက်လံရောင်းချမှု ပိုများ လာကြောင်း တွေ့မြင်နေရသည်။ လူဦးရေထူထပ်များပြားသော ရန်ကုန်မြို့တွင် ပြည်တွင်း၊ ပြည်ပ ရင်းနှီးမြှုပ်နှံမှုများသက်သို့ မြန်မာနိုင်ငံအနှံ့ နယ်များမှ လာရောက် အလုပ်လုပ်ကိုင်သူများလည်း များပြားလျက်ရှိသည်။ ထိုသို့ လူဦးရေ ထူထပ်များပြားလှသော ရန်ကုန်မြို့တွင် အခြေခံစားသောက်ကုန်စည် များလည်း နေ့စဉ်အမျှ ရောင်းဝယ်ဖောက်ကားမှု ပြုလုပ်သူ များပြား သကဲ့သို့ အထိုက်အလျောက်လည်း ရောင်းဝယ်ဖောက်ကားရကြောင်း ရပ်ကွက်များအတွင်း လှည်းများဖြင့် လိုက်လံရောင်းချသည့် သူများထံမှ သိရသည်။ “ကျွန်မတို့က ကိုဗစ်- ၁၉ ကပ်ရောဂါ ဒုတိယအကျော့မှ အခုလို ရပ်ကွက်လမ်းတွေမှာ လိုက်လံရောင်းချတာ ဖြစ်ပါတယ်။ ပထမအကျော့ တုန်းကတော့ အခုလိုလိုက်လံရောင်းချတာ မလုပ်ခဲ့ပါဘူး။ ဈေးတွေ ကလည်း လူမစည်၊ လူတွေကလည်း အိမ်မှာအနေများလာတော့ ဈေးမှာသွားမရောင်းဘဲ အခုလိုလိုက်လံရောင်းချဖို့ စိတ်ကူးခဲ့တာပါ။ အခုနောက်ပိုင်း ဈေးမှာရောင်းရတာထက် ပိုရောင်းရပါတယ်” ဟု

ရပ်ကွက်များအတွင်း ကုန်စိမ်းနှင့် အခြေခံကုန်စည်များ လိုက်လံ ရောင်းချသော မသူဇာက ပြောသည်။ အခုလို ရပ်ကွက်အတွင်း လိုက်လံရောင်းချသော လှည်းများတွင် အခြေခံကုန်စည်များဖြစ်သည့် ကန်စွန်းရွက်၊ ချဉ်ပေါင်ရွက်၊ ခရမ်းချဉ်သီး၊ ခရမ်းသီး၊ ဘူးသီး၊ ကျောက်ဖရုံသီး၊ သစ်သီးဝလံများထဲတွင်လည်း ပန်းသီး၊ ငှက်ပျောသီး၊ လိမ္မော်သီး၊ နဂါးမောက်သီး စသည့်အခြေခံစားကုန် အမယ် ၁၀၀ နီးပါး လိုက်လံရောင်းချကြောင်း သိရသည်။ “ဈေးမှာ ထိုင်ရောင်းရသလိုတော့ မဟုတ်ဘူးပေါ့။ ပိုပြီးတော့ ပင်ပန်းတယ်။ ဒါပေမယ့်လည်း ဝမ်းရေးအတွက် ဒီလိုမှမလုပ်ရင် အဆင်မပြေနိုင်လို့ အခုလို လိုက်လံရောင်းရတာပါ။ ကိုဗစ်-၁၉ ကို ကြောက်တာထက် ဝမ်းရေးအခက်ကြုံရမှမို့ မလုပ်မဖြစ် လုပ်ရတာပါ။ အမြတ်ကလည်း ထင်သလောက်ကြီး မဟုတ်ပါဘူး။ နေ့စားခလောက်ပဲ ကျန်တာပါ” ဟု မသူဇာက ထပ်မံပြောသည်။ ယခုအခါ ရန်ကုန်မြို့တွင် ပုံမှန်အခြေအနေ သက်ဝင်လှုပ်ရှားမှု မရှိသေးသော်လည်း လမ်းမများပေါ်တွင် ယခင်ကဲ့သို့မဟုတ်ဘဲ ကားများ၊ လိုင်းကားများ၊ အငှားယာဉ်များ ပြန်လည်သက်ဝင်လှုပ်ရှား လာနိုင်ခြေကို မြင်တွေ့ရသည်။ သတင်းမြင်ကွင်း- မောင်စိန်လွင်(မြန်မာ့အလင်း) ဓာတ်ပုံ- မင်းထက်



တက္ကသိုလ် မြေကျွန်းသာမှာ ပညာရည်နို့ သောက်စို့ခဲ့ပါသည် အပိုင်း(၇)

စန်းနီလာဝင်း

တက္ကသိုလ်ကျောင်းတော်မဟာဆိုသည်မှာ ပညာသည် အမှောင်ကို ခွင်းကာ အလင်းကို ဆောင်စေသဖြင့် အနန္တကျေးဇူးတော်ရှင် မြတ်ဗုဒ္ဓသခင်က “ပညာသမာ အာဘာနတ္ထိ - လောကဉ္စ ပညာနှင့်တူသော အလင်းရောင်မရှိနိုင်” ဟူ၍ လည်းကောင်း၊ “ပညာနုရာနုရတနံ - ပညာကား လူတို့၏ ရတနာစစ်ရတနာမှန်ဖြစ်သည်” ဟူ၍ လည်းကောင်း ဟောဖော်ညွှန်ပြတော်မူခဲ့ပါသည်။

မိလိန္ဒပညာကျမ်းတွင်လည်း “ပညာ”၏ သဘောလက္ခဏာနှင့် စပ်လျဉ်း၍ မိလိန္ဒမင်းကြီးက အရှင်နာဂသေနအား မေးမြန်းလျှောက်ထားခဲ့ရာ “ပညာသည် ပိုင်းဖြတ်ခြင်း၊ ထွန်းလင်းတောက်ပခြင်း လက္ခဏာရှိသည်။ ဥပမာအားဖြင့် မှောင်နေသော အခန်းထဲ၌ မီးထွန်းလိုက်သောအခါ ထိုအခန်းထဲတွင် အမှောင်လည်းပျောက် အလင်းရောက်လာသလိုပညာသည်လည်း အမှိုက်မှောင်ကို ပယ်ဖျောက်ပြီး အသိပညာအလင်းရောင်ကို ပေးသည်” ဟု ရှင်းလင်းဖွင့်ဆိုတော်မူခဲ့သည်ကို လေ့လာတွေ့ရှိရသည်။

“တက္ကသိုလ်”ဟူသော ပါဠိဝေါဟာရမှာ “တက္ကနှင့်သီလ”ကို ပေါင်းစပ်ထားခြင်းဖြစ်ရာ မြန်မာဘာသာသို့ တိုက်ရိုက်ပြန်ဆိုပါလျှင် “တက္က”ဟူသည် “နှိုင်းချိန်ကြည့်ခြင်း၊ သုံးသပ်ဝေဖန်ခြင်း”ဟု အဓိပ္ပာယ်ရရှိပြီး “သီလ”ဆိုသည်မှာ “ကောင်းသော လေ့ကျင့်ပျိုးထောင်မှုရှိခြင်း၊ မကောင်းမှုပြုလုပ်ရမည်ကိုရှက်ခြင်း၊ ရှုံးခြင်းဟူသော ဟိရိတြတ္တပ္ပတရားကို စောင့်ထိန်းခြင်း”ဟူ၍ အဓိပ္ပာယ်ရရှိပါသည်။ ထို့ကြောင့် တက္ကသိုလ်ကျောင်းတော်မဟာဆိုသည်မှာ အဆင့်မြင့်အသိပညာ၊ အတတ်ပညာ၊ နည်းပညာရပ်များစွာကို သင်ကြားလေ့ကျင့်ပေးပြီး ကိုယ်ကျင့်တရား ကောင်းမွန်အောင် လမ်းညွှန်ပေးရာ နေရာဌာနဖြစ်သည်ဟု အကျဉ်းဥဒ္ဒေသဖြင့် ဖွင့်ဆိုနိုင်ပါသည်။ အင်္ဂလိပ်ဝေါဟာရ၌ “ယူနီဗာစီတီ” (University) ဟူ၍လည်းကောင်း၊ “အကယ်ဒမီ” (Academy) ဟူ၍လည်းကောင်း၊ “အထူးပညာရပ်များ သင်ကြားပေးရာ ကျောင်းတော်ကြီး”ဟူသော အဓိပ္ပာယ်ဖြင့် ခေါ်ဝေါ်သုံးစွဲကြပါသည်။ ထို့ပြင် တက္ကသိုလ်ပညာရေးကို “Academic” ဟူ၍လည်းကောင်း၊ “တက္ကသိုလ် ကျောင်းသူ ကျောင်းသား၊ ဆရာ ဆရာမများဘဝကို” “Academic Life” ဟူ၍လည်းကောင်း၊



၁၉၃၁ ခုနှစ်တွင် ဆောက်လုပ်ခဲ့သည့် ဂျပ်ဆင်ခန်းမအဆောက်အအုံ။

“တက္ကသိုလ်ပညာရပ်များကို” “Academician”ဟူ၍လည်းကောင်း ခေါ်ဝေါ်သုံးစွဲလျက်ရှိကြပါသည်။

ရှေးမြန်မာမင်းများ လက်ထက်တက္ကသိုလ်ပုဂံခေတ်ကျောက်စာများကို လေ့လာသောအခါ ပုဂံခေတ်တွင် လောကီပညာရပ်များကို လေ့ကျင့်သင်ကြားပေးသော ပွဲကျောင်းများမှာ “ပုဂံခေတ် တက္ကသိုလ်ကျောင်း” များအဖြစ် တည်ရှိခဲ့သည်ကို လေ့လာတွေ့ရှိရသည်။ မျက်မှောက်ခေတ်တွင် အသိပညာရှင်၊ အတတ်ပညာရှင်၊ နည်းပညာရှင်များကို တက္ကသိုလ်အသီးသီးက လေ့ကျင့်ပျိုးထောင်သင်ကြားပေးသကဲ့သို့ ရှေးမြန်မာမင်းများ လက်ထက်တွင်လည်း လောကီပညာရပ်များကိုလည်းကောင်း၊ ပရိယတ္တိစာပေများကိုလည်းကောင်း၊ မင်းမှုထမ်း၊ အရာထမ်းများကိုလည်းကောင်း ဘုန်းတော်ကြီးကျောင်းများက လေ့ကျင့်သင်ကြား ပျိုးထောင်ပေးခဲ့သည်ကို တွေ့ရသည်။

ရှေးမြန်မာမင်းတို့သည် ပဒေသရာဇ်အုပ်ချုပ်ရေးယန္တရား ကောင်းစွာလည်ပတ်နိုင်အောင် သစ္စာခံပညာရှင်များ၊ အရာထမ်းကောင်း၊ အမှုထမ်းကောင်းများ မွေးထုတ်ရန် တစ်နှစ်လျှင်တစ်ကြိမ် ပညာရှိရွေးပွဲကို ကျင်းပခဲ့ကြသည်။ ရှေးမြန်မာမင်းများ

လက်ထက်တွင် “စာပြန်ပွဲတော်” များကို တက္ကသိုလ် စာမေးပွဲများအဖြစ် မှတ်ယူကာ ပညာရှိများကို စစ်ဆေးရွေးချယ်ပြီး လွှတ်တော်၊ ရုံးတော်၊ ဗြဟ္မစိုက်တော်တို့၌ အရာထမ်း၊ အမှုထမ်းများအဖြစ် ခန့်အပ်တာဝန်ပေးလေ့ရှိသည်။ မျက်မှောက်ခေတ်၌ “အစိုးရ ရာထူးဝန်အဖွဲ့က” အစိုးရဌာနဆိုင်ရာအသီးသီးတွင် လိုအပ်နေသော ပြန်တမ်းဝင်အရာရှိ ရာထူးများအတွက် လျှောက်ထားသူတို့အား ရေးဖြေ၊ နှုတ်ဖြေ စာမေးပွဲများ ဖြေဆိုစေပြီး အောင်မြင်သူများကို ပြန်တမ်းဝင်အရာရှိများ စတင်ခန့်အပ်ပေးသည့် သဘောပင်ဖြစ်ပါသည်။ မြန်မာ့ နန်းတွင်း၌ အရေးပါ အရာရောက်လှသော အုပ်ချုပ်ရေးအကြီးအကဲများဖြစ်ခဲ့ကြသည့် ကင်းဝန်မင်းကြီး၊ တွင်းသင်းမင်းကြီး၊ ပခန်းမင်းကြီးတို့သည် စာပြန်ပွဲတော်၌ ထူးချွန်စွာ ဖြေဆိုအောင်မြင်ခဲ့ကြသောကြောင့် ရဟန်းဘဝမှ လူဝတ်လဲကာ တိုင်းရေး၊ ပြည်ရေး၊ ရာဇရေး၊ မဇ္ဈရေးတို့တွင် အကြီးအကဲများအဖြစ် တာဝန်ထမ်းဆောင်ခွင့် ရရှိခဲ့ခြင်းပင်ဖြစ်သည်။

ထိုစာပြန်ပွဲတော်တွင် ပထမကျော်ဘွဲ့ မရရှိသော်လည်း အမှတ်များများဖြင့် အောင်မြင်သူများသည် မင်းမှုထမ်းလိုအပ်ပါက နန်းတွင်းရှိ လွှတ်ရုံး(၅)ရပ်သို့

အကူစာရေးအဖြစ် ခန့်အပ်ပေးလေ့ရှိသည်။ လွှတ်ရုံး(၅)ရပ်တွင် အကူစာရေးများအဖြစ် ခန့်အပ်ခြင်းခံရသောသူများကို သူတို့၏ လုပ်ကိုင်ဆောင်ရွက်ပုံ၊ ဆက်ဆံပုံ၊ ကိုယ်ကျင့်တရားတို့နှင့် ပတ်သက်၍ “စာရေးတော်ခေါင်း”က အကဲဖြတ်မှတ်တမ်းတွင် လေ့လာမှတ်တမ်းတင်ထားရသည်။ နန်းတော်၌ စာရေးတော်ဝန်ထမ်း လိုအပ်လာလျှင် ထိုအကူစာရေးများထဲမှ လက်ရွေးစင်များကို ရွေးချယ်ခန့်အပ်ပေးသည်။ စာရေးတော်များသည် အရည်အချင်းရှိလျှင် ရှိသလို လွှတ်တော်ဝန်ကြီးအထိ တိုးမြှင့်ခန့်အပ်ခြင်းခံရသည်။

တက္ကသိုလ်များ၏ မိခင် ရန်ကုန်တက္ကသိုလ် အဓိရန်ကုန်တက္ကသိုလ် အကျယ်အဝန်းသည် ဧက ၄၀၀ ရှိပြီး ဘွဲ့နှင်းသဘင်ခန်းမ အဆောက်အအုံကို ၁၉၂၁ ခုနှစ် နိုဝင်ဘာလ ၂၈ ရက်နေ့တွင် မြေနေရာရွေးချယ်ပြီး ၁၉၂၂ ခုနှစ် နိုဝင်ဘာလ ၂ ရက်နေ့တွင် အုတ်မြစ်ချ ဆောက်လုပ်ခဲ့သည်။

အဓိကတက္ကသိုလ်၏ ဝိဇ္ဇာစာသင်ခန်းမ ဆောင်ကြီးနှင့် သိပ္ပံစာသင်ခန်းမဆောင်ကြီးတို့ကို အဓိပတိလမ်းမကြီး၏ ဝဲဘက်နှင့် ယာဘက်တို့တွင် နေရာယူစေကာ ဝိဇ္ဇာခန်းမ ဆောင်ကြီးကို ၁၉၂၈ ခုနှစ်တွင် လည်းကောင်း၊ သိပ္ပံခန်းမဆောင်ကြီးကို ၁၉၃၁ ခုနှစ်တွင်လည်းကောင်း အသီးသီး ဆောက်လုပ်ခဲ့ကြသည်။ ဝိဇ္ဇာခန်းမဆောင်ကြီးသည် အရှည် ၉၇၁ ပေ၊ အကျယ် ၄၈ ဒသမ ၅ ပေရှိပြီး သိပ္ပံခန်းမကို ၂၀ ရာစု ဗိသုကာပုံစံဖြင့် စက်ဝိုင်းခြမ်းပုံသဏ္ဍာန် ဖော်ဆောင်ထားပါသည်။

ရန်ကုန်တက္ကသိုလ် ဓမ္မာရုံကြီးကို ၁၉၃၄ ခုနှစ် ဖေဖော်ဝါရီလ ၂၅ ရက် (မြန်မာသက္ကရာဇ် ၁၂၉၅ နှစ် တပေါင်းလဆန်း ၁၃ ရက်နေ့)တွင် အလယ်တောရကျောင်းတိုက်ဆရာတော် အဂ္ဂမဟာပဏ္ဍိတ ဘဒ္ဒန္တကောသလ အဘိဓဇက အုတ်မြစ်ချပေးတော်မူကာ စတင်လုပ်ခဲ့သည်။ အလျား ၁၄၁ ပေ၊ အနံ ၆၅ ပေ၊ အမြင့် ၂၂ ပေ ရှိပြီး အဆောက်အအုံလက်ရာမှာ မြန်မာအနောက်ဥရောပ ဗိသုကာ ပေါင်းစပ်ထားသော ဒီဇိုင်းလက်ရာဖြစ်သည်။

ဂျပ်ဆင်ခရစ်ယာန်ဘုရားရှိခိုးကျောင်း အဆောက်အအုံကို ၁၉၃၁ ခုနှစ် ဇူလိုင်လ ၂၇ ရက်တွင် ပြည်လမ်းမကြီးအနီးတွင် စတင်ဆောက်လုပ်ခဲ့ရာ ထိုစဉ်က ရန်ကုန်တက္ကသိုလ် အဓိပတိဖြစ်သူ ဆာချားလ်စ် အလက်ဇန်းဒါးအင်ဒါးစ် (Sir Charles Alexander Innes)က အုတ်မြစ်ချပေးခဲ့သည်။ ထိုအဆောက်အအုံတွင် လက်ဝါးကပ်တိုင် တင်ထားသော ယေရှုခရစ်တော်ပုံပါရှိကာ အရှည် ၈၈ ပေ၊ အကျယ် ၄၂ ရှိပြီး



ဆောင်းပါးရှင် စန်းနီလာဝင်း ၏ ကိုယ်ရေးအကျဉ်း

- အမည်ရင်း ဦးမောင်မောင်စန်း။
- ကလောင်အမည်များ - စန်းနီလာဝင်း၊ အယ်ဒီတာချုပ်တစ်ဦး၊ မောင်မောင်စန်း (ရန်ကုန်တက္ကသိုလ်)၊ မောင်ပညာကျော်၊ သတင်းစာဆရာတစ်ဦး၊ သုတေသီတစ်ဦး၊ စာရေးဆရာတစ်ဦး၊ လေ့လာသူတစ်ဦး၊ မောင်သမ္မာဒိဋ္ဌိကိုစန်း (စစ်ကွင်းမြေ)၊ ဩစတေးလီးယား (နက္ခတ္တဗေဒနှင့် တိုင်းရင်းဆေး)၊ မောင်မီဒီယာ၊ ဂီတသုတေသီတစ်ဦး၊ MMS၊ MWD (အင်္ဂလိပ်ဆောင်းပါးများ)
- ပညာအရည်အချင်း - M.All, R.L, Diploma in Traditional Medicine.
- စာပေတာဝန်များ - တက္ကသိုလ်များ မဂ္ဂဇင်းကော်မတီအတွင်း ရေးမှူး (ရန်ကုန်တက္ကသိုလ်)၊ သတင်းစာကိုယ်စားလှယ်အဖွဲ့ဝင်တစ်ဦးအဖြစ် ပြည်ပနိုင်ငံများသို့ သွားရောက်ခဲ့သည်။ ရုပ်ရှင်စိန်ရတုသဘင်တွင် စာတမ်းပြုစုဖတ်ကြားသည့် တာဝန်ကို ထမ်းဆောင်ခဲ့သည်။ ရန်ကုန်တိုင်းဒေသကြီး ဒဂုံမြို့နယ် စာရေးဆရာအသင်းဥက္ကဋ္ဌ ။

ခေါင်းလောင်းကြီးရှိရာ မျှော်စင်ပေါ်သို့ တက်ရောက်နိုင်ရန် လေ့ကားတွင် လေ့ကားထစ်ပေါင်း ၁၈၀ ရှိသည်။

ရန်ကုန်တက္ကသိုလ် စာကြည့်တိုက် အဆောက်အအုံကို ၁၉၂၇ ခုနှစ် ဒီဇင်ဘာလ ၈ ရက်နေ့တွင် ထိုစဉ်က တက္ကသိုလ် အဓိပတိဆာဟာကုတ်ဘတ်တလာ (Sir Harcourt Butler) က အုတ်မြစ်ချကာ စာမျက်နှာ ၇ သို့



ကိုလိုနီခေတ် ရန်ကုန်တက္ကသိုလ် အရန်တပ်ရင်းမှ သင်တန်းနည်းပြဆရာများနှင့် တပ်ဖွဲ့ဝင်များ။

တက္ကသိုလ် ကျောင်းတော်မဟာဆိုသည်မှာ အဆင့်မြင့် အသိပညာ၊ အတတ်ပညာ၊ နည်းပညာရပ်များစွာကို သင်ကြားလေ့ကျင့်ပေးပြီး ကိုယ်ကျင့်တရား ကောင်းမွန်အောင် လမ်းညွှန်ပေးရာ နေရာဌာနဖြစ်သည်



၁၉၃၄ ခုနှစ် ကိုလိုနီခေတ်တွင် ဆောက်လုပ်ခဲ့သည့် တက္ကသိုလ်ဓမ္မာရုံအဆောက်အအုံ။
ဓာတ်ပုံ - ထင်ပေါင်း



ရန်ကုန်တက္ကသိုလ်ရှိ တက္ကသိုလ်များဆေးရုံ။
ဓာတ်ပုံ - တင်စိုး (မြန်မာ့အလင်း)



၁၉၄၁ ခုနှစ် ကိုလိုနီခေတ် အမိရန်ကုန်တက္ကသိုလ်လက်အောက်ရှိ အင်ဂျင်နီယာကောလိပ်(ဘီအိုစီကောလိပ်) အဆောက်အအုံ။

စာမျက်နှာ ၆ မှ

စတင် ဆောက်လုပ်ခဲ့သဖြင့် ထိုအဆောက်အအုံကို တမီးလ်နွယ်ဖွားအလှူရှင် ရောင်းဗဟာဒူး ရာမနဿ ရဲဒီးယား (Rao Bahadur Ramanatha Reddier) က အလှူငွေကျပ် နှစ်သိန်း ပေးအပ်လှူဒါန်းခဲ့ရာ ရန်ကုန်တက္ကသိုလ် အာဏာပိုင်အဖွဲ့က ၎င်းအား ဂုဏ်ထူးဆောင်ပါရဂူခေါက်တာဘွဲ့ ချီးမြှင့်ခဲ့သည်။ စာကြည့်တိုက်ပုံသဏ္ဍာန်မှာ အင်္ဂလိပ်စာလုံးအယ်လ် (L)ပုံသဏ္ဍာန်ဖြစ်ပြီး အရှည် ပေ ၁၃၀ ၊ အနံ ၄၂ ပေ ကျယ်ဝန်းသည်။

တက္ကသိုလ်ဆေးရုံကို ၁၉၂၇-၂၈ ခုနှစ်၌ အမှတ် ၁၆၀ တက္ကသိုလ်ရိပ်သာလမ်းတွင် မြန်မာစိသုကာ အင်ဂျင်နီယာဦးသာထွန်းက ဦးဆောင်ဆောက်လုပ်ခဲ့သည်။ အလျား ၁၀၃ ပေ၊ အနံ ၄၂ ပေ ကျယ်ဝန်းသည်။ ၁၉၆၂ ခုနှစ်တွင် အဆောက်အအုံကို ထပ်မံတိုးချဲ့ ဆောက်လုပ်ကာ ၁၉၆၄ ခုနှစ်တွင် တက္ကသိုလ်များဆေးရုံဟု အမည်ပြောင်းလဲခဲ့သည်။ ထိုအချိန်မှာပင် ရန်ကုန်တက္ကသိုလ် စာတိုက်ကို တက္ကသိုလ်ရိပ်သာလမ်းနှင့် သထုံလမ်းထောင့်တွင် ဆက်လက်

ဆောက်လုပ်ခဲ့ရာ အရှည်ပေ ၉၀ ၊ အကျယ် ၃၂ ပေ၊ အမြင့် ၁၃ ပေရှိသည်။ နောက်ပိုင်းတွင် ကမာရွတ်စာတိုက်ဟု ပြောင်းလဲခေါ်ဝေါ်ပြီး စာတိုက်သေတ္တာအမှတ်မှာ (၁၀၀၄၁) ဖြစ်သည်။ အလားတူ ရန်ကုန်တက္ကသိုလ် အားကစားရုံကြီးကို သထုံလမ်းတွင် ဆောက်လုပ်ခဲ့ရာ အလှူရှင်မှာ မစ္စတာ ချမ်းချောခိုင် (Mr.Chan Chaw Khaing) ဖြစ်သည်။ ထိုအဆောက်အအုံကြီး၏ အကျယ်အဝန်းမှာ အရှည် ၁၀၇ ပေ၊ အကျယ်

၄၂ ပေ၊ အမြင့် ၁၆ ပေရှိသည်။ ကျောင်းအိပ် ကျောင်းစား ကျောင်းသား ကျောင်းသူများအတွက် ဆောက်လုပ်ထားသော အဆောင်များအနက် ပြည်ကျောင်းဆောင်၊ ပုဂံဆောင်၊ တကောင်းဆောင်၊ နဝဒေးဆောင်တို့မှာ ရန်ကုန်တက္ကသိုလ်ဝင်းပြင်ပတွင် ရှိကြသည်။ တက္ကသိုလ်ဝင်းအတွင်း၌ ရှိကြသော အဆောင်များမှာ အင်းဝဆောင်၊ ပင်းယဆောင်၊ စစ်ကိုင်းဆောင်၊ သထုံဆောင်၊ ပဲခူးဆောင်တို့ဖြစ်ကြပြီး ထိုအဆောင်များကို ၁၉၂၈ ခုနှစ်တွင် ဆောက်လုပ်ခဲ့သည်။ အင်္ဂလိပ်စာလုံး "အီး" (E) ပုံသဏ္ဍာန်ရှိ သုံးထပ်ဆောင်များဖြစ်ကြပြီး အလျား ၁၉၆ ပေ၊ အနံ ၅၂ ပေ၊ အမြင့် ၃၆ ပေကျယ်ဝန်းကာ အဆောင်တစ်ဆောင်တွင် အခန်းပေါင်း ၁၄၈ ခန်းစီ ပါဝင်ကြသည်။ ထိုနှစ်မှာပင် အမျိုးသမီးဆောင်များ ဖြစ်ကြသည့် အင်းလျားဆောင်နှင့် သီရိဆောင်များကိုပါ ဆောက်လုပ်ခဲ့သည်။ ၁၉၃၃-၃၄ ခုနှစ်များတွင် အမျိုးသားဆောင်များအဖြစ် ဒဂုံဆောင်နှင့် ရွှေဘိုဆောင်တို့ကို ထပ်မံဆောက်လုပ်ခဲ့သည်။

ရန်ကုန်တက္ကသိုလ်သမဂ္ဂ အဆောက်အအုံကြီးကို ၁၉၂၉ ခုနှစ်တွင် စတင်ဆောက်လုပ်ခဲ့ပြီး အလှူရှင်မှာ ပုဇွန်တောင်နယ်မှ သူဌေးကြီး ဦးညိုဖြစ်သည်။ ၎င်းက တက္ကသိုလ်သမဂ္ဂအဆောက်အအုံအတွက် အလှူငွေကျပ် ၁၇၀၀၀၀ လှူဒါန်းခဲ့ပြီး ကျန်ငွေကျပ် ၃၀၀၀၀ကို တက္ကသိုလ်ဓမ္မာရုံနှင့် တက္ကသိုလ်လှေလှော်အသင်းအတွက် ခွဲဝေလှူဒါန်းခဲ့သည်။ တက္ကသိုလ်သမဂ္ဂကို ၁၉၃၀ ပြည့်နှစ်တွင် စတင်ဖွင့်လှစ်ခဲ့သည်။ ထိုသို့ လှူဒါန်းခဲ့သည့် အလှူရှင် သူဌေးဦးညိုအား ဂုဏ်ပြုသောအားဖြင့် ရန်ကုန်တက္ကသိုလ်က ၁၉၂၇ ခုနှစ် ဒီဇင်ဘာလ၌ အထူးဘွဲ့နှင့်သဘင်ကျင်းပပြီး သူ့အား ဂုဏ်ထူးဆောင်ပါရဂူခေါက်တာဘွဲ့ ချီးမြှင့်ခဲ့သည်။ တက္ကသိုလ် လှေလှော်အသင်းပြိုင်ပွဲတွင် "ဦးညိုဖလားဆု" ဟူ၍ ထားရှိခဲ့သည်။ ရန်ကုန်တက္ကသိုလ်လှေလှော်အသင်းကြီးကို ၁၉၂၃ ခုနှစ်တွင် ထိုစဉ်က ဥပဒေပါမောက္ခ "ဆာအာသာအဂ္ဂါ" က စတင်တည်ထောင်ခဲ့သည်။ ဆရာသည် ကိန်းဘရစ်တက္ကသိုလ်က မဟာဝိဇ္ဇာဘွဲ့ ရရှိခဲ့ပြီး ၁၈၉၉ ခုနှစ်ကတည်းက ထိုစဉ်က "ရန်ကုန်ကောလိပ်" တွင် သင်္ချာဘာသာဌာန၌ ကထိကအဖြစ် တာဝန်ထမ်းဆောင်ခဲ့

သည်။ ၁၉၂၀ ပြည့်ပတ်ဝန်းကျင်နှစ်များတွင် လွတ်တော်အမတ်အဖြစ် လည်းကောင်း၊ လွတ်တော်အတွင်းဝန်အဖြစ်လည်းကောင်း၊ အစိုးရရှေ့နေကြီးအဖြစ် လည်းကောင်း တာဝန်ထမ်းဆောင်ခဲ့သည်။ ပထမကမ္ဘာစစ်အတွင်း၌ အရှေ့အလယ်ပိုင်းဒေသတွင် ဗြိတိသျှလေတပ်၏ ဥပဒေအရာရှိအဖြစ် တာဝန်ထမ်းဆောင်ခဲ့သည်။ လှေလှော်အသင်းတွင် ရာသက်ပန်ဥက္ကဋ္ဌအဖြစ် ဆောင်ရွက်ခဲ့သည်။ ၁၉၅၇ ခုနှစ်တွင် ရန်ကုန်တက္ကသိုလ် ပါမောက္ခ "ဆာအာသာအဂ္ဂါ"အား ဥပဒေပါရဂူဘွဲ့အဖြစ် ဂုဏ်ပြုချီးမြှင့်ခဲ့သည်။ ၁၉၄၁ ခုနှစ်သို့ ရောက်သောအခါ မိခင်ရန်ကုန်တက္ကသိုလ်ကြီး၏ စီမံခန့်ခွဲကြီးကြပ်မှုအောက်တွင် (၁) ရန်ကုန်ကောလိပ် (၂) ဂျပ်ဆင်ကောလိပ် (၃) ဆေးကောလိပ် (၄) ဆရာအတတ်သင်ကောလိပ် (၅) စိုက်ပျိုးရေးကောလိပ် (၆) မန္တလေးဥပဒေကောလိပ်တို့ ပေါ်ပေါက်လာခဲ့သည်။ ၁၉၄၀ ပြည့်နှစ်မှ ၁၉၅၀ ပြည့်နှစ်အထိ ဆယ်စုနှစ်အတွင်း အမိရန်ကုန်တက္ကသိုလ်ကြီးသည် အရှေ့တောင်အာရှဒေသနှင့် အာရှတိုက်ရှိ တက္ကသိုလ်များအနက် အကောင်းဆုံးသော တက္ကသိုလ်ကြီးအဖြစ် ထင်ရှားကျော်ကြားခဲ့သည်။

အလှူရွှန်းစို မြကျွန်းညိုမှ အမိတက္ကသိုလ်သို့ တမ်းခြင်း

- ❖ အမိတက္ကသိုလ် မြကျွန်းညိုမှာ ပညာရည်နီ သောက်စို့ခဲ့ရ တစ်ခဏလျှင် တစ်ဘဝထင်မိ ရင်မှာတသ သတိရနေ ဘဝဆည်းဆာ ရောက်နေပါလည်း...

သီလတက္က ကျွန်းညိုမြကို ထာဝရမေ့နိုင်ပါတကား။ ။



၁၉၂၇ ခုနှစ်တွင် ဆောက်လုပ်ခဲ့သည့် အလှူရှင် "ရောင်းဗဟာဒူး ရာမနဿ ရဲဒီးယား" ၏ ရန်ကုန်တက္ကသိုလ် စာကြည့်တိုက် အဆောက်အအုံ။
ဓာတ်ပုံ - တင်စိုး (မြန်မာ့အလင်း)

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၏ ၂၀၁၆-၂၀၂၀ အထိ လေးနှစ်ကျော်ကာလအတွင်း ပြည်သူ့အကျိုးပြုမှတ်တိုင်များ


သတ္တုရေးရာ

မကွေးတိုင်းဒေသကြီး၊ ပွင့်ဖြူမြို့နယ်၊ ရွှေလှေကျေးရွာအုပ်စု၊ မရိုးကုန်းနှင့် ဖိုးပေါက်စု ကျေးရွာများအတွင်း ဖြစ်ပေါ်ခဲ့သော မြေလွှာအက်ကွဲကြောင်းများ ဖြစ်ပေါ်နေမှု သတင်းအပေါ် မြေလွှာအက်ကွဲကြောင်းများ ဖြစ်ပွားရသည့် အကြောင်းရင်းများနှင့် ဘူမိဗေဒဆိုင်ရာ လေ့လာတိုင်းတာရေးလုပ်ငန်းများ ဆောင်ရွက်ရန် သွားရောက်ပြီး မြေလွှာအက်ကွဲကြောင်းများ ကာကွယ်ထိန်းသိမ်းရန်နှင့် အသိပညာပေးလုပ်ငန်းများ ဆောင်ရွက်ပေးနိုင်ခဲ့ပါသည်။

(က) မကွေးတိုင်းဒေသကြီး၊ ပွင့်ဖြူမြို့နယ်၊ ရွှေလှေကျေးရွာအုပ်စု၊ မရိုးကုန်းနှင့် ဖိုးပေါက်စု ကျေးရွာများအတွင်း ဖြစ်ပေါ်ခဲ့သော မြေလွှာအက်ကွဲကြောင်းများ ဖြစ်ပေါ်နေမှု သတင်းအပေါ် မြေလွှာအက်ကွဲကြောင်းများ ဖြစ်ပွားရသည့် အကြောင်းရင်းများနှင့် ဘူမိဗေဒဆိုင်ရာ လေ့လာတိုင်းတာရေးလုပ်ငန်းများ ဆောင်ရွက်ရန်အတွက် ၂၀၁၉ ခုနှစ် ဇွန်လ ၁၃ ရက်နေ့မှ ၂၀ ရက်နေ့ အထိ ကွင်းဆင်းလုပ်ငန်းများ ဆောင်ရွက်နိုင်ခဲ့ပါသည်။

(ခ) မြန်မာနိုင်ငံအလယ်ပိုင်း ချိုင့်ဝှမ်းဒေသ (Central Myanmar Basin) ၏ မြေလွှာလွင်ပြင် တစ်ခုဖြစ်သော မင်းဘူးမြေလွင်ပြင် (Minbu Basin) အတွင်း တည်ရှိပြီး ၁:၅၀၀၀၀ စကေး မြေပုံအမှတ် UTM Map No.2094/15 အတွင်း ကျရောက်ပြီး ဘူမိဗေဒဖြတ်ပိုင်းပုံအရ Tertiary သက်တမ်းအောက်ခံကျောက် (Irrawaddy Formation- ရော့ဝတီကျောက်လွှာ) များပေါ်တွင် စာမျက်နှာ ၉ သို့

မြေလွှာအက်ကွဲကြောင်းများ ဖြစ်ပေါ်ခဲ့သော မကွေးတိုင်းဒေသကြီး၊ ပွင့်ဖြူမြို့နယ်၊ ရွှေလှေကျေးရွာအုပ်စု၊ မရိုးကုန်းနှင့် ဖိုးပေါက်စု တည်နေရာပြပုံ။



မရိုးကုန်းကျေးရွာတွင် မြေလွှာအက်ကွဲကြောင်းများ ဖြစ်ပေါ်နေမှု တွေ့မြင်ရပုံ။

“မြေလွှာ အက်ကွဲကြောင်းများ ဖြစ်ပေါ်ခဲ့ရာ နေရာတိုင်းတွင် မြေသား ပြန်လည်ဖြည့်တင်းမှုကို အလျင်အမြန် လုပ်ဆောင်မှသာ အက်ကွဲကြောင်းများ ဆက်လက်ကွဲအက်မှုနှင့် ထပ်မံဖြစ်ပွားမှုကို လျော့ချနိုင်မည်ဖြစ်”

စာမျက်နှာ ၈ မှ





လက်ရှိ ပို့ချဖြစ်ထွန်းဆဲဖြစ်သော Quaternary သက်တမ်းရှိ သက်နုနုနုမြေ Alluvium ကို ကျယ်ကျယ်ပြန့်ပြန့် တွေ့နိုင်ပါသည်။

(ဂ) မြေလွှာအက်ကွဲကြောင်းများ ဖြစ်ပေါ်ခဲ့သည့် မြေအမျိုးအစားမှာ သက်နုနုနုမြေ လယ်ယာစိုက်ပျိုးမြေများဖြစ်ပြီး ထိုမြေအမျိုးအစားတို့၏ရေအောင်းလွှာအပေါ်ဘက်ပိုင်းရှိ မြေသားများသည် မြောက်သွေ့သော ရာသီများတွင် ကျစ်လျစ်သိပ်သည်းမှု အားကောင်းသော်လည်း ရေနှင့်ထိတွေ့လျှင် ၎င်းတို့၏ သိပ်သည်းကျစ်လျစ်မှုအားမှာ အလျင်အမြန် လျော့ကျသွားတတ်သည့် သဘောသဘာဝရှိခြင်းကြောင့် ကွင်းဆင်းဒေသတွင်းဖြစ်ပေါ်ခဲ့သော မြေလွှာအက်ကွဲကြောင်းများ ဖြစ်ရသည့် အဓိကအကြောင်းရင်း ဖြစ်ပါသည်။

(ဃ) ဂတ်ကုန်း၊ မရိုးကုန်းနှင့် ဖိုးပေါက်စုကျေးရွာများသည် မုန်းချောင်းနှင့် အလွန်နီးကပ်စွာ တည်ရှိနေပြီး ချောင်းရေတိုက်စားမှုကို နှစ်စဉ်ခံစားနေရသော ကျေးရွာများဖြစ်သည့်အပြင် နှစ်စဉ် ပြောင်းရွှေ့နေထိုင်ရပြီး ပြောင်းရွှေ့နေထိုင်ရာ နေရာသစ်များတွင် သောက်သုံးရေတူးဖော်ထုတ်ယူသုံးစွဲမှုသည် လွန်ခဲ့သည့်နှစ်အနည်းငယ်အတွင်း များပြားလာခဲ့၍ မြေအောက်ရေကို တူးဖော်ထုတ်ယူသုံးစွဲမှုစနစ် မမှန်ကန်ခြင်းနှင့် အလွန်အမင်း ထုတ်ယူသုံးစွဲမှု မြင့်တက်လာခြင်းကြောင့် မြေအောက်ရေပြင် နိမ့်ကျသွားသည့် ထိုအခြေအနေမျိုးတွင် ရုတ်တရက် မိုးသည်းထန်စွာရွာ သွန်းလိုက်သော အခါ မြေလွှာအက်ကွဲကြောင်းများ ရုတ်ခြည်းဖြစ်ပေါ်လာခြင်း ဖြစ်ပါသည်။

(ဆက်လက်ဖော်ပြပါမည်)

ဝန်းကျင်ဒေသန္တရဘူမိဗေဒပြပုံ



နိုင်ငံခြားရင်းနှီးမြှုပ်နှံမှုနဲ့ ပတ်သက်ပြီး အခြေအနေကောင်း

စိန်ခေါ်မှုတွေအများကြီး ရင်ဆိုင်နေရပေမယ့် နိုင်ငံရဲ့အခြေအနေကို ဆိုးဆိုးရွားရွားကြီး မဖြစ်အောင်လို့ ကျွန်မတို့ အတတ်နိုင်ဆုံး ထိန်းထားပါတယ်။ အဲဒါနဲ့ ပတ်သက်လို့ ကြိုးစားတယ်ဆိုရင် ကြိုးစားတဲ့အလျောက်တော့ ရလဒ်က ရှိလာတာပဲ။ အခုကျွန်မတို့ လေ့လာလိုက်တဲ့အခါမှာ နိုင်ငံခြားရင်းနှီးမြှုပ်နှံမှုနဲ့ ပတ်သက်ပြီးတော့ ကျွန်မတို့နိုင်ငံရဲ့ အခြေအနေဟာ တချို့အိမ်နီးချင်းနိုင်ငံတွေနဲ့စာရင် အခြေအနေဟာ ကောင်းတယ်လို့ ပြောနိုင်ပါတယ်။ ဘာဖြစ်လို့လဲဆိုတော့ အခုအချိန်မှာ ၂၀၁၆ ခုနှစ်ကတည်းက ချမှတ်ထားတဲ့ရည်ရွယ်ချက် ဘယ်လောက် အဆင့်အထိ ပြည့်ပေးနိုင်ခဲ့ပြီဆိုတာ ရအောင်လုပ်မယ်ဆိုပြီးတော့ ရည်ရွယ်တဲ့ စီမံကိန်းတွေချထားတာ ကိန်းဂဏန်းနဲ့ဆိုရင် အခု ဒီနှစ်မှာဆိုရင် ၉၈ ရာခိုင်နှုန်းပြည့်စုံပါတယ်။ ဒီလို ကိုဗစ်ရောဂါဖြစ်တာတောင်မှ ကျွန်မတို့ရဲ့ ရည်မှန်းချက်ပန်းတိုင်နဲ့စာရင် ၂ ရာခိုင်နှုန်းပဲ လျော့တယ်လို့ ပြောလို့ရပါတယ်။ အဲဒါကို ပိုပြီးတော့ အကောင်းဘက်က ကြည့်မယ်ဆိုရင် နောက် ၂ လတောင် ကျန်သေးတယ်။ နောက် ၂ လအတွင်းမှာ ဒီ ၂ ရာခိုင်နှုန်း လည်း ပြည့်ချင်ပြည့်သွားနိုင်တာပေါ့။ မပြည့်ဘူးဆိုရင်တောင် ဒီလိုအချိန်မျိုးမှာ ၉၈ ရာခိုင်နှုန်းအထိ အောင်မြင် တယ်ဆိုတာ အခြေအနေကိုထိန်းသိမ်းတဲ့နေရာမှာ မဆိုးဘူးလို့ပြောရမှာပါ။



(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် (၂၆-၁၀-၂၀၂၀ ရက်နေ့တွင် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့်စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှ ကောက်နုတ်ချက်)

* ကျော့ဖုံးမှ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၈၂၅) ခု	(၂၄၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၇၉၅၈) ခု	(၄၄၃) ဦး
စုစုပေါင်း	(၁၂၂၅၆) ခု	(၁၂၀၂) ဦး

• Rapid Antigen Diagnostic Test Kit များဖြင့် ရန်ကုန်တိုင်းဒေသကြီးအတွင်းရှိ ဆေးရုံကြီးများနှင့် မြို့နယ်များတွင် ဆက်လက်စစ်ဆေးလျက်ရှိပြီး အဆိုပါစစ်ဆေးမှုများတွင် အနံ့မရှိသူများလည်း ပါဝင်ပါသည်။

မြန်မာနိုင်ငံတွင် COVID-19 လူနာဖြစ်ပွားမှု သေဆုံးမှုအခြေအနေ (၂-၁၁-၂၀၂၀) ရက်နေ့ ည (၈:၀၀) နာရီ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲနမူနာ စုစုပေါင်း	(၁၂၂၅၆) ဦး	(၇၀၈,၄၉၃) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၁၂၀၂) ဦး	(၅၄,၆၀၇) ဦး
ဆေးရုံဆင်းခွင့်ရရှိသူ	(၁,၄၃၅) ဦး	(၃၇,၉၅၄) ဦး*
သေဆုံးလူနာ	(၂၄) ဦး	(၁၂၈၂) ဦး

- ယနေ့ သေဆုံးသူ (၂၄) ဦးအနက် ရောဂါအခံရှိသူ (၂၁) ဦးပါဝင်ပါသည်။
 - တိုင်းဒေသကြီး/ ပြည်နယ်များရှိ ဆေးရုံများနှင့် ရန်ကုန်မြို့ရှိ COVID-19 ရောဂါ ကုသရေးဌာနများမှ ဆေးရုံဆင်းခွင့်ရရှိသူ စုစုပေါင်း (၁,၄၃၅) ဦးတွင်-
 - o ပြည်သူ့ဆေးရုံများ - (၅၄၃) ဦး
 - o COVID-19 ရောဂါ ကုသရေးဌာနများ (ရန်ကုန်မြို့) - (၈၉၂) ဦး ပါဝင်ပါသည်။
 - ရန်ကုန်တိုင်းဒေသကြီးအတွင်း အသွားအလာကန့်သတ်ထားရှိရာနေရာများမှ ဓာတ်ခွဲအတည်ပြုလူနာများနှင့် အနီးကပ်ထိတွေ့ခဲ့သူများအနက် Negative အဖြေထွက်ရှိခဲ့ပြီး နေအိမ်များတွင် အသွားအလာကန့်သတ်ထားရှိသူ စုစုပေါင်း (၁,၅၂၄)ဦးတွင်-
 - o Hotel Quarantine - (၁၃၃) ဦး
 - o Facility Quarantine - (၁၂၂) ဦး
 - o Community Based Facility Quarantine - (၁,၁၃၁) ဦး
 - o Anosmia Center - (၁၃၈) ဦး
- ပါဝင်ပြီး ၎င်းတို့အား နေအိမ်များတွင် အသွားအလာဆက်လက် ကန့်သတ်ထားရှိပါသည်။
- * တပ်မတော်ဆေးရုံကြီးများနှင့် တပ်မတော် COVID-19 ရောဂါ ကုသရေးဌာနများမှ (၆-၁၀-၂၀၂၀) ရက်နေ့မှ (၁-၁၁-၂၀၂၀) ရက်နေ့အထိ ဆေးရုံဆင်းခွင့်ရရှိသူ စုစုပေါင်း (၂,၃၃၀) ဦး ရှိသဖြင့် ယနေ့အထိ ဓာတ်ခွဲအတည်ပြု လူနာများအနက် ဆေးရုံဆင်းခွင့်ရရှိသူ စုစုပေါင်းမှာ (၃၇,၉၅၄) ဦးရှိပြီ ဖြစ်ပါသည်။
- ကျန်းမာရေးနှင့် အားကစားဝန်ကြီးဌာန

၂-၁၁-၂၀၂၀ ရက်၊ ကိုဗစ်-၁၉ ရောဂါဖြစ်ပွားမှု အများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၉၄၈၀၆၆၅	၆၁၀၅၇၂၉	၂၃၆၅၁၉
၂။	အိန္ဒိယ	၈၂၄၂၁၆၁	၇၅၆၁၂၆၇	၁၂၂၇၅၂
၃။	ဘရာဇီး	၅၅၄၅၇၀၅	၄၉၈၀၉၄၂	၁၆၀၁၀၄
၄။	ရုရှား	၁၆၅၅၀၃၈	၁၂၃၆၀၃၃	၂၈၄၇၃
၅။	ပြင်သစ်	၁၄၁၃၉၁၅	၁၁၈၂၂၇	၃၇၀၁၉
၆။	စပိန်	၁၂၆၄၅၁၇	စိစစ်ဆဲ	၃၅၈၇၈
၇။	အာဂျင်တီးနား	၁၁၇၃၅၃၃	၉၈၅၃၁၆	၃၁၁၄၀
၈။	ကိုလံဘီယာ	၁၀၈၃၃၂၁	၉၇၇၈၀၄	၃၁၅၁၅
၉။	ဗြိတိန်	၁၀၃၄၉၁၄	စိစစ်ဆဲ	၄၆၇၁၇
၁၀။	မက္ကဆီကို	၉၂၉၃၉၂	၆၈၂၀၄၄	၉၁၈၉၅

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

၂-၁၁ - ၂၀၂၀

	COVID-19 ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
အင်ဒိုနီးရှား	၄၁၅၄၀၂	၃၄၅၅၆၆	၁၄၀၄၄
ဖိလစ်ပိုင်	၃၈၅၄၀၀	၃၄၈၈၃၀	၇၂၆၉
စင်ကာပူ	၅၈၀၂၀	၅၇၉၂၄	၂၈
မြန်မာ	၅၄၆၀၇	၃၇၉၅၄	၁၂၈၂
မလေးရှား	၃၃၃၃၉	၂၃၁၂၀	၂၅၁
ထိုင်း	၃၇၈၇	၃၅၉၅	၅၉
ဗီယက်နမ်	၁၁၉၂	၁၀၆၅	၃၅
ကမ္ဘောဒီးယား	၂၉	၂၈၃	၀
ဘရူနိုင်း	၁၄၈	၁၄၃	၃
လာအို	၂၄	၂၃	၀

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

(၂-၁၁-၂၀၂၀) ရက်နေ့၊ ညနေ (၄:၀၀)နာရီ

၁။ (၁-၁၁-၂၀၂၀) ရက်နေ့အတွက် ဓာတ်ခွဲအတည်ပြုလူနာ (၆၉၉) ဦး၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်း ဖြစ်ပါသည်။

စဉ်	တိုင်းဒေသကြီး/ပြည်နယ်/ပြည်ထောင်စုနယ်မြေ နေပြည်တော်	မြို့နယ်	အတည်ပြု လူနာ (ဦးရေ)
၁။	ရန်ကင်းတိုင်းဒေသကြီး	သန်လျင်	၇၈
		စမ်းချောင်း	၄၉
		သယ်နန်းကျွန်း	၃၉
		တာမွေ	၃၅
		မင်္ဂလာဒုံ	၂၈
		ဗိုလ်တထောင်	၂၆
		အင်းစိန်	၂၁
		မြောက်ဥက္ကလာပ	၂၁
		လှိုင်	၁၉
		တောင်ဥက္ကလာပ	၁၉
		လှိုင်သာယာ	၁၈
		ရန်ကင်း	၁၇
		ရွှေပြည်သာ	၁၆
		ဒဂုံမြို့သစ် (မြောက်ပိုင်း)	၁၄
		ဒဂုံမြို့သစ် (တောင်ပိုင်း)	၁၁
		သာကေတ	၁၀
		မင်္ဂလာတောင်ညွန့်	၁၀
		လသာ	၉
		ဒလ	၇
		ကမာရွတ်	၇
		ဒဂုံမြို့သစ် (အရှေ့ပိုင်း)	၆
		ကျောက်တန်း	၆
		အလုံ	၆
		လှည်းကူး	၆
		တွံတေး	၆
		မရမ်းကုန်း	၅
		ကြည့်မြင်တိုင်	၅
		ဗဟန်း	၅
ဒေါပုံ	၅		

၂။	ပဲခူးတိုင်းဒေသကြီး	သုံးခွ	၄
		ကျောက်တံတား	၂
		ပုဇွန်တောင်	၂
		လမ်းမတော်	၂
		ဒဂုံမြို့သစ် (ဆိပ်ကမ်း)	၂
		ပန်းဘဲတန်း	၂
		ကျော့မူး	၂
		ခရမ်း	၂
		ဒဂုံ	၁
		တိုက်ကြီး	၁
စုစုပေါင်း			၂၂၄
၃။	ပဲခူးတိုင်းဒေသကြီး	ပဲခူး	၄၉
		မိုးညို	၉
		အုတ်မိုး	၆
		ရွှေကျင်	၅
		လက်ပံတန်း	၄
		မင်းလှ	၃
		ပေါင်းတည်	၃
		ညောင်လေးပင်	၃
		ကဝ	၂
		ရွှေတောင်	၂
စုစုပေါင်း			၉၀
၄။	မန္တလေးတိုင်းဒေသကြီး	မဟာအောင်မြေ	၂၃
		ချမ်းအေးသာစံ	၈
		ပြည်ကြီးတံခွန်	၅
		မြင်းခြံ	၅
		ကျောက်ဆည်	၅
စုစုပေါင်း			၄၆

၅။	ဧရာဝတီတိုင်းဒေသကြီး	အမရပူရ	၁	
		ပျော်ဘွယ်	၁	
		စုစုပေါင်း		၂
		လမ္ဗညွှာ	၄	
		မော်လမြိုင်ကျွန်း	၃	
		ဘိုကလေး	၂	
		ပုသိမ်	၁	
		ဟင်္သာတ	၁	
		ဒေးဒရ	၁	
		မြောင်းမြ	၁	
စုစုပေါင်း			၁၄	
၆။	စစ်ကိုင်းတိုင်းဒေသကြီး	ကလေး	၄	
		ချောင်းဦး	၁	
		ဒီပဲယင်း	၁	
စုစုပေါင်း			၆	
၇။	ရခိုင်ပြည်နယ်	စစ်တွေ	၃	
		ကျောက်ဖြူ	၂	
		အမ်း	၁	
စုစုပေါင်း			၆	
၈။	မကွေးတိုင်းဒေသကြီး	အောင်လ	၁	
		ကံမ	၁	
		ဆိပ်ဖြူ	၁	
စုစုပေါင်း			၃	
၉။	ကရင်ပြည်နယ်	လှိုင်ဘွဲ့	၁	
		ကျောက်ရိတ်	၁	
		စုစုပေါင်း		၂
၁၀။	ရှမ်းပြည်နယ်	နမ့်ခမ်း	၁	
		စုစုပေါင်း		၁
(၁-၁၁-၂၀၂၀) ရက်နေ့အတွက် ဓာတ်ခွဲအတည်ပြုလူနာ စုစုပေါင်း		(၆၉၉) ဦး		

မှတ်ချက်။ (၁-၁၁-၂၀၂၀)ရက်နေ့တွင် စစ်ဆေးတွေ့ရှိခဲ့သော ဓာတ်ခွဲအတည်ပြုလူနာ (၆၉၉) ဦးတွင် အနံ့မရရှိသူ (၁၃၀) ဦး ပါရှိပါသည်။ ကျန်းမာရေးနှင့် အားကစားဝန်ကြီးဌာန



ကမ္ဘောဇဘဏ်က လက်ပံတန်းမြို့သို့ ကိုဗစ်-၁၉ ရောဂါ ကာကွယ်ရေးအထောက်အကူပြုပစ္စည်းများ ပေးပို့လှူဒါန်း

လက်ပံတန်း နိုဝင်ဘာ ၂

ကမ္ဘောဇဘဏ်သည် တိုင်းဒေသကြီးနှင့် ပြည်နယ်များမှ လတ်တလော ပိုးတွေ့လူနာအများဆုံး ပြည်သူ့ဆေးရုံကြီးများသို့ ကိုဗစ်-၁၉ ရောဂါကာကွယ်ရေး အထောက်အကူပြုပစ္စည်းများနှင့် အလှူငွေများကို နေ့စဉ် ပေးပို့လှူဒါန်းလျက်ရှိရာ အောက်တိုဘာ ၂၈ ရက်က ပဲခူးတိုင်းဒေသကြီး လက်ပံတန်းမြို့ အထွေထွေရောဂါကု ပြည်သူ့ဆေးရုံကြီး ခုတင် ၅၀ သို့ ကိုဗစ်-၁၉ ရောဂါ ကာကွယ်ရေး အထောက်အကူပြုပစ္စည်းများနှင့် အလှူငွေ ပေးပို့လှူဒါန်းသည်။

အခမ်းအနားတွင် ကမ္ဘောဇဘဏ် (ကြို့ပင်ကောက်မြို့) ဘဏ်ခွဲတာဝန်ခံဒေါ်သူဇာအေးနှင့် ဝန်ထမ်းများက ပိုးတွေ့လူနာများနှင့် ၎င်းတို့အား ကျန်းမာရေးစောင့်ရှောက်မှု ပေးနေကြသည့် ဝန်ထမ်းများအတွက် ကိုဗစ်-၁၉ ရောဂါ ကာကွယ်ရေး အထောက်အကူပြု ဆေးရုံသုံးနာခေါင်းစည်း ၂၀၀၀၊ ခေါင်းစွပ် ၅၀၀၊ လက်အိတ် ၃၀၀၊ မျက်နှာအကာ

၂၀၀၊ လက်သန့်ဆေးရည်ဘူးကြီး ၂၀၀၊ တစ်ကိုယ်ရေသုံး ဝတ်စုံ ၅၀ နှင့် ဆေးရုံကြီးအတွက် ကိုဗစ်-၁၉ ရောဂါဖြစ်ပွားနေချိန်ကာလ အထွေထွေအသုံးပြုနိုင်ရန် ငွေကျပ်သိန်း ၅၀ တို့ကို ပြည်သူ့ဆေးရုံကြီးသို့ သွားရောက်ပေးအပ်လှူဒါန်းရာ ဆေးရုံအုပ်ကြီး ဒေါက်တာဦးရဲဝင်းနှင့် ဆရာဝန်၊ သူနာပြုများက လက်ခံယူကြပြီး ဂုဏ်ပြုမှတ်တမ်းလွှာ ပြန်လည်ပေးအပ်သည်။

ကမ္ဘောဇဘဏ်သည် ယခုနှစ် ဖေဖော်ဝါရီ ၂၆ ရက်မှ စတင်၍ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းစဉ်များအတွက် တစ်နိုင်လုံးအတိုင်းအတာဖြင့် ငွေကျပ် ၇၈၆၀၄ သိန်း လှူဒါန်းထားပြီး ဆက်လက်၍လည်း နိုင်ငံတော်နှင့် ပြည်သူ့အတွက် နေရာဒေသမရွေး၊ လိုအပ်သည့်အချိန်၊ လိုအပ်သည့်နေရာ၊ လိုအပ်သည်များကို အချိန်နှင့်တစ်ပြေးညီ စဉ်ဆက်မပြတ် ပေးပို့လှူဒါန်းရန် စီစဉ်ထားကြောင်း သိရသည်။

ကိုကျော်

○ ကျော့ဖုံးမှ

အထူးကြပ်မတ်ဆောင်ရွက်လျက်ရှိကာ ဆိုင်ခန်းများ ပြန်လည်ဖွင့်လှစ်ပါက ကြိုတင်သတင်းထုတ်ပြန်မည် ဖြစ်ကြောင်း သိရသည်။

အဆိုပါ စော်ဘွားကြီးကုန်းပွဲရုံနှင့် ကုန်တင်ယာဉ် ရပ်နားစခန်းအတွင်း ဝိတ်ပေါက်လေးခုမှ နှစ်ခုကို အဝင်/အထွက်ထားရှိပြီး ကျန်းမာရေးနှင့် အားကစားဝန်ကြီးဌာန၏ လမ်းညွှန်မှုနှင့်အညီ ဝင်းအတွင်းနေထိုင်သူများနှင့် ကုန်စည် တင်ဆောင်သော ယာဉ်မောင်းများကို နှာခေါင်းစည်း တပ်ဆင်ခြင်း၊ လက်ဆေးကန်များတွင် လက်ဆေးခြင်းနှင့် လက်သန့်ဆေးရည်ဖျန်းခြင်း၊ မိမိတို့ ဆိုင်ခန်းတိုင်းတွင် လက်ဆေးကန်များ ထားရှိခြင်း၊ ကျန်းမာရေးလမ်းညွှန်ချက် အသိပေးဆိုင်ဘုတ်များ ထားရှိခြင်းတို့ကို လိုက်နာရန် ကြပ်မတ်ဆောင်ရွက်လျက်ရှိကာ အသံချဲ့စက်ဖြင့် ကျန်းမာရေးအသိရှိရန် လိုက်လံအသိပညာပေးခြင်းတို့ကို ကုန်စည်ပွဲရုံလုပ်ငန်းဈေးများနှင့် ကုန်စည်ပွဲရုံများ စီမံခန့်ခွဲရေးမှ ဆောင်ရွက်လျက် ဆိုင်ခန်းဖွင့်လှစ်ရောင်းချမှုကို စက်တင်ဘာ ၂၃ ရက်မှစ၍ပိတ်ခဲ့ကြောင်း အဝင်ကုန်ပစ္စည်းများကို ပို့ဆောင်ခွင့်မပြုဘဲ ဆိုင်ခန်းမှ ပစ္စည်းများကိုသာ အပြင်သို့ တင်ဆောင်ခွင့်ပြုကာ အောက်တိုဘာ ၂၄ ရက်မှ စ၍ ယာဉ်အဝင်၊ အထွက်ကို စတင်စိစစ်ဆောင်ရွက် နေကြောင်း သိရသည်။

“ဝင်းထဲမှာ ကိုဗစ်-၁၉ ရောဂါ ဖြစ်ပွားမှုမရှိအောင် ပိတ်လိုက်တာ ကောင်းသွားပါတယ်။ ဖွင့်ထားရင်တော့

ကိုဗစ်-၁၉ ကာလ သမဝါယမအသင်းသားများအား ဆန်များထောက်ပံ့

နေပြည်တော် နိုဝင်ဘာ ၂

တနင်္သာရီတိုင်းဒေသကြီး ရေဖြူမြို့နယ် အစိုးရဝန်ထမ်းပေါင်းစုံ ငွေစုငွေချေး သမဝါယမအသင်းမှ ကိုဗစ်-၁၉ ကာလအတွင်း အသင်းသားများ စားဝတ်နေရေးအထောက်အကူဖြစ်စေရေးအတွက် ဆန်ထောက်ပံ့ပေးအပ်ပွဲကို ယနေ့နံနက် က မြို့နယ်သမဝါယမအသင်းစုရုံး၌ ပြုလုပ်သည်။

ထိုသို့ ထောက်ပံ့ပေးအပ်ရာတွင် အသင်းသား ၁၄၆ ဦးအား တစ်ဦးလျှင် ပေါဆန်းမွှေး(ကြားပျံ) ခြောက်ပြည်



တစ်အိတ်စီ စုစုပေါင်း တန်ဖိုး ပေးခဲ့ကြောင်း သိရသည်။ ငွေကျပ် ၁၉ သိန်းခန့် ထောက်ပံ့ သိဟစည်သူ

အစွဲရောနှောနိုင်ငံ ကိုဗစ်-၁၉ ကာကွယ်ဆေး လူသားတွင် စမ်းသပ်မှုစတင်

ဂျေရုဆလင် နိုဝင်ဘာ ၂
အစွဲရောနှောနိုင်ငံတွင် လူသား၌ ကိုဗစ်-၁၉ ကာကွယ်ဆေး စမ်းသပ်မှုကို နိုဝင်ဘာ ၁ ရက်တွင် စတင်ပြုလုပ်ခဲ့ကြောင်း ဟတ်ဒါဆာနှင့် ရီဘာ ဆေးဘက်ဆိုင်ရာစင်တာက ပြောသည်။

ရီဘာဆေးရုံသည် အစွဲရောနှောနိုင်ငံအလယ်ပိုင်းတွင် တည်ရှိပြီး အသက် ၂၆ နှစ်အရွယ် စီးပွားရေးကျောင်းသူ တစ်ဦးက Brillife ကာကွယ်ဆေးကို စမ်းသပ်ခံယူခဲ့သည်။ အဆိုပါကာကွယ်ဆေးကို အစွဲရောနှောနိုင်ငံ ဇီဝသုတေသန သိပ္ပံမှ ထုတ်လုပ်ထားခြင်းဖြစ်သည်။ ရီဘာဆေးရုံသို့ နိုဝင်ဘာ ၁ ရက်တွင် အစွဲရောနှောနိုင်ငံ ဘင်ဂျမင် နေတန်ယာဟု လာရောက်ခဲ့ပြီး ကိုဗစ်-၁၉ မှ တစ်ခုတည်း သော ထွက်ပေါက်မှာ ကာကွယ်ဆေးထုတ်လုပ်နိုင်ခြင်း ပင်ဖြစ်သည်ဟု ပြောကြားခဲ့သည်။

ထို့ကြောင့် ယခုအချိန်သည် အလွန်အရေးကြီးသည့် အချိန်ဖြစ်သည်ဟု အားပေးစကားပြောကြားခဲ့သည်။

တစ်ချိန်တည်းမှာပင် အသက် ၃၄နှစ် အရွယ် စေတနာ့ ဝန်ထမ်းတစ်ဦးသည် ဂျေရုဆလင်မြို့ရှိ ဟတ်ဒါဆာ ဆေးရုံအတွက် ကာကွယ်ဆေးအထိုးခံခဲ့ရသည်။ ယခုလ အတွင်း စေတနာ့ဝန်ထမ်း ၈၀ ကျော်သည် ဆေးရုံနှစ်ရုံတွင် ကာကွယ်ဆေးအထိုးခံမည်ဖြစ်ပြီး ၎င်းတို့ထဲမှ တစ်ဝက် ကို ကာကွယ်ဆေးပေးမည်ဖြစ်ပြီး ကျန်တစ်ဝက်ကိုမူ ကာကွယ်ဆေးနှင့် အာနိသင်ချင်းတူသည့် ဆေးပေးမည် ဖြစ်သည်။

ထို့နောက် သီတင်းသုံးပတ်ကြာပြီးနောက် ကာကွယ် ဆေး တကယ်အလုပ်ဖြစ်မဖြစ် သုတေသီများက အကဲဖြတ် သွားမည်ဖြစ်သည်။ ဒုတိယအဆင့် စမ်းသပ်မှုကို ဒီဇင်ဘာလအတွင်း လုပ်ဆောင်ရန် ရည်ရွယ်ထားပြီး လုံခြုံစိတ်ချရမှုအတွက် စေတနာ့ဝန်ထမ်းပေါင်း ၉၆၀ ဖြင့် စမ်းသပ်သွားမည်ဖြစ်သည်။ နောက်ခြောက်လကြာ ပြီးနောက် တတိယအဆင့် စမ်းသပ်မှုကို လူပေါင်း ၃၀၀၀၀ တွင် စမ်းသပ်မှုပြုလုပ်မည်ဖြစ်သည်။ ဆင်ဟွာ



စေတနာ့ဝန်ထမ်းတစ်ဦးအား ကာကွယ်ဆေးထိုးပေးနေစဉ်။

ပြတိုက်တော်ဝင်မင်းသားဝီလျံ ဧပြီလအတွင်းက ကိုဗစ်-၁၉ ကူးစက်ခံခဲ့ရကြောင်း ပြတိုက်မီဒီယာများပြော

လန်ဒန် နိုဝင်ဘာ ၂
ပြတိုက်တော်ဝင်မင်းသား ဝီလျံ ဧပြီလအတွင်းက ကိုဗစ်-၁၉ ကူးစက် ခံခဲ့ရကြောင်း ပြတိုက်မီဒီယာများ တွင် ဖော်ပြသည်။ ကိုဗစ်-၁၉ ဖြန့်စား ဝီလျံသည် ဧပြီလအတွင်းက ကိုဗစ်-၁၉ ကူးစက်ခံရပြီး နန်းတော်မှ ဆရာဝန်များ၏ဆေးကုသမှုခံယူခဲ့ရ ကြောင်း၊ ထို့နောက် မိသားစုနေအိမ် ၌ပင် ကိုဗစ်-၁၉ စည်းကမ်းများနှင့် အညီ ခွဲနေထိုင်ခဲ့ကြောင်း သည်ဆန်း သတင်းစာတွင် ဖော်ပြထား သည်။

ကူးစက်ခံရစဉ်အတွင်း အသက်ရှူ အလွန်ခက်ခဲခဲ့ရာ အနီးအနားရှိလူများ ထိတ်လန့်ခဲ့ရသည်ဟု ဖော်ပြထား သည်။ သို့သော်လည်း ဧပြီလအတွင်း ဝီလျံသည် တယ်လီဖုန်းနှင့် ဗီဒီယို ခေါ်ဆိုမှု ၁၄ ကြိမ် လုပ်ဆောင်ခဲ့သည်။ ဆေးဘက်ဆိုင်ရာ ဝန်ထမ်းများနှင့် အခြားသောဝန်ထမ်းများ၏ ကလေး များနှင့် အင်တာနက်မှ တွေ့ဆုံမှု ပြုလုပ်ခဲ့သည်။

မင်းသားဝီလျံသည် ၎င်းကူးစက် ခံထားရကြောင်း ပြည်သူကိုအသိပေး လိုဘဲ ၎င်းအတွက် ပြည်သူများ စိတ်ပူမှုမဖြစ်စေလို ဟု သည်ဆန်းတွင်



ပြတိုက်တော်ဝင်မင်းသား ဝီလျံ။

ဖော်ပြထားသည်။ ၎င်း၏ဖခင်ဖြစ်သူ မင်းသားချားလ်နှင့် ပြတိုက်ဝန်ကြီးချုပ် ဘောရစ်ဂျွန်ဆင်တို့တွင် မတ်လ နှောင်းပိုင်းက ကိုဗစ်-၁၉ ကူးစက် ခံရကြောင်း အတည်ပြုခဲ့ကြသည်။

ပြတိုက်နိုင်ငံတွင် ကိုဗစ်-၁၉ ကြောင့် သေဆုံးသူအရေအတွက် မှာ ၄၆၀၀၀ အထိ ရှိလာပြီဖြစ် သည်။

ကိုဗစ်- ၁၉ ကြောင့် သေဆုံးမှု နှုန်းမှာလည်း ပြီးခဲ့သည့်အကြိမ်နှင့် နှိုင်းယှဉ်လျှင် ယခုလာမည့် ဆောင်း တွင်းကာလ၌ နှစ်ဆ ရှိလာနိုင်သည်ဟု ပြတိုက်ဝန်ကြီးချုပ်က သတိပေးထား သည်။ နိုဝင်ဘာ ၅ ရက်မှ စတင်ကာ အင်္ဂလန်တစ်လွှားတွင် တင်းကျပ် သည့် ပိတ်ဆို့ကန့်သတ်မှုများ ပြုလုပ် မည်ဟု ဘောရစ်ဂျွန်ဆင်က ကြေညာ

ခဲ့သည်။ အဆိုပါ ကန့်သတ်မှုအောက် တွင် စားသောက်ဆိုင်များ၊ အားကစား ခန်းမများ၊ အရေးကြီးသည့် ဈေးဆိုင် များနှင့် ဘာသာရေးအဆောက်အအုံ များကို ပိတ်ထားရမည်ဖြစ်သည်။ နိုဝင်ဘာ ၁ ရက်တွင် ပြတိုက်နိုင်ငံ၌ ကိုဗစ်-၁၉ ကူးစက်သူပေါင်း ၂၃၅၄ ဦး ထပ်မံ တွေ့ရှိခဲ့ရသည်။

အကျပ်အတည်းကာလအတွင်း လေကြောင်းလိုင်းမှ ကုန်တင်လေယာဉ်အဖြစ်သို့ပြောင်းလဲလာ

တိုကျို နိုဝင်ဘာ ၂
ကိုဗစ်-၁၉ ကြောင့် လေကြောင်းလိုင်းလုပ်ငန်းတွင် ထိခိုက်မှုရှိလာပြီး လေယာဉ်ဖြင့် ကုန်စည်ပို့ဆောင်မှုမှာ အခက်အခဲကြားမှ ထွက်ပေါက်တစ်ခုဖြစ် လာခဲ့သည်။ ဂျပန်နိုင်ငံရှိ ANA Holdings လေကြောင်းလိုင်းသည် ခရီးသည် တင်လေယာဉ်အစား ကုန်စည်ပစ္စည်းများကို စတင် တင်ဆောင်လာသည်။

အောက်တိုဘာ ၁ ရက်တွင် အဆိုပါအုပ်စုရှိ လေယာဉ်သည် ၅၀၀ ကီလိုဂရမ်ရှိ လတ်ဆတ်သော အစားအသောက်နှင့် အခြားသောပစ္စည်းများ ကို ဖူကူအိုကာမှ နာဟာသို့ စတင်တင်ဆောင်လာသည်။ ကိုဗစ်-၁၉ ကြောင့် ရှေးရိုးစဉ်လာအတိုင်း ကုန်စည်ပို့ဆောင်မှုစနစ်တွင် ဝန်ပိလာသည့်အချိန် ရောဂါအခြေအနေကြောင့် ခရီးသည်တင်ဆောင်သည့်လုပ်ငန်း ကျဆင်းနေ သည့်အခိုက်အတန့်တွင် ယခုလို လေယာဉ်ဖြင့် ကုန်ပစ္စည်းတင်ဆောင်မှု ဖြစ်ပေါ်လာခြင်းဖြစ်သည်။

တိုကျိုမြို့အနီးတစ်ဝိုက်တွင် အပြည်ပြည်ဆိုင်ရာလေယာဉ်များဖြင့် ကုန်စည်တင်ဆောင်မှုများကိုလည်း ဒီဇင်ဘာလမှစတင်ကာလုပ်ဆောင် သွားမည်ဟု ကုမ္ပဏီဘက်မှ ပြောသည်။

အင်န်အိတ်ချ်ကော



ကမ္ဘာ့ကျန်းမာရေးအဖွဲ့အကြီးအကဲ တက်ဒရော့စ် အက်ဒဟာနွမ် ဂီဘာရီယက်ဆုစ် ကန့်သတ်စောင့်ကြည့်မှုခံယူရမည်

ဂျီနီဗာ နိုဝင်ဘာ ၂
ကမ္ဘာ့ကျန်းမာရေးအဖွဲ့အကြီးအကဲ တက်ဒရော့စ် အက်ဒဟာနွမ် ဂီဘာရီယက်ဆုစ် သည် ကိုဗစ်-၁၉ ကူးစက်ခံထားရသူတစ်ဦးနှင့် အနီးကပ်ထိတွေ့ဆက်ဆံမှုရှိ ခဲ့ပြီးနောက် တစ်ကိုယ်ရေသီးခြားနေထိုင်ကာ ကန့်သတ်စောင့်ကြည့်မှုခံယူ မည်ဖြစ်ကြောင်း ပြောကြားခဲ့သည်။

ကန့်သတ်စောင့်ကြည့်မှုခံယူမည်
ရောဂါပိုးကူးစက်ခံထားရသည့် အတည်ပြုလူနာတစ်ဦးနှင့် ထိတွေ့မှုရှိခဲ့ ကြောင်း သိရှိခဲ့ပြီးနောက် လာမည့်ရက်များတွင် ကမ္ဘာ့ကျန်းမာရေးအဖွဲ့က ချမှတ်ထားသည့် လုပ်ထုံးလုပ်နည်း၊ စည်းကမ်းချက်များနှင့်အညီ ကန့်သတ် စောင့်ကြည့်မှုခံယူမည်ဖြစ်ကြောင်း ကမ္ဘာ့ကျန်းမာရေးအဖွဲ့ အကြီးအကဲ ဖြစ်သူ တက်ဒရော့စ်က နိုဝင်ဘာ ၁ ရက်တွင် တွစ်တာပေါ်၌ ရေးသားဖော်ပြ ခဲ့သည်။

တိကျစွာ လိုက်နာရန် အရေးကြီး
လက်ရှိတွင် ၎င်းအနေဖြင့် ကျန်းမာရေးကောင်းမွန်လျက်ရှိပြီး ရောဂါ လက္ခဏာမပြသေးကြောင်း သိရသည်။ ကန့်သတ်စောင့်ကြည့်မှုဖြင့် နေထိုင်ကာ လုပ်ငန်းတာဝန်များကိုလည်း နေအိမ်မှနေ၍ ထမ်းဆောင်မည်ဖြစ်ကြောင်း သိရသည်။ ကျန်းမာရေးဆိုင်ရာ လမ်းညွှန်ချက်များကို လူတိုင်းက တိကျစွာ လိုက်နာရန် အရေးကြီးကြောင်း တက်ဒရော့စ်က တွစ်တာပေါ်၌ ရေးသားခဲ့သည်။ ကျန်းမာရေးဆိုင်ရာ အားနည်းသူများနှင့် ရောဂါအခံရှိသူများကို ကာကွယ်



ကမ္ဘာ့ကျန်းမာရေးအဖွဲ့အကြီးအကဲ။

ရန်နှင့် အခြားသူများ၏ အသက်ကိုကယ်တင်ရန် မိမိနှင့်လုပ်ဖော်ကိုင်ဖက်များက တစ်ကိုယ်ရေသီးခြားနေထိုင်ရင်းလုပ်ငန်းကိစ္စများ ဆွေးနွေးကြမည်ဖြစ် ကြောင်း ၎င်းကပြောကြားခဲ့သည်။

အင်န်အိတ်ချ်ကော

တူရကီ၌ အင်အားပြင်းလျှင် လှုပ်ခဲ့ပြီးနောက် သေဆုံးသူ ၈၁ ဦးအထိ ရှိလာ

အင်ကာရာ နိုဝင်ဘာ ၂
အင်အားပြင်းလျှင်တစ်ခု အောက်တိုဘာ ၃၁ ရက်က အေဂျင်ပင်လယ်ထဲ တွင် လှုပ်သွားခဲ့ပြီးနောက် သေဆုံးသူအရေအတွက် ၈၁ ဦးအထိရှိလာ ကြောင်း တူရကီနှင့် ဂရိအာဏာပိုင်များက ပြောကြားခဲ့သည်။

ပြင်းအား ၇.၃ သမ ၀ ရစ်ချ်တာစကေးရှိသည့် ငလျင်နှင့် ဆူနာမီ ဖြစ်ပွား ခဲ့မှုကြောင့် တူရကီနိုင်ငံတွင် ၇၉ ဦးသေဆုံးပြီး ထိခိုက်ဒဏ်ရာရသူ ၉၆၂ ဦး ရှိကြောင်း တူရကီအာဏာပိုင်များက ပြောကြားခဲ့သည်။ ဂရိနိုင်ငံတွင် နှစ်ဦးသေဆုံးပြီး ၁၉ ဦးဒဏ်ရာရရှိခဲ့ကြောင်း အာဏာပိုင်များက ပြောသည်။

ငလျင်ကြောင့် ပြိုကျပျက်စီးခဲ့သည့် အဆောက်အအုံ၏ အပျက်အစီး များအောက်တွင် ပိတ်မိနေသူများကို ကယ်ဆယ်ရေးအဖွဲ့ဝင်များက ဆက်လက်ရှာဖွေလျက်ရှိကြောင်း သိရသည်။ ငလျင်ကြောင့် သင်္ဘော ၂၂ စင်း နှစ်မြုပ်ခဲ့ကာ ၄၃ စင်းမှာ သောင်တင်လျက်ရှိကြောင်း တူရကီ အစိုးရက နိုဝင်ဘာ ၁ ရက်တွင် ပြောကြားခဲ့သည်။

တူရကီနိုင်ငံအနောက်ပိုင်း အစိမောပြည်နယ်တွင် လူတစ်ဦး ရေနှစ် ခဲ့ပြီး ကမ်းခြေမြို့တစ်မြို့ဖြစ်သည့် ဆီဖာရီဟီဆာရှိ ဒေသခံများမှာ ၎င်းတို့ ၏နေအိမ်များနှင့်ဆိုင်ရာတွင် ရွံ့နွမ်းမှုများကို ဖယ်ရှားရင်းလင်းခဲ့ကြောင်း သိရသည်။

အင်န်အိတ်ချ်ကော

အရှိန်ကောင်းကောင်းနှင့် ရှေ့ဆက်နေသော အမေရိကန်ရွေးကောက်ပွဲလှုပ်ရှားမှု အဆုံးသတ်ခါနီးတွင် ဘိုင်ဒင်က ထရမ်ကို ဦးဆောင်လျက်ရှိ

ဝါရှင်တန် နိုဝင်ဘာ ၂၂
အမေရိကန်သမ္မတ ဒေါ်နယ်ထရမ်နှင့် ဒီမိုကရက်တစ်စိန်ဒေါ့ဘူ ဂျိုးဘိုင်ဒင် တို့သည် ရွေးကောက်ပွဲရက်နီးလာ သည့်နှင့်တစ်ပြိုင်နက် ရွေးကောက်ပွဲ စစ်မြေပြင်တွင် အပြိုင်အဆိုင်မဲဆွယ် စည်းရုံးမှုများ ဆက်လက်လုပ်ဆောင် လျက်ရှိရာ ဘိုင်ဒင်က ထရမ်ကို ဦးဆောင်လျက်ရှိကြောင်း နိုင်ငံတကာ သတင်းတစ်ရပ်တွင် နိုဝင်ဘာ ၂၂ ရက် က ဖော်ပြခဲ့သည်။

မဲပေးသည့်နေ့ပြီးနောက် မဲပေး သော ရက်စွဲနှင့် စာအိတ်ဖြင့် မဲပေးလာသည့်စနစ်ကို လက်ခံရန် တချို့ပြည်နယ်များ၏ အစီအစဉ်ကို လက်ခံရန် ထရမ်က ထုတ်ဖော်

ပြောကြားခဲ့သည်။
သမ္မတထရမ်က နိုဝင်ဘာ ၃ ရက် တွင် ရွေးကောက်ပွဲရလဒ်များကို သိသင့်ကြောင်း၊ နိုင်ငံအတွင်း မည် သည့်အခြေအနေများ ဖြစ်နေသလဲ ဟု ပြောကြားလိုက်သည်။

သမ္မတထရမ်က နိုဝင်ဘာ ၃ ရက် သည် မဲပေးသည့်နေ့က ဆုံးရက်ဖြစ် သင့်ကြောင်း ပြောကြားလိုက်ပြီး နောက် ဘိုင်ဒင် မဲဆွယ်စည်းရုံးရေး အဖွဲ့က စာအိတ်ဖြင့် မဲပေးသည့် နောက်ဆုံးရက်ကို သက်တမ်းတိုးရန် တောင်းဆိုလိုက်သည်။

သမ္မတထရမ်နှင့် နီးစပ်သော သတင်းရင်းမြစ်များကို ကိုးကားပြီး အမေရိကန် သတင်းဝက်ဘ်ဆိုက်ဖြစ်

သော အေအီးယက်စ်က အမေရိကန် သမ္မတထရမ်က အင်္ဂါနေ့ညတွင် ရွေးကောက်ပွဲ အောင်နိုင်သူအဖြစ် ကြေညာရန် ယုံကြည်ချက်ရှိကြောင်း ဖော်ပြထားသည်။

သို့သော်လည်း အမေရိကန် သမ္မတ ထရမ်က ရွေးကောက်ပွဲ အောင်နိုင်သူအဖြစ် ကြိုတင်ကြေညာ မည် မဟုတ်ကြောင်း သတင်းထောက် များကို ပြောကြားလိုက်သည်။

အင်န်အိတ်ချ်ကေ အမေရိကန်သမ္မတ ဒေါ်နယ်ထရမ် နှင့် ဒီမိုကရက်တစ်ပြိုင်ဘက် ဂျိုးဘိုင်ဒင်။



အိန္ဒိယနိုင်ငံတွင် ကိုဗစ်-၁၉ ရောဂါ ကူးစက်သူ ရှစ်သန်းကျော်လာပြီ

နယူးဒေလီ နိုဝင်ဘာ ၂၂
အိန္ဒိယနိုင်ငံတွင် လွန်ခဲ့သော ၂၄ နာရီ က ကိုဗစ်-၁၉ ရောဂါ ကူးစက်သူ ၄၅၂၃၁ ဦး ရှိလာမှုနှင့်အတူ နိုင်ငံအတွင်း စုစုပေါင်း ကိုဗစ်-၁၉ ရောဂါ ကူးစက်သူ ၈၂၉၃၁၃ ဦး

ရှိလာကြောင်း ကျန်းမာရေးဝန်ကြီး ဌာန၏ နောက်ဆုံးထုတ်ပြန်လိုက် သော သတင်းအချက်အလက်များအရ သိရသည်။

တနင်္ဂနွေနေ့အထိ သေဆုံးသူ ၄၉၆၆ ဦး ရှိလာမှုနှင့်အတူ နိုင်ငံအတွင်း

ကိုဗစ်-၁၉ ရောဂါကြောင့် သေဆုံးသူ စုစုပေါင်း ၁၂၂၆၀၇ ဦး ရှိလာကြောင်း ကျန်းမာရေးဝန်ကြီးဌာန၏ အချက် အလက်များအရ သိရသည်။

နိုင်ငံအတွင်း ကိုဗစ်-၁၉ ရောဂါ ဖြစ်ပွားနေသူ ၅၆၁၉၀၈ ဦးရှိကြောင်း

သိရပြီး ၇၅၄၄၇၉၈ ဦးကို အောင်မြင် စွာ ဆေးကုသမှုပေးခဲ့ပြီး ဆေးရုံမှ ဆင်းခွင့်ပြုလိုက်သည်။

အိန္ဒိယအစိုးရသည် နိုင်ငံတစ်ဝန်း ကိုဗစ်-၁၉ ရောဂါ စစ်ဆေးမှုများကို အရှိန်အဟုန်ဖြင့် ဆောင်ရွက်လျက် ရှိသည်။



အိန္ဒိယနိုင်ငံတွင် ကိုဗစ်-၁၉ ရောဂါ စစ်ဆေးမှု တစ်ခုပြုလုပ်နေသည်ကို တွေ့ရစဉ်။

တနင်္ဂနွေနေ့အထိ ကိုဗစ်-၁၉ ရောဂါ စစ်ဆေးမှုပေါင်း ၁၀၀၇၄၃၁၃၃ ဦး စစ်ဆေးခဲ့ပြီး ၎င်းတို့အနက် ၈၅၅၈၀၀ ကို တနင်္ဂနွေနေ့တစ်ရက် တည်း စစ်ဆေးပေးခဲ့သည်။

လွန်ခဲ့သော ရက်အနည်းငယ်က မြို့တော်ဒေလီတွင် ကိုဗစ်-၁၉ ရောဂါ ကူးစက်မှုဖြစ်စဉ်များ တိုးလာခဲ့သည်။ ဒေလီအစိုးရသည် ပွဲတော်ရာသီတွင် ကိုဗစ်-၁၉ ရောဂါကို ကိုင်တွယ် ဖြေရှင်းနိုင်ရန် နောက်ထပ် ခုတင် ၅၀၀၀ ထပ်မံတိုးချဲ့စဉ်ထားသည်။

မြို့တော်ဒေလီတွင် ကိုဗစ်-၁၉ ရောဂါ ကူးစက်ပျံ့နှံ့မှုအပေါ် စိုးရိမ် သည့်အတွက် ပြည်ထဲရေးဝန်ကြီးသည် ဒေလီကျန်းမာရေးအာဏာပိုင်များ နှင့်အတူ အစည်းအဝေးတစ်ရပ် ကျင်းပခဲ့သည်။ ဆင်ဟွာ

ဗီယက်နမ်နိုင်ငံ၌ ကိုဗစ်-၁၉ ရောဂါ ကာကွယ်ဆေးကို မျောက်များတွင် စမ်းသပ်

ဟနွိုင်း နိုဝင်ဘာ ၂၂
ဗီယက်နမ်နိုင်ငံ၌ ကိုဗစ်-၁၉ ရောဂါ ကာကွယ်ဆေးစမ်းသပ်မှုများကို မျောက်များတွင် စတင်နေပြီဖြစ်ကြောင်း ကာကွယ်ဆေးနှင့် ဖိစေ့ဆိုင်ရာ ထုတ်လုပ်မှုကုမ္ပဏီ (ဗာဘီယိုတက်)၏ ထုတ်ပြန်ဖော်ပြမှုအရ သိရသည်။

ယင်းကုမ္ပဏီသည် အဆိုပါစမ်းသပ်မှုကို အောက်တိုဘာလနှောင်းပိုင်းက မျောက်ဖင်နီ ၁၂ ကောင်တွင်စမ်းသပ်ခဲ့ကြောင်း ဗီယက်နမ်သတင်းအေဂျင်စီက တနင်္ဂနွေနေ့တွင် ဖော်ပြလိုက်သည်။

မျောက်များ၏ စမ်းသပ်မှုရလဒ်အပြေသည် နောက်တစ်ဆင့် ကာကွယ်ဆေး ကို လူများတွင် စမ်းသပ်ရန်အတွက် အခြေခံကောင်း ဖြစ်လိမ့်မည်ဖြစ်ကြောင်း အဆိုပါအေဂျင်စီက ဆက်လက်ဖော်ပြထားသည်။

အဆိုပါစမ်းသပ်မှုများကို ကွမ်ဘီနှင့်ပြည်နယ်မြောက်ပိုင်း ကမ်းလွန်ရှိ ကျွန်းတစ်ကျွန်းတွင် ပြုလုပ်ခဲ့သည်။

မျောက်များကို စမ်းသပ်ရာတွင် အလေးချိန် ၃ ကီလိုဂရမ်နှင့်အထက် အသက် သုံးနှစ်နှင့် ငါးနှစ်ကြားမျောက်များတွင် အုပ်စုစစ်စစ်၍ စမ်းသပ်ခြင်း ဖြစ်ကြောင်း အဆိုပါသတင်းအေဂျင်စီတွင် ဆက်လက်ဖော်ပြလိုက်သည်။

သွေးနမူနာများကို နောက်ထပ်စမ်းသပ်မှုလုပ်ရန် မယူခင် ကာကွယ်ဆေးထိုးနှံ ပြီးနောက် မျောက်များကို သုံးလစောင့်ကြည့်မည်ဖြစ်ကြောင်း သိရသည်။

အဆိုပါစမ်းသပ်မှုမျိုးကို နောက်ပိုင်းတွင် လူများ၌ ပြုလုပ်သွားမည်ဖြစ်သည်။

မျောက်များတွင် ကာကွယ်ဆေးကို နှစ်ကြိမ်ထိုးနှံပေးမည်ဖြစ်သည်။ ဒုတိယ အကြိမ် ကာကွယ်ဆေးထိုးနှံပေးပြီးနောက် သူတော်သီများက မျောက်များ၏ ခံနိုင်ရည်တုံ့ပြန်စနစ်ကို ကာကွယ်ဆေးထိုးနှံပေးထားသော အုပ်စုနှင့် ကာကွယ် ဆေးမထိုးနှံထားသော အုပ်စုနှစ်စုကြား လေ့လာစောင့်ကြည့်သွားမည်ဖြစ်သည်။


ဆင်ဟွာ

အရှေ့အလယ်ပိုင်းနိုင်ငံများ၌ ကိုဗစ်-၁၉ ရောဂါ ကူးစက်မှု တိုးလာချိန်တွင် လက်ဘနွန်နှင့် ဂါဇာကမ်းမြောင်ဒေသတို့တွင် အသွားအလာကန့်သတ်ထိန်းချုပ်မှုများ ဆောင်ရွက်

ကိုင်းရီ နိုဝင်ဘာ ၂၂
အီရန်နိုင်ငံတွင် လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ထပ်မံကူးစက်မှုဖြင့် သေဆုံးသူ ၄၃၄ ဦး ရှိလာပြီး တစ်နိုင်ငံလုံးအတိုင်းအတာဖြင့် သေဆုံးသူ စုစုပေါင်း ၃၅၂၉၈ ဦးအထိ ရှိလာချိန်တွင် လက်ဘနွန်နှင့် ဟားမားစ် အုပ်ချုပ်ရာ ဂါဇာကမ်းမြောင်ဒေသတို့တွင် ကိုဗစ်-၁၉ ရောဂါ ကူးစက်ပျံ့နှံ့မှုကို တားဆီးထိန်းချုပ်ရန် အသွား အလာထိန်းချုပ်ကန့်သတ်မှုများ ချမှတ်ဆောင်ရွက်လျက် ရှိသည်။

အီရန်နိုင်ငံတွင် ကိုဗစ်-၁၉ ရောဂါ ထပ်မံကူးစက် ဖြစ်ပွားသူ ၇၇၃၉ ဦးရှိလာမှုနှင့်အတူ စုစုပေါင်း ကိုဗစ်-၁၉ ကူးစက်ဖြစ်ပွားသူ ၆၂၀၄၉၁ ဦးရှိကြောင်း ကျန်းမာရေးဌာန က ဖော်ပြလိုက်သည်။

အီရန်နိုင်ငံရှိ ပြည်နယ်ပေါင်း ၃၁ ခုအနက် ၂၇ ခုတွင် အနီရောင်အဆင့် သတိပေးမှုများ ထုတ်ပြန်ဖော်ပြထားပြီး တခြား ပြည်နယ်လေးခုအတွက် အဝါရောင်အဆင့် သတိပေးချက်ထုတ်ပြန် ဖော်ပြထားသည်။



ဂါဇာကမ်းမြောင်ဒေသတွင် ကိုရိုနာဗိုင်းရပ်စ်စစ်ဆေးရန် ကျန်းမာရေးဝန်ထမ်းတစ်ဦးက တို့ဖတ်နမူနာရယူနေစဉ်။

ကူးစက်ဖြစ်ပွားသူ ၃၄၆၀ ရှိလာပြီးနောက် ကိုဗစ်-၁၉ ရောဂါ ဖြစ်ပွားသူ စုစုပေါင်း ၂၂၅၄၄၄ ဦးရှိလာပြီဖြစ်ကြောင်း ကျန်းမာရေးဝန်ကြီးဌာနက ထုတ်ပြန်ဖော်ပြလိုက်သည်။

မော်ရိုကိုတွင် ကိုဗစ်-၁၉ ကြောင့် ထပ်မံသေဆုံးသူ ၆၇ ဦး ရှိလာခဲ့ပြီး စုစုပေါင်း အတည်ပြုသေဆုံးသူ ၃၇၆၅ ဦး ရှိလာသည်။

ကူဝိတ်
ကူဝိတ်တွင်လည်း ကိုဗစ်-၁၉ ရောဂါ ထပ်မံကူးစက် ဖြစ်ပွားသူ ၆၀၈ ဦးရှိလာပြီး စုစုပေါင်း ကူးစက်သူ ၁၂၆၅၃၄ ဦးရှိလာခဲ့သည်။ နောက်ထပ်သေဆုံးသူ သုံးဦးနှင့် အတူ စုစုပေါင်း သေဆုံးသူ ၇၈၂ ဦး ရောက်ရှိလာသည်။

လက်ဘနွန်
လက်ဘနွန်နိုင်ငံတွင်လည်း ကျန်းမာရေးဝန်ကြီးဌာန က သက်ဆိုင်ရာအာဏာပိုင်များကို တစ်နိုင်ငံလုံး တွင် အသွားအလာကန့်သတ်ထိန်းချုပ်မှုများ ပြုလုပ်ရန် တိုက်တွန်းပြောကြားလိုက်သည်။ လက်ဘနွန်နိုင်ငံတွင် ကိုဗစ်-၁၉ ရောဂါ ကူးစက်သူပေါင်း ၈၀၀၀၀ ရှိလာပြီး သေဆုံးသူပေါင်း ၆၀၀ ကျော်ရှိလာသည်။

ကာတာ
ကာတာနိုင်ငံတွင်လည်း ကိုဗစ်-၁၉ ရောဂါ ထပ်မံ ကူးစက်သူ ၁၆၄ ဦးရှိလာပြီး စုစုပေါင်း ကိုဗစ်-၁၉ ရောဂါ ဖြစ်ပွားသူ ၁၃၂၇၀ ရှိလာကြောင်း ကျန်းမာရေးဝန်ကြီး ဌာနက သတင်းထုတ်ပြန် ဖော်ပြလိုက်သည်။

ဂါဇာကမ်းမြောင်ဒေသ
ဂါဇာကမ်းမြောင်ဒေသတွင်လည်း ကျန်းမာရေးဝန်ကြီး ဌာနက သက်ဆိုင်ရာ အာဏာပိုင်များကို အသွားအလာ ကန့်သတ်ထိန်းချုပ်မှု တိုက်တွန်းပြောကြားထားသည်။

ဆင်ဟွာ

အီရတ်
အီရတ်နိုင်ငံတွင်လည်း လွန်ခဲ့သော ၂၄ နာရီက ကိုဗစ်-၁၉ ရောဂါ ကူးစက်ဖြစ်ပွားသူ ၂၆၅၈ ဦးရှိကြောင်း ဖော်ပြမှုနှင့်အတူ နိုင်ငံတစ်ဝန်း ကိုဗစ်-၁၉ ကူးစက်ဖြစ်ပွား သူ စုစုပေါင်း ၄၇၅၂၈၈ ဦးရှိကြောင်း အီရတ်ကျန်းမာရေး ဝန်ကြီးဌာနက ဖော်ပြလိုက်သည်။

အီရတ်နိုင်ငံတွင် ကိုဗစ်-၁၉ ရောဂါကြောင့် ထပ်မံ သေဆုံးသူ ၅၆ ဦးရှိလာမှုနှင့်အတူ စုစုပေါင်း သေဆုံးသူ ၁၀၉၆၆ ဦးရှိလာပြီး ၃၁၂၇ ဦး ကိုဗစ်-၁၉ ရောဂါမှ ပြန်လည်ကောင်းမွန်လာပြီး စုစုပေါင်း ကိုဗစ်-၁၉

ရောဂါမှ ပြန်လည်ကောင်းမွန်လာသူ ၄၀၂၇၈၂ ဦး ရှိလာသည်။

မော်ရိုကို
မော်ရိုကိုတွင်လည်း ကိုဗစ်-၁၉ ရောဂါ ထပ်မံ

နိုင်ငံတကာသတင်းတိုဟော

အမေရိကန်ရွေးကောက်ပွဲအတွက် မဲဆန္ဒရှင် ၉၃ သန်း ကြိုတင်မဲပေး

ဝါရှင်တန် နိုဝင်ဘာ ၂ အမေရိကန်ရွေးကောက်ပွဲတွင် အနည်းဆုံး မဲဆန္ဒရှင် ၉၃ သန်း ကြိုတင်မဲပေးခဲ့ကြောင်း အမေရိကန် သုတေသီများက ပြောကြား လိုက်သည်။

တိုင်ပွန်းဂိုနီကြောင့် သေဆုံးသူအရေအတွက် ၁၀ ဦးအထိမြင့်တက်လာ

မနီလာ နိုဝင်ဘာ ၂ ဖိလစ်ပိုင်နိုင်ငံ လူဇန်ကျွန်းတောင်ပိုင်းကို အင်အားပြင်း တိုင်ပွန်းမုန်တိုင်း ဂိုနီ ဝင်ရောက်တိုက်ခိုက်ရာ သေဆုံးသူအရေ အတွက်မှာ ၁၀ ဦးထက်မနည်း ဖြစ်လာ ကြောင်းနှင့် ပျောက်ဆုံးသူ သုံးဦးရှိလာ ကြောင်း အရပ်ဘက်ကာကွယ်ရေးရုံးက ပြောကြားလိုက်သည်။

ဥရောပဆေးရုံတွေရဲ့ လုပ်နိုင်စွမ်းအားကို တစ်ကျော့ပြန် စိန်ခေါ်လာပြီဖြစ်တဲ့ ကိုဗစ် -၁၉ ကူးစက်မှု

ခြားစနစ်နွှေး



ဘာလင်မြို့ဆေးရုံတွင် ကိုဗစ်-၁၉လူနာအား ကုသပေးနေသည့်ကုသရုံစဉ်။

ဥရောပနိုင်ငံတွေမှာ ကိုဗစ်-၁၉ ကူးစက်မှု တိုးလာမှုနဲ့အတူ ဆေးရုံတွေမှာလည်း ဘယ်အချိန်မှာ ဝန်ဆောင်မှုပေးနိုင်တဲ့ ပမာဏထက် ကျော်လွန်ပြီး လူနာတွေနဲ့ ပြည့်နှက်လာမလဲဆိုတာ စိုးရိမ်ရတဲ့ အခြေအနေဖြစ်လာပါတယ်။

ဆေးရုံများ၏ခံနိုင်စွမ်း

ဥရောပနိုင်ငံက ဆေးရုံတွေမှာ လူနာ တွေကို မထားနိုင်တော့တဲ့အထိ အခက် ကြုံလာမယ့်အချိန်ဟာ ဒီဇင်ဘာလလောက် မှာ ဖြစ်လာနိုင်တယ်လို့ ခန့်မှန်းထားကြ ပါတယ်။ ပြင်သစ်နိုင်ငံနဲ့ ဆွစ်ဇာလန် နိုင်ငံတို့မှာတော့ နိုဝင်ဘာလလယ်လောက် မှာ အဲဒီလို ဆိုးရွားတဲ့အခြေအနေမျိုးနဲ့ ရင်ဆိုင်တွေ့ကြုံရဖွယ်ရှိပြီး ဘယ်လိုလုပ် နိုင်ကတော့ အခုသိတင်ပတ် အကုန် ဆိုရင်ပဲ ဆေးရုံတွေမှာထားနိုင်တဲ့ အနေ အထားထက်ပိုပြီး ကျော်လွန်လာမယ်လို့ ခန့်မှန်းထားကြပါတယ်။

အထူးကြပ်မတ်ကုသဆောင်တွေ တိုးချဲ့ထား

အထူးကြပ်မတ် ကုသဆောင်တွေမှာ လူနာတွေနဲ့ ပြည့်နှက်နေပြီး နောက်ထပ် ထားစရာနေရာ မရှိတော့အောင် ပြည့်နှက် လာပါတယ်။ ဆေးရုံတွေတိုးချဲ့ဖို့ အရင်း အနှီးကြီးကြီးနဲ့ လုပ်ဆောင်ခဲ့တာတောင်မှ ဆေးရုံတွေမှာ လူနာအင်အား ပိုမိုများပြား လာပါတယ်။

အသည်းအသန်လုံးပန်းခွဲရ

ဥရောပမှာ အသွားအလာကန့်သတ် မှုတွေ ဖြေလျှော့ပြီးတဲ့နောက် ကူးစက်မှုတွေ ပြန်လည်တိုးလာတဲ့ ဇူလိုင်လမှာဆိုရင် ကိုဗစ် -၁၉နဲ့ပတ်သက်လို့ သတိပေးမှုတွေ နေရာအနှံ့မှာတွေ့မြင်နေရပါတယ်။

ကိုဗစ်-၁၉ ကူးစက်မှုနှုန်းဟာ တကယ့်ကို ကြောက်မမန်းလိမ့်မပါ။

လူ နှစ်ယောက် ရောဂါကူးစက်ရအောင် အဲဒီ လူနှစ်ယောက်ကနေ နောက်ထပ် လေး ယောက်ကို ကူးတယ်။ နောက် လေးယောက် ကနေ ရှစ်ယောက်ကိုထပ်ကူးတယ်။ လူဦးရေ ထောင်နဲ့သောင်းနဲ့ချီပြီး ကူးစက်ခံရဖို့ဆိုတာ အချိန်အများကြီး ယူစရာမလိုပါဘူး။ အခု ဆိုရင် ဥရောပမှာ ကူးစက်မှု တိုးတာမျိုးနဲ့ ကြုံတွေ့နေရပါပြီ။ ပြီးခဲ့တဲ့သီတင်းပတ် အတွင်း ဥရောပတစ်တိုက်လုံးမှာ ကိုဗစ်-၁၉ ကူးစက်ခံရသူအရေအတွက်ဟာ ၁ ဒသမ ၅ သန်းကျော် ရှိခဲ့ပါတယ်။

ဗဟိုချက်မ နောက်တစ်ကြိမ်ဖြစ်လာ

ဥရောပဟာ ကူးစက်မှုရဲ့ ဗဟိုချက်မ နေရာ နောက်တစ်ကြိမ် ဖြစ်လာပြန်ပါပြီလို့ သူက ဆက်ပြောပါတယ်။ ပြီးခဲ့တဲ့သီတင်းပတ် အတွင်း ပြင်သစ်နိုင်ငံတွင် အထူးကြပ်မတ် ကုသဆောင်မှာ တစ်ဝက်က လူနာတွေနဲ့ပြည့် နေပါပြီ။ အခုဆိုရင် သုံးပုံ နှစ်ပုံ ပြည့်နေပြီ။ အထူးကြပ်မတ်ဆောင်မှာ လူနာအရေအတွက် ၃၀၀ ရှိနေပါပြီ။ အဲဒီနောက်မှာတော့ ပြင်သစ်သမ္မတက တစ်နိုင်လုံးအနဲ့ အသွား အလာ ပိတ်ဆို့ကန့်သတ်မှုကို ကြေညာခဲ့ပါ

ပြင်သစ်နိုင်ငံမှဆေးရုံများ၏ အကျပ်အတည်း

ဒီပုံစံအတိုင်းသာ ဆက်သွားမယ်ဆိုရင် နိုဝင်ဘာလလယ်ရောက်တဲ့အခါ ပြင်သစ် နိုင်ငံရဲ့ အထူးကြပ်မတ်ကုသဆောင်မှာ လူနာ ၉၀၀ နီးပါးရှိမှာဖြစ်ပြီး ဒါဟာ ပြင်သစ် ဆေးရုံတွေရဲ့ လက်ခံပေးနိုင်မှုပမာဏ အကုန် နီးပါးဖြစ်လာလိမ့်မယ်လို့ သတိပေးခဲ့ပါ တယ်။ ကိုဗစ်-၁၉ ကို ဆက်လက်ထိန်းချုပ်ဖို့ မတတ်နိုင်တော့ဘူးဆိုပြီး ဂျာမနီနဲ့ ပြင်သစ် တို့ဟာ တစ်နိုင်လုံးအနဲ့ အသွားအလာပိတ်ဆို့ ကန့်သတ်မှုတွေ ထပ်မံချမှတ်ခဲ့ပါတယ်။ ကျန်းမာရေးစောင့်ရှောက်မှုအပိုင်းမှာ ခက်ခဲ တဲ့ သီတင်းပတ်တွေကို ကျော်ဖြတ်ရဖို့ရှိတယ် လို့ သိပ္ပံကောင်စီမှ အကြီးအကဲဖြစ်သူ ဖရန်ဆွာ ဒီဖရေစီက ကပ်ရောဂါနဲ့ ပတ်သက်ပြီး အစိုးရအဖွဲ့ကို အကြံပြု ပြောကြားထားပါတယ်။

ကူးစက်မှု အလွန်မြန်

ဥရောပဆိုင်ရာဆိုင်ရာလည်း ကိုဗစ်-၁၉ ရဲ့ ကူးစက်မှုနှုန်းပုံနဲ့ပတ်သက်ပြီး ပြည်သူတွေကို အကြိမ်ကြိမ်အခါခါ သတိပေးဖို့ ဂျာမနီ ဝန်ကြီးချုပ်က ကြိုးပမ်းခဲ့ပါတယ်။ ဇွန်လနဲ့ ဇူလိုင်လကုန်ပိုင်းတို့မှာဆိုရင် တစ်နေ့အတွင်း ကူးစက်ခံရသူ အရေအတွက်ဟာ ၃၀၀ နီးပါး ရှိပါတယ်။ စက်တင်ဘာလကုန်ပိုင်းကို ရောက်တဲ့အခါမှာတော့ တစ်နေ့မှာ ကူးစက်ခံ ရသူအရေအတွက်ဟာ ၂၄၀၀ ရှိလာပါတယ်။ ဇူလိုင်၊ ဩဂုတ်နဲ့ စက်တင်ဘာလတို့ကို ကြည့်မယ်ဆိုရင် ကူးစက်မှုနှုန်းဟာ သုံးဆ ရှိတယ်ဆိုတာကို တွေ့မြင်နိုင်ပါတယ်။ ဒီပုံစံ အတိုင်းသာဆက်သွားမယ်ဆိုရင် ဒီဇင်ဘာလ ကုန်တဲ့အခါ တစ်နေ့ကူးစက်မှုနှုန်းဟာ ၁၉၂၀၀ အထိရှိလာလိမ့်မယ်လို့ ဂျာမနီဝန်ကြီးချုပ်က သတိပေးထားပါတယ်။ အခုအခါမှာတော့

ဒီသီတင်းပတ်အတွင်းမှာ ဆေးရုံတွေမှာ လူနာတွေနဲ့ ပြည့်နှက်နေလိမ့်မယ်လို့ အင်ဂျလာ မာကယ်က သတိပေးခဲ့ပါတယ်။

အထူး ကြပ်မတ် ကုသဆောင်တွေမှာ လူနာတွေနဲ့ ပြည့်နေတဲ့အထိ စောင့်ဆိုင်း မယ်ဆိုရင် ကိုင်တွယ်ဖြေရှင်းဖို့ဆိုတာ အချိန် အလွန် နောက်ကျသွားပြီလို့ သူက ဆက်ပြောပါတယ်။ အဲဒီနောက်မှာတော့ ဂျာမနီနိုင်ငံအတွင်း အသွားအလာ ပိတ်ဆို့ ကန့်သတ်မှုတွေ ပြုလုပ်လို့ ကြေညာ ခဲ့ပါတယ်။

ဘယ်လိုလုပ်နိုင်လဲ နယ်သာလန်တို့၏ အခက်အခဲ

ဘယ်လိုလုပ်နိုင်လဲ နယ်သာလန်တို့မှာ တော့ ဝန်ထမ်းအင်အား ပြတ်တောက်မှုနဲ့ ရင်ဆိုင်နေရပါတယ်။ ဒါကြောင့် ဆရာဝန် နဲ့သူနာပြုတွေမှာ ကိုဗစ်-၁၉ ကူးစက်ခံရပြီး ရောဂါလက္ခဏာမပြဘူးဆိုရင် ဆက်လက် တာဝန်ထမ်းဆောင်ဖို့ တောင်းဆိုမှုမျိုးတွေ ဖြစ်လာနိုင်ပါတယ်။ ဘာလို့လဲဆိုရင် ဆေးဘက်ဆိုင်ရာဝန်ထမ်းတွေ ဖျားနာ တာနဲ့ အသွားအလာကန့်သတ်ခံရတာ ကြောင့် ဝန်ထမ်းအင်အားနည်းပါးလာလို့ ပါ။ ဘယ်လိုလုပ်နိုင်မှာတော့ ကိုဗစ်-၁၉ ကူးစက်မှုထပ်မံဖြစ်ပွားလာတဲ့အခါ ဆရာဝန် နဲ့သူနာပြုတွေ ကိုဗစ်-၁၉ ကူးစက်ခံရရင် တောင် လုပ်ငန်းခွင် ဆက်လက်ဝင်နေရ တွန်းပါ။ အပေါ့စားရောဂါလက္ခဏာမပြတဲ့ ကျန်းမာရေးဝန်ထမ်းတွေကို ဆက်လက် တာဝန် ထမ်းဆောင်စေပါတယ်။

စိုးရိမ်နေကြရ

အီတလီနိုင်ငံမှာလည်း ကိုဗစ်-၁၉ ကြောင့် နောက်တစ်ကြိမ် အသွားအလာ ပိတ်ဆို့ ကန့်သတ်မှုတွေကို ထပ်မံ လုပ်ဆောင်နေရပါတယ်။ ကူးစက်မှုနှုန်း တိုးနေတဲ့အချိန် လာမယ့်လတွေအတွင်း ဆေးရုံတွေမှာ မနိုင်မခန်းအခြေအနေဖြစ်ပြီး ကျန်းမာရေးစနစ် လဲပြိုသွားမှာကို စိုးရိမ် နေကြရပါတယ်။ အဲဒါကြောင့်လည်း အီးယူ အဖွဲ့ဝင်နိုင်ငံအချင်းချင်း နယ်စပ်ဖြတ်ကျော် ပြီးလူနာ လွှဲပြောင်းပေးဖို့အထိ အစီအစဉ် တွေ ပြုလုပ်လာကြပါတယ်။ ခက်ခဲတဲ့ ဆောင်းတွင်းကိုဖြတ်ကျော်ရဦးမှာတော့ အသေအချာပါ။ ။

ကိုးကား - ဝါရှင်တန်ပို့စ်

ဆင်ဟွာ



၂၀၂၀ ပြည့်နှစ်၊ ပါတီစုံဒီမိုကရေစီ အထွေထွေရွေးကောက်ပွဲ



အင်္ဂါ၊ နိုဝင်ဘာ ၃၊ ၂၀၂၀

အထွေထွေရွေးကောက်ပွဲကို ၂၀၂၀ ပြည့်နှစ် နိုဝင်ဘာလ ၈ ရက်တွင် ကျင်းပမည်

- မဲစာရင်းတွင် မိမိအမည်ပါရှိမှသာ မဲပေးခွင့်ရရှိနိုင်မည်။
- ပြည့်စုံမှန်ကန်သော မဲဆန္ဒရှင်စာရင်းရရှိရန်အတွက် အိမ်ထောင်စုတစ်ခုလျှင် အနည်းဆုံးတစ်ဦး မပျက်မကွက် လာရောက်ကြည့်ရှုစစ်ဆေးခြင်းဖြင့် ပူးပေါင်းကူညီဆောင်ရွက်သွားကြရန်။
- မဲပေးခွင့်မဆုံးရှုံးစေရန် ဖြည့်စွက်ခြင်း၊ ပယ်ဖျက်ခြင်း၊ ပြင်ဆင်ခြင်းများ ဆောင်ရွက်ကြရန်။

ရွေးကောက်ပွဲ ကျင်းပရန်



သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၈ (ဃ) အရ ဆန္ဒမဲပေးခြင်း ပျက်ပြားစေရန်ဖြစ်စေ၊ ရွေးကောက်ပွဲပျက်ပြားစေရန်ဖြစ်စေ စည်းဝေးဟောပြောခြင်း၊ လှုံ့ဆော်ခြင်း၊ ရေးသားခြင်း၊ ဖြန့်ချိခြင်း၊ ပိုစတာများ အသုံးပြုခြင်း သို့မဟုတ် အခြားနည်းဖြင့် အားထုတ်ကြိုးပမ်းခြင်းမပြုရ။ ကျူးလွန်ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်တစ်သိန်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံ ရနိုင်သည်။

သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၉ (စ) အရ ရွေးကောက်ပွဲတစ်ခုခုတွင် လွှတ်တော်မဲဆန္ဒနယ်တစ်နယ်ထက်ပိုသော မဲဆန္ဒနယ်များအတွက် ဆန္ဒမဲပေးခြင်းမပြုရ။ ကျူးလွန်ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်တစ်သိန်း ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံရနိုင်သည်။

သုဝဏ္ဏဝတီမြို့နှင့် အသက် ၆၀ နှင့်အထက် ကြိုတင်ဆန္ဒမဲပေးခြင်းများ အချိန်မီပြီးစီးအောင် ဆောင်ရွက်

သုဝဏ္ဏဝတီ နိုဝင်ဘာ ၂ မွန်ပြည်နယ်သို့မြို့နယ်သုဝဏ္ဏဝတီ မြို့နှင့် မဲရုံးသုံးရုံးရှိသည့်အနက်တောင်ကြား ရပ်ကွက် အမက(မူလွန်)တောင်ကြား ရပ်ကွက်မဲရုံးတွင် ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်နှင့်အညီ နိုဝင်ဘာ ၂ ရက်က အသက် ၆၀ နှင့် အထက် ဆန္ဒမဲပေးပိုင်ခွင့်ရှိသူများ လာရောက်မဲပေးကြသည်။

သုဝဏ္ဏဝတီမြို့ မဲဆန္ဒနယ် အမှတ်(၁)တွင် ပါဝင်သော တောင်ကြားရပ်ကွက်တွင် ဆန္ဒမဲပေးပိုင်ခွင့်ရှိပေါင်း ၅၅၅ ဦး ရှိပြီး အသက် ၆၀ နှင့်အထက် ဆန္ဒမဲပေးပိုင်ခွင့်ရှိသူပေါင်း ၃၄၇ ဦး ရှိကြောင်း၊ ယနေ့အထိ ကြိုတင်မဲပေးလာသူ ၂၀၀ ကျော်ရှိကြောင်း တောင်ကြားရပ်ကွက် ရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးကြည်ဝင်းက ပြောသည်။

မဲရုံးသို့လာရောက်မဲပေးနိုင်သူ သက်ကြီးရွယ်အိုများ၊ မသန်စွမ်းသူများ များ စုစုပေါင်း ၆၆ ဦးအား အိမ်အရောက် ကြိုတင်မဲပေးခြင်းလုပ်ငန်းများကို ဆောင်ရွက်ခဲ့ကြောင်း သိရသည်။



ကျိုက္ကော်ရပ်ကွက် မဲရုံးတွင် မဲပေးပိုင်ခွင့်ရှိသူပေါင်း ၈၁၉၆ ဦး ရှိသည့်အတွက် မဲရုံး(ခွဲ) သုံးရုံးဖွင့်လှစ်ထားရှိမည်ဖြစ်ပြီး ယနေ့အထိ အသက် ၆၀ နှင့်အထက် မဲပေးခွင့်ရှိသူပေါင်း ၁၀၅၁ ဦးတွင် ၆၅၇ ဦး မဲပေးခဲ့ကြောင်း ကျိုက္ကော်ရပ်/ကျေးရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးအောင်တင်က ပြောသည်။ သိမ်ဆိပ်ရပ်ကွက်တွင် ဆန္ဒမဲပေးပိုင်ခွင့်ရှိသူ ၉၄၈၀ ရှိသည့်အတွက် မဲရုံး(ခွဲ) လေးရုံး ဖွင့်လှစ်ထားရှိမည် ဖြစ်ပြီး အသက် ၆၀ နှင့်အထက် မဲပေးပိုင်ခွင့်ရှိသူ ၁၃၅၁ ဦး ရှိကြောင်း၊ ယနေ့အထိ ၁၀၅၀ လာရောက် မဲပေးပြီးဖြစ်ကြောင်း ရပ်/ကျေးရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးသန်းအောင်က ပြောသည်။

ယနေ့တွင်မဲရုံးများသို့လာရောက် မဲပေးနိုင်သူ သက်ကြီးရွယ်အိုများ၊ နာမကျန်းဖြစ်နေသူများ၊ မသန်စွမ်းသူများအတွက် အိမ်တိုင်ရာရောက် ကြိုတင်မဲပေးခြင်းလုပ်ငန်းများ စတင်ဆောင်ရွက်နေပြီး သတ်မှတ်ရက်အတွင်း အချိန်မီပြီးစီးအောင် စနစ်တကျ စီမံဆောင်ရွက်လျက်ရှိကြောင်း သိရသည်။

ပြည်ထောင်စုရွေးကောက်ပွဲကော်မရှင်အဖွဲ့ခွဲ အဖွဲ့ဝင်နှင့် တာဝန်ရှိသူများ ထားဝယ်မြို့နယ်၌ ကြိုတင်ဆန္ဒမဲပေးနေမှုများကို ကြည့်ရှုစစ်ဆေး

ထားဝယ် နိုဝင်ဘာ ၂ ပြည်ထောင်စုရွေးကောက်ပွဲကော်မရှင်အဖွဲ့ခွဲ အဖွဲ့ဝင် ဦးမင်းဆွေနှင့် အဖွဲ့ဝင်များသည် နိုဝင်ဘာ ၁ ရက်က တနင်္သာရီတိုင်းဒေသကြီး ထားဝယ်မြို့နယ်၌ ၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲတွင် ရပ်ကွက်နှင့် ကျေးရွာအုပ်စုများ၌ အသက် ၆၀ နှင့်အထက် ကြိုတင်မဲပေးနေမှုများအား ကွင်းဆင်းကြည့်ရှုစစ်ဆေးသည်။

ထို့နောက် ပြည်ထောင်စုရွေးကောက်ပွဲကော်မရှင်အဖွဲ့ခွဲ အဖွဲ့ဝင် ဦးမင်းဆွေက သက်ဆိုင်ရာရပ်ကွက်/ ကျေးရွာကော်မရှင်အဖွဲ့ခွဲဥက္ကဋ္ဌများ၊ အတွင်းရေးမှူးများ၊ မဲရုံးမှူး၊ ဒုမဲရုံးမှူးများအား မဲရုံးများတွင် ကိုဗစ်-၁၉ ရောဂါ ကူးစက်ပြန့်ပွားမှု မဖြစ်ပေါ်စေရေးအတွက် ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်များနှင့်အညီဆောင်ရွက်မှု ရှိ မရှိ၊ မဲရုံးများတွင် တာဝန်ယူဆောင်ရွက်ကြမည့် သူများအနေဖြင့် ရောဂါပိုးကူးစက်မခံရရေး စည်းကမ်းချက်များနှင့်အညီ ဆောင်ရွက်မှု ရှိ မရှိ၊ လုံခြုံရေးဆိုင်ရာများ ဆောင်ရွက်ထားရှိမှုအခြေအနေ၊ ပြည်ထောင်စုရွေးကောက်ပွဲကော်မရှင်၏ ညွှန်ကြားချက်များနှင့်အညီ ဆောင်ရွက်ကြရန် ဆန္ဒမဲပေးပေးရာတွင် ပွင့်လင်းမြင်သာမှုရှိရေး အလေးထားဆောင်ရွက်ကြရန် မှာကြားသည်။

ထားဝယ်မြို့နယ်တွင် ရပ်ကွက်ကျေးရွာအုပ်စု ၄၃ အုပ်စု၊ မဲရုံးပေါင်း ၁၀၄ ရှိရှိပြီး အသက် ၆၀ နှင့်အထက် မဲဆန္ဒရှင်ဦးရေ ၁၈၂၂၂ ဦးရှိကြောင်း သိရသည်။

ကျပျော်မြို့နယ်အတွင်းရှိ မဲရုံးများ၌ တာဝန်ထမ်းဆောင်မည့် အထူးရဲသင်တန်းဆင်းပွဲပြုလုပ်

ကျပျော် နိုဝင်ဘာ ၂ ၂၀၂၀ ပြည့်နှစ် အထွေထွေရွေးကောက်ပွဲတွင် ဧရာဝတီတိုင်းဒေသကြီး ကျပျော်မြို့နယ်အတွင်းရှိ မဲရုံးများ၌ လုံခြုံရေးတာဝန်ထမ်းဆောင်မည့် အထူးရဲ ၂၃၃ ဦး၏ သင်တန်းဆင်းပွဲကို မြို့နယ် ရောမင်းခန်းမ၌ အောက်တိုဘာလ ၃ ရက်နေ့အထိ ပြုလုပ်သည်။

အဆိုပါ သင်တန်းဆင်းပွဲတွင် မြို့နယ်အုပ်ချုပ်ရေးမှူး ဦးအောင်စိုးမိုးက အထူးရဲများအနေဖြင့် မဲရုံးလုံခြုံရေးအတွက် မဲရုံးမှူးမှစ၍ သက်ဆိုင်ရာမဲရုံးတာဝန်ရှိသူများ အားလုံးနှင့် ပေါင်းစပ်ညှိနှိုင်းပြီးရွေးကောက်ပွဲအောင်မြင်စွာ ကျင်းပနိုင်ရေးကို ဝိုင်းဝန်းကြိုးစားကြရန် တိုက်တွန်းကြောင်း အမှာစကားပြောကြားသည်။

ထို့နောက် မြို့နယ်ရဲတပ်ဖွဲ့မှူး ရဲမှူးမျိုးမြင့်၊ မြို့နယ်ရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးမောင်ကျော်နှင့် ကျပျော်မြို့နယ်စခန်းမှူး ဒုတိယရဲမှူးကျော်ခိုင်တို့က သင်တန်းဆင်းအမှာစကားများ ပြောကြားကြသည်။

သင်တန်းတွင် အထူးရဲ ၂၃၃ ဦးကို အောက်တိုဘာ ၁ ရက်မှ ၂ ရက်အထိ ဥပဒေဘာသာရပ်၊ ရဲလက်စွဲဘာသာရပ်၊ လူ့အခွင့်အရေးဘာသာရပ်နှင့် ပြည်သူ့လူထုပူးပေါင်းပါဝင်သော ရဲလုပ်ငန်းစနစ်တို့ကို သင်ကြားပေးပြီး

အထူးရဲတပ်ဖွဲ့ဝင်များအနေဖြင့် လိုက်နာရမည့် စည်းကမ်းများ၊ အမိန့်နှင့် ညွှန်ကြားချက်၊ တာဝန်နှင့် လုပ်ပိုင်ခွင့်များ၊ ရွေးကောက်ပွဲဆိုင်ရာ နည်းဥပဒေများကို လေးစားလိုက်နာကြရမည်ဖြစ်ကြောင်း၊ တာဝန်ပေးခန့်ထားမှုမှာ အောက်တိုဘာ ၁ ရက်မှ နိုဝင်ဘာ ၁၅ ရက်အထိ ဖြစ်ကြောင်း မြို့နယ်ရဲတပ်ဖွဲ့မှူး ရဲမှူးမျိုးမြင့်ထံမှ သိရသည်။

နေဝင်းမြင့်(ကျပျော်)

သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၉ (ဆ) အရ ရွေးကောက်ပွဲတစ်ခုတွင် မိမိဆန္ဒမဲပေးပိုင်ခွင့်ရှိသော လွှတ်တော်မဲဆန္ဒနယ်အတွက် တစ်ကြိမ်ထက်ပို၍ ဆန္ဒမဲပေးခြင်း မပြုရ။ ကျူးလွန်ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်တစ်သိန်း ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံရနိုင်သည်။

သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၉ (ဇ) အရ သူတစ်ပါးအယောင်ဆောင်၍ ဆန္ဒမဲလက်မှတ် သို့မဟုတ် ကြိုတင်ဆန္ဒမဲလက်မှတ်ကို လာရောက်တောင်းဆိုခြင်း သို့မဟုတ် ဆန္ဒမဲပေးခြင်း မပြုရ။ ကျူးလွန်ပါက တစ်နှစ်ထက်မပိုသော ထောင်ဒဏ်ဖြစ်စေ၊ ကျပ်တစ်သိန်း ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံရနိုင်သည်။

ပူတာအိုမြို့နယ်၌ မဲဆန္ဒနယ်ပြင်ပရောက် မဲဆန္ဒရှင်ပြည်သူများ၏ ကြိုတင်ဆန္ဒမဲများကို အများရှေ့မှောက်၌ ချိပ်ပိတ်

ပူတာအို နိုဝင်ဘာ ၂ ကချင်ပြည်နယ် ပူတာအိုမြို့နယ်၌ နိုဝင်ဘာ ၈ ရက်တွင် ကျင်းပမည့် ပါတီစုံဒီမိုကရေစီ အထွေထွေ ရွေးကောက်ပွဲအတွက် မဲဆန္ဒနယ်ပြင်ပ ရောက်သူများက ပုံစံ (၁၅) ဖြင့် ကြိုတင်ဆန္ဒမဲပေးနိုင်ရန် တောင်းဆိုထား သူများမှ မဲဆန္ဒရှင်ပြည်သူများ၏ ကြိုတင်ဆန္ဒမဲ ရောက်ရှိလာသူများ ကို အများရှေ့မှောက်တွင် ချိပ်ပိတ် ခြင်းလုပ်ငန်းကို နိုဝင်ဘာ ၂ ရက်က

ခရိုင်အထွေထွေ ရွေးကောက်ပွဲ ကော်မရှင် အဖွဲ့ခွဲအစည်းအဝေးခန်းမ ၌ ဆောင်ရွက်သည်။ (အောက်ပုံ) ပူတာအိုမြို့နယ်တွင် မဲဆန္ဒနယ် ပြင်ပရောက် မဲဆန္ဒရှင်ပြည်သူများက ပုံစံ (၁၅) ဖြင့် ကြိုတင်ဆန္ဒမဲပေးနိုင်ရန် အတွက် ပြည်တွင်းမှ ၁၃ ဦး၊ ပြည်ပ မှ ၃၉ ဦး တောင်းဆိုလာခဲ့ရာ ယနေ့ အထိကြိုတင်ဆန္ဒမဲ ပြည်တွင်းမှ နှစ်ဦး၊ ပြည်ပမှ ၂၇ ဦး စုစုပေါင်း ၂၉ ဦး တို့၏ ကြိုတင်ဆန္ဒမဲများရောက်ရှိ

လာကြောင်း၊ ရောက်ရှိလာသော ကြိုတင်ဆန္ဒမဲများကို ပြည်သူ လွှတ်တော်၊ အမျိုးသားလွှတ်တော်၊ ပြည်နယ်လွှတ်တော် မဲဆန္ဒနယ် အမှတ်(၁) (၂)၊ ရဝမ်၊ လီဆူ၊ ရှမ်း၊ ဗမာတိုင်းရင်းသား လူမျိုးလွှတ်တော် ကြိုတင်ဆန္ဒမဲပုံစံ အသီးသီးတွင် သက်ဆိုင်ရာ လွှတ်တော်အလိုက် အများရှေ့မှောက်၌ ထည့်သွင်းကာ ချိပ်ပိတ်ခြင်းလုပ်ငန်း ဆောင်ရွက်သွား မည် ဖြစ်ကြောင်း၊ ကျန်ရှိသည့် ကြိုတင်ဆန္ဒမဲများ ရောက်ရှိလာပါက လည်း အများရှေ့မှောက်၌ ပွင့်လင်း မြင်သာစွာ သက်ဆိုင်ရာ လွှတ်တော် ကြိုတင်ဆန္ဒမဲပုံစံသို့ ထည့်သွင်းသွား မည်ဖြစ်ကြောင်း မြို့နယ်ရွေးကောက် ပွဲကော်မရှင် အဖွဲ့ခွဲအတွင်းရေးမှူး ဦးရှုဘောင်ဖုန်ဝင့်က ပြောသည်။

အဆိုပါ မဲဆန္ဒနယ် ပြင်ပမှ ရောက်ရှိလာသော ကြိုတင်ဆန္ဒမဲ များကို မြို့နယ်ရွေးကောက်ပွဲ ကော်မရှင် အဖွဲ့ခွဲ အဖွဲ့ဝင်များ၊ နိုင်ငံ ရေးပါတီများမှ တာဝန်ရှိသူများ၊ ရွေးကောက်ပွဲ စောင့်ကြည့်လေ့လာ သူများ ရှေ့မှောက်၌ ဆန္ဒမဲပုံစံ အလွတ်



ဖြစ်ကြောင်း ပြသခြင်း၊ လုံခြုံ ရေးကြိုးများဖြင့် စနစ်တကျပိတ်ခြင်း၊ လုံခြုံရေး လျှို့ဝှက်ကုတ်နံပါတ်များ အား တက်ရောက်လာသူများက မှတ်သားစေခြင်းနှင့် ချိပ်ပိတ်ထား သော ကြိုတင်ဆန္ဒမဲလက်မှတ် စာအိတ်များကို သက်ဆိုင်ရာ မဲပုံစံ အတွင်းထည့်ခြင်း အစီအစဉ်များ ဆောင်ရွက်ကြသည်။ ပူတာအိုမြို့နယ်တွင် မြို့ပေါ် ရပ်ကွက် ၁၁ ရပ်ကွက်၊ ကျေးရွာ အုပ်စု ၁၄ အုပ်စု၊ မဲရုံပေါင်း ၄၈ ရုံ တွင် မဲဆန္ဒရှင်စုစုပေါင်း ၃၉၂၁ ဦး တို့က နိုင်ငံရေးပါတီ ခုနစ်ပါတီမှ လွှတ်တော်ကိုယ်စားလှယ်လောင်း များအား သက်ဆိုင်ရာလွှတ်တော် အလိုက် မဲပေးကြမည်ဖြစ်ပြီး မဲဆန္ဒနယ်ပြင်ပရောက် ပြည်တွင်း နှစ်ဦး၊ ချင်းမိုင်မှ ၁၃ ဦး၊ တန်ကောက် မှ လေးဦး၊ ဂျပန်မှနှစ်ဦး၊ မလေးရှားမှ နှစ်ဦး၊ စင်ကာပူမှခြောက်ဦး စုစုပေါင်း ၂၉ ဦးတို့၏ ကြိုတင်ဆန္ဒမဲများ ရောက်ရှိခဲ့ခြင်းဖြစ်ကြောင်း သိရ သည်။

ဖုန်ကန်(ပြန်/ဆက်)

တာမိုးညိုမြို့၌ မဲပေးပုံအဆင့်ဆင့်သရုပ်ပြသခြင်းနှင့်အတူ အသက် ၆၀ နှင့်အထက် မဲဆန္ဒရှင်များကြိုတင်မဲပေး

တာမိုးညို နိုဝင်ဘာ ၂ ရှမ်းပြည်နယ်မြောက်ပိုင်း မူဆယ်ခရိုင် တာမိုးညိုမြို့၌ ပါတီစုံအထွေထွေ ရွေးကောက်ပွဲတွင် ကျန်းမာရေးလမ်းညွှန်ချက်နှင့်အညီ ပြည်သူများစနစ်တကျ မဲထည့်နိုင်ရန်အတွက် မဲရုံလုပ်ငန်းများနှင့် မဲပေးပုံအဆင့်ဆင့် လက်တွေ့ သရုပ်ပြသခြင်းကို ယမန်နေ့က မြို့ရွေးကောက်ပွဲကော်မရှင်အဖွဲ့ခွဲမှ အဖွဲ့ဝင် များနှင့် ရပ်ကွက်/ကျေးရွာအုပ်ချုပ်ရေးမှူးများက သက်ဆိုင်ရာမဲရုံများတွင် ဆောင်ရွက်သည်။

ဆက်လက်ပြီး မဲဆန္ဒရှင်ပြည်သူများကြိုတင်ဆန္ဒမဲပေးခြင်းကို ဆောင်ရွက် လျက်ရှိရာ တာမိုးညိုမြို့ မြို့တွင်းရှိ အသက် ၆၀ နှင့်အထက် မဲဆန္ဒရှင်ပြည်သူ များက လာရောက်မဲပေးကြသည်။ ထိုသို့ ကြိုတင်ဆန္ဒမဲထည့်ရာတွင် လက်ဆေး ကြောခြင်း၊ နှာခေါင်းစည်းတပ်ဆင်ခြင်းနှင့် တစ်ဦးနှင့်တစ်ဦး မြောက်ပေအကွာ ဖြင့် ကျန်းမာရေးလမ်းညွှန်ချက်နှင့်အညီ ကြိုတင်မဲပေး စနစ်တကျပေးကြ ကြောင်း သိရသည်။

ဌေးဌေးကြည်(ပြန်/ဆက်)

အင်ဂျန်းယန်မြို့နယ်အတွင်းရှိ အသက် ၆၀ နှင့်အထက် မဲဆန္ဒရှင်ပြည်သူများ ကြိုတင်ဆန္ဒမဲပေး

အင်ဂျန်းယန် နိုဝင်ဘာ ၂ ကချင်ပြည်နယ် မြစ်ကြီးနားခရိုင် အင်ဂျန်းယန်မြို့နယ်တွင် အသက် ၆၀ နှင့် အထက် မဲဆန္ဒရှင်ပြည်သူများက သက်ဆိုင်ရာ ရပ်ကွက်နှင့် ကျေးရွာအုပ်စု ကော်မရှင်အဖွဲ့ခွဲမှ ကျန်းမာရေးနှင့် အားကစားဝန်ကြီးဌာနက ထုတ်ပြန် ထားသော ကိုဗစ် - ၁၉ ရောဂါ ကာကွယ်၊ ထိန်းချုပ်ရေးဆိုင်ရာ ကျန်းမာရေး လမ်းညွှန်ချက်နှင့်အညီ ကြိုတင်ဆန္ဒမဲများ လာရောက်ပေးလျက်ရှိသည်။

အင်ဂျန်းယန်မြို့နယ်အနေဖြင့် မဲဆန္ဒနယ်အမှတ် (၁)တွင် မဲဆန္ဒရှင်ဦးရေ ၁၀၆၆ ဦးဖြင့် မဲရုံငါးရုံ၊ မဲဆန္ဒနယ်အမှတ် (၂)တွင် မဲဆန္ဒရှင်ဦးရေ ၉၄၀ ဖြင့် မဲရုံနှစ်ရုံ၊ မဲရုံစုစုပေါင်းခုနစ်ရုံထားရှိပြီး မဲဆန္ဒရှင်ဦးရေ ၂၀၀၆ ဦးအနက် ကြိုတင် မဲပေးမည့် အသက် ၆၀ နှင့်အထက် မဲဆန္ဒရှင် အဘိုးအဘွား ၁၃၀ ရှိပြီး နိုဝင်ဘာ ၁ ရက်အထိ ကြိုတင်ဆန္ဒမဲ ၅၂ ဦး လာရောက်ပေးပြီးကြောင်း မြို့နယ် ရွေးကောက်ပွဲအရာရှိ ဦးတင်လင်းအောင်ထံမှ သိရသည်။

ကျော်စိုးနိုင်(ပြန်/ဆက်)

ပြည်ကြီးမဏ္ဍိုင်မြို့တွင် မသန်စွမ်းနှင့် သက်ကြီးရွယ်အိုများ အိမ်တိုင်ရာရောက် ကြိုတင်မဲပေးနိုင်ရေး ကွင်းဆင်းဆောင်ရွက်

ပြည်ကြီးမဏ္ဍိုင် နိုဝင်ဘာ ၂ တနင်္သာရီတိုင်းဒေသကြီး ကော့သောင်းခရိုင် ဘုတ်ပြင်းမြို့နယ် ပြည်ကြီး မဏ္ဍိုင်မြို့ ပြည်ကြီးမဏ္ဍိုင်ရပ်ကွက်ရှိ အမှတ် (၁) မဲရုံတွင် မသန်စွမ်းနှင့် သက်ကြီးရွယ်အို ကြိုတင်ဆန္ဒမဲပေးခွင့်ရှိသူ မဲဆန္ဒရှင်များအား နိုဝင်ဘာ ၁ ရက်နှင့် ၂ ရက်တို့တွင် ရပ်ကွက်ကော်မရှင်အဖွဲ့ခွဲမှ ဆန္ဒမဲထည့်ရန် အိမ်တိုင်ရာ ရောက် ကွင်းဆင်းဆောင်ရွက်ပေးသည်။

အဆိုပါ ပြည်ကြီးမဏ္ဍိုင်ရပ်ကွက် အမှတ် (၁) မဲရုံတွင် မသန်စွမ်းနှင့် သက်ကြီးရွယ်အို ကြိုတင်ဆန္ဒမဲပေးရန် အခက်အခဲရှိသူများကို ရပ်ကွက် ကော်မရှင်အဖွဲ့ခွဲမှကျန်းမာရေးလမ်းညွှန်ချက်များနှင့်အညီမဲပေးပိုင်ခွင့်ရှိသူ များ မဲပေးနိုင်သည့်အခွင့်အရေးမဆုံးရှုံးစေရန် ဆောင်ရွက်ပေးခဲ့ကြောင်း မြို့နယ်ရွေးကောက်ပွဲကော်မရှင်အဖွဲ့ခွဲအဖွဲ့ဝင် ဦးမြင့်အေးက ပြောသည်။

မျိုးလွင်(ပြန်/ဆက်)

နမ့်ခမ်းမြို့၌ အသက် ၆၀ နှင့်အထက် သက်ကြီးမဲဆန္ဒရှင်များ ကြိုတင်မဲပေး

နမ့်ခမ်း နိုဝင်ဘာ ၂ ရှမ်းပြည်နယ်မြောက်ပိုင်း နမ့်ခမ်းမြို့၌ အောက်တိုဘာ ၂၉ ရက်မှ စတင်၍ အသက် ၆၀ နှင့်အထက် သက်ကြီးမဲဆန္ဒရှင်များ ကြိုတင်ဆန္ဒမဲပေးကြပြီး နိုဝင်ဘာ ၂ ရက်တွင် ငါးရက်မြောက်နေ့အဖြစ် ဆက်လက်မဲပေးကြသည်။

ထိုကဲ့သို့ အသက် ၆၀ နှင့်အထက် သက်ကြီးများကြိုတင်မဲပေးကြရာတွင် သက်ဆိုင်ရာ ရပ်ကွက်/ကျေးရွာကော်မရှင်အဖွဲ့များ၊ မဲရုံမှူး၊ ဒုမဲရုံမှူးများက သက်ကြီးမဲဆန္ဒရှင်များ အဆင်ပြေမှုရှိစေရန် ကူညီဆောင်ရွက်ပေးပြီး လုပ်ထုံး လုပ်နည်းများနှင့်အညီ လွတ်လပ်ပြီးတရားမျှတမှုရှိစေရန်ပွင့်လင်းမြင်သာစွာ ဆောင်ရွက်ကြသည်။

အဆိုပါသက်ကြီးမဲဆန္ဒရှင်များ ကြိုတင်ဆန္ဒမဲပေးရာတွင် ကျန်းမာရေးနှင့် အားကစားဝန်ကြီးဌာန၏ ညွှန်ကြားချက်များနှင့်အညီ ချမှတ်ထားသော စည်းကမ်းအတိုင်းဆောင်ရွက်ကြသည်။

နမ့်ခမ်းမြို့နယ်အတွင်း မဲရုံပေါင်း ၁၁၅ ရှိပြီး မဲပေးပိုင်ခွင့်ရှိသူ မဲဆန္ဒ ရှင်ပေါင်း ၈၆၆၃၄ ဦးကျော်တွင် အသက် ၆၀ နှင့်အထက် သက်ကြီးမဲဆန္ဒရှင် ၁၁၇၄၂ ဦးပါဝင်ကြောင်း သိရသည်။

ဝေမွန်(ရွှေရည်မြေ)





ပြည်ထောင်စုရွေးကောက်ပွဲကော်မရှင်အဖွဲ့ဝင် ချင်းပြည်နယ်တာဝန်ခံ ဟားခါးမြို့ပေါ် ကြိုတင်ဆန္ဒမဲပေးနေမှု အခြေအနေများ ကွင်းဆင်းကြည့်ရှု

ဟားခါး နိုဝင်ဘာ ၂
ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးသက်ထွန်း(ချင်းပြည်နယ်တာဝန်ခံ)နှင့် ပြည်နယ်၊ ခရိုင်၊ မြို့နယ်ရွေးကော်မရှင်အဖွဲ့ဝင် ဦးဥက္ကဋ္ဌများ၊ အတွင်းရေးမှူးများနှင့်အဖွဲ့ဝင်များက နိုဝင်ဘာ ၂ ရက်တွင် ဟားခါးမြို့ပေါ် ရပ်ကွက်(၈)ရပ်ကွက်ရှိ အသက် ၆၀ နှစ်နှင့်အထက် ကြိုတင်ဆန္ဒမဲပေးနေမှု အခြေအနေများကို ကွင်းဆင်းကြည့်ရှုသည်။ (အပေါ်ပုံ)

ပြည်ထောင်စုရွေးကော်မရှင်အဖွဲ့ဝင်နှင့် တာဝန်ရှိသူများသည် ဟားခါးမြို့ပေါ်ရပ်ကွက်များရှိ အသက် ၆၀ နှစ်နှင့်အထက် ကြိုတင်ဆန္ဒမဲပေးနေသည့် နေရာများဖြစ်သည့် ရွေးကော်မရှင်အဖွဲ့ခွဲရုံးများ၊ စာသင်ကျောင်းများသို့ ရောက်ရှိ၍ ပြည်ထောင်စုရွေးကော်မရှင်အဖွဲ့ဝင် ဦးသက်ထွန်း (ချင်းပြည်နယ်တာဝန်ခံ) က ကြိုတင်ဆန္ဒမဲပေးနေသည့် နေရာများတွင် တာဝန်ကျသည့် ရပ်ကွက်ရွေးကော်မရှင်အဖွဲ့ဝင်များ၊ ရပ်ကွက်အုပ်ချုပ်ရေးမှူးများ၊ ပညာရေးဝန်ထမ်းများအနေဖြင့် ယခုလို မဲရုံများ၊ ဒုတိယ

မဲရုံများနှင့် မဲရုံအဖွဲ့ဝင်များအဖြစ် ကြိုးစားဆောင်ရွက်ပေးသည့်အတွက် အထူးကျေးဇူးတင်ရှိကြောင်း၊ ကိုဗစ် - ၁၉ ရောဂါဖြစ်ပွားသည့် ကာလအတွင်း ဖြစ်သည့်အတွက် ကြိုတင်မဲပေးသူများနှင့် ကျန်းမာရေးဆိုင်ရာ ညွှန်ကြားချက်များနှင့် အညီ ဆောင်ရွက်ပေးကြရန်နှင့် နိုဝင်ဘာလ ၈ ရက်နေ့တွင်လည်း ဆက်လက်ကြိုးစားဆောင်ရွက်ပေးကြရန် မှာကြားခဲ့ပြီး ကြိုတင်ဆန္ဒမဲပေးနေမှုအခြေအနေများကို ကွင်းဆင်းကြည့်ရှုသည်။

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကော်မရှင်အဖွဲ့ဝင် ဟားခါးမြို့ပေါ်ရပ်ကွက် (၈) ရပ်ကွက်ရှိ အသက် ၆၀ နှစ်နှင့်အထက် ကြိုတင်ဆန္ဒမဲပေးနိုင်သည့် မဲဆန္ဒရှင်များ ၃၈၀၄ ဦးရှိကြောင်း၊ အောက်တိုဘာ ၂၉ ရက်မှ စတင်၍ ကြိုတင်ဆန္ဒမဲပေးနေပြီးဖြစ်ကာ နိုဝင်ဘာ ၁ ရက်အထိ ကြိုတင်ဆန္ဒမဲပေးသူ ၉၆၇ ဦး အထိ ရှိလာပြီး ဟားခါးမြို့နယ်အတွင်း မဲရုံပေါင်း ၉၅ ရှိ၍ ဆန္ဒမဲပေးနိုင်သူပေါင်း ၃၉၂၃၂ ဦး ရှိကြောင်း ဟားခါးမြို့နယ်ရွေးကော်မရှင်အဖွဲ့ခွဲထံမှ သိရသည်။

ခရိုင်(ပြန်/ဆက်)

ပြည်ထောင်စုရွေးကော်ပွဲကော်မရှင်အဖွဲ့ဝင် ရှမ်းပြည်နယ်(မြောက်ပိုင်း)တာဝန်ခံနှင့် “ဝ” ကိုယ်ပိုင်အုပ်ချုပ်ခွင့်ရ တိုင်း၊ ခရိုင်၊ မြို့နယ် ရွေးကော်ပွဲကော်မရှင်အဖွဲ့ခွဲများတွေ့ဆုံ

ဟိုပန် နိုဝင်ဘာ ၂
“ဝ” ကိုယ်ပိုင်အုပ်ချုပ်ခွင့်ရ တိုင်း၊ ဟိုပန်ခရိုင် ဟိုပန်မြို့ ၂၀၂၀ ပြည့်နှစ် နိုဝင်ဘာလ ၈ ရက်တွင် ပြုလုပ်မည့် ပါတီစုံဒီမိုကရေစီအထွေထွေရွေးကော်ပွဲ အောင်မြင်စွာကျင်းပရေးကော်ပွဲကော်မရှင်အဖွဲ့ဝင် ရှမ်းပြည်နယ်(မြောက်ပိုင်း)တာဝန်ခံ ဦးသန်းဌေးက ယနေ့တွင် “ဝ” ကိုယ်ပိုင်အုပ်ချုပ်ခွင့်ရတိုင်းဦးစီးအဖွဲ့ရုံး အစည်းအဝေးခန်းမတွင် “ဝ” ကိုယ်ပိုင်အုပ်ချုပ်ခွင့်ရ တိုင်း၊ ခရိုင်၊ မြို့နယ် ရွေးကော်ပွဲကော်မရှင်အဖွဲ့ခွဲများနှင့် တွေ့ဆုံသည်။ (အောက်ပုံ)

တွေ့ဆုံပွဲတွင် ပြည်ထောင်စုရွေးကော်ပွဲ ကော်မရှင်အဖွဲ့ဝင် ရှမ်းပြည်နယ်(မြောက်ပိုင်း) တာဝန်ခံ ဦးသန်းဌေးက ၂၀၂၀ ရွေးကော်ပွဲအောင်မြင်စွာ ပြုလုပ်နိုင်ရန်အတွက် ပြည်ထောင်စုမြန်မာနိုင်ငံတော်အနေဖြင့် အရေးကြီးသည့် လုပ်ငန်းစဉ်တစ်ရပ်ဖြစ်သဖြင့် ရွေးကော်ပွဲကို

အချိန်ကျော်လွန်ခြင်း မရှိဘဲ မဖြစ်မနေ ကျင်းပရခြင်းဖြစ်ကြောင်း၊ ဝန်ထမ်းများအနေဖြင့်လည်း ဌာနဆိုင်ရာတာဝန်နှင့် နိုင်ငံတော်တာဝန်ကို ခွဲခြားသိမြင်ရန် လိုအပ်ကြောင်း၊ ကိုဗစ် - ၁၉ ကာလအတွင်း အရှေ့တောင်အာရှရှိ ရွေးကော်ပွဲကျင်းပပြီးသည့် နိုင်ငံများနှင့် ဆွေးနွေးချက်များအရ ရွေးကော်ပွဲကျင်းပပြီးသည့် နိုင်ငံများတွင် ကိုဗစ် - ၁၉ ရောဂါ ကူးစက်မှုနှုန်းမြင့်မားလာခြင်း မရှိသည်ကို တွေ့ရှိရကြောင်း၊ မိမိတို့အနေဖြင့်လည်း ပြည်သူများ စိတ်ချလက်ချမဲပေးနိုင်ရန်အတွက် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသည့် လုပ်ငန်းလမ်းညွှန်ချက်များနှင့်အညီ စီစဉ်ဆောင်ရွက်ထားပြီးဖြစ်ကြောင်း၊ ရွေးကော်ပွဲကော်မရှင်အဖွဲ့ခွဲများ အနေဖြင့် လူပုဂ္ဂိုလ်၊ ပါတီများကို ဘက်လိုက်မှုများ မပြုလုပ်ဘဲ လွတ်လပ်၍တရားမျှတစွာဆောင်ရွက်သွားရန် ပြောကြားသည်။

ထို့နောက် ပြည်ထောင်စုရွေးကော်ပွဲကော်မရှင်အဖွဲ့ဝင် ရှမ်းပြည်နယ် (မြောက်ပိုင်း)တာဝန်ခံနှင့်အဖွဲ့ဝင် ခရိုင်/မြို့နယ်ရွေးကော်ပွဲကော်မရှင်ရုံးသို့ သွားရောက်ပြီး ရွေးကော်ပွဲဆိုင်ရာ လုပ်ငန်းများ ပြင်ဆင် ဆောင်ရွက်ထားရှိမှုအခြေအနေကို ကြည့်ရှုစစ်ဆေးကြောင်း သိရသည်။

ခရိုင်(ပြန်/ဆက်)



စစ်ကိုင်းမြို့မဲရုံများတွင် ကျန်းမာရေးနှင့်အားကစားဝန်ကြီးဌာနကထုတ်ပြန်ထားသော ကိုဗစ်-၁၉ ရောဂါကြိုတင်ကာကွယ်ရေးစည်းကမ်းချက်များနှင့်အညီ အသက် ၆၀ နှစ်နှင့်အထက် အဘိုးအဘွားများကြိုတင်ဆန္ဒမဲပေးခြင်းကို စစ်ကိုင်းမြို့မြို့ပေါ်ရပ်ကွက်များရှိ မဲရုံများတွင် ပြုလုပ်လျက်ရှိရာ တကောင်းရပ်ကွက်မဲရုံတွင် နိုဝင်ဘာ ၂ ရက်က အသက် ၆၀ နှစ် ပြည့်ပြီးသူ တစ်ဦး ကြိုတင်ဆန္ဒမဲပေးနေမှုကိုတွေ့ရစဉ်။

ခိုင်ဇေယျ

ပြည်ကြီးတံခွန်မြို့နယ်အတွင်းရှိ မဲရုံများ ကိုဗစ်-၁၉ ကာကွယ်ရေး လမ်းညွှန်ချက်များနှင့်အညီ ပြင်ဆင်ဆောင်ရွက်နိုင်ရေး ကွင်းဆင်းစစ်ဆေး

ပြည်ကြီးတံခွန် နိုဝင်ဘာ ၂
၂၀၂၀ ပြည့်နှစ် နိုဝင်ဘာ ၈ ရက်တွင် ကျင်းပမည့် ပါတီစုံ ဒီမိုကရေစီအထွေထွေရွေးကော်ပွဲ၌ ပြည်ကြီးတံခွန်မြို့နယ်အတွင်းရှိ မဲရုံများကို ကိုဗစ် - ၁၉ ကာကွယ်ရေးလမ်းညွှန်ချက်များနှင့်အညီ ပြင်ဆင်ဆောင်ရွက်နိုင်ရေး ကွင်းဆင်းစစ်ဆေးခြင်းကို ယနေ့နံနက်ပိုင်းက ဆောင်ရွက်

ခဲ့သည်။ (အောက်ပုံ)
ထိုသို့ ဆောင်ရွက်ရာတွင် ပြည်ကြီးတံခွန်မြို့နယ်အုပ်ချုပ်ရေးမှူး ဦးလရော်နှင့် ဌာနဆိုင်ရာတာဝန်ရှိသူများ၊ မြို့နယ်ရွေးကော်ပွဲကော်မရှင်အဖွဲ့ခွဲဥက္ကဋ္ဌ ဦးကျော်သန်းနှင့် တာဝန်ရှိသူများ ပူးပေါင်းကာ မြို့နယ်အတွင်းရှိ မဲရုံများသို့ သွားရောက်၍ ရပ်ကွက်ရွေးကော်ပွဲကော်မရှင်

အဖွဲ့ခွဲများမှ တာဝန်ရှိသူများနှင့် တွေ့ဆုံပြီး မဲရုံများကို ကိုဗစ်-၁၉ ကာကွယ်ရေးလမ်းညွှန်ချက်များနှင့်အညီ ဆောင်ရွက်နိုင်ရေး ကွင်းဆင်းစစ်ဆေးကြသည်။

“ပြည်ကြီးတံခွန်မြို့နယ်အတွင်းမှာရှိတဲ့ မဲရုံတွေကို ကျန်းမာရေးနှင့် အားကစားဝန်ကြီးဌာနရဲ့ ကိုဗစ်-၁၉ ကာကွယ်ရေး လမ်းညွှန်ချက်တွေနဲ့အညီ ပြင်ဆင်ဖို့ ကွင်းဆင်းစစ်ဆေးတာပါ။ ပြည်သူတွေ အဆင်ပြေမဲပေးနိုင်ရေး ကြိုတင် ပြင်ဆင်မှုတွေ ဆောင်ရွက်နေပါတယ်။ မြို့နယ်အတွင်းမှာရှိတဲ့ မဲရုံတွေကို ကျန်းမာရေးလမ်းညွှန်ချက်များနှင့်အညီဆောင်ရွက်နေပါတယ်” ဟု မြို့နယ်အုပ်ချုပ်ရေးမှူး ဦးလရော်က ပြောသည်။

ပြည်ကြီးတံခွန်မြို့နယ်တွင် ရပ်ကွက် ၁၈ ရပ်ကွက်ရှိပြီး မဲရုံပေါင်း ၇၁ ရှိကာ မဲဆန္ဒရှင် ၁၉၆၀၀၀ ကျော်ရှိကြောင်း မဲရုံများကို ကျန်းမာရေးနှင့် အားကစားဝန်ကြီးဌာန၏ ကိုဗစ် - ၁၉ ကာကွယ်ရေးလမ်းညွှန်ချက်များနှင့်အညီ ပြင်ဆင်ဆောင်ရွက်နိုင်ရေး ကွင်းဆင်းစစ်ဆေးလျက်ရှိကြောင်း သိရသည်။

သန်းဇော်မင်း(ပြန်/ဆက်)



ထူးခြားသည့်အပူချိန်များ

နေပြည်တော် နိုဝင်ဘာ ၂
ထူးခြားသည့်အပူချိန်များမှာ မင်းတပ်မြို့တွင် ၁၁ ဒီဂရီစင်တီဂရိတ်နှင့် ဟားခါးမြို့တွင် ၁၂ ဒီဂရီစင်တီဂရိတ်တို့ဖြစ်ကြသည်။

မှတ်သားဖွယ်ရာမိုးချေချိန်များမှာ စဉ့်ကူး(စိုက်ပျိုးရေး) တွင် ၃ ဒီဇင်ဘာ ၉၀ လက်မ၊ ခန္တီးမြို့တွင် ၃ ဒီဇင်ဘာ ၄၆ လက်မ၊ မောင်တောမြို့တွင် ၂ ဒီဇင်ဘာ ၇၂ လက်မ၊ နန်းယွန်းမြို့တွင်

၂ ဒီဇင်ဘာ ၆၄ လက်မ၊ ကလေးဝမြို့ (သစ်ချောက်) နှင့် တကောင်း(စိုက်ပျိုးရေး)တို့တွင် ၁ ဒီဇင်ဘာ ၆၄ လက်မစီ၊ ကျောက်မြောင်းမြို့တွင် ၁ ဒီဇင်ဘာ ၅၇ လက်မ၊ မင်းကင်းမြို့နှင့် မြစ်သား(စိုက်ပျိုးရေး)တို့တွင် ၁ ဒီဇင်ဘာ ၅၀ လက်မစီ၊ ဂန့်ဂေါမြို့တွင် ၁ ဒီဇင်ဘာ ၄၆ လက်မနှင့် ကျောက်တော်မြို့နှင့် တောင်ငူမြို့တို့တွင် ၁ ဒီဇင်ဘာ ၄၂ လက်မစီတို့ ဖြစ်ကြသည်။

မိုး/ဇလ

“ရွေးချယ်မှန်ကန် မဲပေးဖို့ mVoter ကိုသုံးကြစို့”



(၂၂) ကြိမ်မြောက် ဝါတွင်းတနင်္ဂနွေ အပတ်စဉ် နံနက်တိုင်း မြို့နယ်အတွင်း စာသင်တိုက်နှင့် ဘုန်းတော်ကြီးကျောင်းပေါင်း ၂၃ ကျောင်း၌ သီတင်းသုံးတော်မူသော သံဃာတော်အပါး ၂၀၀ ကျော်တို့အား အရက်ဆွမ်း၊ နေ့ဆွမ်းလောင်းလှူပွဲကို နိုဝင်ဘာ ၁ ရက်က သယ်နန်းကျွန်းမြို့နယ် ဆယ်သိန်းရပ်ကွက်၊ သုမင်္ဂလာအိမ်ရာ သံဃာ့ဒါနဆွမ်းလောင်းအသင်း၊ ကုဏ္ဍာသယ ဓမ္မာရုံ အရက်ဆွမ်းလောင်း မင်္ဂလာမဏ္ဍပ်၌ ပြုလုပ်စဉ်။ ၁၈၀

ဆွမ်ပရာဘွမ်မြို့နယ်အတွင်းရှိ ကျေးရွာများ၏ သောက်သုံးရေ အရည်အသွေးစမ်းသပ်စစ်ဆေး

ဆွမ်ပရာဘွမ် နိုဝင်ဘာ ၂ ကချင်ပြည်နယ် ဆွမ်ပရာဘွမ်မြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနက မြို့နယ်အတွင်းရှိ ကျေးရွာများ၏ ကျေးလက်နေပြည်သူများ နေ့စဉ်သောက်သုံးလျက်ရှိသည့် ရေနေမှုနာများရယူကာ နိုဝင်ဘာ ၁ ရက်မှစ၍ ရေအရည်အသွေးများ စမ်းသပ် စစ်ဆေးပေးလျက်ရှိကြောင်း ဆွမ်ပရာဘွမ်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။ (အောက်ပုံ)

ချမ်းနှင့် ဝန်ထမ်းများက ဒေသခံပြည်သူများ၏ နေ့စဉ်သောက်သုံးလျက်ရှိသော ရေထွက်ပင်ရင်းမှ ရေနေမှုနာကို ရယူပြီး ရေများတွင် အိတ်ကိုလှိပ်ဖက်တီးရီးယားပိုးနှင့် လူနှင့်တိရစ္ဆာန်များ၏ အညစ်အကြေးများ ပါဝင်မှုရှိအား ၂၄ နာရီအတွင်း စစ်ဆေးပေးခြင်းဖြစ်ကြောင်း၊ အဆိုပါ အိတ်ကိုလှိပ်ပိုး၊ အညစ်အကြေးများ ပါဝင်မှု ရှိပါက ဝမ်းပျက်၊ ဝမ်းလျှောနှင့် အခြားသော ရောဂါများဖြစ်ပွားနိုင်သည့်အတွက် သောက်သုံးရန် သင့်မသင့် သိရှိနိုင်ရန်နှင့် ရောဂါဖြစ်ပွားမှု အန္တရာယ်မှ ကာကွယ်နိုင်ရန် ရည်ရွယ်၍ စစ်ဆေးရခြင်းဖြစ်ကြောင်း မြို့နယ် ကျေးလက်ဒေသဖွံ့ဖြိုးတိုး

တက်ရေးဦးစီးဌာန ဦးစီးမှူး ဦးသန့်ဇင်ဦးက ပြောသည်။ မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန အနေဖြင့် ကျေးလက်ဒေသများတွင် သန့်ရှင်းသော သောက်သုံးရေဖူလုံစွာ သုံးစွဲနိုင်ရေး မြို့နယ်အတွင်းရှိ အင်ဆိုင်ယန်၊ ခင်ဥယျာန်၊ ဖုန်ကျွန်း၊ အင်ကောမ၊ ခင်ဥကောင်၊ ပင်စောင့်၊ ဆူယန်၊ အင်တားဂလူ၊ လိုင်ဝါးယန်၊ ချီကရန်းယန်၊ မိုင်ထောင် စသည့်ကျေးရွာ ၁၁ ရွာမှ အသုံးပြုလျက်ရှိသည့် ရေထွက်ပင်ရင်းများ၏ ရေများကို စမ်းသပ်စစ်ဆေး ပေးလျက်ရှိကြောင်း သိရသည်။

သန်းလွင်(မကွေး)



MRTV SCHEDULE Tuesday November 3 2020

6:00 AM ရတနသုတ် ပရိတ်တရားတော်	5:30 PM ၁၀၀ တက္ကသိုလ်ကျပြည်ပုဂ္ဂိုလ်ပြုအစီအစဉ်
7:00 AM BREAKFAST NEWS	ပြည်တွင်းသတင်း 6:00 PM
10:00 AM သတင်းထုတ် သတင်း	6:30 PM ကိုဝပ် ၁၉ အကြောင်းသတင်းကော်မတီ၏ အစည်းအဝေး/အစီအစဉ်
10:30 AM ၂၀၂၀ ပြည့်နှစ် ရွေးကောက်ပွဲရလဒ်အစီအစဉ်	7:00 PM နိုင်ငံရေးပါတီများ၏ ဟောပြောချက်များ - အပြင်လူတန်းစားသဖြင့်မားရေးပါတီ - အမျိုးသားနိုင်ငံရေးဒီမိုကရက်တစ်ပါတီ
11:30 AM ဘဝထဲကဝတ္ထု၊ ဝတ္ထုထဲကဘဝ 'သံသရာစင်တလင်း'	ပြည်တွင်းသတင်း၊ နိုင်ငံတကာသတင်း 8:00 PM
1:00 PM မြန်မာ့ဒီမိုကရက်စီယံ 'မြားနတ်မောင်ရဲ ငှက်ကလေး'	9:05 PM ၁၀၀ ရန်ကုန်တက္ကသိုလ် နေရာများထဲက 'ရုပ်ဆင်'
3:25 PM မြန်မာ့တော်လှန်ရေးတပ်မတော် 'ပြန်လည်ထူထောင်ရေးအဖွဲ့' (အစီအစဉ်-၁၃)	9:25 PM တက္ကသိုလ်ကျပြည်ပုဂ္ဂိုလ်ပြုအစီအစဉ် 'ပျက်စီးသော မိုးရွာပြည်' ဦးလှ၊ ဝိအောင်၊ ဝေသာန်

www.mrtv.gov.mm www.facebook.com/mrtvwebmediaportal

အကူအညီ တောင်းခံနိုင်

ပြည်သူလူထုအနေဖြင့် သဘာဝဘေးအန္တရာယ်များနှင့်ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတွင် (၂၄) နာရီ ဖွင့်လှစ်ထားရှိသော Hot-line ဖုန်းများဖြစ်သည့် ၀၆၇-၃၄၀၄၆၆၆ နှင့် ၀၆၇-၃၄၀၄၇၇၇ တို့သို့ အချိန်မရွေး ဆက်သွယ်သတင်းရယူ၊ အကူအညီတောင်းခံနိုင်ပါကြောင်း အသိပေးနှိုးဆော်အပ်ပါသည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန

- မြန်မာ့အလင်း**
- စာတည်းမှူးချုပ် - အောင်နိုင်ဦး
 - ခေတ္တစာတည်းမှူး - ဝင်းကျော်
 - သတင်းထောက်ချုပ် - မြင့်ဆွေ
 - စာတည်းများ - ကြည်ဝင်း၊ ခင်ရတနာ၊ သိမ်သိမ်မိုး၊ ဇူလိုင်မိုး၊ မြတ်မွန်ထွေး၊
 - ဘာသာပြန် စာတည်း - ခြူးစန္ဒီနွေး၊ ကလျာမိုးမြင့်၊ တင်လင်းအောင်
 - အကြီးတန်း - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊
 - သတင်းထောက်များ - ဟိန်းထက်ဇော်၊ သန့်ဇင်ဝင်း
 - အငယ်တန်း - နေဝင်းထွန်း(၂)၊ ဝေသူနွယ်၊
 - သတင်းထောက်များ - ဇာခြည်အေး၊ မိမိဖြိုး
 - ဓာတ်ပုံ သတင်းထောက် - တင်စိုး
 - သုတေသန - အိအိခင်နှင့် အဖွဲ့
 - စာပြင် - ကျော်ဇင်ဦး၊ အေးအေးမိုးလှိုင်နှင့် အဖွဲ့
 - စာမျက်နှာဖွဲ့စည်းမှုနှင့် ဒီဇိုင်း - ဇော်ဝိုင်းအောင်၊ သန်းထွန်းအောင်နှင့် အဖွဲ့
 - အီးမေးနှင့် အွန်လိုင်း - သီဟအောင်၊ သက်လွင်ဦးနှင့် အဖွဲ့
 - ထုတ်ဝေခြင်းအမှတ် - (၀၁၀၉၃)
 - ပုံနှိပ်ခြင်းအမှတ် - (၀၀၈၇၇)
- mmalin.npt@gmail.com
www.facebook.com/MYANMAALINNEWS

ယနေ့ဈေးကွက်ပေါက်ဈေးများ ၂ - ၁၁ - ၂၀၂၀

မျိုး	နိုင်ငံတကာ ငွေကြေးများ			
ရန်ကုန် ၁၆ ပဲရည် ရောင်းဈေး တစ်ကျပ်သား ကျပ် ၁၃၃၀၀၀	အမေရိကန် တစ်ဒေါ်လာ ကျပ် ၁၂၈၇ . ၄			
ရန်ကုန် ၁၆ ပဲရည် ပြန်ဝယ်ဈေး တစ်ကျပ်သား ကျပ် ၁၃၀၈၀၀	ဥရောပ တစ်ယူရို ကျပ် ၁၅၁၃ . ၈			
ရန်ကုန် ၁၅ ပဲရည် တစ်ကျပ်သား ကျပ် ၁၂၃၅၈၀	စင်ကာပူ တစ်ဒေါ်လာ ကျပ် ၉၄၅ . ၉၀			
မန္တလေး ၁၆ ပဲရည် ရောင်းဈေး တစ်ကျပ်သား ကျပ် ၁၃၃၀၀၀	ဗြိတိန် တစ်ပေါင်စတာလင် ကျပ် ၁၆၇၄ . ၆			
မန္တလေး ၁၆ ပဲရည် ပြန်ဝယ်ဈေး တစ်ကျပ်သား ကျပ် ၁၃၀၈၀၀	ဂျပန် ၁၀၀ ယန်း ကျပ် ၁၂၃၄ . ၇			
မန္တလေး ၁၅ ပဲရည် တစ်ကျပ်သား ကျပ် ၁၂၃၅၈၀	ဩစတြေးလျ တစ်ဒေါ်လာ ကျပ် ၉၁၇ . ၁၀			
(အောင်သမာဓိရွှေဆိုင်မှ ရယူပါသည်)	တရုတ် တစ်ယွမ် ကျပ် ၁၉၁ . ၇၇			
စက်သုံးဆီ	အိန္ဒိယ တစ်ရူပီး ကျပ် ၁၇ . ၄၂၉			
စက်သုံးဆီ လက်လီဈေး(ရန်ကုန်) လက်လီဈေး(မန္တလေး)	ကိုရီးယား ၁၀၀ ဝမ် ကျပ် ၁၁၃ . ၅၂			
ဒီဇယ်(တစ်လီတာ) ၅၁၅/၅၅၅ ကျပ် ၅၅၅/၅၆၅ ကျပ်	မလေးရှား တစ်ရင်းဂစ် ကျပ် ၃၀၉ . ၈၈			
ပရီမီယံဒီဇယ်(တစ်လီတာ) ၅၂၅/၅၇၀ ကျပ် ၅၇၀/၅၈၀ ကျပ်	ထိုင်း တစ်ဘတ် ကျပ် ၄၁ . ၂၈၉			
အောက်တိုန်း ၉၂ ၄၇၅/၅၀၅ ကျပ် ၅၃၅/၅၄၅ ကျပ်	(ဗဟိုဘဏ်ပေါက်ဈေးဖြစ်ပါသည်)			
အောက်တိုန်း ၉၅ ၆၀၀/၆၂၀ ကျပ် ၆၆၀/၆၈၀ ကျပ်				
(Yangon Petrol မှ ရယူပါသည်)				
စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၀၀၀၀	၉၉၀၀	၂၃၁	၂၃၀၉၉၀၀
MTSH	၃၇၀၀	၃၆၅၀	၃၀၆	၁၂၇၁၅၀
MCB	၀	၀	၀	၀
FPB	၂၂၅၀၀	၂၂၀၀၀	၅၄	၁၃၅၅၀၀၀
TMH	၂၇၅၀	၂၇၅၀	၄၇၃	၁၂၈၀၉၀၀
EFR	၃၃၀၀	၃၅၅၀	၁၀၅	၃၄၇၀၀၀

ခင်ရတနာ - စုစည်းသည်

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၈၃၄၊ ၀၁-၅၅၉၁၁၈၊ Fax ၀၁-၅၄၄၆၂၂၊ ၀၆၇-၃၆၁၄၈၊ ပြန်ချိရေး ၀၁-၅၄၄၃၁၇၊ Fax ၀၁-၈၆၀၄၅၆။

MYANMAR Digital News
Presented by NPE
www.mdn.gov.mm

၂၀၂၀ ပြည့်နှစ် ၊ မေလမှ ဩဂုတ်လအထိ ကာလအတွင်း ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ၏ လုပ်ငန်းဆောင်ရွက်ချက်များနှင့် စပ်လျဉ်း၍ ပြည်သူ့သို့အစီရင်ခံစာ


ယမန်နေ့မှအဆက်



၂၀၂၀ ပြည့်နှစ် ၊ မေလမှ ဩဂုတ်လအထိ ကာလအတွင်း ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ၏ လုပ်ငန်းဆောင်ရွက်ချက်များနှင့် စပ်လျဉ်း၍ ပြည်သူ့သို့အစီရင်ခံစာ


စာမျက်နှာ -၂၉

ကျန်းမာရေးဝန်ထမ်းများခန့်အပ်ထားရှိမှုအခြေအနေ



ပုံမှန်ကာကွယ်ဆေးထိုးနှံခြင်းလုပ်ငန်း

ရခိုင်ပြည်နယ်အတွင်းရှိ (၁)နှစ်အောက် ကလေးငယ်များနှင့်ကိုယ်ဝန်ဆောင်မိခင်များအား လစဉ် ပုံမှန်ကာကွယ်ဆေး ထိုးနှံဆောင်ရွက်လျက်ရှိရာ အစီရင်ခံစာညွှန်းကာလအတွင်း တစ်နှစ်အောက်ကလေးဦးရေ (၁၈၉၄၇)ဦးနှင့် ကိုယ်ဝန်ဆောင်ဦးရေ(၂၀၈၉၅)ဦးတို့အား ကာကွယ်ဆေးများ ထိုးနှံပေးနိုင်ခဲ့ပါသည်။



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

စာမျက်နှာ -၃၀



ရခိုင်ပြည်နယ်အတွင်း ကာကွယ်ဆေးထိုးလုပ်ငန်းများဆောင်ရွက်မှုမှတ်တမ်းဓာတ်ပုံ

ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်နိုင်ရေးဆောင်ရွက်မှု

COVID-19 ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ရခိုင်ပြည်နယ်ဝန်ကြီးချုပ် အပါအဝင် တာဝန်ရှိသူများနှင့် (၂၈-၈-၂၀၂၀) ရက်နေ့တွင် Video Conferencing ဖြင့် အစည်းအဝေးပြုလုပ်ခဲ့ရာ ရခိုင်ပြည်နယ်နှင့်ပတ်သက်၍ အရေးပေါ်အစီအမံများ ဆောင်ရွက်ပေးခြင်း၊ ပြည်သူများ အပြင်မထွက်ကြရန် ပြောကြားသည့်မှာ ဒဏ်ပေးခြင်း မဟုတ်ပါကြောင်း၊ ရောဂါရှိသူများကို ထိထိရောက်ရောက် ကျန်းမာရေးစောင့်ရှောက်မှုပေးနိုင်ရန် ဖြစ်ပါကြောင်းနှင့် လက်ရှိရင်ဆိုင်နေရသည့် စိန်ခေါ်မှုများကို ကျော်လွှားနိုင်ရန် ပြည်ထောင်စုတစ်ခုလုံးရှိပြည်သူများအားလုံး စည်းလုံးညီညွတ်စွာဖြင့် ဝိုင်းဝန်းကူညီဆောင်ရွက်ကြရန် တိုက်တွန်းပြောကြားခဲ့ပါသည်။

- (၂-၆-၂၀၂၀) ရက်နေ့တွင် "ရခိုင်ပြည်နယ် ကိုဗစ်-၁၉ရောဂါ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ လုပ်ငန်းညှိနှိုင်းအစည်းအဝေး(၇/၂၀၂၀)"ကို ကျင်းပခဲ့ပါသည်။
- ကိုဗစ်-၁၉ ကာလတွင် ရခိုင်ပြည်နယ်အတွင်း လုပ်ငန်းများ ထိရောက်ဆောင်ရွက်နိုင်ရန် စည်းကမ်းချက်များနှင့်အညီ အင်အားဖြည့်တင်းနိုင်ရေး ညှိနှိုင်းဆွေးနွေးပွဲကို (၃၀-၈-၂၀၂၀) ရက်နေ့က Video Conferencing ဖြင့် ကျင်းပခဲ့ပါသည်။
- (၂၀-၈-၂၀၂၀) ရက်နေ့တွင် ရခိုင်ပြည်နယ် ကိုဗစ်-၁၉ အသိပညာပေးရေးနှင့် သတင်းစုဆောင်းထုတ်ပြန်ရေးကော်မတီက စစ်တွေမြို့၊ ဖြူမချေးကြီး၌ ဈေးသူ၊ ဈေးသားများနှင့် ဈေးဝယ်လာသူ ပြည်သူများအား အတိအကျခေါင်းစည်းများနှင့် တစ်ခါသုံးခါခေါင်းစည်း (၃၀၀၀) ကျော်ကို အခမဲ့ဖြန့်ဝေပေးခဲ့ပါသည်။
- (၂၉-၈-၂၀၂၀) ရက်နေ့တွင် စစ်တွေမြို့၊ ခုတင် (၅၀၀) ဆုံ ပြည်သူ့ဆေးရုံကြီး၌ ကိုဗစ်-၁၉ ရောဂါ ဝိုးတွေ့လူနာများအတွက် သီးသန့်လူနာဆောင်တွင် ခုတင်များ ပြည့်သွင်းတပ်ဆင်မှုနှင့် သီးသန့်လူနာဆောင်အခန်းဖွဲ့စည်းဆောင်ရွက်ထားရှိခြင်း၊ ပြည်နယ်အစိုးရအစီအစဉ်ဖြင့် "မိမိသန့်အလှောက်" ယာယီတာဝန်ထမ်းဆောင်မည့် ဆရာဝန်နှင့် သူနာပြုများအား တွေ့ဆုံ၍ ထောက်ပံ့ပေး (၄၅)သိန်း ပေးအပ်ခြင်းတို့ ဆောင်ရွက်ခဲ့ပါသည်။

ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

စာမျက်နှာ -၃၁

မူးယစ်ဆေးဝါးများ



ရခိုင်ပြည်နယ်အတွင်း မူးယစ်ဆေးဝါးပျောက်ရေးအတွက် တားဆီးနှိမ်နင်းရေးလုပ်ငန်းများအား အရှိန်အဟုန်ဖြင့် ဆောင်ရွက်လျက်ရှိရာ အောက်ဖော်ပြပါအတိုင်း ဖမ်းဆီးရမိခဲ့ပါသည်။

ရခိုင်ပြည်နယ်အတွင်း မူးယစ်ဆေးဝါးနှင့်ပတ်သက်၍ ဖမ်းဆီးရမိမှုအခြေအနေ

ကာလ	အမှုပေါင်း	တရားပုံ (ကျား)	တရားပုံ (မ)	တရားပုံ (ပေါင်း)	တန့်ဖိုးငွေ (ကျပ်သိန်း)
(၁-၄-၂၀၁၇)မှ (၃၁-၃-၂၀၁၇)ထိ	၁၂၂	၁၇၄	၁၇	၁၉၁	၅၅၅၀၃၉.၀၇၈၂
(၁-၁-၂၀၁၈)မှ (၃၁-၁၂-၂၀၁၈)ထိ	၂၆၅	၃၀၉	၄၄	၃၅၃	၇၅၈၀၂.၀၁၅
(၁-၁-၂၀၁၉)မှ (၃၁-၈-၂၀၁၉)ထိ	၁၉၄	၂၅၄	၃၉	၂၉၃	၆၃၁၄၁၇.၇၀၅၈
(၁-၉-၂၀၁၉)မှ (၃၁-၃-၂၀၁၉)ထိ	၈၆	၉၁	၂၂	၁၁၃	၁၄၃၄၄၁.၉၃၇၅
(၁-၁-၂၀၂၀)မှ (၃၀-၄-၂၀၂၀)ထိ	၅၁	၇၄	၉	၈၃	၂၆၇၈၃.၄၁၇၅
(၁-၅-၂၀၂၀)မှ (၃၁-၈-၂၀၂၀)ထိ	၇၂	၁၁၀	၁၇	၁၂၇	၆၄၁၉၅.၈၉၀၂

နိုင်ငံရေးကဏ္ဍနှင့် လူ့အဖွဲ့အစည်းများတွင် ကိုယ်တိုင်ပါဝင်မှုနှင့် ကိုယ်စားပြုမှု

(၁၀-၈-၂၀၂၀)ရက်နေ့မှ (၁၃-၈-၂၀၂၀)ရက်နေ့အထိ စစ်တွေမြို့၌ IFES အဖွဲ့၊ ဖြူမချေး ကျွေးကောက်ပွဲကော်မရှင်အဖွဲ့မှ တာဝန်ရှိသူများသည် ရွေးကောက်ပွဲဆိုင်ရာ စေ့စပ်ညှိနှိုင်းရေးကော်မရှင်များကို ဆွေးနွေးခဲ့ကြသည်။ (၁၇-၈-၂၀၂၀)ရက်နေ့တွင် DIPDအဖွဲ့၊ ရခိုင်ပြည်နယ် ရွေးကောက်ပွဲကော်မရှင်အဖွဲ့နှင့် နိုင်ငံရေးပါတီများသည် ဆွန်လှိုင်စခန်းနှင့် ရွေးကောက်ပွဲလုပ်ငန်းစဉ်များ၊ ကိုယ်စားလှယ်လောင်းများအတွက် ရွေးကောက်ပွဲကော်မရှင်၏ လမ်းညွှန်ချက်များ၊ မဲဆန္ဒရှင်စာရင်းပြုစုခြင်း၊ ကြိုတင်မဲပေးခြင်း၊ မဲဆွယ်စည်းရုံးခြင်းဆိုင်ရာ လမ်းညွှန်ချက်များကို ဆွေးနွေးခဲ့ကြပါသည်။

လူ့အဖွဲ့အစည်းများအကြား ပေါင်းစည်းရေး

မောင်တောမြို့၊ CDNH ရုံးတွင် လူ့အဖွဲ့အစည်းများအကြား ပေါင်းစည်းရေးစေ့ငွေတည်သော Covid-19 ကာကွယ်ရေးလုပ်ငန်းစဉ်ဆိုင်ရာ သင်တန်းများအနေဖြင့် (၅-၈-၂၀၂၀)ရက်နေ့မှ (၈-၈-၂၀၂၀)ရက်နေ့အထိ တက်စုသုံးဆယ့်ငါးရက် ပြုလုပ်ခဲ့သည့်သင်တန်း(၃)ကြိမ်ကို တိုင်းရင်းသား(၆၃)ဦး၊ မွတ်စလင်(၂၇)ဦး၊ စုစုပေါင်း (၉၀)ဦးဖြင့် လည်းကောင်း၊ (၈-၈-၂၀၂၀)ရက်နေ့မှ(၁၃-၈-၂၀၂၀)ရက်နေ့အထိ နှာခေါင်းစည်းချုပ်လုပ်ငန်းသင်တန်း(၅)ကြိမ်ကို တိုင်းရင်းသား (၆၇)ဦး၊ မွတ်စလင်(၂၃)ဦး၊ စုစုပေါင်း(၉၀)ဦးဖြင့်လည်းကောင်း ဖွင့်လှစ်ပို့ချပေးခဲ့ပါသည်။

ရခိုင်ပြည်နယ်အတွင်း ဖြူမချေး(၁၁)မြို့နယ်ရှိ ပညာသင်အခြေခံပညာကျောင်း(၁၆၃)ကျောင်းတွင် ပညာသင်ကြားလျက်ရှိသော ကျောင်းသား/သူ (၄၅၄၃၈)ဦးတို့ကို လူမျိုး၊ တာဝန်ခံခြင်းတို့ လူ့အဖွဲ့အစည်းများအကြား ငြိမ်းချမ်းစွာအတူယှဉ်တွဲနေထိုင်တတ်စေရန် အစိုးရ၊ UK Department of Foreign and International Development (DFID)နှင့် UNICEF တို့ ပူးပေါင်း၍ Learning Together Programme တို့ ၂၀၁၉ ခုနှစ်မှ ၂၀၂၁ ခုနှစ်အထိ အောက်ပါအတိုင်း ဆောင်ရွက်သွားမည်ဖြစ်ပါသည်။

ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

စာမျက်နှာ -၃၂

- "အတူတကွစာမတ်ကြန့်"
 - ကျောင်းစာကြည့်တိုက်များထူထောင်ခြင်း
 - ရွေ့လျား(သို့)စာသင်ခန်းတွင်း စာကြည့်တိုက်နှင့်စာအုပ်များပံ့ပိုးပေးခြင်း
- "အတူတကွကစားကြန့်"
 - အားကစားပစ္စည်းများထောက်ပံ့ပေးခြင်း
 - ဆရာ/မ များအား သင်တန်းပေးခြင်း
- "ကျောင်းတွင်းတစ်ကိုယ်ရည် သင်ရိုးဖွံ့ဖြိုးတင်ကြန့်"
 - ကျောင်း(၅၀)တွင် ရေနှင့် မီးလွှာစနစ်များအဆင့် မြှင့်တင်ပေးခြင်း
- "အတူတကွကျောင်းပြန်တက်ကြန့်"
 - ကျောင်းပြင်ပရောက်ကလေးများ ကျောင်းသို့ ပြန်လည်ဝင်ရောက်လာအောင် ထောက်ပံ့ကူညီခြင်း
- "လုပ်ငန်းခွင်သဘာဝရေး၊ ဆရာ/မများကို ဝိုင်းဝန်းပံ့ပိုးကြန့်"
 - ဆရာ/မများ ကျောင်းသို့လုံခြုံစွာ ပညာသင်ကြားနိုင်ရန် ကြိုတင်ပေး (၂၄)နီး ပံ့ပိုးပေးထားခြင်း

လုံခြုံရေးကဏ္ဍ

လုံခြုံရေးနှင့်တရားဥပဒေစိုးမိုးရေးအတွက် လှည့်ကင်း(၃၇၅၆)ကြိမ်၊ ဝပ်ကင်း(၈၂၁၇)ကြိမ် ဆောင်ရွက်ခဲ့ပြီး မှုခင်းများစစ်ဆေးဖော်ထုတ်၍ ဥပဒေနှင့်အညီ တရားစွဲတင်ပို့ခြင်း၊ အကြမ်းဖက်မှုများ၊ လက်နက်မှုများ၊ မူးယစ်ဆေးဝါးများ သယ်ဆောင်ရေးဝယ်မှုများနှင့် တရားမဝင်နယ်စပ်ဖြတ်ကျော်မှုများအား အရေးယူဆောင်ရွက်လျက်ရှိပါသည်။



လုံခြုံရေးတပ်ဖွဲ့ဝင်များ ရခိုင်ပြည်နယ် စစ်တွေမြို့အတွင်း လုံခြုံရေး ဆောင်ရွက်နေစဉ်

ရဲတပ်ဖွဲ့ဝင်များ စွမ်းဆောင်ရည်မြှင့်တင်ရေးစေ့ငွေ လုပ်ငန်းခွင်ဆိုင်ရာကျွမ်းကျင်မှုသင်တန်း(၉)ကြိမ် ဖွင့်လှစ်၍ အရာရှိ (၂၄) ဦး၊ အမှုထမ်း (၆၂၄)ဦး၊ စုစုပေါင်း (၆၄၈) ဦးတို့အား လေ့ကျင့်ပေးခဲ့ပါသည်။



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

စာမျက်နှာ ၂၁ သို့

စာမျက်နှာ ၂၀ မှ

စာမျက်နှာ -၃၅

စာမျက်နှာ -၃၃

ဘာသာစကားသင်တန်းများဖွင့်လှစ်ခြင်း



(၆-၇-၂၀၂၀)ရက်နေ့မှ (၂၅-၉-၂၀၂၀)ရက်နေ့အထိ အမှတ်(၁)နယ်ခြားစောင့် ရဲကွပ်ကဲမှုအဖွဲ့တွင် ဒေသခံဘာသာစကားသင်တန်းအား သင်တန်းသား (၄၀)ဦးဖြင့် ဖွင့်လှစ်သင်ကြားပေးခဲ့ပါသည်။

တရားမျှတမှုရရှိရေး

တိုင်ကြားချက်များအပေါ် မြန်မာနိုင်ငံအမျိုးသားလူ့အခွင့်အရေးကော်မရှင်ရုံး၏ ဆောင်ရွက်ချက်

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး၊ ရခိုင်ပြည်နယ်(ရုံးခွဲ)သို့ UNRC မှ တာဝန်ရှိသူများက (၂၉-၄-၂၀၂၀)ရက်နေ့တွင် လာရောက်တွေ့ဆုံခဲ့ပြီး ကော်မရှင်ရုံးသို့ တိုင်ကြားစာပေးပို့သည့်ပုံစံ၊ အကြောင်းအရာများနှင့် ရွေးကောက်ပွဲတွင် အကြောင်းအမျိုးမျိုးကြောင့် မဲပေးခွင့် မရသူများက ကော်မရှင်ရုံးသို့ တိုင်ကြားသည့်အခါ ဆောင်ရွက်ပေးနိုင်မှုရှိ/မရှိ တို့ကို ဆွေးနွေးခဲ့ရာ တိုင်ကြားချက်များအရ လူ့အခွင့်အရေး ချိုးဖောက်ခံရသူများနှင့်စပ်လျဉ်း၍ ကော်မရှင်က ကာကွယ်စောင့်ရှောက် အရေးယူဆောင်ရွက်ခဲ့သည့် အခြေအနေများကို ရှင်းလင်း ဆွေးနွေးခဲ့ပါသည်။

ကော်မရှင်သည် လူ့အခွင့်အရေးကာကွယ်စောင့်ရှောက်ရေးကို တိုးမြှင့်ဆောင်ရွက်လျက်ရှိရာ ရခိုင်ဘာသာ အပါအဝင် တိုင်းရင်းသားဘာသာ(၁၁)မျိုးဖြင့် ဘာသာပြန်ဆိုထားသည့် "တိုင်ကြားနိုင်ပါသည်" ဟူသော ကော်မရှင်၏ အသိပေးကြေညာချက်ကို တိုင်းရင်းသားဘာသာရပ်သို့ အစီအစဉ်များ၊ မေယု FM (ရခိုင်ဘာသာ)၊ တိုင်းရင်းသားဘာသာ ရေဒီယိုလိုင်းများတွင် ထုတ်လွှင့်ပေးနိုင်ရန် ပြန်ကြားရေးဝန်ကြီးဌာနသို့ ပေးပို့ခဲ့ရာ အဆိုပါ ဝန်ကြီးဌာနမှ ၂၀၂၀ ပြည့်နှစ်၊ ဇွန်လမှ စတင်၍ သက်ဆိုင်ရာရပ်သံလိုင်းနှင့် ရေဒီယိုလိုင်းများတွင် တစ်ဝတ်လျှင် တစ်ကြိမ်စီ ထုတ်လွှင့်သွားရန် ညှိနှိုင်း စီစဉ်ထားရှိပါသည်။

တိုင်ကြားချက်များအပေါ် ဆောင်ရွက်ပေးမှုအခြေအနေ



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

ဒေသတွင်းနိုင်ငံများနှင့် ဆက်ဆံရေး



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် သည် (၂၆-၆-၂၀၂၀)ရက်နေ့တွင် ကျင်းပခဲ့သည့် (၃၆)ကြိမ်မြောက် အာဆီယံထိပ်သီးအစည်းအဝေးသို့ တက်ရောက်ရာ တွင်လည်းကောင်း၊

နိုင်ငံတော်အတိုင်ပင်ခံရုံးဝန်ကြီးဌာန၊ ပြည်ထောင်စုဝန်ကြီး ဦးကျော်တင်ဆွေအပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန၊ ပြည်ထောင်စုဝန်ကြီး ဦးကျော်တင်နှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ပြည်ထောင်စုဝန်ကြီး ဒေါက်တာဝင်းမြတ်အေးတို့သည် (၁၂-၅-၂၀၂၀)ရက်နေ့တွင်ရန်ကုန်မြို့အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဟိုဠာနှင့် အာဆီယံနိုင်ငံများ၊ ဗီတံဆွေနိုင်ငံများ၊ ကုလသမဂ္ဂမှ တာဝန်ရှိပုဂ္ဂိုလ်များနှင့် တွေ့ဆုံရာတွင်လည်းကောင်း၊

- အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန၊ ပြည်ထောင်စုဝန်ကြီး ဦးကျော်တင်သည် (၁၉-၆-၂၀၂၀) ရက်နေ့တွင် ရုပ်ဝန်းနှင့် ပိုးလမ်းမနိုင်ငံများ၏ ကိုဗစ်-၁၉ ကူးစက်ရောဂါဆိုင်ရာ အဆင့်မြင့် ဗီဒီယိုကွန်ဖရင့်နှင့် (၂၄-၆-၂၀၂၀)ရက်နေ့တွင် ကျင်းပခဲ့သော အာဆီယံနိုင်ငံခြားရေးဝန်ကြီးများ အလွတ်ဘာသာအစည်းအဝေးတွင် လည်းကောင်း၊
• အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန၊ ပြည်ထောင်စုဝန်ကြီး ဦးကျော်တင်နှင့် လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန၊ ပြည်ထောင်စုဝန်ကြီး ဒေါက်တာဝင်းမြတ်အေးတို့သည် (၂၇-၇-၂၀၂၀)ရက်နေ့တွင် ကျင်းပပြုလုပ်ခဲ့သည့် နေရပ်စွန့်ခွာသူများပြန်လည်လက်ခံရေးဆိုင်ရာ အာဆီယံ-မြန်မာ တတိယအကြိမ် အဆင့်မြင့်ညှိနှိုင်းအစည်းအဝေးတွင်လည်းကောင်း ရခိုင်ပြည်နယ်အတွင်း လူသားချင်းစာနာမှုအကူအညီပေးရေး၊ ရေရှည်ဖွံ့ဖြိုးရေးနှင့် ပြန်လည်လက်ခံရေး လုပ်ငန်းစဉ်များတွင် အာဆီယံနှင့်ပူးပေါင်းဆောင်ရွက်မှု တိုးမြှင့်ရေးကိစ္စရပ်များ၊ IDPစခန်းများ ပိတ်သိမ်းရေးနှင့် ပြန်လည်နေရာချထားရေးကိစ္စရပ်များ၊ IDPများနှင့် ယာယီနေရပ်စွန့်ခွာသူများကို စားနပ်ရိက္ခာပေးအပ်နိုင်ရေး WFP၊ ICRCတို့နှင့် ပူးပေါင်းဆောင်ရွက်မှုအခြေအနေများ၊ ပြန်လည်လက်ခံရေးအတွက် မြန်မာ၊ ဘင်္ဂလားဒေ့ရှ် နှစ်နိုင်ငံ ညှိနှိုင်းဆောင်ရွက်မှုများ၊ IDPစခန်းများနှင့် တိုက်ပွဲရှောင်စခန်းများတွင် COVID-19 ရောဂါကာကွယ် ထိန်းချုပ်ရေး လုပ်ငန်းစဉ်များ ဆောင်ရွက်ပေးဆောင်ရွက်နိုင်ရေးအကောင်အထည်ဖော်ဆောင်ရွက်ရေးကော်မတီ ရှင်းလင်းပြောကြားခဲ့ကြပါသည်။

ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

ကော်မရှင်၏ အကြံပြုချက်များအား အကောင်အထည်ဖော်ဆောင်ရွက်မှု

ကော်မတီစတင်ဖွဲ့စည်းသည့် ၂၀၁၇ ခုနှစ်၊ စက်တင်ဘာလမှ ၂၀၂၀ ပြည့်နှစ်၊ ဧပြီလအထိ လုပ်ငန်းဆောင်ရွက်မှုများကို အစီရင်ခံစာ(၇)ကြိမ်ဖြင့် တင်ပြနိုင်ခဲ့ပြီး၊ ၂၀၂၀ ပြည့်နှစ်၊ မေလမှ ဩဂုတ်လအထိ (၄)လတာကာလအတွင်း လုပ်ငန်းဆောင်ရွက်မှုများကို အဋ္ဌမအကြိမ်မြောက် ပြည်သူ့သို့ အစီရင်ခံစာအဖြစ် ပြုစုတင်ပြခြင်းဖြစ်ပါသည်။



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

စာမျက်နှာ -၃၄


ယဉ်ကျေးမှုဆိုင်ရာ ဖွံ့ဖြိုးမှု

မြောက်ဦးယဉ်ကျေးမှုအမွေအနှစ်ဒေသအား ကမ္ဘာ့အမွေအနှစ်စာရင်း တင်သွင်းနိုင်ရေးအတွက်-

- ရှေးဟောင်းအဆောက်အအုံများမှတ်တမ်းပြုစုရေးဆရာမတီမှ- မြောက်ဦး ယဉ်ကျေးမှုအမွေအနှစ်ဒေသအတွင်း အသိပေးဆိုင်ခွင့်များ၊ မြေပုံဆိုင်ခွင့်များ စိုက်ထူခြင်းလုပ်ငန်းများ ဆောင်ရွက်ခဲ့ပါသည်။
• ထိန်းသိမ်းရေးလုပ်ငန်းအဖွဲ့မှ- နန်းတော်ရာကုန်းပထမထပ်၊ ဒုတိယထပ်၊ တတိယထပ်အနီး ပတ်ဝန်းကျင်ဒေသများ၊ နန်းတော်ရာ ကုန်းအနောက်ဘက်၊ မြောက်ဘက်၊ တောင်ဘက် ဒုတိယထပ်နှင့် တတိယထပ်တိုင်းအနီး ပတ်ဝန်းကျင်ဒေသ၊ တောင်ဘက် ပထမထပ်၊ ဒုတိယထပ်တိုင်း၊ တောင်ဘက်နှင့် အရှေ့ဘက် တတိယထပ်တိုင်း၊ နန်းတော်ရာကုန်း ပထမထပ်အရှေ့ဘက်၊ အနောက်ဘက်၊ မြောက်ဘက် ပတ်ဝန်းကျင်နှင့် နန်းတော်ရာကုန်း မြောက်ဘက်ကျွန်းရေလွှတ်ပေါက် မြေညှိခြင်း၊ နန်းသားကန် ပတ်ဝန်းကျင်ဒေသ၊ ဘားဘူတောင်တိုင်း၊ အနောက်မြေထဲစေတီ၊ မုတ်ဆိတ်တော် အရံစေတီ၊ တေဇရာမစေတီ၊ အရှေ့မြတန်စေတီစေတီ၊ အနောက် မြတန်စေတီစေတီနှင့်ဘုရားပေါင်းစေတီတို့အား ထိန်းသိမ်းရေးဆောင်ရွက်နိုင်ရန်အတွက်ရှင်းလင်းခြင်းလုပ်ငန်းများ ဆောင်ရွက်ခဲ့ပါသည်။

နယ်စပ်ဆိုင်ရာကိစ္စရပ်များနှင့် ဘင်္ဂလားဒေ့ရှ်နိုင်ငံနှင့် ဆက်ဆံရေး

မြန်မာ-ဘင်္ဂလားဒေ့ရှ်နိုင်ငံကြား ကုန်သွယ်မှုလုပ်ငန်းဆောင်ရွက်မှုအခြေအနေ



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ

သံပုံစေတီပွဲ ဓလေ့

မောင်သာ(ရှေးဟောင်းသုတေသန)

မြန်မာတို့၏ ၁၂ လ ရာသီပွဲတော်များတွင် တပေါင်းလ သံပုံစေတီပွဲဟု ဖော်ပြထားသည့်အတိုင်း တပေါင်းလတွင် ဗုဒ္ဓဘုရားရှင်ကို ရည်မှန်းလျက် သံပွဲများဖြင့် စေတီတည်ကာ ပူဇော်သည့်ထုံးတမ်းသည် အလွန်ထင်ရှားခဲ့သည်။ ယခုအချိန်တွင် သံပုံစေတီပွဲကျင်းပသည့် မြန်မာ့ယဉ်ကျေးမှုဓလေ့သည် နည်းပါးခဲ့ပြီဖြစ်သည်။

သို့တိုင်အောင် ရှေးအခါက တည်ထားခဲ့သည့် သံပုံစေတီများကို မန္တလေး မြို့နှင့် ရန်ကုန်မြို့အပါအဝင် မြန်မာနိုင်ငံ၊ နေရာဒေသအချို့၌ ယခုတိုင် ဖူးမြင် နိုင်ကြသည်။ ယင်းတို့အနက် မန္တလေးမြို့၌ သံပုံစေတီများသည် ရွှေတချောင်း ၏အရှေ့ဘက်ခြမ်းတွင် ငါးဆူနှင့် အနောက်ဘက်ခြမ်းတွင် တစ်ဆူတည်ရှိ သည်။ ထို့အတူ ရန်ကုန်တိုင်းဒေသကြီး၊ လမ်းမတော်၊ စမ်းချောင်း၊ တွံတေး စသည့် မြို့နယ်များမြို့ပြနယ်၊ သထုံ၊ မော်လမြိုင် စသည့် မြို့နယ်များနှင့် ကျိုက္ခမီ၊ ပဲခူးတိုင်းဒေသကြီး၊ တောင်ငူမြို့နယ်အပါအဝင် နေရာ ဒေသများစွာ ၌ သံပုံစေတီများကို တွေ့ရှိနိုင်ကြပေသည်။

တပေါင်းလ နှင့် မြန်မာနိုင်ငံ

မြန်မာပြက္ခဒိန်နှစ်တွင် တပေါင်းလသည် ၁၂ လမြောက်နှင့် နောက်ဆုံး လဖြစ်ကာ ဆောင်းရာသီမှ နွေရာသီသို့ကူးပြောင်းသည့်လ ဖြစ်သည်။ ဆောင်း ရာသီမကုန်သေးသဖြင့် ညပိုင်းတွင် အေးချမ်း၍ နွေရာသီရောက်ပြီဖြစ်သဖြင့် နေ့ပိုင်းတွင် ပူပြင်းလေ့ရှိသောကြောင့် တပေါင်းလကို နေ့ပူ ညချမ်း၊ တပေါင်း လ လသာရမ်းဟုဆိုခဲ့ကြသည်။ မြန်မာနိုင်ငံ၌ နွေမိုးဆောင်းသုံးရာသီတွင် တပေါင်းလပြည့်နေ့အထိသည် ဆောင်းရာသီတွင်ပါဝင်၍ တပေါင်းလပြည့် ကျော် တစ်ရက်မှစ၍ နွေရာသီသို့ ရောက်ရှိသည်။ တပေါင်းလတွင် များစွာ သော အပင်များဖူးပွင့်ကြပြီး သရဖီနှင့် ပုန်းညက်ကို တပေါင်းလ၏ ပန်းများ အဖြစ် သတ်မှတ်ခဲ့သည်။

ဦးဖိုးလတ်က တပေါင်းလကို ထန်းလျက်ချက်သည်လ ဟုဆို၍ လှေသင်း အတွင်းဝန်က တပေါင်းသည် တပည့်များမှလာ၍ ပူပန်ခြင်းကောင်းသောလ (အပူပြင်းထန်သောလ)ဖြစ်သည်ဟုဆိုကြောင်း စာရေးဆရာကြီးမောင်ထင်က ကောက်နုတ်ပြခဲ့သည်။ ၁၂ လရာသီခွင်၌ တပေါင်းလသည် မိန့်ရာသီတွင် ကျရောက်၍ ငါးနှစ်ကောင်အရပ်က တပေါင်းလကို ကိုယ်စားပြုသည်။

ဘုရားရှင် လက်ထက်တော်က ကာဠုဒါယီအမတ်သည် ဘုရားရှင်အား ဖူးမြင်လိုသည့် ခမည်းတော် သုဒ္ဓေါဒနမင်းကြီးအား ရာဇဂြိုဟ်မှ ကပ်လဝတ်သို့ ကြွမြန်းရန် တပေါင်းလ၏ သာယာပုံများကို လျှောက်ထားခဲ့သည်။ ယင်း အကြောင်းအရာများကို ကဗျာစာဆို ရှင်အုန်းညိုက ဂါထာခြောက်ဆယ် ပျို့ အမည်ဖြင့် စပ်ဆိုခဲ့သည်။

မြန်မာနိုင်ငံရှိ ထင်ရှားသော စေတီပုထိုးအချို့၏ဘုရားပွဲတော်များကို တပေါင်းလတွင်ကျင်းပလေ့ရှိရာ ရွှေတိဂုံဘုရား ပွဲတော်သည်လည်း အပါအဝင် ဖြစ်သည်။ အောက်မြန်မာနိုင်ငံကို အင်္ဂလိပ်တို့ သိမ်းပိုက်ထားချိန်ဖြစ်သည့် မြန်မာသက္ကရာဇ် ၁၂၃၃ ခုနှစ်တွင် မင်းတုန်းမင်းသည် ရန်ကုန်မြို့သို့ဖူးမတ် များကိုစေလွှတ်ကာ ရွှေတိဂုံစေတီတော်ကို ထီးတော်တင်စေခဲ့ပြီး ထိုနှစ် တပေါင်းလပြည့်(၁၈၅၇ ခုနှစ် မတ်လ ၁ ရက်) တွင် ရွှေတိဂုံဘုရားပွဲတော်ကို ကျင်းပခဲ့သည်။ ရွှေတိဂုံဘုရားပွဲတော်ကို ဂျပန်ခေတ်မှလွဲ၍ ယခုတိုင် နှစ်စဉ် ကျင်းပလျက်ရှိပေသည်။

သံပုံစေတီအစ

မြန်မာဝေါဟာရ စေတီသည် ပါဠိဝေါဟာရ စေတီယမှ ဆင်းသက်လာကာ မြန်မာအဘိဓာန်တွင် စေတီကို ရိုသေပူဇော်အပ်သည့် အရာ၊ ဓာတ်တော် မွေ တော်တို့ကို ဌာပနာထားသော အဆောက်အအုံဟု အဓိပ္ပာယ်ဖွင့်ဆိုခဲ့သည်။ ထို့အတူ သံပုံစေတီကို ခွေ အဆင့်ဆင့်ခံ၍ သံဖြင့် တည်ထားသော စေတီဟု အနက်ဖွင့်သည်။ စေတီတော် လေးမျိုးဖြစ်သည့် ဓာတုစေတီ၊ ဓမ္မစေတီ၊ ပရိ ဘောဂစေတီနှင့် ဥဒ္ဓိသစေတီတို့အနက် သံပုံစေတီသည် မြတ်စွာဘုရားရှင်ကို ရည်မှတ် ရှိခိုးပူဇော်ရန် တည်ထားကိုးကွယ်သည့် ဥဒ္ဓိသစေတီဖြစ်သည်။

ကဏ္ဍကံရာ ဘုရားရှင်လက်ထက်တွင် သူဆင်းရဲတစ်ဦးသည် စေတီဘုရား တည်သည့် ကုသိုလ်ကောင်းမှုများတွင် မပါဝင် နိုင်သဖြင့် စိတ်မချမ်းမသာ ဖြစ်ခဲ့သည်။ တစ်နေ့၌ သူသည် မြစ်ကမ်းနဖူးတစ်နေရာ၌ နေရောင်ခြည်ကြောင့် ငွေရောင်တောက်နေသည့် သံပုံစေတီ တစ်ခုကို တွေ့ရှိခဲ့ကာ ကြည်ညိုလှသော စိတ်ဖြင့် သံပုံစေတီများကို ရွှံ့နှင့်ရောစပ်လျက် စေတီတစ်ဆူကို တည်ကာ ပန်း များဖြင့် တန်ဆာဆင်ခဲ့သည်။ စာပေမှတ်တမ်းများအရ ပထမဆုံး သံပုံစေတီ

တည်ခြင်းဖြစ်သည်။

ပိဋကတ်သုံးပုံ၊ ထေရာအပါဒါန်တွင် ယမကတောင်အနီးရှိ ကျောင်းသင်္ခန်း တွင် သီတင်းသုံးနေသည့် နာရဒရသေ့သည် အမရိကမြစ်သို့ ချဉ်းကပ်၍ သံပုံ စေတီတည်ကာ သက်တော်ထင်ရှားမြတ်စွာဘုရားကဲ့သို့ ရည်စူးရှိခိုးခဲ့ကြောင်း ဖော်ပြထားသည်။

ထို့အတူ အင်္ဂုတ္တိုရ် အဋ္ဌကထာ၊ မောဃရာဇဇတ္ထရာဇတ္တုဉ္စ ဗာဝရီအမည်ရှိ ပုဏ္ဏားရသေ့၏ သစ်ရွက်မိုးသောကျောင်း၏ တံခါး၌ သံပုံစေတီကို တည်၍ နိဿောအဆင်းရှိသော ပန်းတို့ကို ကြဲခဲ့ကြောင်း ရေးသားထားသည်။

တပေါင်းလ၌ သံပုံစေတီတည်ကြသည့် အကြောင်းကို ဦးယာ၏ တပေါင်း လဘွဲ့လူးတား၊ လူဦးမင်း၏ ဆယ့်နှစ်ရာသီ လေးချိုး၊ မဟာအတုလမင်းကြီး၏ ဆယ့်နှစ်ရာသီဘွဲ့လူးတား၊ ဦးအောင်ကြီး၏ ဆယ့်နှစ်ရာသီဘွဲ့လူးတားစသည် တို့တွင် ဖတ်ရှုနိုင်ကြပေသည်။

သံပုံစေတီများကို အများအားဖြင့် တပေါင်းလတွင် တည်ကြကာ အချို့ အရပ်ဒေသများတွင် တန်ဆောင်မုန်းလနှင့် တန်ခူးလတို့တွင် သံပုံစေတီပွဲ ကျင်းပခြင်းများလည်း ရှိခဲ့သည်။

ရှေးက သံပုံစေတီ ပွဲ

သံပုံစေတီများကိုတည်ရာတွင် ယေဘုယျအားဖြင့် ဉာဏ်တော် အမြင့် သည့် အလွန်အရေးမကြီးဘဲ သုံးပေမှ ကိုးပေ အကြား တည်ကြပြီး အပိုင်းပုံ ခွေ ငါးဆင့်ပါရှိသည်။ အပေါ်သို့ တစ်ဆင့်မှ တစ်ဆင့် သေးငယ်သွားသည့် ခွေ ငါးဆင့်သည် မြင့်မိုရ်တောင်၏ဘုံငါးဆင့်ကို ရည်ညွှန်းသည်။ သံပုံစေတီတည်ရန် ခွေများကို ကြိမ်သို့မဟုတ်ဝါးဖြင့် ရက်လုပ်၍ အတွင်းသို့ သန့်ရှင်းသောသံဖြူ များ ဖြည့်သွင်းကာ ဘေးပတ်လည်ကို ရွှေလွှာ၊ ငွေလွှာများဖြင့် အလှဆင် သကဲ့သို့ ငှက်ပျောဖက်များဖြင့်လည်း ပတ်စောင်းလေ့ရှိသည်။ စေတီ၏ထိပ်တွင် တံခွန်ကုက္ကားများ စိုက်ထူပြီးနောက် သံပုံစေတီကို အနောက်ဓာတင်ကာ ဆွမ်း၊ ပန်း၊ ဆီမီး၊ သစ်သီးနှင့် လှူဖွယ်ဝတ္ထုများ လှူဒါန်းကြသည်။ ရွာသူရွာသားများက အိုးစည်ပုံမောင်းများတီးခတ်၊ ကခုန်၍ စေတီတော်ကို သုံးပတ် လှည့်လည် ပူဇော်ကြကာ သံပုံစေတီပွဲကိုကျင်းပကြသည်။ အချို့သော ဒေသများတွင် သံယာတော်များကို ပင့်ဖိတ်၍ ရွာသူရွာသားများက သီလ ဆောက်တည်ကာ တရားနာယူလေ့ရှိခဲ့ကြသည်။

ရှေးအခါက သံပုံစေတီများကို မြစ်ချောင်းကမ်းများအနီး၌ တည်ထား လေ့ရှိခဲ့သည်။ နွေဦးရာသီ တပေါင်းလသို့ ရောက်လျှင် မြစ်ချောင်းများတွင် ရေလျော့နည်းလာကာ သံပွဲများပေါ်လာလေ့ရှိသဖြင့် ထိုသံပွဲများဖြင့် စေတီတည် ကာ ကုသိုလ်ယူကြသည့် ဓလေ့သည် ဗုဒ္ဓဘာသာဝင်တို့၏ အလွန်မြတ်နိုး ဖွယ်ရာ ထုံးတမ်းတစ်ရပ်ဖြစ်ခဲ့သည်။ ယင်းအချိန်သည် လယ်ယာလုပ်သားများ စိုက်ပျိုးရေးလုပ်ငန်းများ ရပ်နားချိန်ဖြစ်သဖြင့် အားလပ်သည့် အချိန်လည်း ဖြစ်ပေသည်။

မြန်မာနိုင်ငံနှင့် သံပုံစေတီ

မြန်မာနိုင်ငံတွင် သံပုံစေတီများကို မည်သည့်အချိန်တွင် ပထမဆုံး တည်ခဲ့ကြောင်း အတိအကျ မသိရှိရသေးသော်လည်း အင်းဝခေတ်စာဆိုရှင် ရှင်မဟာသီလဝံသသည် ဗုဒ္ဓပြုတ္တိပျို့တွင် သံပုံစေတီပွဲကိုထည့်သွင်းစပ်ဆိုခဲ့ သဖြင့် အင်းဝခေတ်တွင် သံပုံစေတီတည်သည့် ဓလေ့ရှိနေပြီဟု ယူဆနိုင်ပေ သည်။ အလောင်းမင်းတရားလက်ထက်တွင်ပြုစုခဲ့သည့် အင်ရုံစာတမ်း၊ ၁၂ ရာသီပွဲ တော်များတွင် သံပုံစေတီပွဲတော် မပါရှိခဲ့သော်လည်း လက်ဝဲသုန္ဒရ၏ သာဓိနပျို့တွင် ဂူလုံးသံပုံ ဟူသည့် စကားလုံးကို ထည့်သွင်း ရေးဖွဲ့ခဲ့သည်။ ထို့ကြောင့် ပျို့ပါ အထောက်အထားအရ ကုန်းဘောင်ခေတ်လယ်တွင်လည်း မြန်မာနိုင်ငံ၌ သံပုံစေတီ တည်ထားသည့် ဓလေ့ရှိခဲ့ကြောင်း မှန်းဆနိုင်ခဲ့ကြ သည်။

သုတေသီအချို့က သံပုံစေတီတည်ထားခြင်းဓလေ့သည် မြန်မာနိုင်ငံသို့ ရောက်ရှိလာခဲ့သည့်ယိုးဒယားများနှင့် အတူပါလာသည့် ဓလေ့ဖြစ်ကြောင်း ယူဆခဲ့သည်။



ရန်ကုန်တိုင်းဒေသကြီး လမ်းမတော်မြို့နယ်ရှိ ဗုဒ္ဓဝါဠက သံပုံစေတီ။

ကုန်းဘောင်မင်းဆက်၊ မြေဒူးမင်းလက်ထက်၊ ၁၇၆၄ ခုနှစ်၊ နိုဝင်ဘာလ ၃၀ ရက်တွင် မဟာနော်ရထာအကြီးအမှူးပြုသည့် စစ်သည် ၂၀၀၀၀ သည် ယိုးဒယားသို့စစ်ချီခဲ့သည်။ ၁၇၆၆ ခုနှစ် နိုဝင်ဘာလတွင် စစ်သူရဲမဟာ နော်ရထာသည် ယိုးဒယားတွင် ကွယ်လွန်ခဲ့ပြီးနောက် နေမျိုးသီဟပတေ့သည် ၁၇၆၇ ခုနှစ်ဧပြီလ ၉ ရက်တွင် ယိုးဒယား(ထိုင်း)ကို ထီးနန်းမြို့ပြတိုင်းခရိုင်အလုံး သိမ်းရုံး အောင်မြင်ခဲ့ပြီး ယိုးဒယားမင်း၊ မိဖုရား၊ သမီး၊ နှမမြေးတို့နှင့်တကွ ယိုး ဒယားအိမ်ထောင်စုများကိုနေပြည်တော်သို့ ခေါ်ဆောင်လာခဲ့သည်။ ယင်း တို့တွင် ရဟိုင်း၊ ပိတ်တုံကျော်၊ သောက္ကတ၊ သုဝဏ်ခလောက်၊ ပိဿလောက် နှင့် ယွန်း၊ ဇင်းမယ်၊ လောမု မိသားစုများ ပါဝင်ခဲ့သည်။

ယွန်း၊ ဇင်းမယ်၊ လောမု မိသားစုဝင်များကို လင်းဇင်းတပ်ဖွဲ့တွင် ဇင်းမယ် အမှုထမ်းများအဖြစ် ခန့်ထားခဲ့သည်။ အမရပူရ မြို့တွင် တည်ရှိသည့် လင်းဇင်း ကုန်းသည် လင်းဇင်းတပ်ဖွဲ့ဝင်များနှင့် လင်းဇင်းမင်းမှုထမ်းများ နေထိုင်ခဲ့သည့် ရပ်ကွက်ဖြစ်ခဲ့သည်။ မြေဒူးမင်းသည် မင်းနေပြည်တော်ဖြစ်လာမည့် အမရပူရ နေရာနှင့် မန္တလေးဝန်းကျင်၌ ယိုးဒယားမှ ခေါ်ဆောင်လာသူများကို နေရာ ချထားခဲ့ရာ မင်းသားစုရပ်ကွက်(၅၂ လမ်းနှင့် ၄၅ လမ်း တစ်ဝိုက်)တွင် ယိုးဒယား မင်းညီမင်းသားများနှင့် တော်ဝင်မိသားစုများ နေထိုင်ခဲ့ကြသည်။ အမတ်များကို မုန့်တီစု အရပ်၊ အခိုင်းအစေများကို ပလင်းဝင်း၊ ဗျောက်အိုးလုပ်သူများကို မတ္တရာနယ်၊ ဆူးခါးရွာတွင် နေရာချထားခဲ့သည်။

၁၇၈၃ ခုနှစ် မေလ ၁၂ ရက်တွင် ဘိုးတော်ဘုရား ဗဒုံမင်းသည် အင်းဝမှ အမရပူရသို့ပြောင်းရွှေ့ နန်းစံခဲ့ပြီးနောက် ဝင်းတော်မှူး၊ ဦးရောက်ကြီးကို ကြီးကြပ်စေလျက် မတ္တရာနှင့် အမရပူရကိုဆက်သွယ်သည့် ရွှေတချောင်းကို တူးဖော်ခဲ့သည်။ ရွှေတချောင်းတူးဖော်ရာတွင် ချောင်းနေရာအနီးတွင် နေထိုင် နေကြသည့် ယိုးဒယားများလည်း ပါဝင်ခဲ့သည်။

ရွှေတချောင်းသည် ရေစီးသန်သည့် ချောင်းတစ်ခုဖြစ်ကာ မတ္တရာမှ တက်သေးအင်းအထိ လှေများဖြင့် သွားလာနိုင်ခဲ့ပြီး ကုန်စည်ပို့ဆောင်၊ ကူးသန်းရောင်းဝယ်ရေးတွင် အရေးပါသည့် ရေလမ်းကြောင်းလမ်းဖြစ်လာ ခဲ့သည်။ ထို့ကြောင့် ယိုးဒယားတို့သည် ရွှေတချောင်းအနီးသို့ ပြောင်းရွှေ့၍ မင်းသားစု ရပ်ကွက်နှင့် ရဟိုင်းရပ်ကွက်နေရာများတွင် နေထိုင်ခဲ့ကြသည်။ ယင်းရပ်ကွက်များနှင့် ဆက်စပ်လျက် ယိုးဒယားဈေးပေါ်ပေါက်လာခဲ့ကာ ယိုးဒယားလူမျိုးများကိုးကွယ်သည့် ရာမနတ်စင်များ ကျန်ရှိခဲ့သည်။ သံပုံစေတီ ကိုးကွယ်သည့်ဓလေ့ကို ယိုးဒယားတို့ နေထိုင်ခဲ့သည့် ရွှေတချောင်းမြောင်း တစ်လျှောက်၌ တွေ့ရှိရပေသည်။

မန္တလေးမြို့နှင့် သံပုံစေတီများ

အစောပိုင်းတွင် သံပုံစေတီများကို ရွှေတချောင်းမြောင်း အနောက်ဘက် တွင် တည်ထားခဲ့ကြသော်လည်း သုံးနှစ်တစ်ကြိမ် ရေလွှမ်းမိုးမှုကြောင့် အရှေ့ ဘက်ကို ပြောင်းရွှေ့တည်ထားခဲ့ကြသဖြင့် မြောင်း၏ အရှေ့ဘက်ကမ်းတွင် ငါးဆူနှင့် အနောက်ဘက်ကမ်းတွင် တစ်ဆူ တည်ရှိသည်။

သံပုံစေတီများကို စတင်တည်ထားခဲ့စဉ်က မြစ်ချောင်းများအနီးတွင် ဖြူစင်သန့်ရှင်းသော သံပွဲများဖြင့်သာတည်ခဲ့ကြပြီး တစ်နှစ်လျှင် တစ်ကြိမ် ပြန်လည် တည်ကြခြင်းဖြစ်သည်။ သို့သော်နောက်ပိုင်းတွင် အုတ်နှင့် ဘီလပ်မြေကို အသုံးပြု၍ တည်ခဲ့ကြသဖြင့် အချိန်တိုအတွင်း ပြိုပျက်ခြင်းမရှိတော့ဘဲ ယနေ့ တိုင်မြင်တွေ့ကြရပေသည်။

မန္တလေးမြို့ရွှေတချောင်းမြောင်းတစ်လျှောက်ရှိ သံပုံစေတီခြောက်ဆူ သည် အထူးထင်ရှားခဲ့ရာလေးဆူကို အုတ် အင်္ဂုတေများဖြင့် အခိုင်အမာ တည်ဆောက်ခဲ့ပြီး ရွှေတချောင်းအနောက်ဘက်ကမ်း၊ မင်းသားစု ရပ်ကွက်ရှိ သံပုံစေတီနှင့်ချောင်းအရှေ့ဘက်ကမ်း၊ မဟာအောင်မြေမြို့နယ်၊ မုန့်တီစုရပ် ကွက်၊ ၃၇ လမ်းနှင့် ၃၈ လမ်းအကြား၊ ၈၅ လမ်းပေါ်ရှိ သံပုံစေတီတို့ကို သံ ဖြင့် နှစ်စဉ် တည်ထားကာ အစဉ်အလာကို ထိန်းသိမ်းလျက်ရှိသည်။

"သံပုံစေတီများကို စတင်တည်ထားခဲ့စဉ်က မြစ်ချောင်းများအနီးတွင် ဖြူစင်သန့်ရှင်းသော သံပွဲများဖြင့်သာတည်ခဲ့ကြပြီး တစ်နှစ်လျှင် တစ်ကြိမ် ပြန်လည်တည်ကြမြဲ ဖြစ်သည်။ သို့သော်နောက်ပိုင်းတွင် အုတ်နှင့် ဘီလပ် မြေကို အသုံးပြု၍ တည်ခဲ့ကြသဖြင့် အချိန်တိုအတွင်း ပြိုပျက်ခြင်းမရှိတော့ ဘဲ ယနေ့တိုင် မြင်တွေ့ကြရပေသည်"

အတွေးအမြင်ကို ရှင်သန်နေစေချင်သူ

ခင်လှိုင်ကြူ

“စိတ်မကောင်းလိုက်တာ... စိတ်မကောင်းလိုက်တာ” သည်စကားစုကိုပင် ကျွန်မ အကြိမ်ကြိမ် ရေရွတ်နေမိသည်။

အတွေးအမြင်စာစောင်ကို ဆရာမောင်ဝံသ မရှိတော့သော်လည်း ဆက်လက်ရှင်သန်စေရန် အားထုတ်ကြိုးပမ်းခဲ့သူ၊ ဆရာ၏ ချစ်ဇနီး ဒေါ်မြင့်မြင့်(သီရိဝံသ) ဆုံးသည့် သတင်းသည် နွေခေါင်ခေါင်မှာ မိုးကြိုးပစ်သံ ကြားလိုက်ရသလို ကျွန်မအကြီးအကျယ် တုန်လှုပ်သွားမိသည်။ စိတ်ထိခိုက် မိပါသည်။ နှမြောတသ ကြေကွဲဝမ်းနည်းရပါသည်။

အတွေးအမြင်မှာ ကျွန်မရေးဖြစ်သည်မှာ ဆရာ မောင်ဝံသ၏ တိုက်တွန်း ချက်ကြောင့် ဖြစ်ပါသည်။ ဆရာက သူ့အတွေးအမြင်မှာ ရေးပေးဖို့ပြောတော့ ကျွန်မ လက်တွန်းမိသည်။ ကျွန်မနားလည်ထားသည်မှာ အတွေးအမြင်က ကျွန်မ အရေးအသားနှင့် လိုက်ဖက်သည်မဟုတ်။ ကျွန်မက ဝတ္ထုရေးသူ၊ ဆောင်းပါးတို့၊ အကဲဆေးတို့ ရေးလေ့ရှိသူမဟုတ်။ ရေးတတ်သူမဟုတ်။ သည့်ထက် အတွေးအမြင်မှာ ရေးနေကြသည်မှာ အများအားဖြင့် ပညာရှင်များ ဖြစ်ကြသည်။ ဒဿနတွေ၊ အယူအဆတွေကို အထောက်အထား အချက် အလက်တွေနှင့် ရေးကြသည်ကို ဖတ်နေရသည့်အတွက် ဝတ္ထုသာရေး တတ်သော “ကျွန်မအရေးအသားက အဆင်မပြေ” ဟု ယူဆ၍ ကျွန်မ ဆရာ့ကို ငြင်းပါသည်။

အတွေးအမြင် ဆက်လက်ရှင်သန်စေလို

ဆရာက ရေးပါဟု တိုက်တွန်းပြန်တော့ ဆရာ့ကိုအားနာပြီး ရေးဖြစ်ခဲ့ သည်။ အဆင်ပြေပါ့မလားဟု စိုးရိမ်မိသည်။ ဆရာက လိုလိုလားလား တိုက်တွန်းတော့ ရဲရဲရဲရဲ ဆိုသလို ရေးဖြစ်ခဲ့သည်။ ဆရာကွယ်လွန်သွားတော့ ဆရာဇနီးက အတွေးအမြင်ကို အသက်ဆက်ရှင်သန်စေလိုသည့်အတွက် ရေးပေးပါ ဆိုပြန်သည်။ ကျွန်မဆက်ရေးဖြစ်သည်။ ဆရာ့အတွေးအမြင် ဆက်လက်ရှင်သန်ဖို့ တစ်တပ်တစ်အားအနေဖြင့် ရေးခဲ့သည်။ ဆက်တိုက် ရေးနိုင်သမျှ ရေးဖြစ်အောင် ကြိုးစားခဲ့သည်။ အဓိကမှာ ဆရာဇနီးသည် မြင့်မြင့်၏ အတွေးအမြင် ဆက်လက်ရှင်သန်စေလိုသည့် စေတနာကို အသိအမှတ်ပြု လေးစားသည့်အတွက် ဖြစ်ပါသည်။

ကျွန်မနှင့် မြင့်မြင့်က ကျောင်းနေဖက် သူငယ်ချင်းတော့ မဟုတ်ပါ။



သို့သော်လည်း ကျွန်မတို့ သူငယ်ချင်း ဖြစ်ခဲ့ကြပါသည်။

ယုံကြည်ချက်တူသူ ရဲဘော်ရဲဘက်များ

ကျွန်မခင်ပွန်းသည် ကွယ်လွန်သွားသည့်အချိန်မှာ ခင်ပွန်းသည်နှင့် ယုံကြည်ချက်တူသူ ရဲဘော်ရဲဘက်များနှင့် သူတို့၏ ဇနီးသည်များက စာနာစိတ် ဖြင့် အားပေးနှစ်သိမ့်ကြသည်။ သည်အထဲမှာ ခင်ပွန်းသည်နှင့်အတူ ရန်ကုန် တက္ကသိုလ်ကျောင်းသားလှုပ်ရှားမှုမှာ အတူတိုက်ပွဲဝင်ခဲ့သည့် သူငယ်ချင်း၊ နောက်ဆုံး ကွယ်လွန်သည့်အချိန် ထောင်ထဲမှာ အတူနေခဲ့ကြသည့် ဆရာ မောင်ဝံသက ကျွန်မကို ပိုပြီး သံယောဇဉ်ရှိသည်၊ အားပေးသည်၊ ကူညီသည်။ မိန်းမချင်းဖြစ်သည့် မြင့်မြင့်ကတော့ ပြောဖွယ်မရှိ။ ကိုယ်ချင်းစာစိတ်၊ ကြင်နာ

စိတ်ဖြင့် ကျွန်မကို အားပေးခဲ့သည်။ သည်ကတည်းက ကျွန်မတို့ သူငယ်ချင်း ဖြစ်ခဲ့သည်။

ဆရာမောင်ဝံသ ကွယ်လွန်သွားသည်။ ကျွန်မတို့ ဘဝတူ ဖြစ်သွားသည်။ သူနှင့်ကျွန်မ တစ်ခါတစ်ရံ ဒေါင်းစာပေအိမ်မှာ လူချင်းဆုံဖြစ်သည်။ မိတ်ဖက် ဖြစ်သူတို့၏ ကိစ္စကြီးငယ်ရှိလျှင် အတူသွား အတူလာ လုပ်ခဲ့ကြသည်။ အထူး သဖြင့် ညဘက်များမှာ ဖုန်းဆက်ပြီး စကားတွေ ပြောဖြစ်ကြသည်။ အထီးကျန် ဆန်သောဘဝ၏ နေ့ရက်များကို စကားစမြည် ပြောရင်း ဖြေဖျောက်ခဲ့ကြသည်။ ရွယ်တူချင်း၊ ဘဝတူချင်း၊ အတွေးတူသူချင်း စကားစမြည်ပြောရသည့် အရသာ ကို ကျွန်မတို့ ခံမိခဲ့ကြသည်။

နည်းတူသတ္တိမဟုတ်

အတွေးအမြင်ကို ဆရာမောင်ဝံသက ၁၉၈၄ခုနှစ် အောက်တိုဘာလမှာ ဦးစီးထုတ်ဝေခဲ့သည်။ အဲဒီကတည်းက မြင့်မြင့်ဆိုသည့် ဆရာဇနီးက သီရိဝံသအမည်နဲ့ အယ်ဒီတာအဖြစ် တာဝန်ယူခဲ့သည်။ ဆရာမောင်ဝံသက နိုင်ငံရေးလောကမှာ လှုပ်ရှားဆောင်ရွက်နေချိန် ကာလတစ်လျှောက် နောက်ပိုင်းက မိသားစုတာဝန်အပြင် အတွေးအမြင် ပုံမှန်ထွက်နိုင်ဖို့ အများ ကြီး ပံ့ပိုးပေးခဲ့သည့် ပါရမီဖြည့်ဖက် ဇနီးတစ်ယောက် ဖြစ်ခဲ့သည်။ ဆရာ အဖမ်းခံရပြီး ထောင်ထဲရောက်ချိန်မှာလည်း အတွေးအမြင် ရုပ်မသွားအောင် သူလုပ်နိုင်ခဲ့သည်။ အလွန်ပင်ပန်းသည့်အလုပ်။ အာဏာပိုင်တွေ၏ အပြုအငြင်ကို အန်တုပြီး ဖြစ်အောင်လုပ်ရသည်မှာ နည်းတူသတ္တိမဟုတ်။

ဆရာမောင်ဝံသ မရှိတော့သည့်အချိန်၊ မမျှော်လင့်ဘဲ မှီခိုရာ၊ အားထားရာ လက်တွဲဖော် မရှိသည့်အချိန်၊ အားအင်ကုန်ခန်းလို့ ခြေကုန်လက်ပန်း ကျနေ သည့်အချိန်မှာ သူ့ကိုယ်သူ ထောင်မတ်ပြီး ခင်ပွန်းသည် တန်ဖိုးထားသည့် အတွေးအမြင်၊ စာဖတ်ပရိသတ်တွေ တန်ဖိုးထားသည့် အတွေးအမြင်ကို ဆက်လက်ရှင်သန်အောင် သူလုပ်ခဲ့သည်။ လုပ်နိုင်ခဲ့သည်။ ချီးကျူးစရာပါ။

တစ်ခါတလေ ကျွန်မက စာမူပို့ရမယ့်ရက်ကို မေ့လျော့နေသည့်အခါ၊ အဆင်သင့် ရေးစရာမရှိသေးလို့ ဈေးဆစ်သည့်အခါ အတွေးအမြင် မရပ်စေချင် လို့ သူ့ အပင်ပန်းခံပြီး လုပ်နေတာကို ပေါ့ပေါ့တန်တန် သဘောထားရကောင်း လားဆိုသည့်သဘော သူငယ်ချင်းပြော ပြောတတ်သည်။ သူ အတွေးအမြင် ပေါ်မှာ အလေးအနက်ထားသည်ကို ကျွန်မ နားလည်ပါသည်။ သူ ပြောလေ့ရှိပါ သည်။

“ကိုယ် အသက်ရှင်နေသရွေ့တော့ အတွေးအမြင် မရပ်အောင် ဆက်လက် ရှင်သန်နေအောင် လုပ်သွားမှာပဲ” တဲ့။

အခု သူ မရှိတော့ပြီ။ သမီးကြီးထိုက် ရေးထားသည်ကို ဖတ်လိုက်ရသည်။ သူက အတွေးအမြင်ကို ဆက်လက်တာဝန်ယူ လုပ်သွားမယ်တဲ့။ မိဘရဲ့ စာပေတာဝန်ကို ဆက်လက်ထိန်းသွားမယ်ဆိုတဲ့သဘောပေါ့။

အခြေအနေအရ အတွေးအမြင် ယာယီရပ်ဆိုင်းထားသည့်အချိန်မှာ သူ့ဆီမှာ ကျွန်မရဲ့စာမူနှစ်ခုရှိပါသည်။ တစ်ခုက တောင်နှင့် ပတ်သက်သည့် အကြောင်း၊ တစ်ခုက ချောင်းနှင့် ပတ်သက်သည့်အကြောင်း၊ သူက နောက် တစ်ပုဒ်ဆိုရင် တောနဲ့ပတ်သက်တာ ရေးတဲ့။ အခုတော့ တောနဲ့ ပတ်သက်တာ မရေးရဘဲ သူ့အကြောင်း ရေးနေရပြီ။

သူငယ်ချင်း မြင့်မြင့်ရေ ...

မိသားစု ဝတ္တရားကျော့တဲ့ အမေ၊ စာပေဝတ္တရားကျော့တဲ့ ဒေါင်းမိခင်၊ စိတ်ကောင်းရှိတဲ့ အမျိုးသမီး၊ သဘောထား ပြည့်တဲ့ မိန်းမမြတ်၊ ကိုယ်ချစ်တဲ့ သူငယ်ချင်း... မြင့်မြတ်တဲ့တုံ့မှာ အေးချမ်းစွာ နားနေပါတော့။

သံသရာတစ်ကျော့မှာ အခုလိုပဲ သူငယ်ချင်း သို့မဟုတ် ညီအစ်မအဖြစ်နဲ့ ချစ်ခင်စွာ ပြန်ဆုံချင်ပါသေးတယ်။ အဲဒီ အခါမှာတော့ ကိုယ်တို့တွေ ခက်ခဲ ကြမ်းတမ်းတဲ့ ဘဝတွေနဲ့ မဟုတ်ဘဲ သာယာအေးချမ်းတဲ့ ဘဝတွေ ပိုင်ဆိုင်ချင် ပါတယ်။ ။

“ဆရာမောင်ဝံသ မရှိတော့သည့်အချိန်၊ မမျှော်လင့်ဘဲ မှီခိုရာ၊ အားထားရာ လက်တွဲဖော်မရှိသည့်အချိန်၊ အားအင် ကုန်ခန်းလို့ ခြေကုန်လက်ပန်းကျနေသည့်အချိန်မှာ သူ့ကိုယ်သူ ထောင်မတ်ပြီး ခင်ပွန်းသည် တန်ဖိုးထားသည့် အတွေးအမြင်၊ စာဖတ်ပရိသတ်တွေ တန်ဖိုးထားသည့် အတွေးအမြင်ကို ဆက်လက်ရှင်သန်အောင် သူလုပ်ခဲ့သည်၊ လုပ်နိုင်ခဲ့သည်။ ချီးကျူးစရာပါ”

စစ်ကိုင်းတိုင်းဒေသကြီးအတွင်းရှိ ပင်လည်ဘူးမြို့နယ် မူးမြစ်ကူး တံတားတည်ဆောက်

ပင်လည်ဘူး နိုဝင်ဘာ ၂ စစ်ကိုင်းတိုင်းဒေသကြီးအတွင်းရှိ ပင်လည်ဘူးမြို့နယ်နှင့် ၁၈ မိုင်ခန့် ဝေးသော ကန်အုပ်စု ဝမ်းဘဲအင်း ကျေးရွာအနီးတွင် ဘိုးပိုင်အုတ်မြစ်ချ သံကူကွန်ကရစ် ကိုယ်ထည်နှင့် အပေါ်ထည် သံကူကွန်ကရစ် ကြမ်းခင်း၊ တန် ၆၀ ခန့်ခိုင်ခံ့ရှိပြီး အရှည်ပေ ၁၀၀၀ ရှိသည့် မူးမြစ်ကူးတံတား တည်ဆောက် လျက်ရှိသည်။

ပင်လည်ဘူး၊ ကောလင်း၊ ကျွန်းလှ သုံးမြို့နယ်ရှိ သီးနှံများ ထွက်ရာ မြို့နယ်ချင်းဆက် ကူးသန်းနိုင်ရန် တံတားအထူးအဖွဲ့ (၁) အထူးအဖွဲ့ (၄) မှ တာဝန်ခံ၍ မူးမြစ်ကူးတံတား သံကူ ကွန်ကရစ် တံတားတည်ဆောက်ခြင်း လုပ်ငန်းကို ၁၃.၂၀၁၉ ရက်က စတင် တည်ဆောက်ရာ ၇၅ ရာခိုင်နှုန်း ပြီးစီးပြီ ဖြစ်ကြောင်း တံတားတာဝန်ခံ တစ်ဦးက ပြောသည်။

ဆိုင်ကယ်ပါ ငွေကျပ် ၁၀၀၀ ပေးရပြီး ခရီးသည် စောင့်ပေးရချိန်ကြာမြင့် ခြင်း၊ မိုးရွာလေတိုက်ချိန်စောင့်ဆိုင်း ရခြင်း၊ ညပိုင်းကူးတိုကူးရသည်မှာ အန္တရာယ်များသည့်အတွက် တံတား တည်ဆောက်ပြီးစီးပါက ပင်လည်ဘူး၊ ကောလင်း၊ ကျွန်းလှ စသည့် မြို့နယ်ပေါင်းစုံ အားကိုးအားထားပြု ရမည့် တံတားတစ်စင်းဖြစ်ကြောင်း သိရသည်။

ငွေအိုး (ကာသ)



ပွင့်ဖြူမြို့နယ်၌ မိုးရွာသွန်းမှုကြောင့် ကြီးအုံကြီးဝတံမံ ရေပိုလွှဲမှု ရေပြည့်အမှတ်ထက် ရေကျော်ကျလျက်ရှိ

ပွင့်ဖြူ နိုဝင်ဘာ ၂ မကွေးတိုင်းဒေသကြီး ပွင့်ဖြူမြို့နယ်အတွင်း အောက်တိုဘာ ၃၀ ရက် ညနေပိုင်းမှ စတင်၍ နိုဝင်ဘာ ၁ ရက်အထိ မိုးရွာသွန်းခဲ့သည့်အတွက် ကြီးအုံကြီးဝတံမံအတွင်း ရေဝင်ရောက်မှု တိုးလာခဲ့ပြီး ယနေ့ နံနက် ၆ နာရီ တိုင်းထွာ ချက်အရ ယင်းတံမံရေပြည့် အမှတ်ဖြစ်သည့် ပေ ၃၄၀ ထက် ရေပိုလွှဲမှု ၂ ဒဿ ၇၀ ပေ ဆက်လက်ရေကျော်ကျ လျက်ရှိနေကြောင်း (အပေါ်) အဆိုပါ ကြီးအုံကြီးဝတံမံမှ အငယ်တန်းအင်ဂျင်နီယာ ဦးစိုးလင်းအောင်ထံမှ သိရ သည်။

၃၀ ရက်နေ့တွင် မိုးရေချိန် ၀ ဒဿ ၃၆ လက်မတို့ ရွာသွန်းခဲ့သဖြင့် ကြီးအုံကြီးဝတံမံအတွင်း ရေဝင်ရောက်မှု တိုးလာခဲ့ပြီး နိုဝင်ဘာ ၁ ရက်တွင် သတ်မှတ်ထားသော တံမံရေပြည့်အမှတ် ၃၄၀ ပေ ထက် ရေပိုလွှဲမှု ၂ ဒဿ ၃၀ ပေ ရေကျော်ကျမှုရှိခဲ့ပြီး ယမန်နေ့ ညပိုင်းက မိုးဆက်လက်ရွာသွန်းခဲ့သဖြင့် တံမံအတွင်း ရေဝင်ရောက်မှု ထပ်မံတိုးလာသည့်အတွက် ရေပိုလွှဲမှု ၂ ဒဿ ၇၀ ပေခန့် ဆက်လက်ရေကျော်ကျခြင်းဖြစ်ကြောင်း သိရသည်။ အဆိုပါ ရေကျော်ကျမှုနှင့် ပတ်သက်ပြီး ပြည်သူများ သိရှိနိုင်ရန် အချိန်နှင့် တစ်ပြေးညီ အသိပေးနှိုးဆော်ခြင်း များ ဆောင်ရွက်ထားရှိကြောင်း သိရသည်။

ရဲဝင်းနိုင်(ပြန်/ဆက်)



ကန့်ဘလူမြို့နယ်၌ လမ်း၊တံတား အဆင့်မြှင့်တင်ခြင်းလုပ်ငန်းများကို ကျပ်သိန်းသုံးထောင်ကျော်ဖြင့် ဆောင်ရွက်မည်

ကန့်ဘလူ နိုဝင်ဘာ ၂
 ကန့်ဘလူမြို့နယ် ဖွံ့ဖြိုးတိုးတက်ရေးနှင့် သန့်ရှင်းသာယာ လှပရေးအတွက် လမ်း၊တံတား အဆင့်မြှင့်တင်ခြင်းလုပ်ငန်း များကို စစ်ကိုင်းတိုင်းဒေသကြီးအစိုးရ၏ ၂၀၂၀-၂၀၂၁ ဘဏ္ဍာနှစ် ငွေလုံးငွေရှင်းခွင့်ပြုရန်ပုံငွေကျပ် ၃၂၆၀၀၀၀၀ ဖြင့် ဆောင်ရွက်သွားမည်ဖြစ်ကြောင်း မြို့နယ်စည်ပင် သာယာရေးကော်မတီမှ သိရသည်။

မြို့ပေါ်ရပ်ကွက်များရှိ အဆင့်မြှင့်တင်မည့်လမ်းများမှာ အမှတ်(၃)ရပ်ကွက် မာယလမ်းသွယ်(၁)ကတ္တရာခင်းခြင်း၊ ရွှေကမ်းတောလမ်းသွယ်များ ကတ္တရာခင်းခြင်း၊အထက(ခွဲ) ညောင်အိုင်ကျောင်းရှေ့ ကတ္တရာခင်းခြင်း၊အမှတ်(၄)ရပ် ကွက် တောင်ပိုင်းလမ်းမကြီး ကတ္တရာခင်းခြင်း၊တောင် ကျောင်းကြီးအနောက်ဘက်လမ်း ကတ္တရာခင်းခြင်း၊ အမှတ် (၂)ရပ်ကွက် စွယ်တော်လမ်း ကွန်ကရစ်ကတ္တရာခင်းခြင်း၊ ဗိုလ်ချုပ်အောင်ဆန်းလမ်း (ရဲစခန်းဘေး) ကတ္တရာထပ်ပိုး လွှာခင်းခြင်း၊ စည်ပင်သာယာလမ်း ကတ္တရာထပ်ပိုးလွှာခင်း

ခြင်း၊ အမှတ်(၄)ရပ်ကွက် ဦးအောင်မြတ်လမ်း (ဂုဏ်ရောင် ဓာတ်ပုံတိုက်ရှေ့) ကတ္တရာထပ်ပိုးလွှာခင်းခြင်း၊ မြို့တွင်း လမ်းများတွင် လမ်းပေါက်ဖာထေးခြင်း လုပ်ငန်းများကို လည်း ဆောင်ရွက်မည်ဟု သိရသည်။

ထို့ပြင် အမှတ်(၁)ရပ်ကွက် အောင်သိဒ္ဓိလမ်း ကျောက် ချောခင်းခြင်း၊ ရေထုတ်ပြန်တံတား သုံးစင်းတည်ဆောက် ခြင်း၊အမှတ်(၅)ရပ်ကွက် နီလာလမ်း ကျောက်ချောခင်းခြင်း၊ ဦးအောင်ဇေယျလမ်းပေါ် ရေထုတ်ပြန်တံတား တစ်စင်း တည်ဆောက်ခြင်း၊ ထန်းကုန်းကျေးရွာတွင်းလမ်း ကွန်ကရစ် ခင်းခြင်း၊ ချပ်သင်းကျေးရွာတွင်းလမ်း ကွန်ကရစ်ခင်းခြင်း၊ ကိုးထောင်ဘိုကျေးရွာတွင်းလမ်း ကွန်ကရစ်ခင်းခြင်း၊ မလယ် ကျေးရွာတွင်းလမ်း ကွန်ကရစ်ခင်းခြင်းနှင့် မြို့တွင်းရေပိုက် လိုင်းများနှင့်ဂိတ်ဘားများပြုပြင်ခြင်း၊သားသတ်ရုံမြေနေ ရာဝယ်ယူခြင်း၊ သားသတ်ရုံ၂၉ ရုံတည်ဆောက်ခြင်း၊ အမှိုက် ကန် သုံးကန်ပြုလုပ်ခြင်းတို့ကို ဆောင်ရွက်မည်ဖြစ်ကြောင်း သိရသည်။ အောင်ဝင်း(မြို့နယ်) (ကန့်ဘလူ)



ကန့်ဘလူမြို့နယ်၌ အဆင့်မြှင့်တင်ခြင်းပြုလုပ်မည့်လမ်းကို တွေ့ရစဉ်။

ဖလမ်းမြို့ရှိ အသစ်ဖော်ဆောင်ထားသည့် မြေကွက် ၂၄၅ ကွက်ကို မဲနှိုက်စနစ်ဖြင့် ရောင်းချပေး

ဖလမ်း နိုဝင်ဘာ ၂
 ဖလမ်းမြို့ တာလန်လိုရပ်ကွက်နှင့် ကျင်မာလ်ရပ်ကွက်အတွင်းရှိ အသစ်ဖော်ဆောင် ထားသည့် မြေကွက် ၂၄၅ ကို မဲနှိုက်စနစ်ဖြင့်ရောင်းချခြင်းအား နိုဝင်ဘာ ၂ ရက် နံနက် ၁၀ နာရီမှစ၍ ဖလမ်းမြို့နယ် အထွေထွေအုပ်ချုပ်ရေးဦးစီးဌာန ရုံး၌ ပြုလုပ်သည်။

ထိုသို့ဆောင်ရွက်ရာတွင် ခရိုင်အုပ်ချုပ်ရေးမှူး ဦးစောထွန်းဝင်းနှင့် မြို့နယ်အုပ်ချုပ်ရေးမှူး ဦးကြားအွယ်တို့ ဦးဆောင်သည့် ဝန်ထမ်းများက

မြေကွက် ၂၄၅ ကွက်အတွက် မဲနှိုက်ခြင်းများ ဆောင်ရွက်ပေးခဲ့သည်။ အဆိုပါ မြေကွက်ရှိသော ပြည်သူများအနေဖြင့် ရန်ပုံငွေများကို ရက်ပေါင်း ၃၀ အတွင်း မြန်မာ့စီးပွားရေးဘဏ်၌ ကိုယ်တိုင်ပေးသွင်းရမည်ဖြစ်ကြောင်း ရက်ပေါင်း ၃၀ အတွင်း ရန်ပုံငွေမပေးသွင်းနိုင်သည့် ပြည်သူများ၏ မြေကွက်များကို ပြန်လည် ရုပ်သိမ်းမည်ဖြစ်ကြောင်းနှင့် မြေကွက် ၂၄၅ ကွက်အတွက် လျှောက်ထားသူ ၈၀၃ ဦးရှိကြောင်း သိရသည်။

ခရိုင် (ပြန်/ဆက်)

သွားလာကန့်သတ်ခံယူနေသူ ၂၁ ဦးအား ကြိုတင်ဆန္ဒမဲများပေးနိုင်ရေးဆောင်ရွက်

ကျောက်ဆည် နိုဝင်ဘာ ၂
 မန္တလေးတိုင်းဒေသကြီး ကျောက်ဆည်မြို့နယ် ပညာတက္ကသိုလ် အနော်ရထာ အဆောင်၌ သွားလာကန့်သတ်ခံယူနေသူ ၂၁ ဦးအား ကြိုတင်ဆန္ဒမဲများ ပေးနိုင်ရေး ယနေ့ နံနက်က နည်းပညာတက္ကသိုလ် သွားလာကန့်သတ်နေရာ၌ ဆောင်ရွက်လျက်ရှိကြောင်း သိရသည်။

ဝင်ရောက်နေသူများ

သွားလာကန့်သတ်ခံယူနေသူများမှာ ကျောက်ဆည်မြို့နယ် ပြည်တော်သာ ကျေးရွာမှ အမျိုးသား နှစ်ဦး၊ ဖျောက်ဆိပ်ပင်ကျေးရွာမှ အမျိုးသား တစ်ဦး၊ ငါးလုံကုန်းကျေးရွာမှ အမျိုးသား တစ်ဦး၊ ထနောင်းတပ်ကျေးရွာမှ အမျိုးသား တစ်ဦး၊ ပေါင်လောင်လေးကျေးရွာမှ အမျိုးသမီး သုံးဦး၊ သမန္တတလင်း ကျေးရွာမှ အမျိုးသမီးတစ်ဦး၊ ဟံမြိုင်မိုရ်ကျေးရွာမှ အမျိုးသား တစ်ဦးနှင့် အမျိုးသမီး တစ်ဦး၊ သပြေသာကျေးရွာမှ အမျိုးသား တစ်ဦး၊ အနောက်သာဂရ ကျေးရွာမှ အမျိုးသမီး တစ်ဦး၊ မုံပေါင်းကျေးရွာမှ အမျိုးသမီး တစ်ဦး၊ ကျောက်ဖျာ ကျေးရွာမှ အမျိုးသမီး သုံးဦး၊ ဆူးကုန်းရပ်ကွက်မှ အမျိုးသမီး နှစ်ဦး၊ မြင်စိုင်း ရပ်ကွက်မှ အမျိုးသား တစ်ဦးနှင့် စုကြီးရပ်ကွက်မှ အမျိုးသား တစ်ဦးတို့ ဖြစ်ကြောင်း သိရသည်။

အဆိုပါ သွားလာကန့်သတ်ခံယူနေသူများ ဆန္ဒမဲပေးပိုင်ခွင့်များ မဆုံးရှုံး စေရေး သက်ဆိုင်ရာ ရပ်ကွက်/ကျေးရွာအုပ်ချုပ်ရေးမှူးများနှင့် ပူးပေါင်းပြီး ရပ်ကွက်/ကျေးရွာရွေးကောက်ပွဲ ကော်မရှင်အဖွဲ့ ဥက္ကဋ္ဌများနှင့်အဖွဲ့ဝင်များက ၂၀၂၀ ပြည့်နှစ်၊ နိုဝင်ဘာ ၆ ရက်နှင့် ၇ ရက်နေ့တို့တွင် ကြိုတင်ဆန္ဒမဲများ ပေးနိုင်ရေး စနစ်တစ်ကျဆောင်ရွက်လျက်ရှိကြောင်း မြို့နယ်ရွေးကောက်ပွဲ ကော်မရှင်အဖွဲ့ခွဲရုံးမှ သိရသည်။

သက်မောင် (ကျောက်ဆည်)

မြန်မာနိုင်ငံဆရာဝန်အသင်းမှ ကျန်းမာရေးပြဿနာများ ဖုန်းဖြင့် ၂၀၇၉ ကြိမ်ဆွေးနွေးပေးခဲ့

ရန်ကုန် နိုဝင်ဘာ ၂
 မြန်မာနိုင်ငံဆရာဝန်အသင်း အထွေထွေရောဂါကုဆရာဝန်များအဖွဲ့မှ လက်ရှိ ဖြစ်ပေါ်နေသည့် ကိုဗစ်-၁၉ ကာလအတွင်း ပြည်သူများ ကျန်းမာရေးပြဿနာ များကို ဖုန်းဖြင့်ဆွေးနွေးတိုင်ပင်ခဲ့ရာ ၂၀၂၀ ပြည့်နှစ် အောက်တိုဘာ ၁ ရက်မှ ၃၁ ရက်ထိ ၂၀၇၉ ကြိမ်ရှိကြောင်း သိရသည်။

ပြည်သူများမှ ကိုဗစ်-၁၉ ရောဂါ စိုးရိမ်ပူပန်မှုနှင့် ဆေးရုံဆေးခန်းများသို့ သွားရောက်ပြသရန် အခက်အခဲရှိမှုကြောင့် ဖုန်းဖြင့်ဆက်သွယ်ဆွေးနွေးမှု များကို မြန်မာနိုင်ငံဆရာဝန်အသင်း အထွေထွေရောဂါကုဆရာဝန်များအဖွဲ့မှ

ဆောင်ရွက်ပေးလျက်ရှိသည်။ ထိုသို့ဆွေးနွေးရာတွင် ကိုဗစ်-၁၉ ရောဂါကြောင့် ဆက်သွယ်မေးမြန်းသူဦးရေ ၂၂၆၆ ကြိမ်၊ Non Covid ရောဂါကြောင့် မေးမြန်းသူက ၈၃ ကြိမ်ရှိသည်။

ကျန်းမာရေးပြဿနာများကို တိုင်ပင်ဆွေးနွေးကြသူများမှာ ရန်ကုန် တိုင်းဒေသကြီးမှ ပြည်သူများအပြင် ပဲခူးတိုင်းဒေသကြီး၊ မန္တလေးတိုင်းဒေသကြီး၊ နေပြည်တော်နှင့် ဗဟိုပြည်နယ်တို့မှ ပြည်သူများပါဝင်ပြီး ဆက်သွယ်စုံစမ်း မေးမြန်းမှုများကို ဆွေးနွေးတိုင်ပင်ပေးလျက်ရှိကြောင်း သိရသည်။

အောင်သူရ

ရှမ်းရွာသစ်မြို့၌ ကြိုတင်ဆန္ဒမဲပေးခြင်းများ ဆက်လက်ဆောင်ရွက်

ရှမ်းရွာသစ် နိုဝင်ဘာ ၂
 ကရင်ပြည်နယ် ဘားအံခရိုင် ရှမ်းရွာသစ်မြို့တွင် ၂၀၂၀ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲအတွက် မဲရုံတွင်တာဝန်ထမ်းဆောင်ကြမည့် ဝန်ထမ်း များမှ ကြိုတင်ဆန္ဒမဲပေးခြင်းကို ရှမ်းရွာသစ်မြို့အမှတ်(၂)ရပ်ကွက်နှင့် ကွီးလေးကျေးရွာအုပ်စုရှိ ရွေးကောက်ပွဲကော်မရှင်အဖွဲ့ခွဲရုံးများတွင် ဆက်လက် ဆောင် ရွက်လျက်ရှိကြောင်း သိရသည်။

အဆိုပါကြိုတင်ဆန္ဒမဲပေးရာတွင် ကျန်းမာရေးနှင့်အားကစားဝန်ကြီးဌာနက ထုတ်ပြန်ထားသော ညွှန်ကြားချက်များနှင့်အညီ ဆောင်ရွက်လျက်ရှိပြီး မဲရုံသို့ မလာရောက်နိုင်သော သက်ကြီးအဘိုးအဘွားများအား အိမ်တိုင်ရာရောက် လိုက်လံ၍ ဆန္ဒမဲပေးနိုင်အောင်စီစဉ်ဆောင်ရွက်လျက်ရှိပြီး ရှမ်းရွာသစ်မြို့အနေဖြင့် မဲရုံပေါင်း ၁၆ ရုံနှင့် ဆန္ဒမဲပေးခွင့်ရှိသူ ၁၂၃၈၂ ဦးရှိကြောင်း သိရသည်။

ဝင်လေး(ပြန်/ဆက်)

နတ်မောက်မြို့နယ်အတွင်းရှိ မဲရုံများအား တာဝန်ရှိသူများက ကွင်းဆင်းဆောင်ရွက်

နတ်မောက် နိုဝင်ဘာ ၂
 မကွေးတိုင်းဒေသကြီး နတ်မောက်မြို့နယ်၌ ၂၀၂၀ ပြည့်နှစ်၊ နိုဝင်ဘာ ၈ ရက်တွင် ကျင်းပမည့် ပါတီစုံ ဒီမိုကရေစီ အထွေထွေရွေးကောက်ပွဲ အဆင်ပြေ ချောမွေ့စွာ အောင်မြင်စေရေးအတွက် ရပ်ကွက် နှင့် ကျေးရွာများမှ ထားရှိဆောင်ရွက်မည့် မဲရုံများသို့ မကွေးခရိုင်အုပ်ချုပ်ရေးမှူးနှင့်အဖွဲ့ဝင်များ၊ မြို့နယ် အုပ်ချုပ်ရေးမှူး၊ မြို့နယ်ရွေးကောက်ပွဲကော်မရှင် အဖွဲ့ခွဲ ဥက္ကဋ္ဌနှင့် တာဝန်ရှိသူအဆိုဒ်ရာများက ယမန် နေ့ နေ့လယ် ၂ နာရီခန့်မှ စတင်၍ ကွင်းဆင်း ဆောင်ရွက်၍ ပေါင်းစပ်ညှိနှိုင်းဆောင်ရွက်ခဲ့ကြ ကြောင်း သိရသည်။

ပေါင်းစပ်ညှိနှိုင်း

ထိုသို့ကွင်းဆင်းဆောင်ရွက်ရာတွင် မကွေးခရိုင် အုပ်ချုပ်ရေးမှူး ဦးစိုးနိုင်နှင့် အဖွဲ့ဝင်များ၊ မြို့နယ် အုပ်ချုပ်ရေးမှူး ဦးဝင်းမော်နှင့် အဖွဲ့ဝင်များ၊ မြို့နယ် ရွေးကောက်ပွဲကော်မရှင် အဖွဲ့ခွဲဥက္ကဋ္ဌ ဦးခင်မောင် လွင်နှင့် တာဝန်ရှိသူအဆိုဒ်ရာများက ရပ်ကွက်၊

ကျေးရွာများရှိ မဲရုံများတွင် ပြည်သူများမဲပေးရာ၌ ကိုဗစ်-၁၉ ရောဂါကူးစက်ပြန့်ပွားမှု မရှိစေရေး အတွက် ကျန်းမာရေးနှင့်အားကစားဝန်ကြီးဌာန၏ လမ်းညွှန်ချက်များနှင့်အညီ ဆောင်ရွက်ကြရန်လို ကြောင်း၊ မဲရုံအခင်းအကျင်းနှင့် မဲရုံလုံခြုံရေး ဆောင် ရွက်ထားရှိမှုတို့အား ပေါင်းစပ်ညှိနှိုင်းဆောင်ရွက် ခဲ့ကြောင်း သိရသည်။ (အောက်ပုံ)

လှဝင်း(နတ်မောက်)



ကြိုတင်ဆန္ဒမဲပေးလျက်ရှိသည့် အသက်အရွယ်ကြီး ဘိုးဘွားများနှင့် မသန်စွမ်းသူများ ဆန္ဒမဲပေးခွင့်မဆုံးရှုံးစေရေး အိမ်တိုင်ရာရောက် ကြိုတင်ဆန္ဒမဲများကောက်ယူ

မိုင်းယောင်း နိုဝင်ဘာ ၂
 ရှမ်းပြည်နယ်အရှေ့ပိုင်း တာချီလိတ်ခရိုင် မိုင်းယောင်းမြို့နယ်တွင် ၂၀၂၀ ပြည့်နှစ်၊ အထွေထွေရွေးကောက်ပွဲကြီးအတွက် ကြိုတင်ဆန္ဒမဲများပေးလျက်ရှိရာ အသက် ၆၀ နှင့်အထက် ဘိုးဘွားများနှင့် မဲရုံတွင် တာဝန်ထမ်းဆောင်ကြမည့် သူများသည် နိုဝင်ဘာ ၂ ရက်က ကြိုတင်ဆန္ဒမဲပေးခြင်းများကို ဆက်လက် ဆောင်ရွက်လျက်ရှိကြောင်း သိရသည်။

မိုင်းယောင်းမြို့နယ်တွင် ကြိုတင်ဆန္ဒမဲပေးခြင်းကို အောက်တိုဘာ ၂၉ ရက်ကစတင်၍ နိုဝင်ဘာ ၅ ရက်အထိ သတ်မှတ်ထားပြီး အသက် ၆၀ နှင့် အထက်ဘိုးဘွားများ၊ မဲရုံတွင် တာဝန်ထမ်းဆောင်ကြမည့် ဆရာ ဆရာမများ၊ ဌာနဆိုင်ရာဝန်ထမ်းများ၊ အထူးရဲများ၊ မသန်စွမ်းသူများနှင့် ခရီးသွားရန်ရှိသူ များက ကြိုတင်ဆန္ဒမဲများကို ပေးလျက်ရှိရာ မဲရုံသို့ ကိုယ်တိုင်မလာရောက်နိုင်သည့် ကျန်းမာရေးမကောင်းသည့် သက်ကြီးဘိုးဘွားများ၊ အသက်အရွယ်ကြီးသူများ၊ မသန်စွမ်းသူများလည်း ဆန္ဒမဲပေးခွင့်မဆုံးရှုံးစေရေးအတွက် ကြိုတင်ဆန္ဒမဲပေး နိုင်ရေး အိမ်တိုင်ရာရောက် ရွေ့လျားစနစ်ဖြင့် ကြိုတင်ဆန္ဒမဲများကို ရပ်/ကျေး ရွေးကောက်ပွဲကော်မရှင်အဖွဲ့ဝင်များက လိုက်လံကောက်ယူပေးလျက်ရှိကြောင်း သိရသည်။

မိုင်းယောင်းမြို့နယ်အတွင်း ၂၀၂၀ ပြည့်နှစ်၊ အထွေထွေရွေးကောက်ပွဲကြီး အတွက် မဲဆန္ဒနယ်အမှတ်(၁)နှင့် အမှတ်(၂)တို့မှ မဲရုံပေါင်း ၆၈ ရုံဖြင့် ကျင်းပ မည်ဖြစ်ပြီး အသက်(၁၈)နှစ်ပြည့်ပြီးသည့် ဆန္ဒမဲပေးပိုင်ခွင့်ရှိသူဦးရေ ၂၇၀၀၀ ကျော်ရှိကြောင်း မြို့နယ်ရွေးကောက်ပွဲကော်မရှင်အဖွဲ့ခွဲရုံးမှ သိရသည်။

အားချာ(ပြန်/ဆက်)

နှစ်ပေါင်း ၁၅၀ ပြည့်ပြီဖြစ်သော ပထမဆုံး သစ်တောကြိုးဝိုင်းများနှင့် သစ်တောသယံဇာတများ ထာဝစဉ်တည်တံ့စေရေး

သစ်တောမောင်

ကြိုးဝိုင်း ကြီးပြင်ကာကွယ်တော (သို့မဟုတ်) သစ်တောနယ်မြေ ယနေ့အချိန်တွင် ကမ္ဘာ့ပတ်ဝန်းကျင် ယိုယွင်းပျက်စီးလာမှုနှင့်အတူ မြန်မာနိုင်ငံအပါအဝင် ကမ္ဘာ့နိုင်ငံအသီးသီးသည် ရာသီဥတုပြောင်းလဲမှုများနှင့် နောက်ဆက်တွဲအကျိုးဆက်များကို ရင်ဆိုင်တွေ့ကြုံရလျက်ရှိပါသည်။ မြေထု၊ ရေထု၊ လေထုများ ညစ်ညမ်းလာခြင်း၊ ကမ္ဘာ့အိုဇုန်းလွှာ ပျက်စီးယိုယွင်းလာခြင်း၊ ဇီဝမျိုးစုံမျိုးကွဲများနှင့် ဂေဟစနစ်များ ယိုယွင်းပျက်စီးလာခြင်း၊ သဲကန္တာရ ဖြစ်ထွန်းခြင်း၊ ရေကြီးခြင်း၊ မုန်တိုင်းတိုက်ခြင်း၊ မီးတောင်များ ပေါက်ကွဲခြင်း၊ ငလျင်လှုပ်ခြင်း၊ တောမီးလောင်ခြင်း စသည့် သဘာဝဘေးအန္တရာယ်များကိုလည်း ရင်ဆိုင်ကြုံတွေ့နေရပါသည်။

ယနေ့ ကမ္ဘာတစ်ဝန်း၌ ရင်ဆိုင်နေရသော ရာသီဥတုပြောင်းလဲခြင်းနှင့် ပတ်ဝန်းကျင်ဆိုင်ရာ ပြဿနာများ၏ အဓိကအကြောင်းအရင်းများအနက် သစ်တောများပြုန်းတီးမှု၊ သစ်တောအတန်းအစား ကျဆင်းမှုသည် အဓိကအကြောင်းအရာတစ်ခုဖြစ်ပါသည်။ ကုလသမဂ္ဂ စားနပ်ရိက္ခာနှင့် စိုက်ပျိုးရေးအဖွဲ့ (FAO)၏ ၂၀၀၀ ပြည့်နှစ် သစ်တောသယံဇာတ ဆန်းစစ်လေ့လာခြင်း အစီရင်ခံစာအရ မြန်မာနိုင်ငံ၏ သစ်တောဖုံးလွှမ်းမှုသည် နိုင်ငံဧရိယာ၏ ၅၁ ဒသမ ၅၄ ရာခိုင်နှုန်း၊ ၂၀၁၀ ပြည့်နှစ် အစီရင်ခံစာတွင် နိုင်ငံဧရိယာ၏ ၄၆ ဒသမ ၉၆ ရာခိုင်နှုန်း၊ ၂၀၁၅ ခုနှစ် အစီရင်ခံစာတွင် နိုင်ငံဧရိယာ၏ ၄၂ ဒသမ ၉၂ ရာခိုင်နှုန်း နှင့် ၂၀၂၀ ပြည့်နှစ် အစီရင်ခံစာတွင် နိုင်ငံဧရိယာ၏ ၄၂ ဒသမ ၁၉ ရာခိုင်နှုန်း ရှိခဲ့ပါသည်။ သစ်တောပြုန်းတီးမှုနှုန်းအနေဖြင့် ၂၀၁၀ ပြည့်နှစ်မှ ၂၀၁၅ ခုနှစ် အတွင်း နှစ်စဉ် ၀ ဒသမ ၇ ရာခိုင်နှုန်း ရှိခဲ့ပြီး ၂၀၁၀ ပြည့်နှစ်မှ ၂၀၂၀ ပြည့်နှစ်အတွင်း နှစ်စဉ် ၀ ဒသမ ၉ ရာခိုင်နှုန်း ပြုန်းတီးခဲ့ပါသည်။

သစ်တောကြိုးဝိုင်းများ ဖွဲ့စည်းတည်ထောင်ခြင်း၊ ကြီးပြင်ကာကွယ်တောများ သတ်မှတ်ကြေညာခြင်းသည် သစ်တောများ စနစ်တကျ စီမံအုပ်ချုပ်နိုင်ရန်၊ ထိန်းသိမ်းကာကွယ်နိုင်ရန် အခြေခံအကျဆုံး လုပ်ငန်းစဉ်တစ်ခုဖြစ်ပြီး သစ်တောမြေမှ အခြားမြေအသုံးချမှုများအဖြစ် ပြောင်းလဲအသုံးချမှုများ၊ သစ်တောသစ်ပင်များ ခုတ်ထွင်ရှင်းလင်းခြင်း၊ ဖျက်ဆီးခြင်းများကို တားဆီးကာကွယ်နိုင်ရန်အတွက်လည်း ဖြစ်ပါသည်။ သစ်တောပြုန်းတီးမှုနှုန်း လျော့ချရန်နှင့် ကျန်ရှိနေသော သဘာဝသစ်တောများကို ထိထိရောက်ရောက် စီမံအုပ်ချုပ် ထိန်းသိမ်းကာကွယ်ရန်အတွက်လည်းဖြစ်ပါသည်။ ကုလသမဂ္ဂ စားနပ်ရိက္ခာနှင့် စိုက်ပျိုးရေးအဖွဲ့(FAO)၏ ၂၀၁၅ ခုနှစ် သစ်တောသယံဇာတ ဆန်းစစ်လေ့လာခြင်း အစီရင်ခံစာအရ ၂၀၁၀ မှ ၂၀၁၅ ခုနှစ်အတွင်း မြန်မာနိုင်ငံ၏ သစ်တောကြိုးဝိုင်း၊ ကြီးပြင်ကာကွယ်တောများအတွင်း သစ်တောပြုန်းတီးမှုသည် ၁ ဒသမ ၃၈ ရာခိုင်နှုန်းသာရှိပြီး သစ်တောကြိုးဝိုင်းပြင်ပ သစ်တောပြုန်းတီးမှုသည် ၂ ဒသမ ၃၆ ရာခိုင်နှုန်း ရှိခဲ့ပါသည်။

သစ်တောကြိုးဝိုင်းနှင့် ကြီးပြင်ကာကွယ်တောများကို အောက်ဖော်ပြပါ ရည်ရွယ်ချက်များဖြင့် ဖွဲ့စည်းတည်ထောင်လျက်ရှိသည်-

- (၁) သစ်နှင့် သစ်တောထွက်ပစ္စည်းများ စဉ်ဆက်မပြတ် ထုတ်ယူရရှိရေးနှင့် သားစဉ်မြေးဆက် သစ်တောသယံဇာတများ တည်မြဲရေး၊
- (၂) ဇီဝမျိုးစုံမျိုးကွဲထိန်းသိမ်းရေး၊
- (၃) ပြည်သူလူထု အခြေခံစားဝတ်နေရေးအတွက် ဖြည့်ဆည်းရေး၊
- (၄) ဒီရေတောများ၊ ရေဝေရေလဲဒေသနှင့် မြေဆီလွှာထိန်းသိမ်းရေး၊
- (၅) တိုင်းရင်းသားတို့၏ ယဉ်ကျေးမှုအမွေအနှစ်များ၊ ရိုးရာဓလေ့များ၊ အသိပညာ ဗဟုသုတများ ထိန်းသိမ်းရေး၊
- (၆) ရာသီဥတုပြောင်းလဲမှုလျော့ပါးသက်သာရေး၊ ပတ်ဝန်းကျင်ထိန်းသိမ်းရေးနှင့် ပတ်ဝန်းကျင်ဆိုင်ရာဝန်ဆောင်မှုများ တိုးပွားလာစေရေး၊
- (၇) သစ်တော၊ ရာသီဥတု၊ ဇီဝမျိုးစုံမျိုးကွဲနှင့် ပတ်ဝန်းကျင်ဆိုင်ရာ အပြည်ပြည်ဆိုင်ရာ ကတိကဝတ်များ ဖြည့်ဆည်းနိုင်ရေး စသည့် ရည်ရွယ်ချက်များ ဖြစ်ပါသည်။


“သစ်တောနယ်မြေများ (ကြိုးဝိုင်းနှင့် ကြီးပြင်ကာကွယ်တောများ)ကို နိုင်ငံဧရိယာ၏ ၃၀ ရာခိုင်နှုန်း၊ သဘာဝနယ်မြေများကို နိုင်ငံဧရိယာ၏ ၁၀ ရာခိုင်နှုန်း အထိ တိုးချဲ့ဖွဲ့စည်းမည်ဖြစ်ကြောင်း ကတိကဝတ်ပြုထားပြီး ကြိုးဝိုင်း၊ ကြီးပြင်ကာကွယ်တောများအတွင်း သစ်တောဖုံးလွှမ်းမှု တိုးပွားလာစေရေးနှင့် သစ်တောများ အရည်အသွေးပိုမိုကောင်းမွန်လာစေရေး ကြိုးပမ်းဆောင်ရွက်လျက်ရှိ”

ကနဦးကာလများတွင် သစ်တောကြိုးဝိုင်းများ ဖွဲ့စည်းရာ၌ ကျွန်းပေါက် ရောက်သော သစ်တောများကို အဓိက ဦးစားပေး၍ ကြိုးဝိုင်းများဖွဲ့စည်းလုပ်ငန်း နောက်ပိုင်းတွင် အဖိုးတန်သစ်ပင်များပေါက်သော သစ်တောများကိုပါ ကြိုးဝိုင်းတောများအဖြစ် ဖွဲ့စည်းလာခဲ့ပါသည်။ ဖွဲ့စည်းပြီး သစ်တောကြိုးဝိုင်းများတွင် သစ်တောအုပ်ချုပ်လုပ်ကိုင်မှု ကွက်စီမံစီမံကိန်းများရေးဆွဲ၍ ကျွန်းပေါက်သစ်ပင်များ၊ ကျွန်းနှင့် သစ်ပင် ခုတ်ထုတ်လုပ်ခြင်း၊ စိုက်ခင်းများ တည်ထောင်ခြင်း၊ အုပ်စိုး ကာဆိုင် ခုတ်လှဲခြင်း၊ ပင်ကျပ်နုတ်ခြင်း၊ လမ်းဖောက်ခြင်း စသော သစ်တောစီမံအုပ်ချုပ်မှု လုပ်ငန်းများ၊ သစ်တောထိန်းသိမ်းရေးလုပ်ငန်းများကို စနစ်တကျ ဆောင်ရွက်ခဲ့ကြပါသည်။

နှစ်ပေါင်း (၁၅၀) ပြည့် ပထမဆုံး သစ်တောကြိုးဝိုင်းများ ၁၈၅၂-၅၄ ခုနှစ် အင်္ဂလိပ်-မြန်မာ ဒုတိယစစ်ပွဲဖြင့် အောက်မြန်မာနိုင်ငံကို သိမ်းပိုက်ပြီးနောက် ဒေါက်တာဘာရန်းဒစ်သည် သစ်တောစီမံအုပ်ချုပ်မှု လုပ်ငန်းများကို ထိထိရောက်ရောက် အကောင်အထည်ဖော်နိုင်ရန်အတွက် သစ်တောကြိုးဝိုင်းများကို စတင်ဖွဲ့စည်းခဲ့ပါသည်။ မြန်မာနိုင်ငံ၏ ပထမဆုံး သစ်တောကြိုးဝိုင်းများအဖြစ် ပြည်သစ်တောနယ်(ယခု သာယာဝတီသစ်တောခရိုင်)

စိုက်ထူကြရသည်။ သစ်တောကြိုးဝိုင်းဖွဲ့စည်းနိုင်ရေး ဥပဒေအထောက်အပံ့များ သစ်တောကြိုးဝိုင်းဖွဲ့စည်းပြီးနောက် စနစ်တကျ စီမံအုပ်ချုပ်နိုင်ရန်အတွက် ၁၈၈၁ ခုနှစ်တွင် အောက်မြန်မာပြည် သစ်တောများအတွက် သစ်တောဥပဒေကို ပြဋ္ဌာန်းခဲ့ပါသည်။ ၁၉၀၂ ခုနှစ်တွင် မြန်မာတစ်နိုင်ငံလုံးအတွက် ပိုမိုပြည့်စုံကောင်းမွန်သော သစ်တောအက်ဥပဒေကို ပြင်ဆင်ရေးဆွဲခဲ့ပြီး ကြိုးဝိုင်းများကို တိုးချဲ့ဖွဲ့စည်းလာခဲ့ပါသည်။ နှစ်ပေါင်း ၉၀ ကြာပြီးနောက် ပြောင်းလဲလာသော ခေတ်စနစ်နှင့် လိုက်လျောညီထွေဖြစ်စေရန် ၁၉၉၂ ခုနှစ် တွင် သစ်တောဥပဒေ(၁၉၉၂)ကို ပြဋ္ဌာန်းခဲ့ပြီး ၂၀၁၈ ခုနှစ်တွင် သစ်တောဥပဒေ (၂၀၁၈)ကို ပြဋ္ဌာန်းခဲ့ပါသည်။

၁၉၉၂ ခုနှစ် သစ်တောဥပဒေ မပြဋ္ဌာန်းမီအထိ ၁၉၀၂ သစ်တောအက်ဥပဒေအရ ကြိုးဝိုင်းတောများကိုသာ ဖွဲ့စည်းတည်ထောင်ခဲ့ပြီး သစ်တောဥပဒေ (၁၉၉၂)နှင့် သစ်တောဥပဒေ(၂၀၁၈)တို့တွင် ကြိုးဝိုင်းတောများ ဖွဲ့စည်းရုံသာမက ကြီးပြင်ကာကွယ်တောများကိုပါ သတ်မှတ်ကြေညာရန် ပြဋ္ဌာန်းခဲ့ပါသည်။ ၁၉၉၅ ခုနှစ်တွင် သတ်မှတ်ကြေညာခဲ့သည့် ညောင်ဦးမြို့နယ် လောက



တွင် ကြိုးဝိုင်းကြီးလေးခု၊ ဟင်္သာတသစ်တောနယ်(သာယာဝတီသစ်တောခရိုင်) တွင် ကြိုးဝိုင်း ၁၀ ခု၊ ပြည်သစ်တောနယ်(ယခု ပြည်သစ်တောခရိုင်)တွင် ကြိုးဝိုင်း သုံးခု စုစုပေါင်း ၁၇ ခုကို ၁၈၈၀ မေလ ၁၀ ရက် ရက်စွဲဖြင့် ထုတ်ပြန်ကြေညာခဲ့ပါသည်။ မြန်မာနိုင်ငံတွင် ပထမဆုံး စတင်ဖွဲ့စည်းတည်ထောင်ခဲ့သည့် သစ်တောကြိုးဝိုင်းများသည် ယခု ၂၀၂၀ ပြည့်နှစ်တွင် သက်တမ်းအားဖြင့် နှစ်ပေါင်း ၁၅၀ ပြည့်ပြီဖြစ်ပါသည်။

ကြိုးဝိုင်း၊ ကြီးပြင် ကာကွယ်တောများ၏ နယ်နိမိတ်များသည် သစ်တောများ ထိန်းသိမ်းကာကွယ်ရေးအတွက် (သစ်တောဦးစီးဌာန၏) ပင်မသွေးကြောများဖြစ်ပြီး မြေပြင်၌ ထင်ရှားစွာ သတ်မှတ်ထားရပါသည်။ ကြိုးဝိုင်း၊ ကြီးပြင်ကာကွယ်တောများကို သဘာဝအတိုင်းတည်ရှိနေသော သို့မဟုတ် သဘာဝနယ်နိမိတ်များဖြစ်သည့် ချောင်းမြောင်းများ၊ တောင်ကြောများကို အဓိကထား သတ်မှတ်လေ့ရှိပါသည်။ သစ်တောလုပ်ငန်းများကို ကြိုးဝိုင်း၊ ကြီးပြင် ကာကွယ်တောများတွင် အကောင်အထည်ဖော် ဆောင်ရွက်ကြရသည်။ ကြိုးဝိုင်း နယ်နိမိတ်တုတ်တိုင်များ၊ နယ်နိမိတ်မှန်ထစ်များကို ထင်ရှားစွာ မှတ်သား

နန္ဒာ ကြီးပြင်ကာကွယ်တော ၁၁၄ ဧကသည် ပထမဆုံး သတ်မှတ် ကြေညာခဲ့သည့် ကြီးပြင်ကာကွယ်တောဖြစ်ပါသည်။ သစ်တောဥပဒေ (၂၀၁၈)အရ ကြိုးဝိုင်းနှင့် ကြီးပြင်ကာကွယ်တောများသည် သစ်တောနယ်မြေများ ဖြစ်ပါသည်။ ကြိုးဝိုင်း၊ ကြီးပြင်ကာကွယ်တောများ ဖွဲ့စည်းခြင်း

မြန်မာ့သစ်တောမူဝါဒ(၁၉၉၅)နှင့် အမျိုးသားသစ်တောကဏ္ဍ ပင်မစီမံကိန်း (၂၀၀၁-၂၀၀၂ မှ ၂၀၁၀-၂၀၂၁) ရည်မှန်းချက်များအရ ကြိုးဝိုင်းနှင့် ကြီးပြင်ကာကွယ်တောများကို နိုင်ငံဧရိယာ၏ ၃၀ ရာခိုင်နှုန်း (၅၀,၁၅၅,၇၇၆)ဧကအထိ ဖွဲ့စည်းသွားရန် လျာထားဆောင်ရွက်လျက်ရှိပါသည်။ ယနေ့အချိန်အထိ ကြိုးဝိုင်း ၈၂၈ ခု(ဧရိယာ ၂၉၇၀၁၆၃၇ ဒသမ ၈၅ ဧက)၊ ကြီးပြင်ကာကွယ်တော ၄၃၈ ခု(ဧရိယာ ၁၃၀၄၅၇၃ ဒသမ ၅၉ ဧက) စုစုပေါင်း ၄၂၁၄၇၃၉ ဒသမ ၄၃ ဧက(၆၆၇၄၄ ဒသမ ၂၅ စတုရန်းမိုင်) နိုင်ငံဧရိယာ၏ ၂၅ ဒသမ ၅၅ ရာခိုင်နှုန်း ဖွဲ့စည်းတည်ထောင်နိုင်ခဲ့ပြီဖြစ်ပါသည်။ ရည်မှန်းချက်ပြည့်မီစေရေးအတွက် နှစ်စဉ်ဧရိယာ ၇၀၂၉၀၄ ဧကကို ကြိုးဝိုင်း၊ ကြီးပြင်ကာကွယ်တောများ ဖွဲ့စည်းတည်ထောင်နိုင်ရေးအတွက် ဆောင်ရွက်လျက်ရှိပါသည်။

ကြိုးဝိုင်း၊ ကြီးပြင်ကာကွယ်တောများကို အရှိန်အဟုန်ဖြင့် ဖွဲ့စည်းနေသကဲ့သို့ တစ်ဖက်ကလည်း ပြည်သူများ၏ လူမှုစီးပွားရေး ဖွံ့ဖြိုးတိုးတက်စေရေးနှင့် နိုင်ငံတော်ဖွံ့ဖြိုးတိုးတက်စေရေးဆိုင်ရာ ရည်ရွယ်ချက်အမျိုးမျိုးအတွက် ကြိုးဝိုင်း၊ ကြီးပြင် ကာကွယ်တောများကို ဆက်စပ်ပတ်သက်သော ဌာနများနှင့် ညှိနှိုင်းပြီး အတိုင်းအတာတစ်ခုအထိ ပယ်ဖျက်ပေးခဲ့ပါသည်။ ၁၉၈၆ မှ ၂၀၁၁ ခုနှစ်အတွင်း ဧရိယာ ၁၀၂၁၈၈၈ ဒသမ ၅၈ ဧက၊ ၂၀၁၁ မှ ၂၀၁၆ ခုနှစ်အတွင်း ၆၃၃၄၅၅ ဒသမ ၃ ဧကနှင့် ၂၀၁၆ မှ ၂၀၂၀ ပြည့်နှစ်အထိ ၂၂၄၁၂ ဒသမ ၉၆ ဧက စုစုပေါင်း ဧရိယာ ၁၆၇၇၇၅၆ ဒသမ ၈၄ ဧကကို ကြိုးဝိုင်း၊ ကြီးပြင် ကာကွယ်တောများအဖြစ်မှ ပယ်ဖျက်ပေးခဲ့ပါသည်။ ပယ်ဖျက်ပေးခဲ့သော ဧရိယာပမာဏသည် လက်ရှိဖွဲ့စည်းပြီး ကြိုးဝိုင်း၊ ကြီးပြင် ကာကွယ်တော ဧရိယာ၏ ၃ ဒသမ ၉၃ ရာခိုင်နှုန်း ရှိပါသည်။

ဝန်းသိုမြို့နယ်အတွင်းရှိ ကျေးရွာ ကိုးရွာတွင် ကုန်ထုတ်လမ်းသုံးခုနှင့် လေးလက်မစက်ရေတွင်း ခြောက်တွင်း တူးဖော်ဆောင်ရွက်မည်

ဝန်းသို နိုဝင်ဘာ ၂ စစ်ကိုင်းတိုင်းဒေသကြီး ဝန်းသိုမြို့နယ်အတွင်းရှိကျေးရွာပေါင်း ကိုးရွာတွင် ၂၀၂၀-၂၀၂၁ ဘဏ္ဍာနှစ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ကျေးလက်နေပြည်သူများ၏ ထုတ်ကုန်ပစ္စည်းများ ဈေးကွက်သို့ လျင်မြန်စွာသယ်ယူပို့ဆောင်နိုင်ရေးအတွက် ကုန်ထုတ်လမ်း သုံးလမ်း ဖောက်လုပ်ခြင်းနှင့် ကျေးလက်နေပြည်သူများ သန့်ရှင်းသောသောက်သုံးရေ ဖူလုံစွာရရှိစေရေးအတွက် လေးလက်မ စက်ရေတွင်း ခြောက်တွင်းတူးဖော်ခြင်းလုပ်ငန်းများ ဆောင်ရွက်မည်ဖြစ်ကြောင်း မြို့နယ်ဦးစီးမှူး ဦးမြတ်မျိုးထွန်းထံမှ သိရသည်။

ရာတွင် မြိုင်ဇေယျာကျေးရွာ ကုန်ထုတ်လမ်း(မြေသား+ဂျင်း) ၀/၅ မိုင်ဖောက်လုပ်ခြင်း၊ ယင်းလမ်းပေါ်တွင် လိုအပ်သောကွန်ကရစ်တံတား တစ်စင်း၊ ရေထုတ်ပြွန်၊ ရေနုတ်မြောင်း တစ်စင်း တည်ဆောက်ခြင်းလုပ်ငန်းနှင့် ကနဗော့ကျေးရွာ ကုန်ထုတ်လမ်း (မြေသား+ဂျင်း) ၀/၄ ဒသမ ၅၅ မိုင် ဖောက်လုပ်ခြင်းလုပ်ငန်းများကို ပြည်ထောင်စု ဘတ်ဂျက်ခွင့်ပြု ငွေကျပ် ၆၂ ဒသမ ၂၃ သန်းဖြင့် လည်းကောင်း၊ အောင်ပင်ကျေးရွာ ကုန်ထုတ်လမ်း (မြေသား+ဂျင်း) ၂/၀ မိုင် ဖောက်လုပ်ခြင်းလုပ်ငန်းကို တိုင်းဒေသကြီး ဘတ်ဂျက်ခွင့်ပြု ငွေကျပ် သန်း ၉၃ ဒသမ ၁၃၀ ဖြင့် လည်းကောင်း ဆောင်ရွက်မည်ဖြစ်သည်။

ထို့အတူ ရေပေးရေးလုပ်ငန်းများ ဖြစ်သည့် လေးလက်မစက်ရေတွင်း နှင့် ဆက်စပ်လုပ်ငန်းများကို ပြည်ထောင်စု ဘတ်ဂျက်ခွင့်ပြုငွေကျပ် သန်း ၅၀ ဒသမ ၄၄၀ ဖြင့် မော်နိုင်အုပ်စု နောင်တွင်းကျေးရွာ၊ ညောင်ပင်အုပ်စု ကြုံတောကျေးရွာ၊ ပေကုန်းအုပ်စု အင်းပုဒ်ကုန်းကျေးရွာတို့တွင် လည်းကောင်း၊ တိုင်းဒေသကြီး ဘတ်ဂျက်ခွင့်ပြုငွေကျပ် သန်း ၂၅ ဒသမ ၉၀ ဖြင့် ရေဝေမြင်သာအုပ်စု၊ မြိုင်ဇေယျာကျေးရွာနှင့် ကင်းမြင်သာအုပ်စု၊ ခပ်ချိုကျေးရွာတို့တွင် လည်းကောင်း ရေရရှိရေးလုပ်ငန်းများကို ဆောင်ရွက်ပေးမည်ဖြစ်ကြောင်း သိရသည်။

ကျော်မြိုင် (ပြန်/ဆက်)

လေရှီးမြို့နယ်အတွင်း ဒေသဖွံ့ဖြိုးရေးလုပ်ငန်းများ ကွင်းဆင်းစစ်ဆေး

လေရှီး နိုဝင်ဘာ ၂ နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနမှ မြန်မာ-အိန္ဒိယ ချစ်ကြည်ရေးစီမံကိန်းဖြင့် အိန္ဒိယနိုင်ငံ အထောက်အပံ့ရန်ပုံငွေကျပ် ၁၇၅ ဒသမ ၃၃၅ သန်းဖြင့် ဆောင်ရွက်သော နာဂကိုယ်ပိုင် အုပ်ချုပ်ခွင့်ရဒေသ လေရှီးမြို့နယ် ကူတီးရွာကျေးရွာ အထက်ကျောင်း ပေ ၉၀၃၀ အာစီနစ်ထပ်ကျောင်း ဆောင် တည်ဆောက်ရေးလုပ်ငန်းကို

မြို့နယ်ဖွံ့ဖြိုးမှု ကြီးကြပ်ရေးမှူး ဦးခင်မောင်လင်း (လက်ထောက် ညွှန်ကြားရေးမှူး)နှင့် တာဝန်ရှိသူများက ယမန်နေ့တွင် လုပ်ငန်းပြီးစီးမှု အခြေအနေများကို သွားရောက် စစ်ဆေးသည်။

နစ်ထပ်ကျောင်းဆောင် ဖြစ်သည်။ ယင်းကျောင်းဆောင် တည်ဆောက်ပေးခြင်းအားဖြင့် လေရှီးမြို့နယ် ကူတီးရွာကျေးရွာအုပ်စုအတွင်း နေထိုင်ကြသော ဒေသခံပြည်သူများ၏ ပညာရေးအတွက် အထောက်အကူ ပြုနိုင်မည်ဖြစ်ကြောင်းနှင့် ကျောင်းနေရွယ်ကလေးသူငယ်များအား ပညာရေးအထောက်အပံ့များ အကျိုးပြုနိုင်မည်ဖြစ်ကြောင်း သိရသည်။

ခဘိုး(လေရှီး)

မိုင်းဖြတ်၌ ရွေးကောက်ပွဲကာလ မီးဘေးလုံခြုံရေး စက်သုံးဆီအရောင်းဆိုင်များသို့ ကွင်းဆင်းအသိပညာပေး

မိုင်းဖြတ် နိုဝင်ဘာ ၂ ရှမ်းပြည်နယ် အရှေ့ပိုင်း မိုင်းဖြတ်မြို့နယ်တွင် ၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲကာလတွင် မီးဘေးလုံခြုံရေးစေရေးအတွက် နိုဝင်ဘာ ၂၅ရက်က မြို့နယ်အတွင်းရောင်းချလျက်ရှိသော စက်သုံးဆီအရောင်းဆိုင်များသို့ ကွင်းဆင်းစစ်ဆေးခြင်း၊ အသိပညာပေးခြင်းတို့ကို ဆောင်ရွက်သည်။ ထိုသို့ကွင်းဆင်းစစ်ဆေးရာတွင် မြို့နယ်ရဲတပ်ဖွဲ့မှူး ရဲမှူးအောင်မျိုး၊ မြို့နယ် မီးသတ်ဦးစီးဌာနဦးစီးမှူး ဦးခိုင်စိုးဝင်း၊ မြို့နယ်စည်ပင်သာယာရေးဌာန အမှုဆောင်အရာရှိ ဦးစိုင်းအေးမင်း၊ မြို့နယ်အထွေထွေအုပ်ချုပ်ရေးဦးစီးဌာန ဒုတိယဦးစီးမှူး ဦးအောင်မြတ်စိုး၊ မြို့နယ်လျှပ်စစ်ဓာတ်အားဖြန့်ဖြူးရေး လုပ်ငန်းမှူးဦးမျိုးဝင်းနှင့်တာဝန်ရှိသူများက မြို့နယ်အတွင်းရှိ စက်သုံးဆီအရောင်းဆိုင်များတွင် မီးသတ်ဆေးဘူးများထားရှိမှု ရှိ မရှိ၊ သက်တမ်းကုန်လွန်သည့် မီးသတ်ဆေးဘူးများအသုံးမပြုရေး၊ မီးသတ်ရေကန်များ၌ ရေပြည့်တင်းထားနိုင်ရေး၊ အထူးသဖြင့် မီးလောင်မှုမဖြစ်ပွားစေရေးအတွက် လိုက်နာရမည့် အချက်များကို ရှင်းလင်းပြောကြားသည်။

ဆက်လက်၍ အဆိုပါပူးပေါင်းအဖွဲ့သည် မြို့မဈေးအတွင်းရှိ မီးသုံးစွဲသည့် ဈေးဆိုင်များတွင် စစ်ဆေးခြင်းနှင့် အသိပညာပေးခြင်းများကို ကွင်းဆင်းဆောင်ရွက်သည်။

သန်းထွန်းအေး(ပြန်/ဆက်)



အကြမ်းမဖက်ရ၊ မခြိမ်းခြောက်ရ။

လုံခြုံရေးသည် ကျွန်ုပ်တို့ Facebook ၏ အဓိကဦးစားပေးတာဝန် ဖြစ်ပါသည်။ ကျွန်ုပ်တို့သည် ရုပ်ပိုင်းဆိုင်ရာ ထိခိုက်မှု သို့မဟုတ် အများပြည်သူ၏ လုံခြုံမှုကို ထိခိုက်နိုင်သည်ဟု ယူဆရသော အကြောင်းအရာကို ဖယ်ရှားပြီး လိုအပ်ပါက သက်ဆိုင်ရာမှ တာဝန်ရှိသူများနှင့် ပူးပေါင်း၍ အရေးယူဆောင်ရွက်သွားမည်ဖြစ်ပါသည်။

စာမျက်နှာ ၂၅ မှ
သစ်တောနယ်မြေများနှင့် နိုင်ငံတကာ ကတိကဝတ်
 ရာသီဥတုပြောင်းလဲမှုလျော့ချရေးအတွက် ကုလသမဂ္ဂ ရာသီဥတုပြောင်းလဲမှု ဆိုင်ရာ ကွန်ဗင်းရှင်း (UNFCCC) သို့ အဖွဲ့ဝင်နိုင်ငံများက တင်သွင်းကြရမည့် အမျိုးသားအဆင့် ရာသီဥတုပြောင်းလဲမှု လျော့ချရေးဆိုင်ရာ အကောင်အထည်ဖော်မည့် လုပ်ငန်းအစီအစဉ် (Nationally Determined Contribution-NDC) ကို မြန်မာနိုင်ငံက ပြင်ဆင်ဆောင်ရွက်လျက်ရှိပြီး အဆိုပါ NDC တွင် သစ်တောကဏ္ဍကို အဓိကလုပ်ငန်းစဉ်တစ်ခုအဖြစ် ထည့်သွင်းထားသည်။ သစ်တောနယ်မြေများ (ကြီးပိုင်းနှင့် ကြီးပြင်ကာကွယ်တောများ)ကို နိုင်ငံ ဧရိယာ၏ ၃၀ ရာခိုင်နှုန်း၊ သဘာဝနယ်မြေများကို နိုင်ငံဧရိယာ၏ ၁၀ ရာခိုင်နှုန်း အထိ တိုးချဲ့ဖွဲ့စည်းမည်ဖြစ်ကြောင်း ကတိကဝတ်ပြုထားပြီး ကြီးပိုင်း၊ ကြီးပြင် ကာကွယ်တောများအတွင်း သစ်တောဖုံးလွှမ်းမှု တိုးပွားလာစေရေးနှင့် သစ်တောများ အရည်အသွေး ပိုမိုကောင်းမွန်လာစေရေး ကြိုးပမ်းဆောင်ရွက်လျက်ရှိသည်။

ထို့ကြောင့် ကြီးပိုင်း၊ ကြီးပြင် ကာကွယ်တောများ တိုးချဲ့ဖွဲ့စည်းမှုကို နှစ်စဉ် လျာထားချက်ပြည့်မီစေရေးအတွက် ဥပဒေလုပ်ထုံးလုပ်နည်းများနှင့်အညီ သတ်မှတ်ထားသော ကြေးတိုင်ပုံစံများ အမြန်ဆုံးပြီးစီးအောင် ဆောင်ရွက်ခြင်း၊ ဒေသခံပြည်သူများနှင့် ဆက်စပ်ပတ်သက်သော ဌာနများနှင့် ပေါင်းစပ်ညှိနှိုင်းခြင်းများကို ဆောင်ရွက်လျက်ရှိသည်။

နှစ်ပေါင်း ၁၅၀ မှသည် နှစ်ပေါင်းများစွာသို့
 မြေသယံဇာတများသည် နိုင်ငံသားများ၏ စားဝတ်နေရေးနှင့် နိုင်ငံတော်ဖွံ့ဖြိုးတိုးတက်ရေးတို့အတွက် ရေရှည်ရည်မှန်းချက်ချမှတ်ပြီး အထူးအလေးထား၍ စီမံအုပ်ချုပ် အသုံးချရမည့် အရင်းအမြစ်များဖြစ်သည်။ မြေအရင်းအမြစ်များကို စနစ်တကျ အသုံးချ စီမံခန့်ခွဲနိုင်သည်နှင့်အမျှ ပြည်သူတို့၏ အခြေခံလိုအပ်ချက်များ ပြည့်ဝလာစေရန် ဟန်ချက်ညီစွာ အကောင်အထည်ဖော်နိုင်မည်ဖြစ်ကြောင်း အမျိုးသားမြေအသုံးချမှုမူဝါဒ (၂၀၁၆) တွင် ရှင်းလင်းစွာ ဖော်ပြထားသည်။

သစ်တောကြီးပိုင်း၊ ကြီးပြင်ကာကွယ်တောများသည် သစ်နှင့် သစ်တော

ထွက်ပစ္စည်းများ စဉ်ဆက်မပြတ် ထုတ်လုပ်သုံးစွဲနိုင်ရန် ဖွဲ့စည်းထားခြင်းသာမက ငွေကြေးဖြင့် ဝယ်ယူ၍မရနိုင်သော ငွေကြေးဖြင့် တန်ဖိုးမဖြတ်နိုင်သော ပတ်ဝန်းကျင်ဆိုင်ရာ ဝန်ဆောင်မှုများ စဉ်ဆက်မပြတ်တိုးပွားရေး၊ သစ်တောသယံဇာတများကို စနစ်တကျ ထိရောက်စွာ စီမံအုပ်ချုပ်နိုင်ရေး၊ သစ်တောနှင့် ပတ်ဝန်းကျင်ဆိုင်ရာ နိုင်ငံတကာ ကတိကဝတ်များ ဖြည့်ဆည်းရေးအတွက် ဖွဲ့စည်းတည်ထောင်ထားခြင်း၊ ရည်မှန်းချက်ပြည့်မီရန် တိုးချဲ့ဖွဲ့စည်းခြင်း ဖြစ်သဖြင့် ဆက်စပ်ဌာနများ၊ ဒေသခံ တိုင်းရင်းသားပြည်သူများ၊ သက်ဆိုင်ရာ ကျွမ်းကျင်ပညာရှင်များ၊ အရပ်ဖက် လူမှုအဖွဲ့အစည်းများက သစ်တောဦးစီးဌာနနှင့်အတူ တက်ကြွစွာ ပူးပေါင်းဆောင်ရွက်ကြခြင်းဖြင့် ကြီးပိုင်း၊ ကြီးပြင် ကာကွယ်တောများသည် နှစ်ပေါင်း ၁၅၀ မှသည် နှစ်ပေါင်းများစွာတိုင်အောင် တည်တံ့နေမည်ဖြစ်ပါကြောင်း တင်ပြလိုက်ရပါသည်။ ။

ကိုးကား
 မြန်မာနိုင်ငံသစ်တောသမိုင်း (၂၀၀၈) - သစ်တောရေးရာဝန်ကြီးဌာန။

လမ်းမတော်အမှတ်(၂) တံတားနှင့် စဉ့်အိုးတန်း အမှတ်(၂) ဆိပ်ခံတံတားအကြား သမ္မန်စီးခရီးသည်များ အန္တရာယ်ကင်းစွာ သွားလာနိုင်ရေး ပြန်လည်ဖွင့်လှစ်ပေး

ရန်ကုန် နိုဝင်ဘာ ၂၂

ရန်ကုန်မြို့ လမ်းမတော်မြို့နယ်ရှိ လမ်းမတော်အမှတ်(၂) တံတားနှင့် စဉ့်အိုးတန်း အမှတ်(၂) ဆိပ်ခံတံတားအကြားရှိ ရေကန်တံတိုင်းပျက်စီးနေမှုများကို ပြုပြင် တည်ဆောက်ရေးလုပ်ငန်းများ ဆောင်ရွက်ခဲ့ပြီးနောက် သမ္မန်စီးခရီးသည်များ အန္တရာယ်ကင်းရှင်းစွာ သွားလာနိုင်ရေးအတွက် ယနေ့နံနက်ပိုင်းမှစ၍ ပြန်လည် ဖွင့်လှစ်ပေးထားကြောင်း မြန်မာ့ဆိပ်ကမ်းအာဏာပိုင်ထံမှ သိရသည်။

“လမ်းမတော်အမှတ်(၂) တံတားနဲ့ စဉ့်အိုးတန်း အမှတ်(၂)အကြားမှာ ကမ်းထိန်းနံရံကလေးက ပြုသွားတယ်။ ဒီဘဏ္ဍာနှစ်မှာ အသစ်ပြန်လုပ်ပေး တာပါ။ ဒီနှစ်ခုကြားထဲမှာ သမ္မန်ဆိပ်လေးခုရှိတယ်။ ကျွန်တော်တို့ပြန်ပြင်နေတဲ့ အချိန်မှာ စဉ့်အိုးတန်း အမှတ်(၂)တံတားရဲ့ ညာဘက်အခြမ်းမှာ ယာယီသမ္မန် ဆိပ်လေး လုပ်ပေးထားတယ်။ အခုကတော့ ပြီးသွားပြီဖြစ်တဲ့အတွက်ကြောင့်

ခရီးသွားတာလည်း အဆင်ပြေအောင် ဒီနေ့မနက်ပိုင်းကစပြီး ဖွင့်ပေးလိုက်တာပါ” ဟု မြန်မာ့ဆိပ်ကမ်းအာဏာပိုင် လက်ထောက်မန်နေဂျာ (ကုန်လုပ်ငန်းဌာန) ဦးအောင်ကျော်ဦးက ပြောသည်။

လမ်းမတော်အမှတ်(၂) တံတားနှင့် စဉ့်အိုးတန်း အမှတ်(၂)တံတားအကြား ရေကန်တံတိုင်းမှာ အရှည် ၄၃၂ ပေရှိပြီး သံကူကွန်ကရစ်အမျိုးအစားဖြင့် တည်ဆောက်ထားကြောင်း သိရသည်။ ယင်းနေရာတွင် ရန်ကုန်မြစ်တစ်ဖက်ကမ်း သို့ ကူးသန်းသွားလာနေသော ကမာကသွယ်ဆိပ်၊ ရေကန်ဆိပ်၊ စက်မြေဆိပ်၊ ကမာကဆစ်စသော သမ္မန်ဆိပ်လေးခုရှိကြောင်း သိရသည်။ အဆိုပါသမ္မန်ဆိပ် လေးခုတွင် သမ္မန်အစီးရေ ၁၂၀ ခန့်ရှိပြီး ခရီးသွားပြည်သူ နှစ်သောင်းခန့် ရန်ကုန်တစ်ဖက်ကမ်းသို့ ကူးသန်းသွားလာနေကြကြောင်း သိရသည်။

ရန်ကုန်မြစ်ကမ်းနံဘေးရှိ ရေကန်တံတိုင်းပျက်စီးနေမှုကို ၂၀၂၀ ပြည့်နှစ်



မတ်လမှစတင်ကာ ပြုပြင်တည်ဆောက်မှုလုပ်ငန်းများ အပိုင်းအလိုက် ဆောင်ရွက်ခဲ့ပြီး ယခုအခါ တည်ဆောက်ရေးလုပ်ငန်းများအားလုံး၏ ၈၀ ရာခိုင်နှုန်းခန့် ပြီးစီးပြီဖြစ်ကြောင်း သိရသည်။

ထင်ပေါင်း(ကမာရွတ်) ဓာတ်ပုံ - လင်းညွန့်

မန်ဟီးရီးမြို့၌ ကိုဗစ်-၁၉ ရောဂါကာကွယ်ရေး အထောက်အကူပြုပစ္စည်းများ လှူဒါန်း

မန်ဟီးရီး နိုဝင်ဘာ ၂၂

ရှမ်းပြည်နယ်(မြောက်ပိုင်း) မူဆယ်ခရိုင် မန်ဟီးရီး မြို့၌ ကိုဗစ်-၁၉ ရောဂါကြိုတင်ကာကွယ်နိုင်ရေး အတွက် တရုတ်ပြည်သူ့သမ္မတနိုင်ငံ (ယူနန်တယ် ဟုန်ပြည်နယ်) လွတ်လပ်စွာကူးသန်း ရောင်း ဝယ်မှု စမ်းသပ်ဒေသ၊ တယ်ဟုန်ဒေသအုပ်ချုပ်ရေး

ကော်မတီနှင့် တရုတ်ပြည်သူ့သမ္မတနိုင်ငံ၊ လန်ထင်း လူမှုကယ်ဆယ်ရေးအသင်းတို့မှ ကျန်းမာရေး အထောက်အကူပြုပစ္စည်းများကို မြန်မာ-တရုတ် နှစ်နိုင်ငံ အဝင်/အထွက်ကိတ် (နှစ်ပြည်တစ်ရွက်ကိတ်) ၌ ယနေ့ နံနက်ပိုင်းက လာရောက်ပေးအပ် လှူဒါန်း သည်။ တရုတ်(ရွှေလီ) မြန်မာ(မူဆယ်)နယ်စပ်ဒေသ

နေ ပြည်သူများ၏ ဘေးအန္တရာယ်လုံခြုံရေးနှင့် တရုတ်-မြန်မာချစ်ကြည်မှုကို ပိုမိုတိုးတက်စေရန် အတွက် ယခုလို ကျန်းမာရေးအထောက်အကူပြု ပစ္စည်းများကို လာရောက်လှူဒါန်းခြင်း ဖြစ်ကြောင်း တယ်ဟုန်ဒေသ အုပ်ချုပ်ရေးကော်မတီဥက္ကဋ္ဌက ပြောကြားခဲ့ပြီး နှာခေါင်းစည်း ခုနှစ်သောင်း၊ ပိုးသတ် ဆေးရည် ၈၀ ဖာ၊ ပိုးသတ်စက် ၁၈ ခု၊ ပိုးသတ်ဆေး မှုန့် ၂၀ ဖာ၊ ကာကွယ်ရေးဝတ်စုံ ၃၅၀၊ ဆေးရုံသုံး လက်အိတ် လေးဖာ၊ ပိုးသတ်တာဝါ လေးဖာတို့ကို ပေးအပ်လှူဒါန်းသည်။ အဆိုပါပစ္စည်းများကို မန် ဟီးရီးမြို့အုပ်ချုပ်ရေးမှူးဦးစိုင်းမြတ်အောင်၊ မြန်မာ- တရုတ်ချစ်ကြည်ရေးအသင်းဥက္ကဋ္ဌ ဦးရှင်ဖူတို့က လက်ခံရယူခဲ့ကြပြီး ဂုဏ်ပြုမှတ်တမ်းလွှာများ ပြန်လည်ပေးအပ်သည်။ (ဝဲပုံ)

ဆက်လက်ပြီး မြန်မာ-တရုတ်ချစ်ကြည်ရေး အသင်း(မူဆယ်ရုံးခွဲ)ဥက္ကဋ္ဌ ဦးရှင်ဖူက မြို့အုပ်ချုပ် ရေးမှူးအား မန်ဟီးရီးမြို့အပါအဝင် ရပ်ကွက် သုံး ရပ်ကွက်နှင့် ကျေးရွာအုပ်စု လေးခုစုတို့ရှိ ဒေသခံ ပြည်သူများအတွက် ကိုဗစ်-၁၉ ရောဂါကြိုတင် ကာကွယ်နိုင်ရေး အထောက်အကူပြုပစ္စည်းများကို တစ်ဆင့်ပြန်လည် လှူဒါန်းပေးအပ်ခဲ့ကြောင်း သိရ သည်။ စန္ဒာ(ပြန်/ဆက်)



ကချင်ပြည်နယ်အဝင် စစ်ဆေးရေးဂိတ်စခန်း၌ ကုန်တင်ယာဉ်မောင်းနှင့် ယာဉ်နောက်လိုက်များအား ကျန်းမာရေးစစ်ဆေး

မိုးညှင်း နိုဝင်ဘာ ၂၂

ကချင်ပြည်နယ် မိုးညှင်းမြို့နယ် ပင်လုံကျေးရွာအုပ်စု မော်ဟံကျေးရွာအနီး ကျန်းမာရေးစစ်ဆေးရေးဂိတ်တွင်ကချင်ပြည်နယ်အတွင်းသို့ ဝင်ရောက်လာ သည့်ကုန်တင်ယာဉ်မောင်းများနှင့် ယာဉ်နောက်လိုက်များအား နှာခေါင်းတို့ ပတ်နှင့် အာခေါင်းတို့ပတ် ရယူ၍ Rapid Test Kit များဖြင့် ကိုဗစ်-၁၉ ရောဂါ ရှိ/မရှိတို့ကို နေ့စဉ် ဓာတ်ခွဲအတည်ပြုစစ်ဆေးဆောင်ရွက်လျက်ရှိရာ ယမန် နေ့က ကုန်တင်ယာဉ် ၁၀ စီးပေါ်ရှိ ယာဉ်မောင်းနှင့် ယာဉ်နောက် လိုက် ၂၁ ဦး တို့ကို စစ်ဆေးဆောင်ရွက်ခဲ့ရာ ၂၁ ဦးလုံး ပိုးမရှိကြောင်း သိရပြီး အောက်တို ဘာ ၃၁ ရက်က ဝင်ရောက်လာသည့် ကုန်တင်ယာဉ် ၂၁ စီးတို့၏ ယာဉ်မောင်းနှင့်

ယာဉ်နောက်လိုက် ၃၇ ဦးတို့ကို နှာခေါင်းတို့ဖတ်နှင့် အာခေါင်းတို့ဖတ်တို့အား စစ်ဆေးခဲ့ရာ အဆိုပါ ၃၇ ဦးလုံးမှာလည်း ပိုးမတွေ့ကြောင်း မိုးညှင်းခရိုင် အုပ်ချုပ်ရေးမှူးရုံးမှ ခရိုင်ဦးစီးအရာရှိ ဦးကျော်စင်ထိုက်ထံမှ သိရသည်။

စနစ်တကျစစ်ဆေးခဲ့ အဆိုပါဂိတ်စခန်းသို့ အောက်တိုဘာ ၉ ရက်မှ နိုဝင်ဘာ ၁ ရက် အထိ ကုန်တင်ယာဉ်မောင်းနှင့် ယာဉ်နောက်လိုက် ၁၀၀၀ ကျော်ခန့်တို့ကို စနစ် တကျ စစ်ဆေးခဲ့ရာ ယနေ့အချိန်အထိ တစ်ဦးတစ်ယောက်မျှ မတွေ့ရှိရကြောင်း သိရသည်။ ၀၇၈

စစ်ကိုင်းတိုင်းဒေသကြီးအထက်ပိုင်း ဝေးလံခက်ခဲဒေသများရှိ မဲရုံများ ကိုဗစ်-၁၉ရောဂါကာကွယ်ရေးပစ္စည်းများရောက်ရှိရေး ဆောင်ရွက်

ခန္တီး နိုဝင်ဘာ ၂၂

စစ်ကိုင်းတိုင်းဒေသကြီးအထက်ပိုင်း ဝေးလံခက်ခဲဒေသများရှိ မဲရုံများအတွက် (COVID-19) ကာကွယ် ထိန်းချုပ် ကုသရေး အမျိုးသားအဆင့်ဗဟိုကော်မတီမှ ပေးပို့လှူဒါန်းသော ကိုဗစ် ရောဂါကာကွယ်ရေး ပစ္စည်းများကို အောက်တိုဘာ ၃၁ ရက်က ခန္တီးမြို့၊ ဟုမ္မလင်းမြို့နှင့် လေရီးမြို့တို့တွင် ရောက်ရှိနေပြီဖြစ်ရာ အဆိုပါပစ္စည်းများကို သက်ဆိုင်ရာ ရပ်ကွက် / ကျေးရွာရွေးကောက်ပွဲကော်မရှင် အဆင့်ဆင့်သို့ အမြန်ဆုံးရောက်ရှိနိုင်ရေး ဆက်လက်ဆောင်ရွက်လျက်ရှိကြောင်း သိရသည်။

အဆိုပါ ရောဂါကာကွယ်ရေးပစ္စည်းများကို စစ်ကိုင်းတိုင်းဒေသကြီး ကိုဗစ်- ၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီမှ ခန္တီး၊ ဟုမ္မလင်း၊ လဟယ် နှင့် လေရီးမြို့နယ်များအတွက်ကို မုံရွာမှတစ်ဆင့် အမြန်ရေလှောင်ဖြင့် ပေးပို့ခဲ့ပြီး နန်းယွန်းမြို့နယ်အတွက်ကို ကချင်ပြည်နယ်မှတစ်ဆင့် ပေးပို့ခဲ့ကြောင်း၊ ယမန် နေ့က ခန္တီးမြို့သို့ရောက်ရှိလာသော ပစ္စည်းများသည် ခန္တီးမြို့နယ်နှင့် လဟယ် မြို့နယ်အတွက်ဖြစ်ပြီး ပစ္စည်းများကို လဟယ်မြို့သို့ ထပ်ဆင့်ပေးပို့လိုက်ပြီဖြစ် သည်။ ကိုဗစ်-၁၉ ရောဂါကာကွယ်ရေးပစ္စည်းများမှာ NK-95၊ Exam Glove၊ Face Shield၊ Coverall (PPE-3)၊ Surgical Glove (PPE-3)၊ Protective mask (PPE-3)နှင့် Boots (PPE-3) များဖြစ်ပြီး ရွေးကောက်ပွဲမဲရုံများအတွက် ဖြစ် ကြောင်း သိရသည်။ အမ်းအင်းလမ်း

ပင်လည်ဘူး-ကောလင်း လမ်းပိုင်း၌ တန်ပိုစစ်ဆေးရေးဂိတ် ထားရှိ

ဝန်းသို နိုဝင်ဘာ ၂၂

စစ်ကိုင်းတိုင်းဒေသကြီး ကောလင်းခရိုင် ဝန်းသိုမြို့နယ် ပင်လည်ဘူး-ကော လင်းသွား ကားလမ်းမပေါ်၌ တန်ပိုစစ်ဆေးရေးဂိတ် ထားရှိမည်ဟုသိရသည်။ စစ်ကိုင်းတိုင်းဒေသကြီးလမ်းဦးစီးဌာနညွှန်ကြားရေးမှူးဦးကျော်ထွန်းလင်း၊ ကသာခရိုင် လမ်းဦးစီးဌာန လက်ထောက်ညွှန်ကြားရေးမှူးဒေါ်ခင်ခင်ထိုက်တို့ သည် ကောလင်း၊ ဝန်းသို၊ ပင်လည်ဘူးမြို့နယ်လမ်းဦးစီးတို့သည်(ဆင်ကုန်း- ဝန်းသို-ပင်လည်ဘူး)လမ်း၊ ကောလင်း၊ ဝန်းသို၊ ပင်လည်ဘူးမြို့နယ်များအား မိုးဒဏ်ရန်ပုံငွေဖြင့် ဆောင်ရွက်လျက်ရှိသောလုပ်ငန်းများအား ယမန်နေ့က ကြည့်ရှုစစ်ဆေးသည်။ ထို့နောက် ဝန်းသိုမြို့နယ် (၅)မြိုင်လမ်းဆုံအနီး ပင်လည်ဘူး-ကောလင်းသွား ကားလမ်းမပေါ်၌ တန်ပိုစစ်ဆေးရေးဂိတ် ထားရှိ မည့်နေရာ ကြည့်ရှုစစ်ဆေးပြီး တည်ဆောက်မည့်အခြေအနေများ မှာကြားခဲ့ သည်။ အဆိုပါ(၅)မြိုင်လမ်းဆုံတွင် တည်ဆောက်မည့် တန်ပိုစစ်ဆေးဂိတ်ကို ၂၀၂၀-၂၀၂၁ ဘဏ္ဍာရေးနှစ် ငွေလုံးငွေရင်းဖြင့် တည်ဆောက်မည်ဖြစ်ကြောင်း သိရသည်။ မြင့်ထွန်းမင်း(ကောလင်း)

စာမျက်နှာ ၂၂ မှ

မန္တလေးသို့ ခေါ်ဆောင်လာသူများတွင် ယိုးဒယားနန်းစွန့်ဘုရင်(ကျောက် ဘွားတောက်)လည်းပါဝင်ခဲ့ကာ ရဟန်းဝတ်ပြီး ရဟိုင်းဈေးအရှေ့ဘက်ရှိ ပေါင်းလဲတိုက်တွင် သီတင်းသုံး နေထိုင်၍ ၁၈၅ ခုနှစ်တွင် ပျံလွန်ခဲ့သည်။ ဘုရင့်အနွယ် မင်းညီမင်းသားဆွေမျိုးများက ယင်းတို့ နေထိုင်သည့် ရွှေ တချောင်းဘေးတွင် ယင်းတို့၏ ရိုးရာဓလေ့အတိုင်း သံပုံစေတီတည်ထား ကိုးကွယ်ခွင့်တောင်းခဲ့ရာ ဘိုးတော်ဘုရားက ခွင့်ပြုခဲ့သည်။ ထို့ကြောင့် ခရစ် နှစ် ၁၇၈၃ ခုနှစ်တွင် ယိုးဒယားဘုရင်ဟောင်း ရဟန်းတော် ဦးဆောင်လျက် မင်းသားစု ရပ်ကွက်တွင် သံပုံစေတီကို စတင်တည်ထားကိုးကွယ်ခဲ့ကြောင်း ဘုရားဝင်းအတွင်းရှိ ကမ္မည်းစာတွင် ရေးထိုးထားသည်။ မင်းသားစုရပ်ကွက်ရှိ သံပုံစေတီကို နှစ်စဉ် သင်္ကြန်အကျရက်တွင် တည် ကြပြီး တစ်နှစ်ပြည့်လျှင်ဖျက်၍ အသစ်ပြန်တည်ကာ သံပုံစေတီပွဲကို ကျင်းပ ကြသည်။ ယိုးဒယားများ ရှိစဉ်က သံပုံစေတီတည်ချိန်တွင် ၎င်းတို့၏ အဆက် အနွယ်များက သံတစ်ဆူနှင့် ရေတစ်ဆူတပါဝင်လှူဒါန်းကြရပြီး သင်္ကြန် အတက်နေ့တွင် စေတီတော်ကို ထီးတင်၍ နှစ်ဆန်းတစ်ရက်တွင် ရဟန်းသံဃာ များကို ပင့်ဖိတ်၍ ရေစက်ချ အမျှအကြေမြဲဖြစ်သည်။ ရွှေတချောင်း၏ အရှေ့ဘက်ရှိ မုန့်တီစု ရပ်ကွက်သည်လည်း ရှေးအခါက

ယိုးဒယားရပ်ကွက်ဖြစ်ခဲ့ကာ မင်းသားစု ရပ်ကွက်နှင့်အတူ တစ်ချိန်တည်း ပေါ်ပေါက်ခဲ့သည်။ မုန့်တီစု ရပ်ကွက်တွင် နှစ်စဉ် တည်ထားသည့် သံပုံစေတီ သည် မင်းသားစု ရပ်ကွက်မှ စေတီနှင့် ပုံစံရော အရွယ်အစားပါတူညီသည်။ စေတီ၏အနောက်ဘက်တွင် စိုက်ထူထားသည့် ကမ္မည်းကျောက်စာတွင် မင်းသားစု စေတီကျောက်စာပါ အကြောင်းအရာများကိုပင်ရေးသားသည်။ သို့ သော် မုန့်တီစု သံပုံစေတီသည် မင်းသားစု သံပုံစေတီထက် တစ်နှစ် နောက် ကျကာ ၁၇၈၄ ခုနှစ်တွင် ယိုးဒယား နန်းစွန့်ရဟန်းတော်ကပင် ဦးဆောင် တည်ထားခဲ့သည်။ မုန့်တီစု သံပုံစေတီကိုလည်း နှစ်စဉ်ကဆုန်လဆန်း ၁၃ ရက်တွင် နေ့ချင်း ပြီးတည့်လေ့ရှိကြသည်။ ကဆုန်လဆန်း ၁၄ ရက်တွင် လှူဖွယ်ပစ္စည်းများဖြင့် စေတီတော်ကို ပူဇော်၍ ကဆုန်လပြည့်နေ့တွင် ဘုရား အမျိုးရှိသော သံဃာ တော်များကို စာရေးတံမဖောက်၍ ဆွမ်းကြီးလောင်းပွဲကျင်းပပြုလုပ်ကြ သည်။ ရန်ကုန်တိုင်းဒေသကြီးတွင်လည်း သံပုံစေတီများကို ယနေ့တိုင် မြင်တွေ့ နိုင်ကြရာ လမ်းမတော်မြို့နယ် ကျေးကြီးလမ်းနှင့် ကိုင်းတန်းလမ်းထောင့်ရှိ ဗုဒ္ဓဝါဠုက စေတီကို မြန်မာသက္ကရာဇ် ၁၂၅၃ ခုနှစ်တွင် တည်ခဲ့သည်။ ထို့အတူ စမ်းချောင်းမြို့နယ် စမ်းချောင်းတောင်ရပ်ကွက်ရှိ ရွာဦးသံပုံစေတီကို မြန်မာ

သက္ကရာဇ် ၁၂၂၀ ပြည့်နှစ်တွင်တည်ခဲ့ကာ ၁၂၈၆ ခုနှစ်တွင် အုတ်စေတီ အဖြစ် ပြောင်းလဲတည်ထားခဲ့သည်။ မြန်မာသက္ကရာဇ် ၁၂၈၂ ခုနှစ်တွင် မာန်လည် ဆရာတော်သည် ရန်ကုန်မြို့သို့ ကြွရောက်ခဲ့စဉ် ယခု လမ်းမတော် မြို့နယ် မော်တင်အနီး၌ တရားပွဲကျင်းပခဲ့ရာ တရားပွဲ အနီး၌ ရှိနေသည့် သံပုံ စေတီကို လမ်းမတော်မြို့နယ် ၁၀ လမ်း၌ ယခုတိုင် ဖူးတွေ့နိုင်ကြပေသည်။ သံပုံစေတီများကို ကပ်ကြီးသုံးပါးမှ ကျော်လွန်နိုင်ရန် ရည်ရွယ်လျက် တည်ထားကိုးကွယ်မှုများရှိခဲ့ရာ ဒုတိယကမ္ဘာစစ်အတွင်းက မြန်မာနိုင်ငံနေရာ ဒေသများစွာတွင် ဘေးအန္တရာယ်အပေါင်းမှ လွတ်ကင်းစေရန် သံပုံစေတီများကို တည်ထားခဲ့ကြသည်။ ဗုဒ္ဓဘာသာဝင်များ၏ သက်ဝင်ယုံကြည်မှုအရ သက်ရှိ ထင်ရှား ဖြတ် ဘုရားကို ရည်မှန်းကာ တည်ထားကိုးကွယ်ခဲ့ကြသည့် သံပုံစေတီများသည် မြန်မာတို့၏ ဒြပ်ရှိ ယဉ်ကျေးမှုတစ်ရပ်ဖြစ်၍ သံပုံစေတီပွဲများသည် ဒြပ်မဲ့ ယဉ်ကျေးမှုအဖြစ် ခိုင်မာစွာ တည်ရှိခဲ့ပေသည်။ ။ ကိုးကား ၁။ ဝင်းတွေနဲ့တည်ခဲ့တဲ့မင်းနေပြည် (နတ်မောက်ထွန်းရှိန်) ၂။ သံပုံစေတီပွဲ (ဦးမောင်မောင်တင်) ၃။ မြန်မာပြည်ရောက် ယိုးဒယားအနွယ်လာများ (ဆရာဝန်တင်မောင်ကြည်)

ဘုရား၊ ရဟန်း၊ သိမ်၊ ကျောင်း၊ ဧရပ် ဒါယိကာမကြီး
ဒေါ်ခင်လေး(အကြင်) (ရွှေကျင်)
အသက်(၉၁)နှစ်

ရွှေကျင်မြို့နေ (ဦးကျော်-ဒေါ်အေး)တို့၏သမီး၊ (ဦးသန်းမြင့်-ဒေါ်မြစော) ဒေါ်ခင်သိန်းဝင်း၊ ဦးအောင်ကြည်-ဒေါ်ကြည်ကြည်ဆင့်တို့၏ အစ်မ၊ (ဦးတင်မောင်)(လွတ်လပ်ရေးမော်ဂွန်းဝင်း၊ ပဲခူးတိုင်းပညာရေးမှူးဟောင်း)၏ ချစ်လှစွာသောဇနီး၊ ဦးကျော်ထွန်းဦး-ဒေါ်တင်တင်ဦး၊ ဒေါ်တင်တင်လတ်၊ ဦးတင်မောင်စော်-ဒေါ်မိုးမိုးခိုင်၊ ဦးတင်မောင်မော်-ဒေါ်သန္တာညွန့်၊ ဦးတင်မောင်ကျော်-ဒေါ်မေခိုင်ဦး၊ (ဦးတင်မောင်သော်)-ဒေါ်မိုးသူမာ၊ (ဦးတင်မောင်စေ)-ဒေါ်သင်းသင်းလှိုင်၊ ဦးတင်မောင်မွန်-ဒေါ်အိအိအောင်တို့၏ ချစ်လှစွာသော မိခင်၊ မြေး ၁၂ယောက်၊ မြစ်နွယ်ယောက်တို့၏ ဘွားဘွားကြီး၊ တူ၊ တူမ မြောက်ယောက်တို့၏ ကြီးဒေါ်သည် ၂၁-၁၁-၂၀၂၀ရက် (တနင်္လာနေ့) နံနက် ၉:၀၉ နာရီတွင် မင်္ဂလာဒုံ တပ်မတော်အသင်းရောဂါဆေးရုံ၌ ကွယ်လွန်သွားပါသဖြင့် ယင်းနေ့ ညနေ ၃:၃၀နာရီတွင် ထိန်ပင်သာနံ့၌ မီးသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး
ရွှေနဒီ ပရဟိတ ဘုန်းတော်ကြီးသင် ပညာရေးကျောင်း
(ကျောက်ပန်းတောင်းမြို့)၏ တည်ထောင်သူ ဖခင်ကြီး
ဦးစိုးသိမ်း(ကျောက်ပန်းတောင်း)
သီရိသုဓမ္မ မဏိဇောတရေ
အသက်(၉၀)

ရန်ကုန်မြို့၊ လှိုင်မြို့နယ်၊ (၇)လမ်း၊ လှိုင်ရတနာမွန်အိမ်ရာ၊ အမှတ်(၆၂/၆၃) နေ ဒေါ်ဆင်နု၏ ချစ်လှစွာသောခင်ပွန်း၊ ဦးစိုးဝင်း-ဒေါ်ခင်သန်းဝင်း၊ ဦးစိုးလင်း-ဒေါ်အုန်းမြင့်၊ ဦးစိုးမင်း-ဒေါ်ရီရီချို၊ ဦးနေလင်း-ဒေါ်နုနုဆွေ၊ ဦးဝင်းစိုး(ခ)ကိုလှိုင်-ဒေါ်စမ်းသပြေထွန်း၊ ဦးဝင်းစော်-ဒေါ်နုနုဝေတို့၏ဖခင်၊ မြေး ၁၆ယောက်၊ မြစ် ၁၂ယောက်တို့၏ ဘိုးဘိုးကြီးသည် ၂၁-၁၁-၂၀၂၀ရက် (တနင်္လာနေ့) နံနက် ၉:၂၇နာရီတွင် ရန်ကုန်မြို့၊ ကန်သာယာအထူးကုဆေးရုံ၌ ကွယ်လွန်သွားပါသဖြင့် ကွယ်လွန်သည့်အခါ ဆန္ဒအရ ယင်းနေ့ ညနေ ၄ နာရီတွင် ထိန်ပင်သာနံ့၌ ဂူသင်းသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူ မိသားစု
 နဒီရွှေဝါကုမ္ပဏီလီမိတက်မိသားစု

ဘုရား၊ ရဟန်း၊ သိမ်၊ ကျောင်း ဒါယိကာမကြီး
ဒေါ်စန်းစန်း
အသက်(၉၃)နှစ်

ရန်ကုန်မြို့၊ တောင်ဥက္ကလာပမြို့နယ်၊ (၉)ရပ်ကွက်၊ ကျော်သူ(၁၆)လမ်း၊ အမှတ်(၆၉၈)က၊ ကံဂေဟာနေ (ဦးရည်မှန်- ဒေါ်မြိုင်)တို့၏သမီး၊ (မီးပုံပျံ ဦးကျော်ရင်-ဒေါ်မမ)တို့၏သမီးဦးမေ၊ [ကာတွန်း ဦးကျော်ဆန်း(ကဆ) မော်ဂွန်းဝင်း ပထမဆင့်၊ နိုင်ငံ့ဂုဏ်ရည် ဒုတိယဆင့်၊ စတုတ္ထပတ် ဗိုလ်သင်တန်း၊ မင်္ဂလာဒုံ]၏ဇနီး၊ ဦးဝင်းမြင့် (Surveyor, Vanoord Co.,Ltd, Halland)-ဒေါ်သီသီဆန်း၊ ဒေါက်တာဘုန်းမြင့်(ပါမောက္ခ၊ ဌာနမှူး-ငြိမ်း၊ ဆီးနှင့်ကျောက်ကပ်ခွဲစိတ်ကုမ္ပဏီ၊ ဆေးတက္ကသိုလ်-၁) ရန်ကုန်)-ဒေါ်ဖြူဖြူဆန်း၊ ဦးဆန်းဝင်း(ဒါရိုက်တာ၊ Suntac Technologies Co.,Ltd)-ဒေါ်ထွေးထွေး၊ ဦးရွှေဇင်(One-Star Plaster Cornice)-ဒေါ်မာမာဆန်း၊ ဦးဆန်းနိုင်-ဒေါ်အေးအေးဝင်း၊ ဦးတင်စော်မြင့်(Field Production Manager, PCNL)-ဒေါ်ကြူကြူဆန်း(ကထိက-ငြိမ်း၊ စာတုဗေဒဌာန၊ ပဲခူးတက္ကသိုလ်)၊ ဒေါက်တာဆန်းလင်း(ပါမောက္ခ/ဌာနမှူး၊ စိတ်ကုန်းမာရေးပညာဌာန၊ ဆေးတက္ကသိုလ်-၂၊ ရန်ကုန်)-ဒေါ်ဝါဝါဝင်းတို့၏ မိခင်၊ မြေး ၁၃ယောက်၊ မြစ်တစ်ယောက်တို့၏ဘွားဘွားကြီးသည် ၂၁-၁၁-၂၀၂၀ရက် (တနင်္လာနေ့) နံနက် ၁၁:၁၇နာရီတွင် ကွယ်လွန်သွားပါသဖြင့် ယင်းနေ့ ညနေ ၃:၃၀နာရီတွင် ရေဝေး သုသာန်သို့ပို့ဆောင်မီးသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

ဝမ်းနည်းကြေကွဲခြင်း
ဘုရား၊ ရဟန်း၊ သိမ်ကျောင်း ဒါယကာကြီး
ရွှေနဒီ ပရဟိတ ဘုန်းတော်ကြီးသင်ပညာရေးကျောင်း
(ကျောက်ပန်းတောင်းမြို့)၏ တည်ထောင်သူ ဖခင်ကြီး
ဦးစိုးသိမ်း
သီရိသုဓမ္မ မဏိဇောတရေ
ကျောက်ပန်းတောင်း
အသက်(၉၀)

ရန်ကုန်တိုင်းဒေသကြီး၊ လှိုင်မြို့နယ်(၇)လမ်း၊ လှိုင်ရတနာမွန်အိမ်ရာ၊ အမှတ်(၆၂/၆၃)နေ ဒေါ်ဆင်နု၏ချစ်လှစွာသောခင်ပွန်းသည်(၂-၁၁-၂၀၂၀) တနင်္လာနေ့နံနက်(၉:၂၇)နာရီတွင် ကွယ်လွန်သွားပါသဖြင့် မိသားစုနှင့် ထပ်တူထပ်မျှဝမ်းနည်းကြေကွဲရပါသည်။

ဦးငြိမ်း+အဂ္ဂမဟာသီရိသုဓမ္မသီရိဒေါ်အုန်းကြင်
 OK ဆန်စက်နှင့်ဆန်ရောင်းဝယ်ရေး မိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး
ရွှေနဒီပရဟိတ ဘုန်းတော်ကြီးသင် ပညာရေးကျောင်း
(ကျောက်ပန်းတောင်းမြို့)၏ တည်ထောင်သူ ဖခင်ကြီး
ဦးစိုးသိမ်း(ကျောက်ပန်းတောင်း)
သီရိသုဓမ္မ မဏိဇောတရေ
အသက်(၉၀)

ရန်ကုန်မြို့၊ လှိုင်မြို့နယ်၊ (၇)လမ်း၊ လှိုင်ရတနာမွန်အိမ်ရာ၊ အမှတ်(၆၂/၆၃)နေ ဒေါ်ဆင်နု၏ ချစ်လှစွာသောခင်ပွန်း၊ ကိုမြင့်စော်လင်း-မချမ်းမြအေး၊ ကိုဝင်းစော်လင်း-မချမ်းမြအေး၊ ကိုမောင်လင်း-မချမ်းမြအေး၊ ကိုအောင်အောင်-မတ်ရည်ထွန်း၊ ကိုမောင်မောင်-မရွှေစင်မိုး၊ ကိုကျော်မျိုးနိုင်-မရွှေစင်မိုး၊ မမေမေရစ်ချို၊ မောင်ကောင်းမင်းချို၊ မောင်နေသူတ၊ မနန့်သာ၊ မလှမွန်သာ၊ မောင်ရဲလှိုင်ဝင်း၊ မညောင်ရည်ထွန်း၊ မက်ကော်ထွန်း၊ မောင်သန့်မင်းခန့်၊ မောင်ဘုန်းမင်းခန့်တို့၏ အဘိုး၊ မြစ် ၁၂ယောက်တို့၏ဘိုးဘိုး ကြီးသည် ၂၁-၁၁-၂၀၂၀ရက် (တနင်္လာနေ့) နံနက် ၉:၂၇နာရီတွင် ရန်ကုန်မြို့၊ ကန်သာယာအထူးကုဆေးရုံ၌ ကွယ်လွန်သွားပါသဖြင့် ကွယ်လွန် သူ၏ ဆန္ဒအရ ယင်းနေ့ ညနေ ၄ နာရီတွင် ထိန်ပင်သာနံ့၌ ဂူသင်းသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူ မြေး မြစ်မိသားစု
 နဒီရွှေဝါကုမ္ပဏီလီမိတက်မိသားစု

ဘုရား၊ ရဟန်း၊ သိမ်၊ ကျောင်း ဒါယိကာမကြီး
ဒေါ်စန်းစန်း
ဘီးလင်းမြို့နယ်၊ တောင်ကလေးရွာ၊ အောင်ချမ်းသာ ငါးထပ်ကြီးဘုရား
ဂန္ထကုဋ်တိုက် အလှူရှင်
အသက်(၉၃)နှစ်

ရန်ကုန်မြို့၊ တောင်ဥက္ကလာပမြို့နယ်၊ (၉)ရပ်ကွက်၊ ကျော်သူ(၁၆)လမ်း၊ အမှတ်(၆၉၈-က)၊ ကံဂေဟာနေ (ဦးရည်မှန်- ဒေါ်မြိုင်)တို့၏သမီး၊ (မီးပုံပျံ ဦးကျော်ရင်-ဒေါ်မမ)တို့၏သမီးဦးမေ၊ [ကာတွန်း ဦးကျော်ဆန်း(ကဆ) မော်ဂွန်းဝင်း ပထမဆင့်၊ နိုင်ငံ့ဂုဏ်ရည် ဒုတိယဆင့်၊ စတုတ္ထပတ် ဗိုလ်သင်တန်း၊ မင်္ဂလာဒုံ]၏ဇနီး၊ ဦးစင်မင်းဦး(Decor-space Co.,Ltd)-ဒေါ်ဖိုးယုဝေ၊ ကို အောင်သူဇင်(ခ)ဘုန်းသျှစ်ထွန်း(Pro Skenh Myanmar)၊ ဦးရန်ပိုင်ဦး-ဒေါ်ရုမြတ် မြတ်ဘုန်း၊ ကိုကျော်စန်းသက်(ခ)Kevin Thet (Art Director, Pencil Studio)၊ ဒေါက်တာ အောင်သက်ဇင် (အလုပ်သင်ဆရာဝန်၊ ဆေးတက္ကသိုလ်-၂)၊ ကိုပိုင်စိုးဦး(ခ) ပိုင်ဟိန်းကျော် (Pro Sketch Myanmar)၊ ကိုဝင်းထိုက်ဆန်း (တတိယနှစ်၊ ဆေးတက္ကသိုလ်-၁)၊ မဆန်းအင်ကြင်း၊ ကိုအောင်ဆန်း(တတိယနှစ်၊ ရေကြောင်းတက္ကသိုလ်)၊ မနင်းထက်ထက်နိုင်ဝင့်(တတိယနှစ်၊ အဝေးသင်တက္ကသိုလ်)၊ မဆန်းသစ်ပြည့်တို့၏အဘွား၊ မောင်အောင်ခန့်စော်(အမတ်တန်း)၏ ဘွားဘွားကြီးသည် ၂၁-၁၁-၂၀၂၀ရက် (တနင်္လာနေ့) နံနက် ၁၁:၁၇နာရီတွင် ကွယ်လွန်သွားပါသဖြင့် ယင်းနေ့ ညနေ ၃:၃၀နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

တောင်တွင်းကြီးမြို့နယ်အသင်း
(ရန်ကုန်)
ဒေါ်လှမြင့်(မြောက်ဥက္ကလာပ)
သက်ကြီးကန်တော့ခံ
အသက်(၉၉)နှစ်

ရန်ကုန်မြို့၊ မြောက်ဥက္ကလာပမြို့နယ်၊ (ယ)ရပ်ကွက်၊ ဝေပလ္လအိမ်ရာ(၁) တိုက်(A-4) အခန်း(002)နေ ဒေါ်လှမြင့်သည် ၂၃-၁၀-၂၀၂၀ရက်တွင် ကွယ်လွန် သွားပါသဖြင့် ၂၄-၁၀-၂၀၂၀ရက်တွင် ရေဝေးသုသာန်၌ မီးသင်္ဂြိုဟ်ပြီးဖြစ်ပါ ကြောင်း။

အမှဆောင်အဖွဲ့

တောင်တွင်းကြီးမြို့နယ်အသင်း
(ရန်ကုန်)
ဒေါ်တင်တင်ဝင်း
ဒဂုံမြို့သစ်(မြောက်ပိုင်း)
အသက်(၇၀)

တောင်တွင်းကြီးမြို့နယ်အသင်း (ရန်ကုန်)၏ တွဲဖက်အတွင်းရေးမှူး(၂) ဦးစိုးမင်း၏ဇနီး ဒေါ်တင်တင်ဝင်းသည် ၂၁-၁၁-၂၀၂၀ရက် တွင် ကွယ်လွန်သွား ပါသဖြင့် ၄-၁၁-၂၀၂၀ရက် ညနေ ၃နာရီတွင် ရေဝေးသုသာန်၌မီးသင်္ဂြိုဟ် မည်ဖြစ်ပါကြောင်း။

အမှဆောင်အဖွဲ့

ဦးတင်ဝင်း
(သဲအင်းယောဂီ)
အသက်(၆၃)နှစ်

ရန်ကုန်မြို့၊ မြောက်ဒဂုံမြို့နယ်၊ (၃)ရပ်ကွက်၊ ကျွန်းရွှေမြိုင်လမ်း၊ အမှတ်(၂၀၃) နေ (ဦးကျော်စိန်-ဒေါ်တင်တင်) တို့၏သား၊ ဦးထွန်းရွှေ၊ ဦးသူရ၊ ဦးမျိုးလှိုင်တို့၏ညီ၊ ဒေါ်ကျင်စိန်၊ ဒေါ်ကျင်ပြုံး၊ ဒေါ်ကျင်ထွေး၊ ဒေါ်တင်တင်တို့၏မောင်၊ ဦးစော်မင်းစိန်၏ အစ်ကို၊ ဒေါ်မိုးစိုး၏ ချစ်လှစွာသောခင်ပွန်း၊ မအေးခိုင်မွန်၊ မစုန္ဒယ်ဝင်း၊ မောင်အောင်မျိုးသန့်တို့၏ ဖခင်သည် ၁-၁၁-၂၀၂၀ရက် ည ၉:၄၀ နာရီတွင် ရန်ကုန်မြို့၊ ပန်းလှိုင် ဆေးရုံကြီး၌ ကင်ဆာရောဂါဖြင့် ကွယ်လွန်သွားပါသဖြင့် ၂-၁၁-၂၀၂၀ရက် မွန်းလွဲ ၂နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါ သည်။

ကျွန်ရစ်သူမိသားစု

ခရစ်တော်၌အိပ်ပျော်ခြင်း
ဒေါက်တာ ဒေါ်နုနုထွေး
အသက်(၈၂)နှစ်

ရန်ကုန်မြို့၊ မရမ်းကုန်းမြို့နယ်၊ (၅)ရပ်ကွက်၊ ရွှေနှင့်ဆီလမ်းသွယ်-၇A၊ ဒြဲအမှတ်(၃၆၆ B) နေ (ဒေါက်တာစောအောင်ခင်-ဒေါ်ကဲကဲ)တို့၏သမီး၊ (ဦးလှထွေး)ANTARA နှင့် Nikkei Shimbun သတင်းဌာန၏ဇနီး၊ ဒေါ်စန္ဒာလှထွေး၊ ဦးသစ္စာလှထွေး(TBS သတင်းဌာန)-ဒေါ်စန္ဒာလှထွေး၊ ဦးသူရိန် လှထွေး(Nikkei Shimbun သတင်းဌာန)-ဒေါ်ဖိုးယုလှိုင်တို့၏မိခင်၊ မအေးသစ္စာခင်၊ မောင်သီဟ သစ္စာ၊ မချမ်းမြေ့သူရိန်၊ မောင်အောင်ထွေးသူရိန်တို့၏ အဘွားသည် ၂၁-၁၁-၂၀၂၀ရက် (တနင်္လာနေ့) နံနက် ၇:၂၀နာရီတွင် ပါရမီဆေးရုံ၌ ခရစ်တော်၌ အိပ်ပျော်သွားပါသဖြင့် ၄-၁၁-၂၀၂၀ရက် (ဗုဒ္ဓဟူးနေ့) နံနက် ၁၀နာရီတွင် ထိန်ပင်ခရစ်ယာန်ဂိုဏ်းပေါင်းစုံ ဥယျာဉ်တော်၌ ဂူသင်းသင်္ဂြိုဟ် မည်ဖြစ်ပါကြောင်း ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

ဒေါ်လှရင်
အသက်(၈၇)နှစ်

ရွှေပြည်သာမြို့နယ်၊ (၂)ရပ်ကွက်၊ စပါယ်လမ်း၊ အမှတ်(၃၁/၁၃၃)နေ (ဦးပြည့်-ဒေါ်ရွှေ)တို့၏သမီး၊ (သူမြမြနိုးညိုမိုး)(သဲအမတ်ကြီး-ငြိမ်း)၏ဇနီး၊ (ဦးအောင်စေတီ)၊ (ဦးအောင်စိုးညွန့်)-ဒေါ်သီတာ၊ ဦးအောင်မြတ်စိုး-ဒေါ်သင်း သင်းထိုက်တို့၏ မိခင်၊ မောင်ကောင်းစည်သူ၊ မောင်ကောင်းစေတီလင်းတို့၏ အဘွားသည် ၁-၁၁-၂၀၂၀ရက်(တနင်္ဂနွေနေ့) မွန်းလွဲ ၁၂:၀၄နာရီတွင် အင်းစိန် ပြည်သူ့ ဆေးရုံကြီး ၌ ကွယ်လွန်သွားပါသဖြင့် ၂-၁၁-၂၀၂၀ရက် (တနင်္လာနေ့) မွန်းလွဲ ၁:၁၅နာရီတွင် ရေဝေးသုသာန်သို့ပို့ဆောင်သင်္ဂြိုဟ်ပြီး ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယိကာမကြီး
ဒေါ်မြင့်မြင့်
ဒေါင်းစာပေ၊ အတွေးအမြင်မဂ္ဂဇင်းထုတ်ဝေသူ
အသက်(၇၇)နှစ်

ပဲခူးမြို့၊ အမှတ်(၂)မင်းလမ်းနေ (ဦးကျော်လှိုင်-ဒေါ်ခင်နု)တို့၏ တစ်ဦးတည်း သော သမီး၊ ရန်ကုန်မြို့၊ မဟာဓမ္မလပန်း ခြံလမ်း(အထက်)၊ အမှတ်(၃၀၀၊ ၆-က)နေ (ဦးစိုးသိမ်း(မောင်ဝံသာ)၏ဇနီး၊ ဦးရဲမြင့်-ဒေါ်ခင်မျိုးမြတ်(နန်းအိအိစာ)(သရဖူမဂ္ဂဇင်း) တို့၏ အဒေါ်၊ ဦးတင်ထွန်းကျော်၊ ဒေါ်ထိုက်ထိုက်စိုး(International Rescue Committee)၊ ဒေါ်လတ်လတ်စိုး(CMMD Journalism School)၊ ကိုနောင်နောင်စိုး (Gammon Pte Ltd, Singapore)၊ ဒေါက်တာချမ်းသာစိုး(UK)-ဒေါက်တာ အိပြည့်ဖြိုး ဟန်(UK)တို့၏ ချစ်လှစွာသောမိခင်၊ မောင်ရဲပြည့်ထိုက်၊ မလီလီစိုး၊ မကေသီစိုးတို့၏ ဘွားဘွားကြီး၊ တူ၊ တူမ မြောက်ယောက်တို့၏ဒေါ်သည် ၂၁-၁၁-၂၀၂၀ရက် (တနင်္လာ နေ့) နံနက် ၁၁:၂၀နာရီတွင် မြောက်ဥက္ကလာပ မြို့နယ်အထွေထွေရောဂါကုဆေးရုံ ကြီး၌ ကွယ်လွန်သွားပါသဖြင့် ၄-၁၁-၂၀၂၀ရက် (ဗုဒ္ဓဟူးနေ့) နံနက် ၁၁နာရီတွင် ရေဝေးသုသာန်၌ အနီးပြာဂူသင်းသင်္ဂြိုဟ်မည်ဖြစ်ပါကြောင်း။

(မဟာဓမ္မလပန်းခြံလမ်း (အထက်)နေအိမ်မှကားများ နံနက် ၉:၃၀ နာရီတွင် ထွက်ခွာပါမည်။)

ကွယ်လွန်သူအားရည်စူး၍ ၈-၁၁-၂၀၂၀ရက် (တနင်္ဂနွေနေ့) နံနက် ၈နာရီမှ ၁၁နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါ ရန် မိတ်ကြားအပ်ပါသည်။

ကျွန်ရစ်သူမိသားစု

ဝမ်းနည်းကြေကွဲခြင်း
ဘုရား၊ ရဟန်း၊ ကျောင်း ဒါယကာကြီး
ဗိုလ်မှူးချုပ်နိုင်ဝင်းစော်(ကြည်း-၂၀၁၀၆)
တေဇ(၁၈)
BSc(Phy),MA(Defence)
အသက်(၅၁)နှစ်

တနင်္သာရီတိုင်းဒေသကြီး၊ ထားဝယ်မြို့၊ ဝဲကျွန်းထိန်လယ်ရပ်ကွက်၊ လေသာလမ်း၊ အမှတ်(တ/၁၃၃)၊ နှင်းဆီ အရိပ်ခြံနေ ဦးကဲဝင်း(တပ်မတော်အငြိမ်းစား)-ဒေါ်ခင်အုန်းနိုင်တို့၏သား၊ ဦးအောင်ထွေး(တနင်္သာရီတိုင်းဒေသကြီး) တိုင်း ဦးစီးဌာနမှူး၊ စက်မှုလယ် ယာဦးစီးဌာန၊ ထားဝယ်မြို့၊ ဒေါ်ခင်ဝင်းမော်ဦးစီးအရာရှိ၊ ထားဝယ်မြို့နယ်စည်ပင်သာယာရေး အဖွဲ့)တို့၏မောင်၊ ဦးနိုင်ဝင်းကျော်(ရွှေဝယ်စတားကုမ္ပဏီ)၊ ဒေါ်ခင်မေဝင်း(ငွေအင်ကြင်းမြိုင်စားသောက်ဆိုင်)၊ မြတ်မြို့၊ ပင်လုံအိမ်ရာနေ ကိုသန်းထိုက် (မြိတ်အများပိုင်ကုမ္ပဏီ)၊ ဒေါ်ဖြူဝင်းနောင်တို့၏အစ်ကိုဗိုလ်လောင်းသိန်းသူရဝင်း(D.S.A)၊ မခင်ရတနာဝင်း၊ မောင်ထွန်းသူရဝင်း၊ မအိမ်မက်ဖြူတို့၏ ဦးလေး၊ ပပန(မန္တလေး)နေ ဒေါ်ဖိစိခိုင်၏ ခင်ပွန်းသည် ၃၀-၁၀-၂၀၂၀ရက် (သောကြာနေ့) ည ၉:၁၀နာရီတွင် မင်္ဂလာဒုံဆေးရုံ၌ ကွယ်လွန်သွားပါသဖြင့် ကျွန်ရစ်သူမိသားစုနှင့်အတူထပ်တူ ထပ်မျှ ဝမ်းနည်းကြေကွဲရပါသည်။

တေဇ(၁၈)မှ
 သူငယ်ချင်းများနှင့် မိသားစုများ

ရဟန်း၊ သိမ်၊ ကျောင်း ဒါယကာကြီး
ဦးမျိုးဝင်း
ဘုရင့်နောင်ပွဲရုံနှင့် ဆန်စက်လုပ်ငန်း
အသက်(၆၂)နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကျိုတော်ရပ်ကွက်၊ ကျိုတော်လမ်း၊ အမှတ်(၃၂)နေ (ဦးချစ်မေ-ဒေါ်မြင့်)တို့၏ သား၊ (ဦးဦးကြည်-ဒေါ်ခင်လှ)တို့၏ သားသမက်၊ (ဦးစိန်ဝင်း-ဒေါ်သီတာဦး)၊ ဦးကြည်ဝင်း-ဒေါ်သီတာမိုးတို့၏မောင်၊ ဦးဟန်ဝင်းထွန်း- ဒေါ်မေမေဖြိုးတို့၏အစ်ကို၊ ဒေါ်မာမာကြည်၏ ချစ်လှစွာသော ခင်ပွန်း၊ မောင်မျိုးဝင်း၏ ဖခင်၊ တူ၊ တူမ ၁၇ယောက်တို့၏ ဦးလေးသည် ၁-၁၁-၂၀၂၀ ရက် (တနင်္ဂနွေနေ့) နံနက် ၁၁:၂၅နာရီတွင် ကွယ်လွန်သွားပါသဖြင့် ၃-၁၁-၂၀၂၀ရက် (အင်္ဂါနေ့) မွန်းတည့် ၁၂နာရီတွင် ထောက်ကြံမြို့၊ မြို့ရောင်လမ်းသုသာန်၌ ဂူသင်း သင်္ဂြိုဟ်မည်ဖြစ်ပါကြောင်း။

ကျွန်ရစ်သူမိသားစု

ဦးစည်သူအေးအောင်
(Chairman Asia Hi-Tech Construction Group Co.,Ltd)
အသက်(၄၀)

ရန်ကုန်မြို့၊ မွန်မြတ်မေတ္တာအိမ်ရာနေ ဒုတိယဗိုလ်ချုပ်ကြီးသာအေး၊ ငြိမ်း၊ စစ်ကိုင်းတိုင်းဝန်ကြီးချုပ်၊ ငြိမ်း-ဒေါ်ဝေဝေခိုင်တို့၏သား၊ နေပြည်တော်၊ ဥက္ကရသီရိ မြို့နယ်နေ ဦးကြည်သာ (ဦးဆောင်ညွှန်ကြားရေးမှူး-ငြိမ်း၊ HPG)-ဒေါ်မာမာအေး တို့၏သားသမက်၊ မသန္တာအေးအောင်၊ မမေခိုင်စိုးတို့၏ အစ်ကို၊ မဟေမာန်ကြည်သာ ၏ခင်ပွန်း၊ မရွှေလဝန်းသာ၊ မောင်ဟိန်းထက်အောင်သာ(အိုင်ဗင်)တို့၏ ဖခင်သည် ၂၁-၁၁-၂၀၂၀ရက် နံနက် ၄နာရီတွင်တပ်မတော်အသင်းရောဂါအထူးကုဆေးရုံ ကြီး၌ ကွယ်လွန်သွားပါသဖြင့် ၃-၁၁-၂၀၂၀ရက် (အင်္ဂါနေ့) မွန်းတည့် ၁၂ နာရီတွင် တပ်မတော် စစ်သင်္ချာဦးစီးဌာန၊ ရေဝေးသုသာန်၌ ဂူသင်းမည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။

ကျွန်ရစ်သူမိသားစု

ဒေါ်တင်တင်ဝင်း
ဒဂုံမြို့သစ်(မြောက်ပိုင်း)
အသက်(၇၀)

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၅၀)ရပ်ကွက်၊ နေကြာ(၃) လမ်း၊ အမှတ်(၃၃)နေ (ဦးတိုးမောင်-ဒေါ်ပုစိ) တို့၏သမီး၊ (ဦးမြသောင်း)-ဒေါ်စိန်မြင့်တို့၏ သမီးဦးမင်း၏ ချစ်လှစွာသောဇနီး၊ ဗိုလ်မှူးဇေယျာ အောင်-ဒေါ်သူဇာစိုး၊ ဒေါ်မူယာစိုး၊ ဦးဝင်းမောင်မောင်စိုး-ဒေါ်စန္ဒာချစ်တို့၏ မိခင်၊ မောင်စိုးဝင်းနိုင်၏အဘွားသည် ၂-၁၁-၂၀၂၀ရက် နံနက် ၄:၃၀နာရီတွင် ချမ်းမြေ့ဆေးခန်း၌ ကွယ်လွန်သွားပါသဖြင့် ၄-၁၁-၂၀၂၀ရက် (ဗုဒ္ဓဟူးနေ့) ညနေ ၃နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါ ကြောင်း။

(နေအိမ်မှကားများ မွန်းလွဲ ၂နာရီတွင် ထွက်ခွာပါမည်။)

ကွယ်လွန်သူအားရည်စူး၍ ၈-၁၁-၂၀၂၀ရက် (တနင်္ဂနွေနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် မိတ်ကြားအပ်ပါသည်။

ကျွန်ရစ်သူမိသားစု

သတိပေးနှိုးဆော်ချက်

နေပြည်တော်တွင် မော်တော်ဆိုင်ကယ်စီးနင်းသူများသည် ဆိုင်ကယ်စီးဦးထုပ်ကို မေးသိုင်းကြိုးတပ်၍ စီးနင်းကြရန်နှင့် နှစ်ဦးထက်ပိုမို စီးနင်းခြင်း မပြုကြရန် ထို့အပြင် လိုင်စင်မဲ့ဆိုင်ကယ်များ စီးနင်းခြင်းမပြုကြရန် နှိုးဆော်အပ်ပါသည်။ လိုက်နာခြင်းမရှိပါက တည်ဆဲဥပဒေအရ ထိရောက်စွာ အရေးယူဆောင်ရွက်သွားမည်ဖြစ် ကြောင်း သတိပေးနှိုးဆော်အပ်ပါသည်။

နေပြည်တော်ယာဉ်စည်းကမ်းထိန်းသိမ်းရေး ကြီးကြပ်မှုကော်မတီ

သင့်သွေးဖြင့် အသက်ကယ်ပါ

COVID-19 ရောဂါ ဓာတ်ခွဲအတည်ပြု လူနာသစ် ၁၂၀၂ ဦး တွေ့ရှိ

COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း (၂-၁၁-၂၀၂၀) ရက်နေ့၊ ည (၈:၀၀)နာရီ

(၁-၁၁-၂၀၂၀) ရက်နေ့၊ ည (၈:၀၀) နာရီမှ (၂-၁၁-၂၀၂၀) ရက်နေ့၊ ည (၈:၀၀) နာရီ အတွင်း ဓာတ်ခွဲနမူနာ စုစုပေါင်း (၁၂,၂၂၆) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ်(၁,၂၀၂)ဦး တွေ့ရှိရပါသည်။

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစမ်းသပ်မှုအခြေအနေ (၂-၁၁-၂၀၂၀) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
အမျိုးသားကျန်းမာရေးဓာတ်ခွဲခန်းဆိုင်ရာဌာန (ရန်ကုန်)	(၁,၈၀၇) ခု	(၂၇၃) ဦး
ဆေးသုတေသနဦးစီးဌာန (DMR)	(၂၆၆) ခု	(၉၄) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မန္တလေး)	(၈၄၃) ခု	(၇၆) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မော်လမြိုင်)	(၉၃) ခု	(၅) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၂၅) ခု	(၂၀) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၄၁) ခု	-
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များတွင် Gene Xpert စက်များဖြင့် ဓာတ်ခွဲစမ်းသပ်မှုအခြေအနေ	(၁၆၈) ခု	(၄၈) ဦး

စာမျက်နှာ ၁၀ ကော်လံ ၁*

အခြေခံလူတန်းစားဘဝမြင့်မားရေးပါတီနှင့် အမျိုးသားနိုင်ငံရေးဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များ မြန်မာ့ရုပ်မြင်သံကြား၊ မြန်မာ့အသံရေဒီယိုတို့မှ ဒုတိယအကြိမ် ထုတ်လွှင့်သွားမည်

နေပြည်တော် နိုဝင်ဘာ ၂

အခြေခံလူတန်းစားဘဝမြင့်မားရေးပါတီနှင့် အမျိုးသားနိုင်ငံရေးဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များကို နိုဝင်ဘာ ၃ ရက် ည ၇ နာရီတွင် မြန်မာ့ရုပ်မြင်သံကြား (MRTV)၊ လွှတ်တော်ရုပ်သံလိုင်း၊ မြန်မာ့အသံရေဒီယိုနှင့် MRTV Facebook Page တို့မှ ဒုတိယအကြိမ် ထုတ်လွှင့်သွားမည် ဖြစ်ပါသည်။

သတင်းစဉ်

ဘင်္ဂလားပင်လယ်အော်တွင် ဖြစ်ပေါ်နေသော လေဖိအားနည်းရပ်ဝန်း အားပျော့ပြီဖြစ်

နေပြည်တော် နိုဝင်ဘာ ၂

ယနေ့ မွန်းလွဲ ၁ နာရီခွဲ တိုင်းထွာချက်များအရ ဘင်္ဂလားပင်လယ်အော်မြောက်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော်အလယ်ပိုင်းတို့တွင် ဖြစ်ပေါ်နေသော လေဖိအားနည်းရပ်ဝန်းသည် အားပျော့သွားပြီဖြစ်ပါသည်။

မိုး/ခလ



စော်ဘွားကြီးကုန်းပွဲရုံနှင့် ကုန်တင်ယာဉ်ရပ်နားစခန်းအဝင်တွင် မော်တော်ယာဉ်များ စစ်ဆေးစဉ်။ ဓာတ်ပုံ - စည်သာ

စော်ဘွားကြီးကုန်းပွဲရုံနှင့် ကုန်တင်ယာဉ်ရပ်နားစခန်း ဆိုင်ခန်းများ ပြန်လည်ဖွင့်လှစ်ပါက ကြိုတင်သတင်းထုတ်ပြန်မည်

ရန်ကုန် နိုဝင်ဘာ ၂
ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် ရန်ကုန် မြို့ရှိ စော်ဘွားကြီးကုန်းပွဲရုံနှင့် ကုန်တင်ယာဉ်ရပ်နား စခန်းဝင်းအတွင်းဆိုင်ခန်းများ ဖွင့်လှစ်ရောင်းချခြင်းကို ယာယီပိတ်ထားပြီး လူနှင့် ယာဉ်အဝင်/အထွက်ကို စာမျက်နှာ ၁၁ ကော်လံ ၄ ဝ

မြန်မာ-ကိုရီးယားချစ်ကြည်ရေး အွန်လိုင်းတိုက်ကွမ်ဒိုပြိုင်ပွဲ ကျင်းပ

ရန်ကုန် နိုဝင်ဘာ ၂
မြန်မာနိုင်ငံ တိုက်ကွမ်ဒိုအဖွဲ့ချုပ်နှင့် ကိုရီးယားသံရုံးတို့ ပူးပေါင်းကျင်းပ သည့် မြန်မာ-ကိုရီးယား သံတမန် ချစ်ကြည်ရေး(၄၅)နှစ်မြောက်အထိမ်း အမှတ် အွန်လိုင်းတိုက်ကွမ်ဒိုပြိုင်ပွဲ ၂၀၂၀ ကို ယနေ့နံနက်က ကျင်းပ သည်။
မြန်မာ-ကိုရီးယား သံတမန် ချစ်ကြည်ရေး (၄၅) နှစ်မြောက် အထိမ်းအမှတ်သို့ ကျန်းမာရေးနှင့် အားကစားဝန်ကြီးဌာန ပြည်ထောင်စု ဝန်ကြီးဒေါက်တာမြင့်ထွေးက အမှာ စကားပြောကြားသည်။ ထို့နောက် မြန်မာနိုင်ငံဆိုင်ရာ ကိုရီးယားသံ အမတ်ကြီး မစ္စတာ လီဆန်းဟွာ က ပြိုင်ပွဲကျင်းပခြင်းနှင့် ပတ်သက်၍ အမှာစကားပြောကြားပြီး မြန်မာနိုင်ငံ တိုက်ကွမ်ဒိုအဖွဲ့ချုပ်ဥက္ကဋ္ဌ ဦးမြဟန် က စာမျက်နှာ ၁၈ ကော်လံ ၅



အသက် ၁၄ နှစ်အောက် အမျိုးသားပြိုင်ပွဲတွင် အောင်ဆန်းကလပ်မှ ပြိုင်ပွဲဝင် တစ်ဦး ယှဉ်ပြိုင်စဉ်။

နိုင်ပွဲရရှိရန် လိုအပ်နေသည့် ရိုးရဲနှင့်အင်တာတို့ ထိပ်တိုက်တွေ့ဆုံမှုက ဘယ်လိုဖြစ်လာမလဲ....



ယနေ့ညတွင် ချန်ပီယံလိဂ်အုပ်စုအဆင့် ပွဲစဉ် (၃) ပွဲစဉ်များကို ယှဉ်ပြိုင်ကစား ကြမည်ဖြစ်သည်။ ယခုအပတ်တွင် ယှဉ်ပြိုင်ကစားမည့် ပွဲစဉ်များအနက် ပရီသတ်အကြိုကတွေ့စေမည့်ပွဲစဉ်အဖြစ် စပိန်နာမည်ကြီး ရိုးရဲမက်ဒရစ် အသင်းနှင့် အီတလီနာမည်ကြီး အင်တာမီလန်အသင်းတို့ ဆုံတွေ့နေခြင်း ဖြစ်သည်။ အဆိုပါပွဲစဉ်ကို နံနက် ၂ နာရီခွဲတွင် ရိုးရဲမက်ဒရစ် အိမ်ကွင်း၌ အကြိတ်အနယ် ယှဉ်ပြိုင်ကစားကြမည်ဖြစ်သည်။
စပိန်နာမည်ကြီး ရိုးရဲမက်ဒရစ်အသင်းသည် ယခုနှစ်ရာသီ၏ ပထမဆုံး ချန်ပီယံလိဂ်နိုင်ပွဲရရှိအောင် ကြိုးပမ်းလာဖွယ်ရှိနေသည်။ ရိုးရဲမက်ဒရစ်အသင်း သည် ယခုနှစ်ချန်ပီယံလိဂ်ပြိုင်ပွဲတွင် နှစ်ပွဲကစားထားကာ ရှက်တာဒိုးနက် အသင်းကို သုံးဂိုး-နှစ်ဂိုးဖြင့် ရှုံးနိမ့်ထားပြီး ဂလာဘတ်အသင်းနှင့် ပွဲစဉ် တွင် တစ်ဖက်နှစ်ဂိုးစီသရေကျထားသည့်အတွက် နိုင်ပွဲရရှိသေးဘဲ ရမှတ် တစ်မှတ်ဖြင့် ချန်ပီယံလိဂ်အုပ်စုအဆင့် အုပ်စု (B) ၏ အောက်ဆုံးနေရာတွင် ရပ်တည်နေသည့်အသင်းဖြစ်သည်။ ထိုနည်းတူ ၎င်းနှင့် ယှဉ်ပြိုင်ကစားမည့် အင်တာမီလန်အသင်းကလည်း ချန်ပီယံလိဂ်ပြိုင်ပွဲတွင် နှစ်ပွဲကစားထားကာ ဂလာဘတ်အသင်းနှင့် တစ်ဖက်နှစ်ဂိုးစီ သရေကျထားပြီး ရှက်တာဒိုးနက်နှင့် ပွဲစဉ်တွင်လည်း ဂိုးမရှိသရေကျထားသည့်အတွက် နိုင်ပွဲရရှိသေးဘဲ ရမှတ် နှစ်မှတ်ဖြင့် အုပ်စု(ခ)၏ တတိယနေရာတွင် ရပ်တည်နေသည်။ အဆိုပါနှစ်သင်း သည် ယခုနှစ်ချန်ပီယံလိဂ်ပြိုင်ပွဲတွင် နိုင်ပွဲရရှိသေးသည့်အတွက် ယခုပွဲစဉ် ကို နိုင်ပွဲရရှိရန် ပြင်ဆင်လာဖွယ်ရှိနေသည့်အတွက် ပရီသတ်အကြိုကတွေ့ စေမည်မှာ မလွဲပေ။
စာမျက်နှာ ၁၈ ကော်လံ ၅